

پیکارِ لطیف

جی ایم سید

اڪيڊميءَ جو ڪتاب نمبر پهريون

پيغام لطيف

ج-ي-ايم-سيد

ج-ي-ايم-سيد اڪيڊمي
سن، ضلعو دادو سنڌ

قيمت : پنجڙيه روپيا

انتساب



اُن شاعر جي نالي جنهن جون سوچون، جنهن جون
ستون، جنهن جا ٻول، اندر ۾ آزاديءَ جون
املگون آپارين ٿا.



يونين ويل به وڙهي، وريءَ سان وجود جي!



— غلام مرتضيٰ

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

وچور

فصل پھريون:

شاه صاحب جي زندگيءَ جو مختصر احوال

فصل ٻيو:

۱۳ شاه صاحب جو زمانو ۽ ان وقت جو ماحول

فصل ٽيون:

۶۶ شاه صاحب سنڌ جو قومي شاعر

فصل چوٿون:

۸۲ شاه صاحب جي تخيل واري سنڌ

فصل پنجون:

۹۱ شاه صاحب جي قوميت جو تخيل

فصل ڇهون:

۱۰۶ شاه صاحب + ڊاڪٽر محمد اقبال
جي نظرين تي هڪ نظر

فصل ستون:

۱۲۸ شاه صاحب جا مذهبي رايا

فصل اٺون:

۱۶۴ شاه صاحب جي ڪلام جون خصوصيتون

فصل نائون:

۲۱۷ شاه صاحب جو سنڌين لاءِ سنهيو

فصل ڏهون:

۲۲۸ شاه صاحب جا سياست تي نظريا

فصل يارهون:

۲۳۸ اسان جون شاه صاحب ڏانهن جوابداريون

فصل ٻارهون:

۲۴۴ شاه صاحب جا چونڊيل بيت،
مختلف مضمونن تي

فصل پهريون

شاه صاحب جي زندگيءَ جو مختصر احوال

سنڌ جي مشهور درويش، صوفي ۽ قومي شاعر شاه عبداللطيف عليه رحمۃ جي حياتي جو احوال جيتوڻيڪ پوري تسلي بخش تفصيل سان اڃان تائين نه لکيو ويو آهي، پر تنهن هوندي به ڪيترن ئي مصنفن ان طرف توجهه ڏنو آهي، جن مان هيٺين صاحبن جا نالا قابل ذڪر آهن:-

سير عبدالحسين خان ٽالپر، مرزا قليچ بيگ، ليلارام وطن مل، ڊاڪٽر هوتچند گربخشاڻي، مسٽر چيمبل پرسرام، ڊاڪٽر سورلي، مولوي دين محمد وفائي، ڪلياڻ آڏواڻي ۽ غلام محمد شهبائي. انهن صاحبن شاه صاحب جي زندگيءَ جي احوال يا ڪلام جي تشريح کي حتي الامڪان دائره تحرير ۾ آڻڻ جي ڪوشش ڪئي آهي.

جيئن ته هن ڪتاب جو مقصد صرف شاه صاحب جي حياتيءَ جو احوال پيش ڪرڻ نه آهي، بلڪ سندس پيغام جي سياسي مقصد ۽ مرادن جي سمجهڻ لاءِ ڪوشش آهي، ان ڪري شاه صاحب جي زندگيءَ جي سمورن قصن ۽ ڪهاڻين کي بيان ڪرڻ مناسب نه سمجهي هت فقط تعارف طور سندن مختصر احوال پيش ڪجي ٿو.

پاڻ سيد امير علي هراتيءَ جي فرزند سيد حيدر عليه جي اولاد مان، جي سنڌ ۾ مٽياري سيدن جي نالي سان سڏجن ٿا. جي

جرار پوٽو قبيل مان آهن، اهي سيد پنهنجي نسبت امام موسي ڪاظم جي صاحبزادي جعفر (ثاني) الحواري سان ڪن ٿا.

سيد حيدر بابت تاريخي شجرن مان معلوم ٿئي ٿو ته امير تيمور جي هندوستان اچڻ جي زماني (۸۰۱ کان ۸۰۶ هجري) ۾ سنڌ ۾ آيل ”وڏسجي“ سيد صاحب سنڌ جو سير ڪندي هالڪنڊيءَ ۾ آيو، جو شهر هالن جي نالن سان سڏجي ٿو. اتي ڪجهه وقت رهي پيو ۽ ارباب شاه محمد هالي جي نياڻيءَ سان شادي ڪيائين، جنهن مان کيس سيد امير علي پيدا ٿيو. انهيءَ کي ٽي پٽ ٿيا. ۱- سيد شرف الدين ۲- سيد احمد ۳- سيد مرتضيٰ هئا. پهرئين جو اولاد ”شرف پوٽو“ سڏجڻ لڳا ۽ ٻي جو اولاد سندس فرزند سيد امير جي نالي ”سيرڻ پوٽو“ جي نالي سان مشهور ٿيا. ٽئين سيد مرتضيٰ کي ڪو اولاد نه ٿيو، هو شاه پير جي نالي سان مشهور ٿيو، سندس مقبرو مائهندن جي اتر ۾ آهي.

مٿي ذڪر ڪيل سيدن جي اولاد جو گهڻو حصو ڪجهه وقت هالن ۾ رهڻ بعد اتان لڏي ڪجهه پنڌ رستي جي لڳ هڪ ننڍي ڳوٺ ۾ وڃي ويٺو، جنهن ڳوٺ جو نالو اتي جي هڪ مٿ پريندڙ فقير، جو رستي تي مسافرن جي پيڻ لاءِ پاڻيءَ جو مٿ پريو ويٺو هوندو هو، جنهن ڪري مٿ وارو ڳوٺ پئجي ويو، جو اڳتي هلي قبر گهير بعد مٽياري ٿي ويو. سيدن پنهنجي عروج جي زماني ۾ ان ڳوٺ جو نالو بدلائي ”مٿ علوي“ رکڻ جي ڪوشش ڪئي. جيئن ان وقت سنڌ جي رسم الخط فارسي هئي ۽ ان ۾ ت، ڪر نه هئڻ ڪري اهو نالو مٿعلوي ٿي لکڻ ۾ آيو. ان ڪري اهي سيد مٽياري يا مٿعلوي سيدن جي نالي سان مشهور ٿي ويا. ساڳي نموني تي لڪيءَ جي ڳوٺ وارا سيد لڪياري يا لڪعلوي جي نالي سان مشهور ٿي ويا هئا. ڀڳي ٿوڙهي جبل جي ڀر واري ڳوٺ جو، جنهن ۾ سيد رهندا هئا، لڪ وارو ڳوٺ يا لڪي نالو پئجي ويو. جنهن تي سيدن پنهنجي عروج جي زماني ۾ لڪعلوي، نالو رکيو هو ان سبب اهي سيد به لڪياري يا

لڪعلوي سيد سڏجن لڳا.

مٿي ذڪر ڪيل سيدن جي هالن مان لڏي مٽياري وڃي وهڻ جو پورو زمانو معلوم ٿي نٿو سگهي. ليڪن قديم روايات مان ائين معلوم ٿئي ٿو ته هو ۸۳۰ هـ کان ۸۴۰ هـ جي وچ ڌاري وقت ۾ اوڏانهن لڏي ويل ٿا ڏسجن. مٽيارين ۾ گهڻي وقت رهڻ بعد جڏهن سندن اولاد گهڻو ٿيو ۽ وڌيا ويجهيا. تڏهن گذر جي تنگي، باهمي تعصب، گهرو جهڳڙن، رسم رواج جي خرابين ۽ خامين ڪري هنن مان ڪيترن مٽياري کي ڇڏي وڃي ٻاهر ٻين ڳوٺن ۾ پنهنجي سهوليت خاطر رهڻ شروع ڪيو.

مٽيارين جي رهائش جي دوران ۾ سيدن جو خاندان چئن مکيه قبيلن ۾ وراهجي ويو.

(الف) **جرار پوٽو**:- هي سيد جلال عرف جرار جا اولاد هئا. انهيءَ قبيلي جا مکيه درويش پيدا ڪيا. هن وقت مٽيارين جي شهر ۾ انهيءَ قبيلي جو ”جاموٽ“ سيد عالي شير آهي.

۱- **سيد شاه رڪن الدين**:- هي صاحب پير طريقت هو، کيس فيض مخدوم بلاول عليه رحمت جي خليفِي مخدوم ساهڙ (سوائي) لڄار کان مليو. شاه رڪن الدين جو مقبرو مٽارين جي شهر ۾ آهي، سندس وفات جي پوري تاريخ معلوم نه ٿي سگهي آهي، ليڪن معلوم ائين ٿئي ٿو ته ۳۵۰ هـ ۽ ۳۸۰ هـ جي وچ ڌاري وفات ڪئي ٿي ڏسجن.

مخدوم ساهڙ جو مقبرو انڙپور اسٽيشن جي ڀر ۾ ٽڪريءَ تي آهي.

۲- **سيد هاشم شاه سخڻي**:- هي صاحب سندس پڙ ڏاڏي شاه رڪن الدين عليه رحمت جو سلسلي وار فيض يافتہ هو. پاڻ ۱۱۰۰ هجري ۱۴ ربيع الاول ۾ وفات ڪيائون، سندن مزار مٽيارين ۾ شاه رڪن الدين جي قبي جي ڀر ۾ آهي، جتي سال بسال مٿين تاريخ تي ميلو لڳندو آهي ۽ هزارن جي تعداد ۾ ماڻهو زيارت لاءِ گڏ ٿيندا آهن.

سندن اولاد مان هن وقت مسند نشین پیر حاجي بقادار شاه آهي سخي هاشم شاه ڪيترن مٽياري سيدن جو ڏاڏا پير آهي.

سيدن شاه عبدالڪريم:- هي صاحب مٽيارين جي شهر ۾ ۹۴۴ هجري ۾ ڄائو. ۽ وڏي ٿيڻ بعد اتان لڏي ٽنڊي محمد خان (گوني) تعلقي بلاڙي جي ڳوٺ ۾ وڃي سڪونت پذير ٿيو. هن سيد عبدالقدوس ۽ شاه ابراهيم بخاري ڪان فيض طريقت حاصل ڪيو، جي صاحب قادري طريقي جو بزرگ هو. سندس ملاقاتون مخدوم نوح عليه رحمت سان به گهڻيون ٿيون هيون ۽ ڏسڻ ۾ اچي ٿو ته انهيءَ صحبت جو به مٿس گهڻو اثر ٿيو. هو صاحب ناميارو شاعر ٿي گذريو آهي. صبر ۽ ڪانڌ ۾ خاص شهرت حاصل ڪيائين، جنهن بابت ڪيئي قصا مشهور آهن. پاڻ ۱۰۳۰ هجري ۾ بلاڙي جي ڳوٺ ۾ وفات ڪيائون سندن مقبرو به اتي آهي. سندن وفات جي تاريخ ۱۵ ذوالقعد تي سال به سال اتي ميلو لڳندو آهي. اتي هزارين معتقد زيارت لاءِ ايندا آهن. جتي ذڪر-سماع ۽ راڳ ٿيندو آهي. سندن درگاه جو مسند نشين هن وقت پيرميان غلام حيدر شاه صاحب آهي.

۴- **سيدن شاه عبداللطيف ڀٽائي:-** جنهن جي حياتيءَ جو احوال مختصر طرح هيٺ ڏنو ويندو ۽ جنهن جي پيغام جي تشريح لاءِ هي ڪتاب لکيو وڃي ٿو.

(ب) **باڦيل پوٽم:-** هن قبيلي جا فرد سيد محمد باقر جي اولاد مان آهن. هن پاڙي مان ڪيترا درويش ۽ عالم ٿي گذريا آهن. سيد شهمير شاه مشهور عالم ۽ صاحب شريعت بزرگ (جو مولوي محمد هاشم ٺٽوي جي گروه جو هو) به ان قبيلي مان هو. انهيءَ پاڙي جو ”ڄاموٽ“ هن وقت سيد ميرادل شاه ولد سيد حاجي محمد شاه آزاد خيال ۽ وڏو زميندار آهي.

(ج) **موسلي پوٽم:-** هن پاڙي وارا سيد محمد موسلي شاه جي اولاد مان آهن. هن خاندان مان ڪيترا وڏا زميندار يا اثر شخص ٿي گذريا آهن. هن قبيلي جو وڏو سيد طيف شاه مخدوم

نوح عليه رحمت جي مکيه خليفن مان هو ۽ اڃان تائين انهيءَ خاندان جو تعلق مخدوم هالن وارن سان هليو اچي. هن وقت انهيءَ قبيلي جو ڄاموٽ ذوالفقار علي شاه ولد سيد محمد علي شاه هڪ ٻاٿر، سمجهدار ۽ وڏو زميندار آهي.

(د) **معين پوٽو**:- هن پاڙي وارا سيد، سيد مئيڏن شاه ولد سيد محمد جي اولاد مان آهن. سيد مئيڏن شاه جي فرزند سيد احمد کي ٻه پٽ ٿيا هڪ سيد اشرف شاه جنهن جي اولاد سيدپور نالي ڳوٺ، ڪوٽي تعلقي ۾ ٻڌايو، جن مان سيد محمد ڪامل شاه مشهور معروف ٿي گذريو آهي ۽ ان جا پائين اڃان اتي رهن ٿا. مئيڏن شاه جي فرزند سيد احمد کي ٻيو پٽ سيد ڏيڏن شاه هو جنهن جو فرزند سيد ابراهيم شاه ڄام نظام الدين عرف ڄام ننده سمي سنڌ جي حاڪم جي وزير اعظم دريا خان جو دوست هو ۽ ان وقت ڄانگن جي بغاوت کي ختم ڪرڻ جي مهم ۾ هو شهيد ٿي ويو. سندس مزار خانوٽ تعلقي ڪوٽڙي جي ڀر ۾ آهي. سيد ابراهيم شاه کي ٻه فرزند هئا هڪ سيد بدرالدين شاه هو جنهن جو پوٽو سيد حيدر عليه رحمت هڪ مشهور معروف سنڌ جو عالم حاجي حافظ ۽ صاحب طريقت بزرگ هو. هو مخدوم بلاول عليه رحمة جي خاص خليفن مان هو.

جنهن مخدوم بلاول سان گڏ سمي گهراڻي جي سنڌي حاڪمن جي اقتدار کي لڏندڙ ڏسي شاه بيگ ارغون جي مخالفت ۾ آخري ڪوشش ڪئي. سيد محمد ميران جونپوري جڏهن افغانستان ڏي سنڌ مان لنگهي وڃي رهيو هو ۽ پنهنجي مهديوي طريقي جي اشاعت به ڪندو ٿي ويو، تڏهن شاه حيدر عليه رحمة طرفان ان جي کلي مخالفت ٿي جنهن ۾ چوڻ ۾ اچي ٿو ته مخدوم صاحب جي رسد جون پڙيون به ٻڏي ويون.

سيد صاحب انهيءَ تحريڪ ۾ سنڌي اقتدار لاءِ خطرو محسوس ڪيو هو ان ڪري ئي ان جي مخالفت ڪئي هئائون. سيد حيدر عليه رحمة سن جي ڳوٺ ۾ ۴ شعبان روز سومر ۱۳۷۰

هجري ۾ وفات ڪئي ۽ سندس مزار به اتي آهي جتي سال به سال انهيءَ تاريخ تي ميلو ٿئي ٿو جنهن ۾ آس پاس جا هزارها ماڻهو زيارت لاءِ اچي ختمي ۾ شريڪ ٿين ٿا. سندن مسند جو هاڻوڪو جاءِ نشين هن ڪتاب جو لکندڙ آهي.

سيد ابراهيم شاه جو پيو فرزند سيد ڏيندڻ شاه هو جنهن جي اولاد کي ڪاڙها سيد ڏري سڏيندا آهن. هنن جا پويان لڏي وڃي ڪوٽڙي ۾ ويٺا، جن منجهان سيد علي اڪبر شاه مشهور معروف ٿي گذريو آهي. انهن مان سيد ڪبير شاه لس ٻيلي وارو مشهور شاعر به پيدا ٿيو جنهن جي مزار اٽل جي ڳوٺ لس ٻيلي رياست ۾ آهي.

مٿي ذڪر ڪيل مختصر تاريخ مٽياري خاندان جي سيدن جي ناظرين جي واقفيت لاءِ تعارف طور پيش ڪئي وئي آهي. شاه عبداللطيف به انهيءَ خاندان جو فرد هو. هو صاحب سيد شاه حبيب جو فرزند هو ۽ ۱۱۰۲ هجري مطابق ۱۲۹۰ع ۾ تعلقي هالا جي ڳوٺ ڀٽي پور ۾ ڄائو هو. جو ڳوٺ هن وقت شاه جي ڀٽ کان ۹ ميل پري ويران پيو آهي. سندس ڄمڻ واري هنڌ پراڻي نصير واه جي ڪپ تي لونگ فقير خيرپور رياست واري جي ٺهرايل مسجد اڃان تائين موجود آهي.

شاه صاحب شاه عبدالڪريم بلڙي واري جي فرزند شاه جمال جو پڙ پوٽو آهي. هن ابتدائي تعليم ۽ تربيت پنهنجي ڳوٺ ۾ ورتي. جڏهن مڪاني ملان ۽ مولوي، پير ۽ فقير سندس علمي ۽ روحاني اڄ کي سيراب نه ڪري سگهيا، تڏهن فقيري ويس ڪري سنڌ جي سير تي نڪري پيو ۽ جهنگ، جبل، درياءُ برٻٽ، ٿر ۽ برڏوري ۽ جهاڳي ملڪ جي ڪنڊ ڪڙڇ ۾ گهميو، جنهن ڪري هر طبقي جي ماڻهن سان ملڻ ۽ رهڻ جو موقعو مليس ۽ سندس حالات، جذبات ۽ روايات مان پوريءَ طرح واقف ٿي سگهيو. انهيءَ دوران ۾ سنڌ جي مڪيه عالمن، فقيرن، صوفين، جوڳين،

پیراڳین جي صحبت ۾ حاصل ڪيائين. جن درويشن جي صحبت ۾ گذارڻ جو موقعي مليس تن مان مکيه هيٺيان هئا:-

۱- **شاهه عنايت صوفي** (شهيد) سندس رهائش جهوڪ تعلقه ميرپور بٺوري ۾ هئي سندس مقبرو به اتي آهي. پاڻ ۱۱۳۰ هجري ۾ شهيد ڪيا ويا. سندس شهادت جي ڏينهن ۱۷ صفر تي ميلو لڳندو آهي جتي هزارها ماڻهو زيارت تي ايندا آهن. هو وڏو باڪمال ۽ صاحب اثر بزرگ هو سندس مفصل احوال ٻئي فصل ۾ ايندو.

۲- **مخدوم محمد معين ٺٽوي**:- هي بزرگ ٺٽي جي شهر جو رهاڪو، وڏو عالم ۽ درويش هو ۽ هو شاه ولي الله دهلويءَ جي مکيه شاگردن مان هو. شاه صاحب سان خاص دوستي هيس. ۱۱۶۰ هجري ۾ وفات ڪيائين.

۳- **شاهه عنايت الله رضوي**:- هي صاحب نصرپور جي ڳوٺ ۾ رهندو هو سيد نصرالدين ولد سيد خيرالدين شاه بکريءَ جي اولاد مان هو.

شاه صاحب جي زماني ۾ پير مرد ٿي چڪو هو. سنڌيءَ جو عمدو شاعر هو سندس رسالو ڇپجي چڪو آهي. نصرپور ۾ سندس مزار آهي سندس خاندان مان مصري شاه سنڌ جو نامور شاعر تازو ٿي گذريو آهي.

۴- **مخدوم محمد علي**:- خيرپور رياست جي کهڙن جي ڳوٺ ۾ رهندو هو هڪ وڏو ديندار ۽ درويش شخص هو ۱۱۷۱ هجري ۾ وفات ڪيائين.

۵- **مخدوم محمد هاشم ٺٽوي**:- هي ٺٽي جي شهر ۾ مشهور عالم ۽ شريعت جو پابند ۽ پرهيزگار شخص هو. سندس فتواڻون مشهور آهن. ۱۱۷۲ هجري ۾ وفات ڪيائين.

۶- **سيد شهبير شاهه**:- باقيل پوٽ مٽياري سيدن مان هڪ وڏو عالم ۽ شريعت جو پابند شخص هو. مخدوم محمد هاشم ٺٽوي

جي مکيه شاگردن مان هو. شاه صاحب جون ان سان گهڻيون ملاقاتون ٿينديون هيون.

۷- **مخدوم صابر ولهاري:-** انهيءَ وقت جي وڏن عالمن مان هڪ درويش صفت نقش بندي طريقت جو مرشد هو. سندس مقبرو تعلقه ٽنڊي الهيار ۾ آهي.

۸- **مخدوم محمد زمان لنواري:-** هڪ وڏو اهل الله نقش بندي طريقت جو مرشد ۽ عالم فاضل شخص هو. سندس مزار ڪوٽ لنواري تعلقه بدين ۾ آهي. پاڻ ۱۱۸۴ هجري ۾ وفات ڪيائون.

۹- **صاحب ڏنو فقير فاروقي:-** مخيرپور رياست جي درازن جي ڪوٽ ۾ رهندو هو. اتيئي سندس مزار آهي. صوفي طريقت جو بزرگ هو. سنڌ جي مشهور معروف شاعر سچل قنبر جو ڏاڏو هو ۱۱۹۲ هجري ۾ وفات ڪيائين.

۱۰- **مخدوم دين محمد سيوهاڻي:-** سيوهڻ جي شهر جو هڪ وڏو عالم صوفي ۽ سهروردي طريقت جو بزرگ هو. هي صاحب شرعي فيصلن جو ايڏو ماهر هو، جو ميان نور محمد ڪلهوڙو به شرعي معاملن ۾ کانئن مشورو وٺندو هو.

۱۱- **سيد محمد بقا لڪياري:-** سيد محمد راشدروضي ڏٺي عليه رحمت سندس فرزند هو، جو سڀني راشدي سيدن جو ڏاڏو هو. جنهن جا سنڌ ۾ لکها مريد ٿيا. پير پاڳارو ۽ جهنڊي وارو ان جي اولاد مان آهن. شاه صاحب سان واٽ ويندي ملاقات ٿي هيس. نهايت سادي زندگي گذاريندو هو. سندس مزار قبرستان شيخ طبيب ۾ آهي. ۱۱۹۲ هجري ۾ وفات ڪيائين.

۱۲- **مخدوم عبدالرحيم گروهيڙي:-** هي صاحب ڪوٽ گروهيڙ تعلقه ڪپرو جو ويٺل هو. ذات جو مگريو وڏو مجذوب عالم، مناظري ۽ مباحثي جو ماهر هو. مخدوم محمد زمان لنواريءَ جي مکيه خليفن مان هو. نقشبدي طريقت هوس ۱۱۹۲ هجري ۾ شهيد ٿيو.

۱۳- هندن پڳت:- هي هڪ هندو درويش هو ۽ شاعريءَ جو. شاه صاحب سان خاص رستو هوس. سندس شاه صاحب سان رهاڻين ۽ ملاقاتن جا قصا گهڻا مشهور آهن. هو سندس ڳوٺ جو ويٺل هو. سندس ڪجهه ڪلام سنڌ جا قديم هندو پڳت شاه صاحب جي ڪلام مان گڏ ڳائيندا هئا.

ازانسواءِ شاه صاحب ڪيترن ئي هندو فقيرن جي صحبت مان مستفيد ٿيو، جهڙوڪ جو گي، ويراڳي، آڏوتي، ڪاڙي، سامي، سنڀاسي ۽ نانگا وغيره. سائن گڏجي پاڻ سندن مندرن ۽ تهرن ياترائن جا سير ڪيائين ۽ سندن متن، طريقن، رسمن ۽ رواجن مان بخوبي واقف ٿيو. غالباً متفرقا هندو ويدانيت جو خاص اڀياس ڪيائين. شاه صاحب جي گڏ ڪيل ڪلام سان گڏ سندس رسالي ۾ ڪيترن هندو درويشن جا بيت پيراڳ هنديءَ جي سر ۾ ڏنل آهن. انهيءَ مان معلوم ٿو ٿئي ته اهڙي قسم جا بيت ۽ ڪلام سندس مجلس ۾ عام طرح ڳايا يا پڙهيا ويندا هئا، جنهن ڪري اهي شاه صاحب جي ڪلام سان گڏجي ويا آهن.

شايد نوجوانيءَ ۾ سنڌ جي جدا جدا طرفن ۾ سير ڪيا هئائون. اتر طرف رياست بهاولپور مان لنگهي ملتان تائين ويل ٿو ڏسجي. هڪ دفع شاه عبدالڪريم جي قبي لاءِ اتان پيڙين رستي ڪا شيءِ به آندي هئائين. الهندي طرف ڏسجي ٿو ته لس پيلي ۽ هنگلاج ويل هو. ڏکڻ طرف سمنڊ جو ڪنارو ڏيئي ابراهيم حيدري، ريڙهي، ڪارو ڇاڻ، پور بندر ۽ ڪڇ ڀڄ جا ڪي حصا ڏنل ٿا ڏسجن. ابراهيم حيدري، ريڙهي، ڪاري ڇاڻ طرف شاه عبدالڪريم ۽ سندس سلسلي جا مريد هئڻ انهيءَ ڳالهه جي ثابتي ٿا ڏين. ڪڇ رياست جي رهاڪن جي رسمن، رواجن ۽ قديم حڪايتن کي رسالي ۾ بيان ڪيو ويو آهي. جنهن مان ائين معلوم ٿو ٿئي ته کيس ان ملڪ جو به ڄاڻو اڀياس آهي. سرسيراڳ ۽ سامونڊيءَ مان معلوم ٿو ٿئي ته شايد سمنڊ جي ڪنارن وارن ملڪن ۽ ماڻهن مان به ڪجهه وقت گذاريو اٿس.

شاه صاحب ڪاٺياواڙ طرف به ويل ٿو ڏسجي. جهونا ڳڙهه جي سِير وقت راءِ ڏباچ ۽ پيچل چارڻ جو احوال معلوم ڪري انهيءَ کي پنهنجي ڪلام ۾ آندو اٿس. ٿر ۾ شايد خاصو وقت رهيو آهي جو مارئي جي سر ۾ اهڙو احوال اوريو اٿس جو چڻ اتان ويهي ڪلام پيو چوي. شاه صاحب کسي جيسلمير سان به دلچسپي رهي آهي جو چوي ٿو ته:

جيسلميرائين حس، جي لله ڪارڻ لنڊيون.

شڪارپور جي طرف نوشهري، اڀڙي ۽ ترائي اڀڙي جي پاسي به ويل آهي جو اتي شاه صاحب جا اوتارا آهن چوڻ ۾ اچي ٿو ته شاه صاحب اتي اچي رهيو هو.

درياءَ جي ڀر ۾ رهڻ ڪري مينهن، ڪانهن، درياءَ جي جي ڪنن ۽ ڀتين جو ذڪر سهڻيءَ جي سر ۾ ڄڻي طرح بيان ڪري سگهيو آهي. زندگيءَ جو اول حصو سِير ۽ سفر، ملاقاتن ۽ صحبتن ۾ گذارڻ ڪري هن ملڪ جي ماڻهن جي حالات کان پوري واقفيت حاصل ڪئي. سنڌين جي خانہ بدوش زندگي، دهقاني عادت ۽ سادگيءَ جو مٿس گهڻو اثر ٿو ڏسجي. سنڌ جي زميندار، مولوين، پيرن ۽ حاڪمن جي صحبت مان خوش نه ٿيڻ ڪري هن گهڻو ڪري عوام سان لاڳاپو ۽ تعلق رکيو. تصوف جي علم جو مٿس گهڻو اثر پيو حياتيءَ جا آخري ڏينهن، ڏهاڪو کن سال هو ڀٽ تي آستان ٺاهي ويٺو ۽ پنهنجي صحبتين ۽ فقيرن سان گڏ پنهنجي حاصل ڪيل معلومات مطابق زندگي گذارڻ لڳو. انهيءَ وچ ۾ ڪافي ڪلام چئي چڪو هو. سو پنهنجي مجلس ۾ راڳ جي ذريعي جوائن شروع ڪيائين. راڳ سرود سان ڳائڻ جو، مذهبي مخالفت هوندي به دستور وڌائين. چوڻ ۾ اچي ٿو ته اول سندس ڪلام به سنڌ جي ٻين بزرگن جي طرز تي ڳايو ويندو هو جو ڏوهيڙن ۽ لوڙائو جو نمونو هو. مخدوم نوع عليه رحمت، غوث بهاولالحق عليه رحمت، پير پٺو وغيره درويشن جا

ڪلام ڪم ویش انهيءَ طريقہ تي ڳائبا آهن. سنڌ ۾ بيت وایون ۽ گیت نڙ، دلي، یڪتاري یا دمل تي ڳایا ويندا هئا یا سماع ۾ چیا ويندا هئا. لیکن شاه صاحب وٽ دهليءَ جي ٻن گوین اٿل فقیر ۽ چنچل فقیر نالي اڃن بعد سندس راڳ هندوستانی طریقہ راڳ مطابق بهریون دفعو طنبور تي ڳائڻ جو رواج پيو.

شاه صاحب کان اڳ به ڪيترا شاعر سنڌ ۾ ٿي گذریا آهن ۽ پوءِ به گهڻائي ٿیا آخڻ ۾ شاه صاحب پنهنجو مٿ پاڻ آهي. سندس مرتبو دنیا جي مڪی قومي شاعرن سان شمار ڪري ٿو سگهجي. جهڙيءَ طرح اسرار القیس قبل اسلام عرب جو وڏو قومي شاعر هو ۽ فردوسي ایرانین جو ۽ شیڪسپيئر انگلنڊ جو. اهڙي طرح شاه کي بجا طور سنڌ جو قومي شاعر سڏي سگهجي ٿو. ڇو ته شاه صاحب کي سنڌ جي شاعرن ۾ خاص فوقیت حاصل آهي.

هي جو چوڻ ۾ اچي ٿو ته شاه صاحب اڻ پڙهيل هو سو پوريءَ طرح صحیح نه آهي. چوڻ ۾ اچي ٿو ته هو سفر ۽ حضر ۾ هميشه پاڻ سان گڏ قرآن شریف، مثنوي مولانا روم ۽ شاه عبدالڪريم جو رسالو رکندو هو. جنهن مان معلوم ٿي سگهي ٿو ته هو ان وقت جي علم مان چڱي واقفيت رکندو هو. البت سنڌ یافتہ عالم نه هئڻ ڪري هن کي علمي ماهرن ۾ شمار نٿو ڪري سگهجي. سندس ڪلام ۽ خیالات مان سندس مختلف ذریعن سان حاصل ڪیل معلومات جو پتو پئجي سگهي ٿو. سندن وفات به عین جذب جي حالات ۾ ٿي. چيو وڃي ٿو ته هڪ دفع وٽن راڳ ٿي رهيو هو جڏهن مجلس مٽي، تڏهن مٿي اچي جذب ۽ وجد ڌاري آيو. عین انهيءَ حالت ۾ سندن روح پرواز ڪري رباني راه ورتي. سندس انتقال جي تاریخ ۱۴ صفر ۱۱۶۵ هجري مطابق سنہ ۱۷۵۲ع آهي. سندن مزار ڀٽ جي ڳوٺ ۾ هالن جي شهر کان ۴ میل اوڀر طرف آهي. سندن مقبرو غلام شاه ڪلهوڙي

ٺهرايو. ڪانئن پوءِ سندن ڀائٽئي جو پٽ سيد جمال سجاده نشين ٿيو. اول ۾ گاديءَ تي تڪرار هو، پر آخر ميان نور محمد ڪلهوڙي جي فيصلي مطابق سيد جمال سجاده نشين ٿيو. هن وقت سندس اولاد مان غلام شبير شاه ولد سيد پير شاه ڏنو شاه سجاده نشين آهي. پير شاه ڏنو شاه فقيرتن ۽ درويشن منهن بزرگ هو. سندن درگاهه ٽسي هر جمع رات جو رات ٿيندو آهي. ۽ هر سال تاريخ ۱۴-۱۵ صفر جي ميلو لڳندو آهي. سندن سلسل طريقت جا مريد ۽ معتقد سنڌ جي ڪنڊ ڪڙڇ ۾ پکڙيل آهن.

فصل ٻيون

شاه صاحب جو زمانو ۽ ان وقت جو ماحول

شاه صاحب ٻارهين صدي هجريءَ جي اول ۽ سترهين صدي عيسوي جي آخر ۾ پيدا ٿيو. سندن ماحول ۽ ان وقت جي ملڪي حالتن کي پوريءَ طرح سمجهڻ لاءِ اهو ضروري آهي، ته ان زماني کان اڳ وارين ٻن صدين اندر سنڌ ۽ ان جي آس پاس ۾ جيڪي ٿي گذريو آهي ان جي حالتن کان واقف ٿيڻي. انهيءَ لاءِ ته شاه صاحب جي نظريه زندگيءَ تي جن واقعن ۽ حالتن اثر ڪيو، تن جو پس منظر پوريءَ طرح معلوم ٿي سگهي، تنهن ڪري آئون هن فصل ۾ هيٺين حقيقتن تي روشني وجهڻ جي ڪوشش ڪندس.

- ۱- انهيءَ زماني ۾ سنڌ جي اندروني سياسي حالت.
- ۲- انهيءَ وقت ڌاري سنڌ کان ٻاهر جا سياسي حالات ۽ انهن جو سنڌ جي مڪاني حالت تي اثر.
- ۳- سنڌ جي اندر يا ٻاهر ان وقت جي سياسي يا مذهبي نظرين جو سنڌي زندگيءَ تي اثر.
- ۴- جن بزرگن سان شاه صاحب مليو ۽ جن جي پوئلڳن سان صحبتون ڪيائين انهن جي حالات ۽ طريقن جو مختصر احوال.

۽ سمجهان ٿو ته انهن حقيقتن معلوم ڪرڻ بعد پڙهندڙن کي شاه صاحب جي قومي پيغام، فلسفہ زندگي ۽ مذهبي رجحانات جو سولائي سان پتو پئجي سگهندو.

(۱) انهيءَ زماني ۾ سنڌ جي اندروني سياسي حالت.

ڏهين صدي هجريءَ جي شروعات مطابق ۱۵ صدي عيسويءَ ۾ سنڌ اندر ”سمن“ (خالص سنڌي خاندان) جي حڪومت هئي ۽ وقت جو حڪمران ڄام نظام الدين عرف ڄام ننده هو. جيڪو وڏو عالم، پريميزگار ۽ عادل حاڪم هو. سندس ڏينهن ۾ سنڌ باهرين اثر کان ذري گهٽ آزاد هئي. هن صاحب جي ڏينهن ۾ ٿئي شهر جي نئين سر تعمير ٿي. جي ٿوري وقت اندر دور دراز ملڪن کان وڏا عالم، شاعر، درويش ۽ هنرن جا بهادر اچي ويا. جنهن ڪري ٿئي جو شهر ستت ئي تهذيب ۽ تمدن جو مرڪز ٿي پيو. ٿئي کان سواءِ ان وقت سنڌ اندر نصرپور، مٽياري، درٻيلو، بکر، روھڙي، ڀاٽ، باغبان، سيوهڻ ۽ سن جا شهر پڻ تمدن ۽ تجارتي مرڪز هئا.

سنڌ ان وقت دهليءَ جي مرڪزي تسلط کان مس جان ڇڏائي، مڪاني خود مختياري حاصل ڪري پنهنجي ڀرڻ تي پنهنجي جي لائق ٿي هئي. انهيءَ زماني ۾ سنڌ جي عالمن ۽ درويشن ۾ نظرين جي نقط نگاه کان ٻه مکيه گروه ٿي پيا.

پهريون گروه.

هي سنڌي تهذيب، سياسي اقتدار ۽ اندروني خودمختياري ۽ ترقيءَ جو قائل هو. انهيءَ گروه جو مدارالهماق مخدوم بلاول رحمته الله عليه هو جو سمي قوم جو شاهي گهراڻي جو فرد هو. سندس ٻه مکيه رفيق خليف سيد حيدر عليه رحمته سن وارو ۽ مخدوم ساعر لنگار (جنهن جو مقبرو انڙ پور جي مٿان آهي) هئا. انهن بزرگن جو موجوده دادو، سيوهڻ، ڪوٽڙي تعلقن جي جبلن ۽ درياءَ جي ڪنڌيءَ وارن رهاڪن تي گهڻو اثر هو. سن گروه کي ڄام ننده جي وزير ميان دريا خان (جنهن کي مبارڪ خان به ڪري سڏيندا هئا) جي سرپرستي نصيب هئي.

پیو گروه.

هي وطني ۽ نسلي بنيادن تي قومي تسلط ۽ سياسي اقتدار کي ختم ڪري غلام اسلام قائم ڪرڻ جو قائل هو. انهيءَ گروه جو اڳواڻ ٺٽي شهر جو مکيه عالم قاضي قاضن هو، جو پوءِ شاه بيگ ارغون جي ڏينهن ۾ بکر جو قاضي مقرر ٿيو. هو مخدوم محمد سيران جونيوري جي مهديوي فرقي جو پوئلڳ هو. مخدوم صاحب افغانستان وڃڻ کان اڳ ۹۹۳ هجري يا ۹۱۰ هجري ڌاري سنڌ ۾ آيو ۽ انهيءَ وقت جي ڪيترن عالمن ۽ اميرن تي سندس تعليم جو اثر پيل هو. شاه بيگ ارغون به سندس پوئلڳن مان هو. سنڌ جي حاڪم ڄام ننده جي دربار ۾ به ڏسڻ ۾ اچي ٿو ته ڪن اميرن جي ان تحريڪ سان همدردي هئي. پاننڄي ٿو ته نظرين جي انهيءَ اختلاف ڄام ننده جي دربارين ۾ اندروني اختلاف پيدا ڪري ڇڏيا هئا. ۽ هڪ گروه دولهه دريا خان جي پاليسي ڪري سندس برخلاف ٿي پيو.

جيستائين ڄام نندو حيات هو، تيستائين پهرئين نظريي وارن جو دور دوره هو، ليڪن سنه ۹۱۴ هجري ۾ ڄام صاحب جي وفات ڪري حالتون بدلائڻ لڳيون. انهيءَ وقت ڌاري افغانستان ۾ مغلن جي قبيلن ۾ طاقت حاصل ڪرڻ لاءِ خان جنگيون ٿيون ۽ امير ذوالنون جي پٽ شاه بيگ ارغون کي ميرزا بابر آهستي آهستي ڪري ڪابل ۽ قندهار جي تسلط کان نيڪالي ڏئي ڇڏي، جنهن ڪري ان کي پنهنجي لاءِ ڪو نئون ملڪ تيار ٿيو. انهي وقت سنڌ ۾ ڄام ننده جي وفات بعد سندس پٽ ڄام فيروز حڪمران هو. سندس وڏي پيءُ جي پٽ ڄام صلاح الدين سندس برخلاف حڪومت لاءِ دعويٰ ڌاري شروع ڪئي، ٻئي طرف وري درباري سازشن ۽ سندس سياسي غلطي حڪومت کي ڪافي ڪمزور ڪري ڇڏيو هو. سنڌ جي گهڻن حصن ۾ مڪاني حاڪم خودسري ڏيکارڻ لڳا. ڄام فيروز کي افغان گهراڻي پنهنجي دربار ۾ امير ڪري رکيا هئا. جن مڪاني حڪومت جي ڪمزوريءَ بابت شاه

بيگ ارغون کي اطلاع ڏئي خواهش ظاهر ڪئي ته جيڪڏهن هو ان طرف شاهه ڏندو ته حالتون گهڻو سازگار هئس. ان تي هن به دفعا پنهنجي پائرن ميرزا ابومحمد ۽ سلطان محمد جي سرگردگيءَ هيٺ سنڌ تي فوجون چاڙهي موڪليون پر دريا خان جي عمت ۽ ڪوشش سان ٻئي دفع ڪين شڪستون نصيب ٿيون ۽ مرزا شاه بيگ ارغون جا ٻئي پائر انهن جنگين ۾ مارجي ويا.

ان تي مڪاني مخالف گروه وارن محسوس ڪيو ته جيستائين دريا خان حڪومت ۾ اقتدار رکي ٿو ان وقت تائين سندن مرادون بر ثواب ٿي ڪين سگهنديون. جنهن ڪري هنن اهڙيءَ طرح سازشون شروع ڪيون جو ڄام فيروز ۽ دريا خان جي وچ ۾ اختلاف پيدا ٿي پيو ۽ دريا خان ڪڪڙي وزارت تان استعيفا ڏئي پنهنجي جاگير ڪاهان ۾ گوشه نشين ٿي زندگي گذارڻ لڳو. ان کانپوءِ ته حالتون وڌيڪ خراب ٿي ويئون. مرزا شاه بيگ ٻئي وجهه ڳوليا سو اها حالت ڏسي سنڌ تي سنه ۹۲۳ هجري ۾ ڪاهي آيو ۽ سيوهڻ تائين ملڪ فتح ڪري وري موٽي ويو. ڪڇ وقت گذرڻ بعد ۹۲۶ هجري ۾ وري هو ڪاهي آيو. ڄام فيروز جڏهن اهي حالتون ڏٺيون تڏهن دريا خان جي مدد طلب ڪيائين پر هاڻي حالتون دريا خان جي وس کان ٻاهر ۽ خراب ٿي ويون هيون تنهن هوندي به دريا خان سنڌ کي ٻاهرين تسلط کان بچائڻ خاطر ڄام فيروز جي طرفان سنڌي لشڪر وٺڻ شاه بيگ جي فوج جي مقابلي لاءِ نڪتو. ٺٽي جي ٻاهران ساموئي وٽ سخت لڙائي لڳي جنهن ۾ دريا خان نهايت بهادريءَ سان مقابلو ڪيو تان جو پاڻ وڙهندي وڙهندي ميدان جنگ ۾ شهيد ٿيو. پويان ڄام فيروز ۾ اڳيئي لڄ ڪون هو، سو ٺٽو ڇڏي ٻئي ڀيرو ۽ وڃي پير پٺه جي درگاه ۾ لڪو.

شاه بيگ ارغون آسانيءَ سان اچي سنڌ جي ٻاٻه تخت ۾ تي قبضو ڪيو ۽ اهڙيءَ طرح سڄي سنڌ مرزا شاه بيگ ارغون جي تسلط هيٺ آئي. مرزا صاحب قاضي قاضن پنهنجي مرشد پائي

۽ طرفدار جي سفارش تي گهڻن ماڻهن کي امن ڏنو ۽ آخر ۾ قاضي فاضل کي بکر جو قاضي مقرر ڪري نوازيائين.

ان وقت کان وٺي سنڌ تي مخدوم محمد ميران جونپوري جي نظريہ سياست جي مڃيندڙ جو تسلط قائم ٿي ويو ۽ سنڌ جي قومي سياست جي حامين کي آهستي آهستي ختم ڪيو ويو. دريا خان ٺٽي جي لڙائي ۾ شهيد ٿي چڪو هو ان کانپوءِ سندس ٻه پٽ به باغبان جي ڀر واريءَ لڙائيءَ ۾ مارجي ويا.

مخدوم بلاول جنهن جي اخلاقي همدردي ان تحريڪ سان هئي، ان کي ڪنهن بهاني تي سرڪاري طرفدار سولوين کان فتويٰ وٺي گهاٽي ۾ پيرائي شهيد ڪرايو ويو. سيد حيدر تي سخت نظرداري ڪرڻ لاءِ ارغون گهراڻي وارن پنهنجي چانوڻي کڻي سن جي شهر ۾ رکي، اها نظرداري ان وقت تائين هلي آئي، تان جو سيد حيدر عليه رحمت تاريخ ۴ شعبان ۱۳۷ هجريءَ تي وفات ڪئي. سنڌي قوميت جي بانيڪارن جي ڪمزور ٿيڻ ڪري سنڌ

دارين جي سياسي ۽ ذهني اقتدار هيٺ آئي، جو سلسلو قريبن ستر وره کن هليو. ان بعد سن ۱۰۰۰ هجري مطابق ۱۵۹۱ع ۾ نواب خان خانان اڪبر بادشاه جي حڪم موجب اچي سنڌ کي فتح ڪري دهليءَ جي مغل حڪومت سان ملائي ڇڏيو. ان وقت کان وٺي شاه جهان بادشاه جي وچ حڪومت تائين سڄي سنڌ دهلي حڪومت جي مقرر ڪيل نوابن جي هٿ هيٺ رهي. ۱۶۴۱ کان وٺي ۱۶۵۱ع تائين ته سنڌ ۽ ملتان جو گورنر خود اورنگزيب پاڻ رهيو.

انهيءَ وقت ميان آدم شاهي ڪلهوڙو، جو پيري مريدي هلائيندو هو، مڪاني طرح طاقت وٺڻ لڳو. هو به مخدوم محمد ميران جونپوري جي اصولن جو پوئلڳ هو. هن ۱۰۶۸ هجري مطابق ۱۵۵۸ع ۾ وفات ڪئي ۽ سندس جاءِ نشين ميان نصير محمد ڪلهوڙو ٿيو. سنڌ اڳري دهليءَ جي بادشاهن جي قبضي هيٺ هئي، ليڪن مڪاني اختيارن ۾ سنڌ جي گڄ پاڻي تي ميان نصير محمد پنهنجي طاقت گهڻي قدر وڌائي، جا آهستي آهستي

وڌندي رهي تان جو ميان يار محمد ڪلهوڙي کي دهليءَ طرفان خدایار خان جو لقب مليو ۽ کانئس پوءِ سندس پٽ ميان نور محمد کي به ساڳيو خطاب مليو ۽ بعد ۾ محمد شاه جي آخري ڏينهن ۾ کيس دهلي جي حڪومت طرفان سال ۱۱۳۵ هجري مطابق ۱۷۲۲ع ۾ باضابطه نواب مقرر ڪيو ويو. جنهن بعد سنڌ رڳو نالي خاطر دهليءَ جي زير دست رهي. ميان نور محمد جي انتقال بعد سندس جاءِ نشين ميان غلام شاه ڪلهوڙي انهيءَ قسم جو ٿورو گهڻو تعلق به دهليءَ سان ختم ڪري پاڻ کي ۽ پنهنجي ملڪ کي مڪمل طرح آزاد ڪري ڇڏيو. سندس تخت نشينيءَ جو سال ۱۱۶۸ هجري مطابق ۱۷۵۵ع آهي ۽ اهوئي سال سنڌ جي آزاديءَ جو بهريون سال ٿيو.

ڪلهوڙن جي خاندان بعد ٽالپر گهراڻو سال ۱۱۸۵ هجري مطابق ۱۷۷۲ع ۾ مسند تي حڪمران ٿيو. انهيءَ گهراڻي جي دور ۾ به گهڻو ڪري سنڌ غيرن جي دخل، قبضي ۽ تسلط کان آزاد رهي.

مخدوم بلاول عليه رحمته واري سنڌ جي قومي تحريڪ کانپوءِ سنڌ جي اڪثر بزرگن سياسي ڳالهين مان گوشو اختيار ڪري پنهنجي اندر اڃاڙڻ ۽ اخلاقي اصلاح طرف توجهه ڏنو. مخدوم نوع عليه رحمته شاه عبدالڪريم عليه رحمته، سيد رڪن الدين سخي هاشم شاه وغيره انهيءَ پاليسي تي هليا، ليڪن شاه صاحب جي ابتدا کان وري نئون دور شروع ٿيو، جيئن مخدوم عبدالرحمان ڪهڙن وارو، شاه عنايت صوفي سياسي اختلافن ڪري شهيد ڪرايا ويا هئا.

(۲) سنڌ کان ٻاهر جا سياسي، مذهبي رجحانات، حالات ۽ انهن جو سنڌي زندگيءَ تي اثر

ڏهين صدي هجري مطابق ۱۵ صدي عيسوي جي اوائل ۾ دهليءَ ۾ لوڌي گهراڻي جو راڄ هو. ان جي بادشاهه ابراهيم

شاہ لودیءَ جي ڪمزوري ڪري سندس ڪن اميرن پنجاب جي حاڪم دولت خان سان صلاح ڪري، مرزا بابر کي (جو سلطان تيمور لنگ جي ڇهين پيڙهي مان هو) هندستان تي ڪاه ڪرائڻ لاءِ سڏايو. جنهن لڙايون لڙي ۱۵۲۶ع سال ۾ دهليءَ تي قبضو ڪري مغل سلطنت جو پايو وڌو.

۱۵۳۰ع ۾ وفات ڪرڻ بعد ان جو پٽ همايون جاءِ نشين ٿيو، پر اهو گهڻو وقت حڪومت سنڀالي نه سگهيو ۽ پٺاڻ گهراڻي جي بادشاه شير شاه کيس شڪست ڏيئي دهليءَ مان ۱۵۴۰ع ۾ ڪڍي ڇڏي. ۱۵ سالن کانپوءِ هن ايران جي بادشاه جي مدد سان وري هندوستان جي حڪومت هٿ ڪئي ۽ هڪ سال جي حڪمراني بعد وفات ڪيائين. ان کان پوءِ سندس فرزند اڪبر چوڏهن ورهن جي ڄمار ۾ ۱۵۵۶ع ۾ حڪومت شروع ڪئي.

اڪبر گهڻي تجربو ۽ مکيه صلاح ڪارن جي مشوره بعد هن راءِ تي پهتو ته هندوستان جيڏي برصغير جي حڪومت صرف زور زبردستيءَ سان گهڻي وقت تائين هلائي ڪانه سگهي. ان ڪري ضرورت ان ڳالهه جي هئي ته ڪنهن نظريه جي بنياد تي آئين ٺاهي حڪومت هلائي وڃي. انهيءَ خيال سان هن پنهنجي صلاحڪارن جي مشوره سان حڪومت لاءِ هڪ پاليسي ۽ پروگرام مقرر ڪيو، جنهن جا مکيه جزا هيٺيان هئا:-

۱- برصغير هندوستان جي مختلف مذھب رکندڙ باشندن ۾ يڪجهتي ۽ اتحاد آڻڻ لاءِ اهو امر ضروري هو ته اتي جي رهاڪن جي مذهبي اختلافن کي دور ڪري ڪن متحد اصولي بنيادن تي کين گڏ ڪجي.

۲- اهڙيءَ طرح کين هڪ متحد قوم بنائي ڪاروبار حڪومت ۾ شامل ڪري گڏيل جوابداريءَ سان ملڪي ڪم هلائجي.

۳- حڪومت جي هلائڻ لاءِ هڪ عام پسند آئين جو هئڻ ضروري آهي.

۴- هندوستان جي حڪومت جي خارجي پاليسي مذهبي خواه سياسي ڳالهين ۾ بيروني اثرن کان آزاد رکجي.

اها ڳالهه ظاهر هئي ته هندوستان ۾ جتي ۲۵ يا ۳۰ ڪروڙ ماڻهو رهندڙ هجن، اتي ۲ ٽي ڪروڙ مسلمان، سي به ذاتي تعصبن ۽ خود مطلبين ۾ ورهايل، گهڻي وقت تائين فقط طاقت جي زور تي غير مسلم رعيت جي رضامندي کانسواءِ حڪومت هلائي ڪين سگهندا. تنهن ڪري حالتن جي تقاضا اها هئي، ته باندگار حڪومت بنائڻ لاءِ هڪ اهڙي پاليسي اختيار ڪرڻ گهرجي هئي، جنهن ۾ هندو مسلم گڏجي باهمي مشوره سان حڪومت هلائين، تجربن اکير کي محسوس ڪرايو ته انهيءَ مقصد کي حاصل ڪرڻ ۾ وڏي رنڊڪ جهڙي ڳالهه مختلف مذهبن جا اختلاف هئا. تنهن ڪري هو انهن اختلافن کي دور ڪري ڪن بنيادي اصولن تي هندوستان جي باشتدن کي آڻڻ واسطي طريقا سوچڻ لڳو. انهيءَ مقصد جي حصول لاءِ چشتي طريقي جي بزرگن (جي مسئلي وحدت الوجود هم اوست عقيدو جي قائل هئڻ ڪري مذهبي تعصب کان آزاد هئا) ۽ ملا مبارڪ سنڌي ۽ ان جي ٻن فرزندن ابوالفضل ۽ فيضي کان گهڻي مدد ۽ رعبري ملي. انهي ئي مقصد خاطر هن هندوستان جي مکيه مذهبن جا قابل عالم پاڻ وٽ گهرائي هندوستان ۾ هڪ خيال ۽ هڪ عقيدي جي مسئل تي غور ۽ فڪر ڪرڻ لاءِ ڪٺو ڪيو. سندس درٻار ۾ مسلمان، عيسائي، هندو ۽ پارسي مذهبن جا عالم- پادري- پنڌ ۽ موبد اچي گڏ ٿيا. جن جي مسوري بعد هڪ گڏيل خيالن جو مذهب ايجاد ڪيو ويو، جنهن تي **"دين الاهي"** نالو رکيو ويو ۽ آهستي آهستي ڪري انهيءَ جي تبليغ شروع ڪئي وئي. انهن سڀني ڳالهين مان سندن مقصد اتحاد هند هو. انهيءَ مطابق بادشاه جي روحاني پيشوا جي عقيدي کي جاري ڪرڻو پيو. انهيءَ تجويز پٽاندر هندوستان جي سڀني رهاڪن کي هڪ يڪي قومي شيرازو ۾ آڻڻ جو مقصد رکيل هو. ان ڪري ملڪ جي حڪومت

جي ڪاروبار ۾ بنا تمیز مذهب ۽ عقیدہ جي ھرھڪ باشندہ کي شریڪ ڪرڻ جو اصول قبول ڪیو ویو. جنھن ڪري ڪيترا ھندو وزیر یا گورنر جھڙن اعليٰ عهدن تي مقرر ڪیا ویا. ھندن سان سڱا بندي (بنا طفرین مان ڪنھن جي مذهب بدلائڻ جي) جو رواج وڌو ویو. حڪومت جو ڪاروبار بجاءِ اسلامي شریعت جي ”آئین اڪبري“ مطابق ھلائڻ شروع ڪیو. اھڙيءَ طرح سان خود مسلمانن جي مذھبي معاملن ۾ پاڻ کي عراق ۽ بخارا جي اثر کان آزاد ڪري مذھبي رھبري جو مرڪز ھندوستان اندر قائم ڪیو ویو. بادشاہ جي رھبريءَ ھيٺ، انھيءَ تجویز جو لازمي نتیجو اھو نڪتو تہ اسلام جي بنيادي اصولن طرف توجھ زیادہ ڏنو ویو ۽ ان جي فروعاتي مسئلن طرف ڪم توجھي ٿيڻ لڳا. ڪيترن مسلمان عالمن کي خوف پیدا ٿيڻ لڳو تہ ان پاليسي ڪري اسلام دین منظم جي حیثیت وڃائي وھندو. ازانسواءِ عالمن جو ھڪ گروہ جو گھڻي وقت کان اڳین مسلمان حاڪمن یا خود مغلن جي حڪومت ۾ ملڪي ڪاروبار جو روح روان ۽ عدالتي کاتي جو مکیہ ھلائیندڙ ھو، سو پنھنجي طاقت ۽ اقتدار کي گھٽ ٿیندو ڏسي ناراض ٿيڻ لڳو. اھڙيءَ طرح سان مسلمانن جو امیر طبقو جو اڳي سموري حڪومتي ڪاروبار جو عملدار ھو، سو پاڻ سان ھندن کي (جن کي ھن وقت تائین رعیت سمجھندا ھئا) شریڪ ٿیندو ڏسي پڻ ناراض ٿیو. اگرچہ ظاھر ۾ ھو مٿان مقرر ٿیل پاليسي مطابق ڪم ھلائیندا رھیا لیکن انھن پنھنجن گروھن پنھن جي وڃايل اقتدار کي وري حاصل ڪرڻ لاءِ حڪومت جي انھيءَ پاليسيءَ جي برخلاف سازش شروع ڪئي ۽ یروڻڳندا ڪرڻ لڳا. جنھن جا مکیہ جزا ھيٺیان ھئا:-

- ۱- اڪبر بادشاہ جي دین الٰہي واري تحریڪ ۽ ھندوستانین جي متحدہ قومیت لاءِ ڪوشش سبب شریعت اسلامي جي ڪمزور ٿيڻ جو اسڪان ھو ۽ ان ڪري مسلمانن جي جدا گانہ ھستی ختم ٿيڻ جو اندیشو ھو.

۲- غیر مسلمانن کي حڪومتي ڪاروبار ۾ شريڪ ڪرڻ ڪري منجهن برابري ۽ همسري جو مادو پيدا ٿيندو ۽ مسلمانن جو اثر ۽ رعب مٿان لهي ويندو ۽ غير مسلمن جو حوصلو وڌي ويندو.

۳- اسلام کان سواءِ ٻين مذهبن جي سچ تي هٿن کي تسليم ڪرڻ، اسلام جي ترقي ۽ واڌاري ۾ رڪاوٽ وجهندو. ان ڪري اسلام جي دين مڪمل ۽ آخري هٿن جي دعوا ٿئي پوندي.

۲- خدائي آئين (قرآن) ۽ دستور سنت جي هوندي ڪنهن قومي آئين کي لاڳو ڪرڻ اسلام جي ديني نظام قائم ڪرڻ جي برخلاف آهي.

انهن ٻنهي گروهن جي باوجود اڪبر ۽ جهانگير جي دور حڪومت ۾ گهڻو ڇڄڻ ٿي سگهيو. مگر آهستي آهستي انهن مذهبي مهندارن ۽ مسلم امير طبقي جي ڪوشش هئي وڃي هنڌ ڪيو ۽ خود مغلن جي شاهي گهراڻي ۾ ٻه گروه ٿي پيا.

شريعتي نظام جي طرفدارن جڏهن ڏٺو، ته چشتي طريقو جي مسئلن وحدالوجود سندن سياسي اقتدار ۽ اثر کي هڪ طرف ڪمزور ڪري ڇڏيو هو، ته ٻي طرف ماڻهن تان شرعي احڪامن جي پابندي ۽ ديني دستورن جا اثر گهٽ ٿيڻ لڳا هئا جنهن ڪري سندن غلبه اسلام ۽ شرعي حڪومت جا خواب بنا تبديل جي رهجي ٿي ويا، سي فڪر ڪرڻ لڳا ته وحدت الوجود جي مقابلي ۾ ڪو موزون فلسفو هٿ اچي ته انهيءَ تي پنهنجن تجويزن ۽ پاليسيءَ جو بنياد رکي پنهنجن ارادن ۾ ڪامياب ٿي سگهن. بالاخر اڪبر بادشاه جي حڪومت جي پڇاڙيءَ ڌاري دهلي ۾ هڪ وڏو عالم، صاحب شريعت ۽ تقويٰ جو بزرگ پيدا ٿيو جنهن جو نالو خواجہ باقي با الله هو ۽ هو نقشبندي طريقو جو مرشد هو. دهليءَ جي اميرن ۽ علماءِ دين هن جي تقويٰ ۽ تقدس جي شهرت جو فائدو

ولي، هن جي چوڌاري گڏ ٿي پنهنجن تجویزن کي مڪمل ڪرڻ گهريو. انهيءَ وقت هن صاحب جي خدمت ۾ هڪ نوجوان خواجه احمد فاروقي حاضر ٿي سندس حضور مان فيض ياب ٿيو. هن جي اچڻ کي غنیمت سمجهي مٿين گروه انهيءَ جي طرف پنهنجو توجهه ڪيو. اهو صاحب ٿوري وقت ۾ ترقي ڪري امام رباني مجدد الف ثاني جي لقب سان مشهور ٿيو ۽ انهي سان اڃا ئي دين (دين کي وري اوج تي آڻڻ) جون اميدون وابسته ڪيون ويون. هن صاحب مسئلن وحدت الوجود جي مقابلي ۾ وحدت الشهود جي نظريي کي پيش ڪري شريعت اسلام کي ضعیف ۽ خاتمي کان بچائڻ جي ڪوشش ڪئي. امام رباني جي طریقه ڪار ۽ نظريي مان جهانگیر بادشاهه کي سندن طریقه حڪومت ۽ پاليسيءَ جي برخلافيءَ جا ڪي شڪ پيدا ٿيا جنهن ڪري کيس ٻه سال کن نظر بند رکيائين لیکن آخر ۾ آزاد ڪيائينس.

شاه جهان جو سمورو توجهه ملڪ جي اڏاوت ۽ سينگار تي صرف پي ٿيو، جنهن ڪري هو ملڪ ۾ پيدا ٿيل سياسي اختلافن طرف گهڻو ڌيان نه ڏيئي سگهيو. نتيجو اهو نڪتو ته خود سندس پٽن ۾ ٻن راین جا خیال پيدا ٿي پيا ۽ ساري دربار ۽ امیر طبقو انهن گروهن ۾ وراهجي ويو. شهزادو داراشڪوه حضرت چشتي، میان میر سنڌي بزرگ، سرمد شهید ۽ هندو یوگین جي صحبت ۽ اثر ڪري مسئلن وحدت الوجود جو پوئلڳ ٿي پيو، تنهن ڪري اڪبري سياست قائم رکڻ جو حامي هو. ٻئي طرف وري شهزادو اورنگزیب مسئلن وحدت الشهود جي پیروي ۾ علماءِ دین ۽ مسلم امیرن جي ڪثرت جي سياسي نظريي جو حامي بنجي پيو. انهيءَ نظریه سیاست جا مکيه جزا هيٺيان هئا:-

۱- هندستان جي مختلف مذهبن جي پیرون کي ڪنهن هڪ تجویز جي بنیاد تي گڏي متحده قوم بنائڻ جو خیال ناقابل عمل ۽ شریعت اسلامي جي خلاف هو. ان ڪري صحیح سیاست جي تقاضا اها هئي ته مسلمانن جي جدا قومي حیثیت برقرار رکي

انهيءَ جي تحفظ، تنظيم ۽ ترقيءَ لاءِ هر ممڪن طريقي سان ڪوشش ڪئي وڃي.

۲- اهو تڏهن ٿي سگهندو، جڏهن مسلمانن جي جماعتي زندگيءَ کي نئين سر شريعت اسلام جي نظام موجب هلائي انهن کي صحيح مسلمان بنايو وڃي. ان لاءِ شريعت اسلام جي هر حڪم جي علمي پائبندي جو لاڳو ڪرڻ ضروري ۽ مسلمانن جي سياسي اخلاقي ۽ مذهبي اصلاح ڪرڻ لازمي هئي.

۳- حڪومت کي قومي سياسي نظريي (آئين اڪبري) جي بنياد تي هلائڻ جي عيوض شريعت اسلام جي طريقي تي هلايو وڃي. جنهن جو لازمي نتيجو اهو نڪرڻ وارو هو، ته حڪومت جي پاليسي مقرر ڪرڻ جي واڳ ديني عالمن جي هٿ ۾ اچڻ واري هئي. هندو امير طبقي جڏهن مسلمان اميرن ۽ عالمن کي غلبه اسلام جي تحريڪ کي زور وٺائڻ جي در پي ڏٺو، ته انهن ۾ به هن جي رد عمل طور هندو اقتدار کي نئين سر زندهه ڪرڻ ۽ زور وٺائڻ جي هلچل شروع ٿي. مرهٽن ۽ راجپوتن ان ۾ خاص دلچسپي ورتي، شيواجي انهيءَ هلچل جو مکيه اڳواڻ هو.

آخرڪار امير ۽ عالم طبقي جي منصوبن هٿي وڃي هند ڪيو ۽ سن ۱۰۷۶ هجري مطابق سن ۱۶۵۸ع ۾ شاهجهان جي بيماري وقت اورنگزيب پيءُ کي قيد ڪري پاڻ حڪمران ٿيو ۽ دارا شڪوه ۽ ٻين ڀائرن کي مارائي ڇڏيائين. انهيءَ سلسلي ۾ سمرند صوفي کي به قتل ڪرايائين، جو داراشڪوه جو طرفدار هو. اورنگزيب تخت تي وهڻ شرط رڳيل پاليسي مطابق مسلمانن جي جدا قوميت جي اصول جي بنياد تي حڪومت کي خاص طرح مسلمانن جي هٿن ۾ آڻڻ جي پاليسي اختيار ڪئي.

شريعت اسلامي جي تجديد جي سلسلي ۾ فتويٰ عالمگيري ٺهيو. تبليغ اسلامي شروع ٿي ۽ هندن سان حاڪم محڪوم وارو برتاءُ ٿيڻ لڳو. هر معاملي کي ماک ۽ هندوستانين جي نقطه نگاهه جي عيوض مسلمانن جي نقطه نگاهه سان ڏسڻ شروع ٿيو.

اورنگزيب شخصي طرح پرهيزگار، عالم ۽ متقي هو، پر سندس طرفدارن اهڙي پاليسي اختيار ڪئي، جو ملڪي سياست مذهبي رنگ ۾ رنگجي ويئي ۽ تعصب وڌندو ويو، جنهن ڪري انهي پاليسي جي رد عمل ۾ مرهٽن بغاوت ڪئي ۽ راجپوتن ۾ ناراضو پيدا ٿيو.

۳- سنڌ جي اندر ٻاهر وارن سياسي ۽ مذهبي نظرين جو سنڌ تي اثر:

ٻارهين صدي هجري جي اول ۾ شاه صاحب جي پيدائش جي وقت ڌاري جيئن مٿي ذڪر ڪيو ويو آهي، سنڌ تي ٽن سياسي نظرين جو اثر هو ۽ ڪيترائي ماڻهو انهيءَ رجحانات جا هئا. جن ٽن سياسي نظرين جو اثر هو سي هيٺيان هئا.

۱- سنڌ جي جدا قوميت، خودداري، سياسي اقتدار ۽ ترقيءَ جو نظريو.

۲- هندوستان جي متحده قوميت، اقتدار ۽ ترقيءَ جو نظريو.

۳- مسلمانن جي جدا قوميت، مذهبي نظام، اقتدار ۽ ترقيءَ جو نظريو.

(۱) سنڌ جي جدا ترقيءَ جو نظريو:

انهيءَ خيال جا ماڻهو ته سنڌ ۾ گهڻي وقت کان پي رهيا. اهو انهيءَ جذبي جو ئي اثر هو، جو سنڌ جي حاڪم دودي سومري سڄي قوم سوتو دهليءَ جي حاڪمن جي برخلاف لڙي فنا ٿيڻ قبوليو، ليڪن ان ۾ سڄي، جيتوڻيڪ اندروني اختلاف هوندي دهلي جي حاڪمن جي زبردست طاقت اڳيان هو ست جهلي ڪين سگهيو. ته به سنڌ جي سر زمين تي پنهنجي بهادري ۽ حب الوطنيءَ جو اهڙو غير فاني مثال ڇڏي ويو، جو اڃا تائين ڪوئن ۾ سندس ڪهاڻيون پٽ ۽ مڱهار ڳائيندا رهن ٿا.

سومرن کان پوءِ حڪومت سمن جي هٿ ۾ آئي جي

پنهنجي ابتدائي دور ۾ دهلي جي حاڪمن جي اثر هيٺ هئا، پر هو آهستي آهستي سندن آخري حاڪم جي حڪمراني ۾ اندروني آزادي حاصل ڪري چڪا هئا. انهيءَ دور ۾ سنڌ اندر علم، هنر ۽ سلامتي جي واڌاري ڪري سنڌين ۾ سندن زبان، تهذيب، تمدن جي ترقيءَ ۽ سياسي آزاديءَ جو جذبو پيدا ٿي چڪو هو. ڄام نظام الدين جي عام ۾ شهرت ۽ مقبوليت جو وجهه وٺي سندس وزير دريا خان سنڌ جي قومي تحريڪ جي سرپرستي ڪئي. مخدوم بلاول عليه رحمته جهڙي زبردست عالم ۽ پير طويقت سندس پٽن خليفن سيد حيدر عليه الرحمته ۽ مخدوم ساهڙ (جنهن جو شاگرد رڪن الدين جي معرفت مٽياري ساداتن تي اثر پيو) سميت انهيءَ تحريڪ جي واڌاري لاءِ خاص دلچسپي ورتي. سندن ساري تحريڪ جو بنياد هيٺين مکيه ڳالهين تي هو:-

(۱) کين تاريخ اسلام جي مطالع ۽ ذاتي تجربن مان بخوبي معلوم ٿي چڪو هو ته ملڪ جي حاڪمن جي سياست هميشه خود غرضي ۽ طبقاتي مفاد جي بنياد تي ٻي هلي آهي.

عوام جي اڪثريت کي ڪڏهن به ان مان فائدو نه پهتو آهي، تنهن ڪري عام ماڻهن هميشه حڪومت کي ناپسنديده نگاهن سان ٻي ڏٺو آهي. اسلام جي واڌاري ۽ ساري انسان ذات جي سڌاري جهڙا وڏا مقصد حاڪمن جي حڪومت جي ذريعي حاصل ڪرڻ خيال خام هو. اهو ڪم بهتر نموني تي درويشن ۽ عالمن جي تزڪيه نفس ۽ اخلاقن جي درستيءَ واري تعليم ذريعي زياده آساني سان حاصل ٿي سگهندو، ان ڪري هنن سياست کي مذهب کان الڳ رکڻ مناسب ٿي سمجهيو.

(۲) سنڌ جي زبان، تهذيب، تمدن ۽ سياسي آزاديءَ جي حفاظت ۽ بچاءَ لاءِ اهو امر نهايت ضروري هو ته سنڌ جي جملي باشندن جي بنا تميز مذهب جي، انهيءَ مقصد حاصل ڪرڻ لاءِ همدردي ۽ مدد ورتي وڃي. تنهنڪري سنڌ جي رهائڪن کي هڪ قوم ڪري شمار ڪرڻ ضروري هو.

(۳) هر اها سياسي تحريڪ جا مذهب جي نالي ۾ هلائي ويندي، خصوصاً ان وقت مخدوم محمد ميزان جونپوري جي هلايل ”مهدي“ هلچل، جا ڪم و پيش اڄ ڪلهه جي پٺن اسلامزم جي تحريڪ جا جزا پاڻ ۾ رکندڙ هئي، سا سندن نظر ۾ سنڌي مفاد لاءِ نقصانڪار هئي. ان ڪري اسلام جي نالي ۾ هوشيار ۽ طاقتور مسلمان حاڪمن، قومن ۽ تهذيبن جو تسلط ۽ اقتدار سنڌ تي قائم ٿيڻ جو امڪان هو۔

(۴) هندوستان جي متحده قوميت جو نظريو۔

هندوستان ۾ آيل مسلمان درويش ۽ بزرگ ابتدا کان وٺي ٻن راي ۽ گروهن ۾ ورهيل هئا:-

هڪڙا:- مذهب ۽ سياست کي اسلام جي اصولن موجب ڌارڻي نه سمجهي، انسان ذات جي ترقيءَ ۽ فلاح شريعت اسلام جي ذريعي حاصل ٿيڻ ۾ اعتماد رکندا هئا، تنهن ڪري شريعتي حڪومت جي لاڳو ڪرڻ جا حامي هئا.

ٻيا:- مذهب کي سياست سان گڏي هلائڻ جي پاليسيءَ کي اسلامي تاريخ ۾ ناڪامياب ٿيندو ڏسي ۽ ان مان جي عوام کي نقصان پهتا هئا، انهن کي مدنظر رکي مسلمانن جي مذهبي اعتقادات کي سياست کان الڳ رکڻ جي فائدي ۾ هئا. انهن کي معلوم هو ته خود خلفاء راشدين جي تسليم شده بهترين دور حڪومت ۾ اندروني اختلافن ڪري ئي خليفو قتل ٿيا. ڪربلا جو واقعو انهيءَ پاليسي جو نتيجو هو، بني امين ۽ بني عباسين جا باهمي جهيڙا، خونريزون ۽ عربن جون ٻيون خانہ جنگيون انهيءَ پاليسيءَ جي غير مفيد ثابت هئڻ لاءِ ڪافي دليل هيون.

ازانسواءِ خود اسلام جي تخيل نسبت مسلمانن ۾ اختلاف پيدا ٿي چڪو هو. انهن مان ڪي ان راءِ جا هئا ته اسلام جو اصل مقصد يعني انسان ذات جي ترقي ۽ فلاح حاصل ٿي ٿي ڪين سگهندو جيستائين ان کي منظم دين ڪري، هڪ جدا گانه ملڪ

جي آئين (جوڙجڪ) طور نه هلايو ويو آهي. انهن جي نظر ۾ مسلمان هڪ چونڊيل قوم هئا ۽ اسلام انهن جي رهبريءَ جو قانون هو.

پن جي راءِ موجب اسلام دين فطرت. دنيا جي سڀني مذهبن جو نچوڙ ۽ انسان ذات لاءِ بنا ڪنهن تميز ملڪ، نسل قوم، لباس، زبان ۽ مذهب جي هڪ بهترين لائحہ (دستور) عمل ۽ اسوه حيات (طريقہ زندگي) هو. ان ۾ تنگ خيالي ۽ تعصب کي ڪا جاءِ نه هئي. اسلام جي دائري کي ڪنهن گروه يا فرقي ۾ محدود ڪرڻ سندس بنيادي اصولن جي برخلاف هو.

انهن ”فائينامتو لوافتم وجهه الله“ جي مطابق هر هنڌ انهي بنيادي حق (اسلام) جا ترورا ڏٺا ٿي. تنهن ڪري مسئلہ وحدت الوجود جي ماتحت عملي سياست کان علحدو ٿي آواز حق بلند ڪرڻ لڳا.

خواجہ معين الدين اجميري انهيءَ گروه جي مکيه ڪارڪن مان هو. اڪبر بادشاهه انهيءَ گروه جي اثر هيٺ اچي هندوستان جي متحده قوميت جي نظريه کي ڪن بنيادي اصولن جي ماتحت عمل ۾ آڻڻ لاءِ ڪوشش ڪئي. سندن ساري تجويزن جو نچوڙ هيٺيون ٿي سگهي ٿو.

(۱) جنهن صورت ۾ دنيا جي اڪثر مذهبن جي بنيادي اصولن پٽاندر هندوستان جي رهاڪن کي هڪٻئي جي نزديڪ آڻي هڪڙيءَ ڏوري ۾ پوئي متحده قوم بنائڻ ضروري هو، هنن جي خيال موجب خود اسلام به انهيءَ مقصد لاءِ آيو هو. خدا کي معي، سڀني پيغمبرن ۽ ان جي ڪتابن تي بنا ڪنهن فرق جي ويساه آڻڻ، حيات بعد المات (موت کانپوءِ جي حياتي) جزاءِ اعمال (ڪيل عملن جو ڦل) چڱن ۽ نيڪ ڪمن ۾ اعتبار ڪرڻ، ماڻهن جي وچ ۾ سياسي، اقتصادي ۽ معاشرتي عدل ۽ انصاف قائم ڪرڻ اسلام جا بنيادي مقصد هئا. انهن مان ڪابه ڳالهه اتحاد هندي کان روڪيندڙ نه هئي.

(۲) هنن جي راءِ اها هئي ته جيڪڏهن اسلام کي منظم دين ۽ مسلمانن کي هڪ جدا ڳاڻه مٺت جي صورت ۾ قائم رکيو ويندو ته هن جو عالمگير ۽ بين الاقوامي جذبو ۽ ڪشش فنا ٿي ويندو ۽ هو هڪ فرتي جي محدود دائري ۾ بند ٿي پوندو. هندوستان جهڙي ملڪ ۾ جتي گهڻو تعداد غير مسلمانن جو هو اهڙي پاليسي اختيار ڪرڻ ڪري خود اسلامي مقصدن جي تبليغ، فروغ ۽ ترقيءَ ۾ رنڊڪ پئجي ويندي سندن خيال ۾ فصل (جداڻي) کان وڌيڪ وصل (ملاپ) جي ذريعي زياده فائدو حاصل ٿيڻ وارو هو.

(۳) هنن جي راءِ موجب مذهب ۽ سياست کي گڏي هلائڻ ملڪ ۽ ماڻهن کي فائدي جي بدران نقصان پهچائيندو. هڪ طرف سياست ملن مولوين جي تعصب، ذاتي ڪاوشن (دشمنين) خود غرضين ۽ اختلاف راءِ جو آکاڙو بنجي پوندي، ته ٻئي طرف وري مذهب انسانن ۾ محبت ۽ ميلاپ آڻڻ جي بدران زور ۽ زبردستي بغض ۽ عناد پيدا ڪرڻ لاءِ ڪتب آندو ويندو. ان کي اهل سياست جي ذاتي ۽ طبقاتي مفاد لاءِ اوزار ڪري ڪتب آڻڻ جو انديشو رهندو. جنهن جي رد عمل ڪري مذهب جو نالو بدنام ٿيندو ۽ سندس جاذبيت جو مادو گهٽ ٿيندو.

(۴) حڪومت عوام جي ڀلي لاءِ هئڻ گهرجي ۽ نه ڪنهن خاص طبقي، گروه يا قوم جي مفاد لاءِ جيئن ته غير مسلم هندوستان ۾ تمام گهڻا هئا. ان حالت ۾ حڪومت کي صرف مسلمانن جي قبضي ۽ اثر هيٺ رکڻ ۽ سندن مذهبي پاليسيءَ موجب هلائڻ، حاڪم ۽ محڪوم جو فرق رکڻ، انصاف، عدل ۽ اسلامي اصولن جي عين برخلافي هئي. تنهن ڪري هنن 'آئين اڪبري' ٺاهي حڪومت ۾ هندو مسلمانن کي شريڪ ڪري ڪاروبار هلائڻ پسند ڪيو.

سنڌ ۾ مغلن جا گورنر، انهن جا همدرد ۽ صوفي حضرات ان نظارن جا پوئلڳ هئا.

(۳) مسلمانن جي جداگانه قوميت جو نظريو.

جنن مٿي ڏيکاري آيو آهيان انهيءَ نظريي کي مڃڻ وارن جو ۽ ابتدا کان وٺي هندوستان خواه سنڌ ۾ هڪ گروه رهندو هي آيو آهي. خلافت جو قيام مهدين ۽ مجددن جو پيدا ٿيڻ. شريعتي حڪومت ۽ غلبه اسلام آڻڻ جون تجويزون، جهاد جا جذبا ۽ موجوده زماني جو پٿن اسلامزم ۾ سڀ هڪ سلسلي زنجير جون جدا جدا ڪڙيون آهن. جهڙي طرح سان متحده قوميت جي نظريي خاص طرح شهنشاهه اڪبر جي ڏينهن ۾ زور ورتو اهڙيءَ طرح مسلمانن جي جدا قوميت جي نظريي اورنگزيب جي ڏينهن ۾ زور ورتو انهيءَ وقت ڌاري سنڌ جي سياست تي مخدوم ميران جونهوري جي مهدي تحريڪ (جنهن ارغونن ۽ ڪلهوڙن تي ڪافي اثر ڪيو ٿو ڏسجي) ۽ اورنگزيب سياست جو اثر پيو. تنهن ڪري بهتر ائين ٿيندو ته اول مهدي تحريڪ جنهن جو روح روان سنڌ ۾ شاه يڪ ارغون جي ڏينهن ۾ قاضي قاضن هو، جو مختصر احوال پيش ڪجي.

(الف) مهدي تحريڪ:

هن تحريڪ جو باني سيد محمد جونهوري هو. جو جونهور جي شهر ۾ ۸۴۷ هجري ۾ پيدا ٿيو ۽ افغانستان جي ڳوٺ فراه ۾ سن ۹۱۱ هجري ۾ وفات ڪيائين. سيد صاحب زهد، تقويٰ ۽ درويشيءَ ۾ پنهنجو مٿ پاڻ هو. هن صاحب ستن سالن تائين لاڳيتو ورد ۽ وظائف ڪيا ۽ روزه رکيا ۽ هڪ گوشه نشين زاهد جي زندگي گذاري. انهيءَ عرصي جي دوران ۾ چيو وڃي ٿو ته کيس هڪ ازغيب آواز ٻڌڻ ۾ آيو ته ”انت مهدي“ اول ۾ هن آواز کي ڪا اهميت ڪانه ڏني، ليڪن جڏهن اهو آواز مسلسل ڪيترن ورهن تائين سندس ڪنن ۾ گونجڻ لڳو تڏهن هن کي يقين ٿي ويو ۽ پاڻ کي مهدي ڪوٺائڻ لڳو.

هي نوين صدي هجري وارو زمانو هندوستان اندر سخت بدامني ۽ طوائف الملوڪي جو هو. روزبادشاهيون لهنديون ۽ ڊهنديون هيون اهڙي ڪا مرڪزي حڪومت باقي نه رهي هئي جا هندوستان اندر مسلمانن جو شيرازو درست ڪري دستور شريعت جاري ڪري سگهي. حق تي هلندڙ عالم دين گهٽ ٿي ويا هئا ۽ منجهن دنيا طلبي ۽ رياست گهر ڪري ويهي ويا هئا. جاهل پيرن جي عملن ڪري مسلمانن ۾ گمراهي ڦهلجڻ لڳي هئي. هي حال ڏسي سيد صاحب شريعت جي زنده ڪرڻ ۽ چڱن عملن جي ڪرڻ لاءِ ماڻهن کي ترعيب ڏيڻ واسطي آواز ڪڙو ڪرڻ ضروري سمجهيو ۽ خلق خدا کي ستين راه تي آڻڻ ۽ مسلمانن کي نظام شريعت مطابق هلائڻ جي ضرورت محسوس ڪئي هن جي صداقت ۽ قلب جي پاڪائي هن جي آواز ۾ اهڙو اثر رکيو هو، جو ٿوري عرصي ۾ هزارها ماڻهو سندس معتقد ٿيا ۽ خودڪيترن ملڪن جا والي به سندس مريد جي دائري ۾ داخل ٿي ويا. سندس مريدن جا طور طريقا عائشانا ۽ والهانا انداز جا هئا جنهن ڪري امير ۽ فقير اعليٰ ۽ ادنيٰ سڀ هڪ صداقتمندي جي رستي ۾ پوئجي هڪ ٿي ويا. انهيءَ تحريڪ جا مکيه اصول هيٺيان هئا.

(۱) هجرت ڪرڻ. سندن چوڻ هو ته جيستائين ماڻهو قيد وطن کان آزاد ٿي، گهر ٻار جو سانگولا هي لڳ لاڳاپا ڇڏي جماعت ۾ داخل نه ٿيو آهي ان وقت تائين منجهانئس ڪا وڏي اميد رکڻ اجائي آهي. ان ڪري ان راه ۾ ترڪ وطن ضروري هو.

(۲) ترڪ مال. سندن رايو هو ته بي وڏي زندگ انسان جي راه ۾ کيس اعليٰ ارادن ۽ ڪمن کان روڪڻ لاءِ مال ۽ ملڪيت جي محبت هئي ۽ ان ڪري سندن تحريڪ جي حقيقي ۾ داخل ٿيڻ لاءِ اهو ضروري هو ته هو پنهنجي ملڪيت ميمبران تحريڪ جي حوالي ڪري ته اهي ان کي تحريڪ جي راه ۾ خرچ ڪن.

(۳) جان جي قرباني. انهيءَ تحريڪ ۾ داخل ٿيڻ لاءِ اهو به ضروري شرط هو ته لاڳاپا لاهي، خوف خطرا ڦٽا ڪري، سر تريءَ تي رکي، مخالفن کي منهن ڏيڻ لاءِ تيار ٿي وڃڻو هو. سندن اهو عقيدو هو ته نظام شريعت قائم ڪرڻ لاءِ طاقت جو هٿ ۾ هئڻ ضروري آهي. ان لاءِ زور زبردستي ۽ تلوار استعمال ڪرڻ کان نه ڪپاڻڻو آهي.

رواجي طرح لفظ مهدي جي معنيٰ ”هدايت حاصل ٿيل“ آهي ۽ انهيءَ نقطه نگاهه کان هر مذهبي رهبر پاڻ کي انهيءَ نالي سان سڏائي سگهي ٿو. ليڪن مهدي جي نالي سان حديثن ۽ روايتن مطابق خاص معنيٰ ۽ مطلب ڪڍيا پئي ويا آهن. ۽ ان لاءِ ڪي خاص ڪم به مخصوص ڪيا ويا آهن. جهڙوڪ عيسائين ۽ يهودين مان جنگ، اسلام کي نئين سر زنده ڪرڻ (اسلام لاءِ جهاد) ڪمبي جي لڪل خزانن کي هٿ ڪرڻ ۽ ورهائڻ وغيره. ان ڪري مسلمان انهيءَ نالي کي رواجي طرح ڪتب آڻڻ جي برخلاف پي رهيا آهن ۽ انهيءَ سان ڪي اميدون وابسته پي رکيون اٿن. انهي سبب ڪري عام مسلمانن ۽ عالمن ۾ سيد صاحب جي مخالفت وڌي ويئي. ان کان سواءِ سندن مريدن ۽ پوئلڳن به زيادتي کان ڪم وٺي کيس مهدي آخر زمان سان تشبيهه ڏيڻ شروع ڪئي. مجدد ۽ مهدي مذهب اسلام جا نئين سر زنده ڪندڙ رهبر پي تسليم ڪيا ويا آهن. سمجهيو ويندو آهي ته مجدد، هڪ هزار سالن گذرڻ بعد، جڏهين مسلمان مذهب کي وساري ڇڏيندا آهن ۽ مذهب ۾ ڪيئي بدعتون پئجي وينديون آهن، پيدا ٿيندو آهي. ليڪن مهدي ڪم و بيش ساڳين مقصدن لاءِ صرف هڪ دفع پيدا ٿيڻ وارو آهي، جيتوڻيڪ انهيءَ دعويٰ سان اڄ تائين ڪيئي ماڻهو پيدا ٿي چڪا آهن. اهي تحريڪون موجوده زماني جي زبان ۾ پڻ اسلامزم جي تحريڪ سان تشبيهه رکندڙ ۽ هڪئي سلسلي جون ڪڙيون هيون جن جو مکيه مقصد اهو به رهيو آهي ته مسلمانن کي منظم ڪري دنيا تي اسلام جو غلبو آڻجي.

(ب) اورنگزيبی سياست:

مٿي ڏيکاري آيو آهيان ته مهدي تحريڪ کانسواءِ سنڌ تي اورنگزيبی سياست جو گهڻو اثر پيو، ان لاءِ اهو ضروري آهي ته ان سياست جا بنيادي اصول بيان ڪيا وڃن جن جي آڌار تي ان کي قائم ڪيو ويو هو.

(۱) هنن جو چوڻ هو ته جنهن صورت ۾ پيغمبر اسلام آخري نبي ۽ سندس مذهب مڪمل دين آهي تنهن صورت ۾ انسان ذات جي فلاح، بهبودي ۽ نجات صرف انهي دين جي وسيلي حاصل ٿي سگهندي. اهو مقصد تڏهن حاصل ٿي سگهندو جڏهن انهي جي پوئلڳن کي خلافت يا اسلامي حڪومت جي ذريعي منظم ڪري غلبه اسلام آندو ويندو. انهيءَ قوم جي رهبري لاءِ آئين قرآن شريف جي بنياد تي هئڻ گهرجي ۽ ان جي سمجهاڻي لاءِ سنت نبوي ڪافي آهي. تنهن ڪري سياست کان مذهب کي جدا ڪري نه سگهيو.

(۲) انهيءَ دين جي پوئلڳن يا مڃيندڙن کي دنيا جي ٻين قومن کان جدا نسل، زبان، رنگ ۽ جاگرافي جي اختلافن جي ويجهي بنان، اعتقادن تي، هڪ ڌار قوم يا ملت ڪري رکڻو آهي. انهيءَ قوم يا موجوده زماني جي زبان ۾ ”پارٽي“ جي تنظيم، اصلاح ۽ ترقيءَ ۾ دنيا جي تعمير ۽ ترقيءَ جو راز سمايل آهي. تنهن ڪري قومن جي اڳواڻي رهبري ۽ حڪومت جو حق صرف انهيءَ کي ئي آهي ۽ ٻي ڪنهن قوم يا جماعت کي ملڪي معاملن ۾ دخل اندازي يا شموليت جو حق نه هئڻ گهرجي. اهو نظريو نسطائيت جا جزا رکندڙ هو.

(۳) سندن نظر ۾ اسلام جا عالمگير اصول، عملي دنيا ۾ ڪا خاص صورت اختيار ڪري ڪين سگهندا جيستائين انهن جي فروعات تي ڪافي توجهه نه ڏنو ويو آهي. جهڙيءَ طرح ڪنهن ۾ ملڪ جو آئين (ڪانسٽيٽيوشن) تڏهن ڪارگر ٿي سگهندو آهي

جڏهن ديواني ۽ فوجداري ڪاروبار هلائڻ لاءِ قاعدا قانون لاءِ
ان تي عمل ڪيو ويندو آهي. تنهن ڪري فروعات دين يعني
شرعي قانون تي توجهه ڏيڻ از حد ضروري آهي. انهن جي ئي
ذريعي اصول دين جي حفاظت ٿي سگهي ٿي ۽ مسلمانن جي
ترقي ٿيندي.

(۴) سندن اهو رايو هو ته جنهن صورت ۾ اسلام مڪمل
دين آهي ۽ ان جا پوئلڳ جدا قوم ۽ هڪ خاص نصب العين
جا مالڪ آهن ته ان حالت ۾ انهن لاءِ آئين به خاص ۽ جدا
هئڻ جي ضرورت آهي، انساني عقل خام ۽ اڻپورو آهي، انهيءَ
ڪري اهڙيءَ خاص قوم لاءِ آئيني جوڙجڪ سواءِ الهامي ڪتاب
جي، جو قرآن جي صورت ۾ انساني هدايت لاءِ آخري سند ٿي
آيل آهي ٻيو ڪوبه ٿي نٿو سگهي. اسلامي حڪومت جي رهبري
لاءِ قرآن، سنت نبوي، روايات خلفاء راشدین، مذهب ائم سنت
۾ ڪافي مواد ۽ ذخيره موجود آهي. تنهن ڪري ڪنهن ٻي
قومي آئين ٺاهڻ جي ڪابه ضرورت نه آهي.

مختصر طور اورنگزيب جي ڏينهن ۾ اهي مسلمانن جي جداگانه
قومي نظريي جا بنيادي اصول هئا.
ڪهڙن واري نيان عبدالرحمان بزرگ جو قتل به انهيءَ
سلسلي جي ڪڙي هو.

۱- سمجهان ٿو ته سنڌ اندر يا ٻاهر سياسي ۽ مذهبي نظرين
جو نيان غير مڪمل رهجي ويندو جيڪڏهن ۱- هن مکيه مسئلن
جن اسانجي سنڌي سياست تي گهڻو اثر ڪيو آهي تن جي مختصر
سمجهائي پيش ڪندس. يعني ته
۱- مسئل وحدت الوجود ۲- مسئل وحدت الشهود.

مسئل وحدت الوجود:-

مسلمانن ۾ انهي نظريي جو ٻائي ميان شيخ محي الدين
محمد بن علي عرف ابن عربي عوه کيس شيخ الاڪبر به ڪري

سڏيندا هئا. هو ڏکڻ اسپين ۾ مورثيا جي شهر ۾ ۵۳۰ هجري مطابق ۱۱۶۴ع ۾ ڄائو هو. ۽ حاتم طائي جي اولاد مان هو. هن ۵۶۸ هجري ۾ پورچوگال جي موجوده گاديءَ جي شهر ليزن ۾ شيخ ابوبڪر بن خداف کان ابتدائي تعليم ورتي هئي. انهيءَ وقت اڀرندي اسپين جو گورنر سلطان محمد هو. ابن عربي ابتدائي تعليم وٺڻ کانپوءِ سيولي ۾ ويو. جتان ڪارڊوا ۾ ويو ۽ اتي جي قاضي سان ملاقات ڪيائين. اتان فيز، موراڪو، مصر ۽ بيت المقدس مان ٿيندو مير سفر ڪندو اچي دمشق ۾ رهيو. جتي سن ۶۳۸ هجري مطابق ۱۲۴۰ع ۾ وفات ڪيائين.

جبل قاضيون تي قاضي محي الدين زڪي جي مقام ۾ دفن ٿيل آهي. ستينءَ صديءَ جي شروع ۾ جنهن اسلامي تصوف واري نظريي وحدت الوجود جو بنياد شيخ ابن عربي وڌو هو. شاه صاحب جي زماني ۾ سڏيندو ان نظريي جا گهڻائي اثر رسوخ وارا درويش ۽ بزرگ قائل هئا. بلڪ وحدت الوجود جا علمبردار هئا. خيمو صا محمد معين ٺٽوي شاه ولي الله دهلوي جو شاگرد. شاه عنايت صوفي جهوڪ وارو. صاحبذوق فقير درازن وارو جن سان شاه عبداللطيف جون ملاقاتون ٿيل هيون ۽ سندس وڏو ڏاڏو شاه عبدالڪريم خود وحدت الوجود جا قائل هئا. شاه صاحب خود مثنوي مولانا روم پڙهندڙ هو انهيءَ ۾ وحدت الوجود جو ذڪر هو.

نظريي وحدت الوجود کي ”هم اوست“ به سڏيندا آهن. جنهن جو مطلب اهو آهي ته جملي هستيءَ جو حقيقي بنياد ”هستي مطلق“ يا ”وجود ڪل“ آهي. اهو ”وجود ڪل“ ئي خدا آهي ۽ ان کانسواءِ ٻي ڪا به چيز عالم ۾ موجود نه آهي. جملہ ڪائنات سندن ڀرتوي جو مظهر يا عڪس آهي. جنهن شي کي ”عالم صفات“ ڪري سڏجي ٿو ان کي ڪا جدا هستي نه آهي.

جيئن ماڻهو جو آئيني ۾ عڪس يا زمين تي پاڇولو يا سڏ جو پڙاڏو ڪا جدا حيثيت ڪانه ٿا رکن ان وانگر صفات به

ڪا جدا حيثيت ڪانه ٿي رکي بلڪ ذات حقيقي تي مدار رکندڙ ۽ عڪس مثل آهي. انهيءَ مسئلي جي فلسفياڻا پهلو ۽ جو بيان ڪرڻ اسان جي هن ڪتاب جو مقصد نه آهي ان ڪري ان کي ڇڏي هتي صرف هي ظاهر ڪرڻ جي ڪوشش ڪندس ته انهيءَ نظريي جو اثر ملڪي سياست تي ڪهڙو ٿو پوي جنهن صورت ۾ ان نظريي مطابق وجود ڪل شيءِ جو هڪ ئي آهي ان ڪري ان جي مڃيندڙن جي رهبر پاليسي محبت ۽ ميلاپ رهي ٿي ۽ نه نفرت ۽ نفاق. اهو فلسفو ”عالم ڪثرت“ جي ظاهري اختلافن جي پويان هڪ لڪل يڪوجووي جو راز کولي ظاهري ڪري ٿو.

اهو مذهب جي اختلافن، سچ ۽ ڪوڙ، سزا ۽ جزا، نفع ۽ نقصان، گناه ۽ ثواب وغيره جي ظاهري تفاوتن تي هڪ اهڙي نموني جي روشني وجهي ٿو جنهن ڪري انهن جي صورت نسي بدلجيو پي ٿيو وڃي. مذهبي حڪومت جي طرفدارن، ڪٽر ملن ۽ مولوين هميشه ان کي خطري جي نگاه سان ڏسي ان جي مخالفت پئي ڪئي آهي، اهو نظريو جيتوڻيڪ محبت ۽ ميلاپ فراخدلي ۽ ترقي پسند خيالن جو پيدا ڪندڙ آهي، ليڪن هر شيءِ حد کان وڌي وڃڻ جي حالت ۾ صحيح طرح استعمال نه ڪرڻ ڪري فائدي بدران نقصان ڪري ٿي. اهڙيءَ طرح سان هن نظريي جي غلط استعمال ڪري دهرمت، بت پرستي، لاديني، انارڪزم (يعني ڪنهن به پابنديءَ کي نه قبولڻ) پيدا ٿين ٿا. جڏهن مذهب جا طرفدار مذهب جي نالي تي غلط طرح استعمال ڪن ٿا ۽ ان ڪري گهڻا ظلم ۽ خرابيون ٿين ٿيون تڏهن ان جي رد عمل ۾ وحدت الوجودي فلسفي پيدا ٿين ٿا. سنڌ ۾ ڪلهوڙن جي مذهب کي غلط نموني استعمال ڪرڻ ڪري ان جي مخالفت ۾ هڪ اهڙو گروه پيدا ٿيو جو کليو ڪلايو مذهبي پابندين ۽ اعتقادن جي برخلافي ڪرڻ لڳو. انهيءَ وقت جي شاعرن جي ڪلام مان هيٺيان اقتباس ان جي ثابتي به ڏين ٿا:-

”جڏان منبر، مسجد، مناري ويران نه ٿين،
حال حقاني ميان سچو حاصل نه ٿيو.“

(سچل)

.....

”هڪ هندو ٻه مسلمان ٽيون وڃ وڌائون ويو،
انڌن اونده نه لهي تن کي سچ چونڊوڪير.“

(روحل)

.....

”بهشت دلاسو دوزخ ڌڙڪو،
ڪوڙي سامي تنهنجو ڪوڙو ڪڙڪو.“

(شاھ نصير)

.....

مسئله وحدت الشهود:

هن جو پيو نالو ”هم ازوست“ جو نظريو آهي. هن مطابق
اگرچ جملي هستيءَ جو بنياد وجود ڪل (خدا) آهي ليڪن پيدا
ٿيڻ بعد عالم ناسوت (مادي دنيا) به پنهنجي جدا هستي رکي ٿو.
هستي مطلق (خدا) پاڪ ۽ اعليٰ آهي. عالم صفات سان
ان کي تشبيه ڏئي نٿي سگهجي. مادو پنهنجي دائري اثر هيٺ
قادر آهي. انهيءَ مسئلي جي فلسفيانا باريڪبينن کي ڇڏي آڻ
هتي ان جي سياست تي اثر بنسبت روشني وجهڻ جي ڪوشش
ڪندس. انهيءَ نظريي ڪري هر شيءِ جا ٻه پهلو ٿين ٿا. هڪ
طرف جي روح آهي ته ٻي طرف مادو آهي. سچ آهي ته ڪوڙ به
آهي. جي ثواب آهي ته گناه به آهي. تنهن ڪري تقوىٰ ۽ نقصان،
سزا ۽ جزا به لازمي شيون ٿيو پون. ان ڪري جماعت انساني
کي گناه ۽ گمراهي مان ڪڍي راه ثواب ۽ حق طرف هلائڻ لاءِ
مذهبي شريعت، جماعتي قاعدن ۽ قانونن جي ضرورت پوي ٿي. اهو
فلسفو عالم وحدت جي پڪوجود کي جي باوجود عالم ڪثرت جي

ظاهري اختلافن کي هڪ حقيقت ڪري-مڃي ٿو. ان مطابق ”سوپرين سوپسائڊ“ ۽ ”سوپر“ ”وڌيڪ سو واهرو“ نه آهي. اتي محبت سان گڏ ڪلفت کي به جاءِ آهي. جيتوڻيڪ اهو نقطو نگاهه به هڪ حد تائين پنهنجي اندر کي خاصيتون رکي ٿو مگر جي ان کي بنيادي طرح ڏسڻ جي ڪوشش ڪبي ته اهو ڏوئي ڏي چڪيندڙ آهي. جيئن انسان اڪثر افراط تقريظ جو شڪار پي رهيو آهي تيئن هن نظريي جو ملڪي سياست تي غلط نموني اثر پي پيو آهي جنهن جي نتيجي ڪري ملڪ ۾ مذهبن جا اختلاف نسلي ۽ ملڪي امتيازات، فرق بنديون، نفرت، تعصبي قانون انداڌند مذهبي شريعتن جي تقليد، فسطائيت (ڊڪٽيٽرشپ) پي پيدا ٿيا آهن. آزاد راءِ جمهوريت ۽ وسيع النظري کي گهڻو نقصان پي پهتو آهي.

دنيا ۾ جڏهن شخصي آزاديءَ جو ايتري قدر ناجائز فائدو ورتو وڃي ٿو جو جماعتي اخلاق ختم ٿيڻ کي اچيو ويجهو پئي ۽ چڙواڳي ايتري قدر زور وٺيو وڃي جو ساري اجتماعي زندگي ورهه ٿيو پوي ۽ جڏهن ڪشاده خياليءَ جي نالي ۾ مفاد عام جو خيال نه رکي هر چيز کي جائز قرار ڏنو وڃي ٿو ته ان جي رد عمل ۾ مذهبي ڪٽر پڻو فسطائيت (ڊڪٽيٽرشپ) منهن ڪڍڻ ٿا ۽ مذهب ۽ قوم جي نالي ۾ چند اشخاص عجيب غريب ڪم ڪن ٿا.

شاھ صاحب جي زماني ۾ ڪلهوڙن جي مذهبي حڪومت انهيءَ نقطو نگاهه جي پيدائش هئي. شخصي اعتقادن يا رايي جي اختلاف تي به حاڪم ڪاوڙجي ويندا هئا ۽ مذهب جي نالي ۾ مخالفن کي موت جي سزا تائين سزائون ڏنيون وينديون هيون. غير مسلمانن کي زوريءَ مسلمان ڪرڻ هڪ دستور ٿي ويو هو. مذهبي تعصب وڌي ويل هو. مذهبي آزادي يا اعتقادي اختلاف برداشت نه ڪيا ويندا هئا. مذهب اسلام ان جي بنيادي اصولن کان هيٺ لهي فروعات ۽ فرق بنديءَ جو شڪار بنجي پيو هو. مسلم وحدت الوجود ۽ وحدت الشهود جي هن مختصر

سمجھائي پيش ڪرڻ بعد آءٌ شاه صاحب جي زماني ۾ اهل طريقت جي هيٺين مکيه طريقن يعني، ۱- قادري ۲- چشتي ۳- نقشبندي ۽ سهروردي جو مختصر احوال پڙهندڙن جي معلومات لاءِ پيش ڪندس.

سنڌ جا اڪثر بزرگ انهن ئي طريقن جا پوئلڳ پئي رهيا آهن ۽ انهن بزرگن جو سنڌ جي سياسي ۽ معاشرتي زندگيءَ تي گهڻو اثر پئي پيو آهي.

۱- قادري طريقو:-

هنن طريقن جو ٻائي شيخ محي الدين ابو محمد عبدالقادر بن ابي صالح موسيٰ جيلاني رحمته الله عليه آهي جو سن ۴۷۰ هجري مطابق سن ۱۰۷۷ع ۾ ڄائو هو ۽ سن ۵۶۱ هجري مطابق سن ۱۱۶۶ع ۾ وفات ڪئي هئائين. سندس مقبرو بنگداد ۾ آهي ۽ کيس عام طرح سان ”بادشاه پير“ غلامي رحمته جي لقب سان سڏيو ويندو آهي. غنيته الطالبين، فتوح الغيب ۽ مجالس متين سندس مکيه تصانيف آهن. جن ۾ قادري سلسلي جو تفصيلوار ذڪر آيل آهي. انهيءَ طريقي جا پوئلڳ اڪثري وحدت الوجودي آهن.

هي حسيني سادات مان هو ۽ عباسين جي حڪومت جي زماني ۾ پيدا ٿيو. ڪربلا جي واقع کان وٺي بني اميه ۽ بني عباس حاڪم، بني فاطمين کي شڪي نگاه سان ڏسندا هئا ۽ انهن تي سختيون ڪندا هئا. ڇاڪاڻ ته کين انهن مان سياسي طرح منظر هوندو هو ”بادشاه پير“ پهريون ئي سادات هو جنهن مان بني عباس حاڪم راضي هئا. ان جو مکيه ڪارڻ اهو هو ته هي صاحب سياست کان علحده ٿي ماڻهن جي تزڪيه نفس (اندر اچارڻ) ذريعي اصلاحيت (سڌاري ڪرڻ) جو قائل ٿيو ۽ مذهب کي سياست کان علحده رکڻ جي ڪوشش ڪيائين. سنڌ ۾ ان وقت عباسي حاڪمن جي حڪومت ختم ٿي چڪي هئي، ليڪن علمي

۽ روحاني لاڳاپا جاري هئا. ان ڪري سنڌ ۾ قادري طريقي جو گهڻو اثر پيو.

سنڌ ۾ جيلاني پيرن کان سواءِ جي سڀ انهي طريقي جا پوئلڳ آهن ۽ ٻيا به ڪيترائي بزرگ انهي سلسلي سان واسطو رکندڙ آهن. راشدي خاندان، شاه عبدالڪريم بلڙيءَ وارو ۽ ان ڪري شاه عبداللطيف ڀٽائي ۽ صوفي حضرات انهيءَ سلسلي سان واسطو رکندڙ هئا.

انهي طريقي جون مکيه ڳالهون هيٺيون آهن.

- ۱- ٻرن ڪمن جي ڪرڻ کان توبه ڪري، اخلاق کي درست ڪرڻ لاءِ سڄي دل سان مرشد جي هٿ تي بيعت ڪرڻ.
- ۲- اعمالن جي درستي سان گڏ تزڪيه نفس لاءِ عبادت ڪرڻ ۽ وڏي آواز سان خدا جي نالي جو ذڪر ڪرڻ.

۳- مسلمانن جي جماعتي نظام ۽ معاشرتي ترقيءَ پلڻ مڃائڻ، اندر اجارڻ، اخلاق درست ڪرڻ ۽ سلسلہ طريقت جي ذريعي حاصل ٿي سگهندو ۽ نه حڪومت جي دٻاءُ وسيلي. انهن ڳالهين جو سياست تي اهو اثر پوي ٿو ته مخلص ڪارڪنن جو هڪ گروه حڪومتي ڪاروبار کان علحدو ٿي ماڻهن کي اشرف المخلوقات جو صحيح نمونو بنائڻ جي لاءِ ڪوشش ڪري ٿو. قادري طريقو عبادت ۽ رياضت طرف مائل ڪري سياسي مهاڇار کان علحدگي جا اثر پيدا ڪري ٿو.

چشتي طريقو.

هن طريقي جو باني حضرت خواجہ معين الدين محمد حسن چشتي سنجزي عليه رحمته هو جو سن ۵۳۷ هجري مطابق ۱۱۴۲ع ۾ سڄتان ۾ ڄائو، وڏي ٿيل بعد هن سمرقند ۾ وڃي دنياوي علم حاصل ڪيو. اتان هارون جي ڳوٺ ۾ اچي حضرت شيخ عثمان هاروني کان سلسلہ طريقت ۾ بيعت ڪري فيض ياب ٿيو. مرشد سان گڏ گهڻن شهرن جو سير ڪيائين. انهي مير و سياحت جي

دوران ۾ هن بغداد ۾ شيخ نجم الدين ڪبري ڪبري طريقي جي شيخ، حضرت شيخ عبدالقادر جيلاني ۽ شيخ شهاب الدين سهروردي مان ملاقاتون ڪيون. اتان خراسان ۽ دهلي جو سير ڪندو آخر اچي اجمير جي شهر ۾ رهيو ۽ اتي ئي سنہ ۶۳۳ هجري مطابق سنہ ۱۲۳۶ع ۾ وفات ڪيائين. سندس سلسلہ طريقت جو جيتوڻيڪ سڌي طرح سنڌ تي گهڻو اثر نہ پيو ليڪن جيئن ته ساري هندوستان تي سندس سلسلہ طريقت جو خاص اثر پيو ان ڪري سنڌ ۾ ان سڌي طرح ان کان مستفيد ٿيندي رهي.

سندس سلسلہ جو اثر شاهان مغل تي گهڻو پيو ۽ انهن مان پهرين جي سياست ته انهيءَ رنگ ۾ رنگجي ويئي.

چشتي طريقي جون مکيه ڳالهيون هيٺيون آهن:

- ۱- ظاهري ۽ باطني اخلاق درست ڪرڻ.
- ۲- فروعات کان وڌيڪ مذهب جي بنيادي اصولن تي زور ڏيڻ.
- ۳- سچ جي ڳولا هرجاءَ ۽ هر هنڌ ڪرڻ.
- ۴- خلق خدا کي خلق ۽ محبت رستي نڪي ۽ اصلاح جي رستي تي هلڻ لاءِ چڪڻ.

اڪبري سياست جو بنياد انهي سلسلہ طريقت جي اثر هيٺ ئي پيو. شاه صاحب تي انهي سلسلي جي ڪيترن ئي ڳالهين اثر ڪيو ٿو ڏسجي. راڳ، سرود، پيغام، محبت فرق بنديءَ کان گوشو وغيره سڀ چشتي فيض جون حاصلات هيون.

سهروردي طريقو:

هن طريقي جو باني شيخ ابوالجيب سهروردي عليه رحمته هو. سندس نالو عبدالقاهر ڪنيت ابوالنجيب ۽ لقب ضياءُ الدين ۽ نجيب الدين هئا. هو صديقي خاندان مان هو سنہ ۴۹۱ هجري

مطابق ۱۰۹۷ ع ۾ سهرورد شهر ۾ ڄائو هو ۽ ٻاھتر سال جي عمر ۾ سنہ ۵۶۳ ھجري مطابق ۱۱۶۸ ع ۾ شهر بغداد ۾ وفات ڪيائين. هن سندس چاچي ابو حفص وجيھ الدين سهروردي، امام محمد غزالي مشهور عالم جي ڀاءُ امام احمد غزالي، شيخ حماد ۽ شيخ محي الدين عبدالقادر جيلاني رحمۃ الله عليه جي صحبتن مان فيض پرايو. ظاهري علم بغداد جي نظاميه درسگاه مان حاصل ڪيائين. هو ڪو وقت انهيءَ وڏي درسگاه جو مدرس اعليٰ به ٿي رهيو. سندس ڪيترا خليفا ٿي گذريا آهن، جن جي نالن تي سهروردي طريقي جون شاخون نڪتيون ۽ ملڪان ملڪ پکڙيون. جن مان مکيه شاخون هي آهن:-

۱- شهابيه سهرورديه- هن شاخ جو باني شيخ شهاب الدين سهروردي هو جنهن جو مکيه حليفو شيخ بهاولدين ذڪريا ملتاني ٿيو. مخدوم نوح عليه رحمته جو به تعلق ان شاخ سان ڏسڻ ۾ اچي ٿو. انهي سلسلي جو غوث بهاولحق ۽ مخدوم نوح عليه رحمته ذريعي سنڌ تي گهڻو اثر پيو.

۲- ڪبرويه سهرورديه- هن شاخ جو باني شيخ نجم الدين ڪبري هو. جنهن سلسلي سان واسطو رکندڙ لنواري واري بزرگن جا وڏا ۽ مخدوم بلاول عليه رحمته هئا.

۳- فردوسيه سهرورديه- هن شاخ جو باني شيخ نجيب الدين فردوسي هو، جو ٽن واسطن مان شيخ نجم الدين ڪبري مان وڃي ملي ٿو.

۴- مولوي رومين سهرورديه- هن سلسلي جو باني مولانا روم (صاحب مثنوي) آهي ڇو هڪ نسبت سان ڪبرويه ۽ ٻي نسبت حضرت قطب الدين ابوري سان حضرت ابونجيب تائين پهچي ٿو.

۵- جلاليه بخاريه سهرورديه- هي شاخ مخدوم جهانپان سيد جلال بخاري جي نالي سان منسوب آهي. هي سلسلي حضرت غوث

بهاوالحق ذڪري جي واسطي سان ابونجيب سهروردي تائين پهچي ٿو. هن سلسلي جا پوئلڳ به سنڌ ۾ گهڻا آهن، ڪي اڄ جي درگاه سان واسطو رکندڙ آهن ته ڪي انهيءَ ڪتنبه جي شاخ حضرت قطب الدين جهانيا پوٽو حيدرآباد سان واسطو رکندڙ آهن.

۶- صفوي سهرورديءَ هي سلسلو شيخ صفي الدين اردبيلي جي نالي سان منسوب آهي جو چئن واسطن سان حضرت قطب الدين ابهرجي جي وسيلي شيخ ابونجيب تائين پهچي ٿو.

۷- خلوتي سهرورديءَ هي شاخ شيخ محمد خلوتي جي نالي سان منسوب آهي.

۸- شطاري سهرورديءَ هي شاخ حضرت عبدالله شطار جي نالي سان منسوب آهي.

۹- ابراهيم سوقي سهرورديءَ هي شاخ حضرت ابراهيم سوقي قطب مصري جي نالي سان منسوب آهي.

۱۰- رسول شاهي سهرورديءَ هي شاخ سيد رسول شاه خليفي حضرت جهانيه جي نالي سان منسوب آهي.

۱۱- سدا سهاگي سهرورديءَ هي شاخ حضرت شاه موسيٰ سدا سهاگ احمد آبادي المتوفي سنه ۸۵۲ هجري جي نالي سان منسوب آهي جو حضرت ابراهيم سيد واسطي سان شيخ ابونجيب تائين پهچي ٿو.

هن طريقه ۾ مکيه ڳالهيون هيٺيون آهن.

۱- ذڪر - سماع - رقص - راڳ جو ٻڌڻ - وجد ۽ اچڻ - سياسي نظم نگه کان هن طريقه جا اڪثر مشائخ حڪومت وقت سان دوست بي رهيا آهن. منڍ ۾ هن سلسلہ طريقت جو ڪو به اديب رهيو آهي.

نقشبندی طریقو:

هن طريقي جو باني محمد بن محمد عرف خواجه بهاوالدين نقشبندی عليه رحمة هو جو بخارا جي شهر ۾ سنہ ۷۲۸ هجري مطابق ۱۳۲۷ع ۾ ڄائو ۽ اتي ۷۹۱ هجري مطابق ۱۳۸۸ع ۾ وفات ڪيائين. هندوستان ۾ انهيءَ طريقي خواجه باقي بالله ۽ امام احمد رباني مجدد الف ثاني سرهندي جي ڪري زور ورتو. سنڌ ۾ شاھ صاحب جي زماني کان ٿورو اڳ انهيءَ سلسلي طريقت جو چڱو اثر پيدا ٿيو. مخدوم آدم ٺٽوي، مخدوم ابوالقاسم، مخدوم محمد زمان لنواري وارو سندس خليفو سيان عبدالرحيم گروڙي، مخدوم محمد معين ٺٽوي، سيد محمد بقا لڪياري ڪن واسطن سان ۽ حضرات سرهندي انهي سلسلي طريقت جا مکيه بزرگ هئا.

هن طريقي جون مکيه گالهيون هيٺيون آهن:-

۱- تزڪيه نفس لاءِ شريعت جي پابندي، مخفي (ڪجهو) ذڪر ۽ مراقبه ڪرڻ.

۲- احڪام مذهبي رائج ڪرڻ لاءِ منظم طريقي ڪوشش ڪرڻ. انهيءَ طريقي جو هندوستان خواه سنڌ جي سياست تي گهڻو اثر پيو. هندوستان ۾ اورنگزيبِي سياست ۽ سنڌ ۾ ڪلهوڙن جي مذهبي حڪومت تي انهيءَ طريقي جي باني جي مذهبي خيالات تي گهڻو اثر وڌو.

مخدوم محمد هاشم ٺٽوي جيڪي مذهبي احڪامن لاءِ فرمان حڪومت کان جاري ڪرايا (جن ۾ مذهب سان بدعتن جي دور ڪرڻ، صورت ۽ سيرت شريعت موافق ڌارڻ لاءِ حڪم ٿيل هئا) سي به انهيءَ سلسلي جون ڪڙيون هئا.

(۴) جن بزرگن سان شاھ صاحب مليو انهن

جو مختصر احوال

جن بزرگن سان شاھ صاحب ملاقاتون ڪيون هيون تن

جا نالا ۽ مختصر احوال اگرچ پهرئين فصل ۾ اچي چڪر آهي ليڪن شاه صاحب جي زندگيءَ تي انهن جي صحبت مان ڪهڙو اثر پيو ان ڪري هيٺ ذرا وڌيڪ تفصيل سان انهن جو حال ۽ طريقن جو ذڪر پيش ڪجي ٿو ته ناظرين کي شاه صاحب تي جن ڳالهين جو اثر پيو انهن کي معلوم ڪرڻ بعد شاه صاحب جي ڪلام کي سمجهڻ ۾ سهوليت ٿئي. انهن مان مکيه هي هئا:-

- ۱- شاه عنايت صوفي ۲- مخدوم محمد معين ٺٽوي
 - ۳- مخدوم محمدي ڪهڙن وارو ۴- صاحبڏنو فقير درازن وارو
 - ۵- مخدوم محمد زمان لنواري وارو ۶- مخدوم محمد هاشم ٺٽوي
 - ۷- مخدوم عبدالرحيم گروڙي ۸- مدن ڀڳت ۽ ڪي هندو يوگي.
- ازانسواءِ ٻيا ٽي بزرگ جن کي اگرچ پاڻ مليو ڪونه هو، ڇاڪاڻ ته هو گهڻو وقت اڳ گذر ڪري ويا هئا. پر انهن جي تعليمات مٿس خاص اثر ڪيو ٿو ڏسجي تنهن ڪري انهن جو مختصر ذڪر ڪرڻ به ضروري آهي. اهي بزرگ ۱- مخدوم بلاول عليه ۲- مخدوم نوح عليه ۳- شاه عبدالڪريم عليه بلڙي وارو آهي.

۱- شاه عنايت صوفي:

شاه عنايت الله ولد مخدوم فضل الله سنڌ جي مشهور درويش مخدوم صدولانگاه جي اولاد مان هو. هي درويش ميرانپور جي ڳوٺ ۾ رهندو هو جو ميرانپور بنورو تعلقي جي هاڻوڪي جهوڪ جي ڳوٺ جي نزديڪ هو. هي صاحب مخدوم عبدالملڪ برهانپوري قادري طريقي جو مريد هو جو شاه عبيدالله جيلاني جو فرزند هو. شيخ عبدالقادر جيلاني جي اولاد مان قادري طريقي جو بزرگ هو شاه عبداللطيف پنهنجي قوم جواني جي وقت ۾ صوفي صاحب جي بزرگيءَ ۽ درويشيءَ جي هاڪ ٻڌي سندس ملاقات ڪئي ٿي ڏسجي. ميرانپور جي ڳوٺ شاه عبدالڪريم رحمت الله عليه جي

مزار واري ڳوٺ بلڙي کان ڏيڍ ميل پنڌ تي هو ان ڪري به کيس شاه عنايت سان ملڻ جا موقعا پي بنيا جو شاه صاحب اڪثر پنهنجي ڏاڏي جي درگاهه تي زيارت لاءِ ايندڙ هو.

شاه عنايت جي ياد خدا ۽ فيض عام جي شهرت جڏهن وڌي ويئي ته چوڻ لڳو ته کان ماڻهو جوڪ در جوڪ انهيءَ چشم شيرين مان سيراب ٿيڻ لاءِ گڏ ٿيڻ لڳا. جنهن ڳالهه آس پاس جي زميندارن، عالمن ۽ پيرن ۾ حسد پيدا ڪري وڌو انهن مان مڪي وڌيرو نور محمد پليجو ۽ حمل خان جت ۽ سيد عبدالواسع مجاده نشين درگاهه شاه عبدالڪريم عليه رحمته هئا. معلوم اٿين ٿي ٿو ته صاحبڏنو فقير درازن وارو جو مخدوم عبدالملڪ جي والد شاه عبدالاله جو مريد هو ۽ شاه عنايت جو هڪ چشم سان فيض حاصل ڪيل هو. صاحبڏنو فقير جي پوٽي سچل فقير جي ڪلام کي (جو اسان وٽ پورو پوهجي سگهيو آهي) هن ڏس مان پورو پتو پوي ٿو ته اهي شيخ فريدالدين عطار جي ملسم تصوف جا قائل هئا. اهڙا حوالا سندس ديوان آشڪار مان گهڻا ملي سگهن ٿا. صوفي صاحب جي تعليم تنگ خيالي ۽ مذهبي ڪٽر پئي جي برخلاف ڪليو چئلينج هو. ڏسڻ ۾ اچي ٿو ته انهي وقت ڌاري ملن ۽ پيرن شريعت ۽ طريقت کي پنهنجي طاقت ۽ اقتدار هٿ ڪرڻ لاءِ رانديڪوڪڻي بنايو هو. جنهن ڪري صوفي صاحب جهڙن آزاد خيال، بزرگن کي انهيءَ تبصع ۽ ڀونگ جي برخلاف کلي بغاوت جو اعلان ڪرڻو پيو. بدقسمتيءَ سان صوفي صاحب جي احوال بابت گهڻو ذخيرو ملي نٿو سگهيو جنهن مان سندس حياتيءَ تي پوري روشني پئجي سگهي. تنهن هوندي به تاريخ تحفة الڪرام، مقالات الشعراء، سندس هر شرب صوفين جو ڪلام ۽ مڪاني معلومات مان جيڪي احوال معلوم ٿي سگهيا آهن تن جي آڌار تي هيٺيان نتيجا اخذ ڪري سگهيو آهيان.

صوفي صاحب اگرچ پاڻ به شاعر هو ليڪن سندس ڪلام سواءِ چند بيتن جي اڃا تائين منهنجي نظر تي چڙهي نه سگهيو.

آهي، لیکن هن ڳالهه کان انڪار ٿي نٿو سگهي ته هو مسئلہ وحدت الوجود یا هم اوست جو قائل هو. انهيءَ نظريي جا پوئلڳ ٻن گروهن ۾ ورهائجي ويا. هڪڙا انهيءَ نظريي جي باني شيخ الاڪبر محي الدين ابن عربي جي فلسفي، جو سنڌ ۾ شاه ولي الله دهلوي، ٻين قادري ۽ سهروردي طريقن جي بزرگن وسيلي پکڙيو، جا قائل هئا ۽ ٻين منصور بن حلاج جي نقطہ نگاہ (جو شيخ فريد الدين عطار عليه ۽ شمس تبريزي عليه جي معرفت سنڌ ۾ پکڙيو) جا پوئلڳ هئا، اکرچ خود شيخ ابن عربي تي به منصوري خيال جو گهڻو اثر هو، لیکن انهن جي نقطہ نگاہن کي باريڪ نظر سان ڏسو ته تفاوت معلوم ٿي ويندو. منصور جو چوڻ هو ته ”ذات ماضي صفات آهي“ ۽ ”آءُ خود حق آهيان ۽ انهي ڪري ڪڏهن به حق کان جدا نه آهيان.“ هو خدا بي محاط ٿي چوي ٿو ته ”مون ۾ ۽ تو ۾ ڪوبه تفاوت نه آهي سواءِ هن ڳالهه جي ته تنهن جو نالو خدا آهي“ هڪ هنڌ چوي ٿو ته ”اهو ڪير آهي اهو اءِ آهيان، مون ۾ ۽ تو ۾ ڪوبه تفاوت نه آهي سواءِ عارضي ۽ دائمي جي“.

سندس انهي رايي مان معلوم ٿيندو ته انسان ۾ ذات ۽ صفات جي جداگانہ حيثيت قبول ڪرڻ جي باوجود به هو ڪن حالتن هيٺ ان کي گڏي ٿو، انهن حالتن هيٺ، سندس نظريي مطابق صفات پاڻ کي ذات سڏي سگهي ٿي.

ابن عربي انهي نموني ذات ۽ صفات جو گڏجڻ قبول ڪري ٿو لیکن حلول ۽ الوهيت جو قائل نه آهي. هي هڪ هستيءَ مطلق کي ٻن نقطہ نگاہن سان ڏسي ٿو. پر ٻنهي جو تفاوت سندس اکين اڳيان چٽو آهي. منصور جي نعره ”انا الحق“ بابت هو چوي ٿو ته:-

”انا سر الحق مالحق انا“ يعني ”آءُ حق جو ڪجهه آهيان پر خود حق نه آهيان“ ڪجهه مان سندس مطلب ذات جو مظهري جلوه آهي جنهن ۾ حق ڇپيل رهي ٿو لیکن ٻئي طرف هميشه

موجود رهن ٿا ۽ اهو چوڻ اجايو ٿيندو ته هڪ ٻيو ٿي پوي ٿو. صوفي صاحب منصوري فقط نگاهه جو هو. باوجود پرهيزگار خدا پرس ۽ عبادت گذار هئڻ جي، هن امڙن خيالن جو اظهار ڪيو جو ملن جي تخيل واري مذهب جي خلاف کلي بغاوت سان تصور ڪيو ويو. هر انتها پسند صوفي فطرتاً ”انارڪست“ آهي. هو سوسائٽي (جماعت) جي قانون ۽ پابدين جو محتاج رهن ٿو گهري. هن جي خيال موجب قانون سندس فائده لاءِ ٺاهيا ويا آهن. هو قانونن جي مقصدن ۽ مرادن تي نظر ڪري ٿو ته قانونن کي پنهنجي تخليق سمجهي ٿو. مذهب، حڪومت ۽ ملڪي رسم رواج جي قيدن کان هو پاڻ کي آزاد ٿو سمجهي. ”هه اوست“ جي عالم ۾ هن وٽ ڪوڙ ۽ سچ، گناهه ۽ ثواب، نفعي ۽ نقصان جا تفاوت گرم ٿيو وڃن. تنهن ڪري سزا ۽ جزا جا سوال هن وٽ رهن ٿي ڪين ٿا. هو محويت جي عالم ۾ رهي ٿو ۽ هو نه ڪنهن سان واسطو رکڻ گهري ٿو، نڪو ٻين جي دستورن جو محتاج ٿيڻ گوري ٿو. صوفي اگرچ بي ضرر ۽ مونن ۾ منهن وجهي گذارڻ وارا آهن. ليڪن هر منظم طريقي جي مدار المھامن ملن، حاڪمن، پيرن انهن جي تعليم ۾ خطرو پي محسوس ڪيو آهي. جيڪڏهن غور سان شام عنايت جي زندگيءَ تي نظر ڪبي ته هن سنڌي سوسائٽيءَ ۾ اهو انقلاب ٿي آڻڻ گهريو جو ان وقت جي قبول ڪيل نظرين، دستورن ۽ قانونن جي ٻاڙ پٽي ڇڏي. ها، تنهن ڪري انهيءَ وقت جي وڏيرن، ملن، پيرن ۽ حاڪمن جا خوف ۽ خطرا سندن نقطه نگاهه ۾ حق بجانب هئا. ۽ هنن مالي دهلي جي بادشاهه فرخ سير جي طرفان سنڌ ۾ مقرر ڪيل نواب اعظم خان کي صوفي صاحب جي برخلاف بدظن ڪري، فرخ سير بادشاهه کان هن جي ختم ڪرڻ جي اجازت گهراي. جيتوڻيڪ پوريءَ طرح حقيقتون معلوم نه ٿي سگهيون آهن پر جيتري قدر معلوم ٿي سگهيو آهي منهنجي نظر ۾ صوفي صاحب جا هيٺيان ڪم سندس ان مخالفت جو ڪارڻ بڻيا.

۱- انهيءَ وقت ملن جي تخيل واري شريعتي پابندي ۽ اعتمادن ۽ پوران وقت جي رائج ڪيل سلسلہ پيري مريدي کي نه معن ۽ آزاد خيالن جو پرچار ڪرڻ.

۲- مذهبي فرقن کي ٽوڙي آزاد خيال لاڳاپن جي بنياد تي بنا تفاوت مذهب، فرقي، ذات ۽ طبقي جي پنهنجي جماعت ٺاهڻ، جنهن ڪري موجوده مذهبن جي اثر ۽ اقتدار کي نقصان پهچڻ جو انديشو محسوس ڪيو ويو.

۳- پنهنجي جماعت جو ويس هڪ اهڙي رنگ جو ڪرڻ جو هندو، سنڀاسي يا بد ذرع جا لاما ڪندڙ هئا يعني ڪيڙويس. انهيءَ ويس لاءِ مسلمان ملن کي خاص تعصب هو.

۴- صوفي صاحب جي جماعت وارن جو حڪومت کي ڏين کان انڪار ڪرڻ. انهيءَ لاءِ عذر اهو ڏنو ٿي ويو ته اهي زمينون کين سندن نقصان جي عيوض ۾ مليل هيون جي انعام طور ڪري شمار ڪرڻ گهرجن.

۵- هو ان راءِ جا هئا ته ماڻهن جا شخصي اعتقاد جن تي هو غور ۽ فڪر بعد صداقت سان پهتل هجن سندن خانگي معاملات هئا. سوسائٽي ۽ حڪومت کي انهن ۾ دست اندازي ڪرڻ جو ڪوبه حق ڪونه آهي.

انهن سڀني ڳالهين جو نتيجو اهو ٿيو جو سنڌ جي ڪڇ حصي جا ملان، پير، زميندار سندن برخلاف ٿي پيا ۽ ميان يارمحمد ڪلهوڙي جي رهبري هيٺ دهلي جي بادشاهه جي حڪومت ۽ سندن ٿئي واري نواب جي مدد سان هڪ لشڪر صوفي صاحب تي ڪاهه ڪري ويو ۽ ڇهن مهينن تائين صوفي صاحب تي گهيرو ڪري ويٺو هو. صوفي صاحب جا مريد ۽ فقير مقابلو ڪندا رهيا. آخر ميان يارمحمد ڪلهوڙي ۽ مير شهداد خان ٽالپر قسم ۽ وعدا ڏيئي صوفي صاحب کي ٿئي جي نواب جي درٻار ۾ وٺي آيا، جتي ڪجهه بحث مباحثي بعد مولوين کان فتويٰ وٺي مذهب جي بهاني

تي ڦٽل ڪرايو ويو. اهو واقع سن ۱۳۰ هجري مطابق سن ۱۷۲۱ع
۾ سرزد ٿيو. شاه صاحب تي شاه عنايت جي تعليم جو گهڻو
اثر ٿيو ٿو ڏسجي. پاڻ چوي ٿو ته:-

”صوفي لاکوفي، ڪونه پائينس ڪير،

منجهائيءَ منجه وڙهي، پٿر نه آهي پير،

جنين سانس وٺي، هي تين جو واغرو.“

بي هند اهڙن ماڻهن جي مخالفن کي مخاطب ٿي چوي
ٿو ته:-

سپت پچار ڀرين جي، سپت هوت حضور،

ماڪ مڙئي منصور، ڪهي ڪندين ڪيترا؟

صوفي صاحب جي شهادت وقت شاه صاحب ۲۸ سالن
جي عمر جو هو. چوڻ ۾ اچي ٿو ته ان واقعي مٿس ايڏو اثر ڪيو
جو رامڪليءَ سر جا ۸ بيت انهيءَ جي درد ۾ مڙهي طور چيا
اٿس. انهن بيتن مان هڪ هيٺيون آهي:-

اڄ نه اوطاقن ۾ طالب تنوارين،

آديسي اٿي ويا، مڙهيون مون مارين،

جي جيءَ کي جيارين، سي لاهوتي لڏي ويا.

(شاه)

(۲) محمدم معين ٺٽوي:

محمد معين ولد محمد امين قوم ڏل ٺٽي جي قديم ملن
جي خاندان مان هو. سندس والد امين مشهور شاعر مير فاضل خان
جي گهران شادي ڪئي. ان مان يارهن صدي هجري جي آخر
۾ محمد معين پيدا ٿيو. هن اول ٺٽي جي مدرسن ۾ تعليم حاصل ڪئي،
پوءِ اتان دهلي وڃي شاه عبدالرحيم ع سندس فرزند شاه ولي الله
دهلوي جي خدمت ۾ وڌيڪ علم پرايائين. اتان موٽڻ بعد سنڌ

۾ محدث ۽ غير مقلد عالم ٿي ڪم ڪرڻ لڳو. ان کانپوءِ هن جي شهرت چوگرد پکڙڻ لڳي. هو صوفي، محدث، فلسفي، شاعر ۽ فاضل ترين عالم هو. سندس ٻيو نالو مخدوم نارو هو. صوفيانہ مسلڪ ۾ محي الدين ابن عربي جو تابع هو. هن پنهنجي تصنيفات ۾ اڪثر ابن عربي جو نالو حوالي طور ڏنو آهي. علامہ معين ڪن خيالن ۾ تفضيلي شيعن جو حامي هو. هو طريقت ۾ شيخ ابوالقاسم نقشبتي (جو مخدوم آدم جي واسطي سان امام رباني جي سلسلي مان ملحق هو) جو مريد هو.

مخدوم محمد هاشم اگرچہ علامہ معين صاحب جو شاگرد هوليڪن پنهجي جي خيالن ۾ اختلاف هوندا هئا.

علامہ صاحب باوجود محدث ۽ نقشبتي هئڻ جي به راڳ ۽ سرود جي مجلسن ۾ وهندو ۽ ٻڌندو هو. هو وڏي پائي جو شاعر هو ۽ سندس تخلص فارسيءَ ۾ ”تسليم“ ۽ هنديءَ ۾ ”بيراڳي“ هو. سندس تصنيفون گهڻيون آهن. آخر عمر ۾ گوشه نشين ٿي وقت گذارڻ لڳو ۽ پنهنجو وقت راڳ ٻڌڻ، غور ۽ فڪر ڪرڻ ۾ صرف ڪرڻ لڳو. وفات به راڳ ٻڌندي ڪيائين. سندس وفات مهل به شاه عبداللطيف حاضر هو.

شاه صاحب جون سائنس گهڻيون ملاقاتون ٿينديون رهيون. شاه صاحب جي ڪلام ۾ جو وحدت الوجود جو رنگ آهي ان جو فلسفيانہ طرف ۽ اثر محمد معين جي صحبتن جو نتيجو آهي. اڄ ڪلهه مولانا عبیدالله سنڌي جي تعليم ڪري شاه ولي الله دهلوي جي تصوف، سياست ۽ اقتصاديات جي نظرين جي ڄاڻ گهڻن تعليم يافته سنڌين کي پنهنجي چڪي آهي. ليڪن انهيءَ تعليم کي سڀ کان اول سنڌ ۾ مخدوم محمد معين پهچايو. شاه صاحب جي ڪلام ۾ وطن جي محبت ۽ ان جي مارڻ لاءِ سڪ (جن ۾ اڪبري سياست جا جزا ڇپيل آهن) هڪ جد تائين مخدوم صاحب جي معرفت شاه ولي الله دهلوي جي تعليم جو نتيجو آهي. مخدوم

صاحب سن ۱۱۶۰ هجری ۾ وفات ڪئي ۽ سندس مقبرو ان جي مرشد مخدوم ابوالقاسم نقشبندیءَ جي پيرانديءَ کان آهي.

(۳) مخدوم محمدي کهڙن وارو:

هي مخدوم عبدالرحمان (شهيد) جو فرزند ۽ عباسي خاندان مان هو. هنن جو وڏو ڏاڏو محمد ابراهيم بن اسحاق خليفي معتصم بالله جي ڏينهن ۾ عرب مان لڏي سن ۲۴۸ هجری کان اڳ سنڌ ۾ آيو ۽ حيدرآباد شهر (جنهن کي انهيءَ زماني ۾ نيرون ڪري سڏيندا هئا) جي اتر ۾ هڪ ٽڪريءَ جي ڀر واري ڪلور نالي ڳوٺ ۾ اچي رهيو، جتي ماڻهن کي وعظ ۽ نصيحتون ڪندو هو. جنهن ڪري ماڻهن ۾ ”ڪلور واري“ بزرگ جي نالي سان مشهور ٿي ويو، جنهن لفظ مان بدلجي (ڪلهوڙو) لفظ ٺهي پيو ۽ ڪلهوڙا انهيءَ بزرگ جي اولاد مان هئا. (۱)

ان بزرگ جي شهادت چورن هٿان ٿي. ان کان پوءِ ان جا پويان سنڌ جي گهڻن ڳوٺن کان ڦرندا گهرندا آيا. آخر منجهانئن مخدوم عبدالخالق سن ۱۰۵۰ هجری ڌاري لڏي اچي کهڙن جي ڳوٺ ۾ ويٺو. مخدوم عبدالرحمان وڏو اهل الله ۽ هم صفت موصوف بزرگ هو. ان جي رجوعات کي ڏسي سنڌ جي حاڪم ميان نور محمد ڪلهوڙي کي تعصب پيدا ٿيو. آخرڪار هن ڪنهن بهاني تي مخدوم صاحب تي لشڪر چاڙهي موڪليو ۽ کيس ۲۸۰ فقيرن سميت بنا مقابلي جي مسجد شريف ۾ سن ۱۱۴۵ هجری ۾ شهيد ڪرايو. ان وقت مخدوم محمدي صغير هو. ٿوري عرصي گذرڻ بعد هو پنهنجي والد بزرگوار جون سڪون لاهڻ لڳو. سندس علم ۽ فضل جي هاڪ جو طرف پکڙجي ويٺي. هڪ دفعي شاه صاحب پنهنجي صغر دوران ۾ کهڙن جي ٻاهران ميان سچڙڻي اچڻ فقير جي کوه تي اچي منزل ڪئي ۽ جڏهن مخدوم

(۱) (ساخوذ از تذکره مخادير کهڙا).

محمدیء کی خبر پئی تڏھن دعوت ڏني کيس وٺي ويو ۽ هڪ هفتو وٽس ٽڪيو پيو هو. (۱)

مخدوم صاحب سيد موسيٰ شاه گهوٽڪيءَ واري جا معتقد هئا ۽ سندن طريقو قادري هو. شريعت جا پورا پابا. هئا سن ۱۱۷۱ هجري ۾ وفات ڪيائون.

(۴) مخدوم محمد هاشم ٺٽوي.

مخدوم محمد هاشم ميان عبداللطيف جو فرزند هو. ۽ هو ۱۰ ربيع الثاني سن ۱۱۰۴ هجري ۾ ميرپور بٺوري جي ڳوٺ ۾ ڄائو هو. پهريائين تعليم پنهنجي ڳوٺ ۾ حاصل ڪري پوءِ ٺٽي ۾ مخدوم محمد سعيد وٽ اچي وڌيڪ تعليم حاصل ڪيائين. ميرپور بٺوري کان لڏي پهرين پاڻ بهرامپور جي ڳوٺ ۾ آيا جتان آخر ٺٽي جي شهر ۾ سڪونت گزين ٿيا. علم حاصل ڪرڻ بعد پنهنجي زباني جو وڏو جيد پرهيزگار ۽ پابند شريعت اسلامي عالم ٿيو. سندس تصنيفون اٽڪل ۱۵۰ کن ٿيل آهن. انهيءَ وقت ۾ سنڌ جا عالم بن گروهن ۾ وراڻيل هئا. هڪڙا فلسفي ۽ حديث ۾ ماهر هئڻ ڪري غير مقلد ٿي ويل هئا، ليڪن مٿن تصوف جو اثر به قائم رهيو. ٻيا فقهي ۾ مهارت حاصل هئڻ ڪري مقلد، زاهد، صاحب شريعت مشهور ٿيا.

مخدوم محمد معين پهرئين گروه مان مڪيه هو ۽ ٻئي گروه جي مهنداريءَ جي پڳ مخدوم محمد هاشم تي آئي. هي صاحب پابند صوم ۽ صلوات، سنت اسلامي جو پيرو هو ۽ مذهب مان بدعتن (هر نئين ڳالهه جا اهل سنت و جماعت جي حنفي فرقي جي حڪمن جي برخلاف هجي) ڪڍڻ جي تحريڪ شروع ڪئي. جيئن اهو ڪم موثر طرح حاڪم وقت ڪلهوڙن ۽ ٻين معززن اميرن جي مدد ۽ همدردي کان سواءِ پوريءَ طرح حاصل ٿيڻ مشڪل هئا ان ڪري هن انهن سان لاڳاپو وڌايو. جيئن انهن حاڪمن جي ذاتي ۽ طبقاتي مفاد کي انهن ڳالهين ڪري ڪو نقصان نٿي پهتو تنهن ڪري انهن مخدوم صاحب جو ساٿ ڏنو.

۽ مخدوم صاحب جو اثر وڌڻ لڳو. مخدوم صاحب اصولي ڳالهين کان فروغي ڳالهين ڏي زياده توجهه ڏيئي تجديد شريعت جي نالي سان تحريڪ شروع ڪئي. جنهن صورت ۾ زبردست عالم ۽ پرهيزگار شخص هو ان ڪري سندس انهن ڳالهين جو ملڪ ۾ جهڙو پئجي ويو. عام فہم ماڻهن ۽ ملن ۾ سندس نالو مشهور ٿي ويو. هن ان وقت جي بلند پايه عالمن ۽ صوفين جي اڪثري شريعت جي نالي ۾ مخالفت ڪئي. مخدوم محمد معين، مخدوم محمد زمان لنواري وارا ۽ شاه صاحب سڀ سندس نقط چيني کان بچي نہ سگهيا. اڄ ڪلھ جي زبان ۾ سندس سياسي مسئلڪ قدامت پسند يا رجعت پسند شمار ڪري سگهجي ٿو. سندس راين ۽ خيالات جو پتو سندس چوڻ تي ميان غلام شاه ڪلهوڙي جي جاري ڪيل هڪ فرمان مان پئجي سگهي ٿو.

فرمان.

”هن حڪومت جي سڀني ڪارڪنن کي معلوم هجي تہ جناب مخدوم محمد هاشم جي شرعي فيضن جي جاري ڪرڻ لاءِ ڪوششون وٺڻ ۽ عاشورن ۾ ماتم ۽ تابوت وغيره بدعات جي منع ڪن. نشيدار شين جي پيڻ ۽ وڪري تي بندش وجهن. شرط رکڻ، جوا ڪرڻ، فاحش زالن ۽ ڪڍڻ تي روڪ وجهن. زالن کي مقامن ۽ باغن ۾ وڃڻ کان روڪين، ماڻهن جي وفاتي وقت وڃ ۽ راڙو ڪرڻ کان منع ڪن. ساهواري جانور جي تصوير ڪڍڻ کان روڪ ڪن. هندن کي چوٿين، ڌوٿين پائڻ ۽ دڪانن تي گوڏا اگهاڙا ڪري وهڻ کان منع ڪئي وڃي. مسلمانن کي مٺ کان ننڍي ڏاڙهي ڇڏائڻ، ڏاڙهيءَ جا خط وٺائڻ ۽ مڇن رکائڻ تي بندش وڌي وڃي. هندن کي شولي، پڳت ۾ سرود، شرنائڻ، دهل، ناد وڄائڻ کان منع ڪئي وڃي. هندن کي بتن ۽ درياءَ اڳيان سجدو ڪرڻ کان روڪيو وڃي. مٿي ڏيڪاريل جملي ڪمن لاءِ عملدار کليو ڪلايو سختيءَ کان ڪم وٺي حڪمن

جي پوٽواري ڪن ۽ انهن جي ڏوهاري ماڻهن کي اهڙيون سزائون ڏين؛ جيئن رعيٰ ۾ ڪوبه اهڙو ڪم نه ڪري سگهي. ازانسواءِ ماڻهن کي نماز، روزي ۽ ٻين عبادتن لاءِ تڪيد ڪيو وڃي. انهن حڪمن جي بجا آوري ۾ ڪابه انحرافي نه ٿيڻ گهرجي." ۲ شعبان سن ۱۰۷۲ هجري.

مخدوم صاحب شرعي ڪمن جي اهڙيءَ طرح پابندي ڪرائي، جو وضو ۽ غسل لاءِ شرعي مقدار تي ڪوڙا يا ماڀا ٺهرايائين جن کي هاشمي ڪوڙا ڪري سڏبو هو.

انهي سڀني ٻالھين مان پتو لڳائي سگهجي ٿو ته سندس انهي شريعت جي نالي ۾ جدوجهد جا ڪهڙا نتيجا نڪرڻا هئا.

مذهب ۽ ان جي شريعت جو دائرو تنگ ڪري ان کي چند رسمن جي پابنديءَ تائين محدود ڪيو ويو. غير مذهب ماڻهن کي سندن اعتقادن پٽاندر رهڻ لاءِ آزاديءَ تي روڪ وڌي ٿي ويئي. ماڻهن جي خانگي زندگيءَ جي معمولي سوالن ۾ دست اندازي ٿيڻ لڳي. تان جو صورت ۽ سيرت جي معاملات ۾ به ماڻهن کي مولوي صاحب جي مقرر ڪيل دستور ۽ قانون مطابق هلڻو ٿي پيو. معاشرتي سڌاري ۽ اخلاق جي درستيءَ جي آر ۾ مولوي صاحب پنهنجي پورن کي پورو ڪرڻ ٿي گهريو. مولويءَ صاحب جا مداح ملان ڇا به چون، ليڪن ان ٻالھ کان انڪار ٿي نٿو سگهي ته اهو اهڙيءَ پاليسيءَ جو ئي نتيجو هو، جو آزاد خيال انتها پسند صوفي اهڙي قسم جي تنگ دائري وارن مذهبي عقيدن جي پاڙ پٽڻ لاءِ ٿي ڪڙا ٿيا. جيتوڻيڪ ڪلهوڙن جي تعصبي حڪومت جي اثر ڪري ابتدا ۾ هو ڪامياب نه ٿيا ۽ گهڻيون سختيون سڻائون، ليڪن ٿوري وقت اندر سنڌ مان مذهبي تعصب ۽ تنگ نظري جي پاڙ پٽي ڇڏيائون. اگرچ ڪجهه وقت کانپوءِ اهي به حد کان لنگهي ويا. شاھ صاحب مخدوم محمد هاشم سان به ٿي دفعا مليو ٿو ڏسجي، ليڪن ٻئي گروه سان واسطو هئڻ

ڪري سائن خاص تعلقات ڪونه قائم ڪيائين. مسلولي صاحب مان ان وقت جا گهڻا صوفي تنگ ٿي پيا هئا. مخدوم محمد زمان لنواريءَ وارو به انهن مان هڪ هو. شاه صاحب به ڏسجي ٿو ته اسلام جهڙي دين فطرت کي اهڙيءَ طرح محدود ٿيندو ڏسي بي اختيار چئي ڏنو ته:

ملين منوما ۽ پتو ٿو پيت ۾،
سجائي الله ٿي ڏنائين ڌوڙ ۾.

مخدوم صاحب ۷۰ سالن جي عمر ۾ سن ۱۱۷۴ هجري ۾ وفات ڪئي. سندس مزار مڪليءَ جي ٽڪريءَ تي آهي.

(۵) مخدوم محمد زمان لنواريءَ وارو:-

مخدوم محمد زمان شيخ حاجي عبداللطيف جو فرزند هو. تاريخ ۲۲ رمضان سن ۱۱۲۵ هجري مطابق سن ۱۷۱۳ع ۾ ڄائو هو. هو صديقي نسل مان هو. سندن وڏا عباسي خليفن جي صاحبيءَ ۾ لڏي سنڌ ۾ آيل هئا. گهڻو وقت سنڌ ۾ رهڻ بعد ٻيو ڪڇ ڏي هجرت ڪري ويا، جتان سن ۹۱۰ هجري مطابق ۱۵۰۴ع ڌاري وري سندن وڏو شيخ عبداللطيف ڪلارن مريدن جي ست سڌ تي موٽي سنڌ ۾ آيو. هنن جي وڏي ڏاڏي شيخ محمد بن مالڪ سهروردي طريقي جي مرشد شيخ محمد ڀمانيءَ کان انهي طريقي ۾ بيعت ڪئي هئي.

مخدوم محمد زمان جي والد شيخ عبداللطيف وري مخدوم آدم ٿي واري جي فرزند شيخ فيض الله کان نقشبندي طريقي جي اجازت حاصل ڪئي هئي. مخدوم محمد زمان پاڻ خواجہ محمد عرف ابوالمساکين بن محمد اشرف بن شيخ آدم کان نقشبندي طريقي ۾ فيض پرايو. عربي علم مخدوم محمد صادق نقشبنديءَ جي مدرسي ۾ پڙهيائين، جو بزرگ شاه عبداللطيف جي مريدن مان هو.

سندس زماني ۾ هن طريقت جي سلسلي ۾ گهڻي شهرت حاصل ڪئي. جنهن ڪري دور دراز ملڪن کان ماڻهو ڪهي انهي چشم شيرين مان روحاني سيراڻي حاصل ڪندا هئا. سندن ڪيئي خليفائي گذريا آهن، جن مان مخدوم عبدالرحيم گروهيڙي خاص شهرت جو مالڪ هو. جيتوڻيڪ مخدوم صاحب شريعت جو پورو پابند هو، ليڪن تعصبي ملان نه هئڻ ڪري مخدوم محمد هاشم ٺٽوي سدائين سندس مخالفت پي ڪئي، جنهن ڪري ٺٽي مان لڏي اچي لنواري وسايائين. پاڻ سنڌيءَ ۾ شعر به چيو اٿس، جنهن مان پتو پوي ٿو ته باوجود نقشبندي هئڻ جي مٿس وحدت الوجود جي فلسفي جو گهڻو اثر هو. البت هوراڳ ۽ سرود ٻڌڻ کان پرهيز ڪندو هو. سندس روحانيت جي شهرت جو غلغلو ٻڌي شاه صاحب به وڏين ۾ ڳوٺان سندس ملاقات لاءِ سنڀري وٽس پهتو. انهيءَ ملاقات ۾ جيڪا گفتگو هلي، ان لاءِ خواجه محمد زمان جي حياتي لکندڙن تفصيلوار ذڪر ڪيو آهي. انهن جو چوڻ آهي ته شاه صاحب تي مخدوم صاحب جي صحبت اهڙو ته اثر ڪيو جو انهيءَ کانپوءِ شاه صاحب وٽ جڏهن مخدوم صاحب جي ڳالهه نڪرندي هئي ته هيٺيون بيت پڙهندا هئا.

مون سي ڏٺا ماءُ، جن ڏٺو ٻرين کي،
ڪري نه سگهان ڪاءُ، تنهن سنڌي ڳالهڙي.

مخدوم صاحب سن ۱۱۸۸ هجري مطابق سن ۱۷۷۴ع ۾ ذوالقعد جي وفات ڪئي ۽ سندن مزار لنواري جي ڳوٺ ۾ آهي.

(۶) صاحبڏنو فقير درازن وارو.

هي فاروقي نسل مان هو. چوڻ ۾ اچي ٿو ته سندس وڏا محمد بن قاسم سان گڏ سنڌ ۾ آيا. سندن پهريون بزرگ جو سنڌ ۾ آيو ان جو نالو شيخ شهاب الدين هو جنهن ميهڙ جي شهر ۾ ۹ محرم سن ۹۵ هجري ۾ وفات ڪئي. خداآباد جي ڀر ۾ نورجن

جو ڳوٺ سندس پوين مان مخدوم نور الدين جو ٻڌايل هو، جنهن ۲۱ رمضان سن ۲۲۴ هجري سيوهڻ ۾ وفات ڪئي.

سن ۶۶۵ هجري ۾ هنن جا پويان مخدوم جمار جا مريد ٿيا. هنن مان مخدوم ابو سعيد انهي وقت ڌاري لڏي اچي رائيپور جي ڀر ۾ درازن جي ڳوٺ ۾ ويٺو. ميان صاحبڏني جو اصل نالو محمد حافظ هو ۽ صاحبڏنو، تخلص هئس. پوءِ پاڻ انهيءَ نالي سان مشهور ٿي ويو هو. سن ۱۱۰۱ هجري ۾ ڄائو هو (۱) هو شاه عبداللہ جيلاني جو مريد ٿيو جو شيخ عبدالقادر جيلاني جي اولاد مان هو. انهيءَ شاه عبداللہ جا ۴ پٽ هئا. هڪ شاه ڪليم الله پيو شاه عبدالملڪ. اهو ساڳيو مخدوم عبدالملڪ شاه عنايت صوفيءَ جو مرشد هو، جو پوءِ وڃي برهانپور ۾ ويٺو هو. چون ٿا ته صاحبڏنو فقير اول ۾ گوشه نشين ۽ تارڪ دنيا ٿيو ڪپڙن جي وچ ۾ هڪ غار اندر ويٺو هوندو هو.

شاه صاحب هڪ دفعي پنهنجي سفر جي دوران ۾ جڏهن اتي پهتو ۽ اهو حال معلوم ٿيس ته کيس ملي بحث مباحثو ڪري ٻاهر نڪرڻ تي راغب ڪيائين، ان کان پوءِ فقير صاحب ماڻهن سان منهن ڏيڻ لڳو. هن صاحب سنڌيءَ ۾ چڱو ڪلام چيو آهي، سندس طريقورندي هو. هو انهيءَ زماني جي ملائيت ۾ ڪٽرپڻي جي مذهبي پابندين کان تنگ ٿي کليوڪلايو اهڙا اظهار ڪرڻ لڳو. سندس هڪ ڪلام ۾ چوي ٿو ته:-

”لاشڪ آهيون لامذهب، اسان غرق ٿياسون درغبت“

سندن رندي مسرب ۽ خيالات جو پورو پتو ۽ خبر فقير صاحب جي پوڻي سچل فقير جي ڪلام مان پئجي سگهندو ڇا- اڻ ته ان جو گهڻو ڪلام چاڻي هيٺ اچي اسان تائين پهچي سگهيو آهي. چوڻ ۾ اچي ٿو ته شاه صاحب جڏهن هڪ دفعي درازن ۾ آيو ته سچل فقير کي جو ان وقت پنجن ورهين جو مس هو،

(۱) از رسالو سچل فقير- مرزا قليچ بيگ.

نسي فرمايائين ته ”اسان جيڪو ڪنو رڌو آهي ان جو ڍڪڻ هي نينگر لاهيندو“ يعني جيڪي وحدت الوجود جا راز ڍڪيل ۽ سالڪانه نموني ۾ شاه صاحب ظاهر ڪيا آهن سي راز سچل فقير کليل ۽ رنڊانا طريقي کولي ٻڌايا آهن. سندن ڪلام مان پتو پوي ٿو ته مثن منصوري تعليم جو اثر شيخ فريدالدين عطار ۽ شمس تبريزيءَ جي معرفت پنهنجا آڏي ۽ هيٺ ڪي ٽڪرا سچل فقير جي ڪلام مان پيش ڪجن ٿا جن مان سندن مشرب جو پتو پئجي سگهندو.

”اساندي جان ڪون لڳڙي، هوائي شمس تبريزي.“

”عطار نبود خدا بود خدا بود، ان سر حقيقي خدا بود خدا بود.“

صوفين جو مذهب عشق آهي، اتي ملن واري ڪندرت ۽ دوئي هوندي ئي نه آهي. کين سڀ جاءِ تي پرين پيو پاڻ پسانيندو آهي. مذهبي قيدن کان هو پاڻ کي آزاد سمجهن ٿا. چوي ٿو ته:

”دسو عشق جا انصاف، مڙئي مذهب ڪيائين معاف.“

”اتي ڪفر نه اسلام، آهي سڀني کي سلام.“

غو ڏوھ ۽ ثواب کي هڪ شيءِ جا ۽ بهلو سمجهن ٿا ۽ عشق ۽ محبت جي عالم لاءِ پرده حجاب ڪري ليکين ٿا.

”هڪ ڏوھ ۽ ثواب، اٿي عشق جو حجاب.“

انهيءَ وقت ملن جي تنگدليءَ انهن کي اهڙو تپايو جو جوش ۾ چيو ڏئي ته:

”عشق، پيو سي زور زور،

ڪي به ڪنهن دي ڀڙ ڀڙ ٿو ڏوھ.“

”باشيا ڪي بهي مسلي ۽ ريندئين،

عشق سر ڪيا لڳي لڳي،

بهشت دوزخ دي نا دڙڪي،
اهي پواسان ڪنون ڀڳي ڀڳي.

صاحبڏني فقير سن ۱۱۹۲ هجري مطابق ۱۷۷۸ع ۾ وفات
ڪئي، سندس مزار درازن جي شهر ۾ آهي.

(۷) مخدوم عبدالرحيم گروھڙي.

هي صاحب ٿرپارڪر ضلعي جي گروھڙ جي ڳوٺ تعلقي ڪپرو
جو ويٺل هو، وڏو نامور عالم هو. ابتدائي زندگيءَ ۾ مناظري ۽
مباحثي جو وڏو شوقين هو. هلي وڃي عالمن سان بحث ڪندو هو.
طبيعت جو جلالِي هو. آخر ۾ مخدوم محمد زمان لنواريءَ
جي صحبت ڪري درويشي راه ڏي لاڙو رکيائين. مخدوم صاحب
جي خاص خليفن مان ٿي پيو. هو شريعت اسلامي جو پورو پابند
هو. خالص سنڌيءَ ۾ عمدہ شعر چيا اٿس. هن کي جهاد جو
ڏاڍو شوق هوندو هو. هڪ دفعي ٻڌائين ته انهيءَ طرف (هٽونگي
۾) هڪ مڙهيءَ اندر بت جي پوڄا ٿئي ٿي ۽ ماڻهو دوز دراز
پنڌ کان انهي جي ڪرامت جون ڳالهيون ٻڌي اودانهين. سڪائون
۽ مڃتاون ڏين وڃن ٿا. سندس ڪجهه توحيد پرستي ۽ ڪجهه
جهاد جي جذبي جوش اٿايس ته انهيءَ ٺٽيءَ کي ڏاهن گهرجي.
ان ڪري فقيرن سان چڙهائي ڪرڻ لاءِ مشورو ڪيائين، اتي
ڪنهن چيس ته سائين اتي پوچارين جو زور آهي ۽ آس پاس جا
ماڻهو انهن جا طرفدار ٿيندا، ان مهم ۾ ڪامياب ٿيڻ جو ڪو
امڪان تو نظر اچي. ان تي پاڻ چيائين ته ”جي ه. مڙهي
ڀڳي ته ۾ فتح فقير جي ۽ جي هوءَ مڙهي ڀڳي ته ۾ فتح فقير
جي آهي.“ يعني جي انهيءَ راه ۾ شهيد ٿي ويو ته ۾ ڪامياب آهي،
پر جي مقصد حاصل ڪرڻ تي ته ۾ ڪاميابي سندس هئي.
نيت فقير صاحب انهي ئي مهم ۾ شهنشاهي ويو. اهو حادثو سن
۱۲۹۲ هجري مطابق سن ۱۸۷۸ع ۾ ٿيو. سندس مزار گروھڙ جي

ڳوٺ ۾ آهي جتي سندس قبو مير احمد خان شاهواڻي ۽ ٺهرايو هو. فقير صاحب ذات جو سگريو هو، ليڪن سندس ڏهٽاڻ سيد ٿيا، جن مان سيد احمد شاه هن وقت سندس سجاده نشين آهي.

(۸) هندن ڀڳت ۽ هندو ڀوڳي:

شاه صاحب جي اصل ڳوٺ ڪوٽڙي مغل ۾ هڪ هندو ڀڳت مدن نالي رهندو هو، جنهن سان شاه صاحب جي گهري دوستي هوندي هئي. مدن ڀڳت سنڌي ۽ جو به شاعر هو. ڏسڻ ۾ اچي ٿو ته انهيءَ جي صحبت ڪري شاه صاحب ۾ هندو ڀوڳين، سنڀالين ۽ ساڌن جي سنگت جو شوق جاڳيو ۽ برابر ۳ سال ساڻن گڏجي سفر ڪندو رهيو. هنڪلاچ به ساڻن پيتائين. انهيءَ صحبت مان کيس سندن فقيريءَ جي طريقن، رسمن ۽ دستورن جو پورو پتو پيو. چوي ٿو ته:-

”نوري ۽ ناري، جو ڪيٽڙا جهان ۾،
بري جن ٻاري، آءُ نه جيئندس ان ري.“

انهيءَ زماني ۾ ملن جو تمام گهڻو زور هو. هندن مان صحبت ڪرڻ يا انهن جو ويس ڪري ساڻن گهمڻ رواجي ڳالهه ڪانه هئي، پر شاه صاحب ان جي پرواهه ڪانه ڪئي. انهن جي صحبت مان تعصب نڪري ويس ۽ قرباني، حليمائي، تياڳ ۽ سوز جا ورثا نصيب ٿيس. سندس ڪلام جو سرڪاهوڙي ۽ رامڪلي سڄو هندو تارڪ دنيا فقيرن جي ساراهه سان ڀريو پيو آهي. پيراڳ هندي جا ڪيترا بيت رسالن جي ڪن نسخن ۾ لکيل آهن.

جنهن ۾ اهو پتو پوي ٿو ته سندس مجلس ۾ ڪيترن هندو شاعرن جا ڪلام به ڳايا ويندا هئا. تان جو سندس ڪلام مان گڏجي رسالي ۾ داخل ٿي ويا.

شاه صاحب جو هندو زماني جي آکاڻين تي ڪلام چوڻ هندو راجائن جهڙوڪ راءِ ڏياچ، مومل راتو، ليلان چنيسر لاکي فلاڻي

جي ساراھ ۾ ڀيٽ چوڻ سندس آزاد خيالي ۽ سنڌي جو ثبوت ڏين ٿا. هو هندو ساڌن جي ساراھ ۾ چوي ٿو ته:-

”سڌائين سفر ۾، رمن مئي راه،
پرن پورب پنڌ ڏي، منجه موالِي مانه
جن جي الکسان آگاه، هلو تڪيا پسون تن جا.“

هي هندو چيو اٿس ته:-

قوت ڪرايا ڪاڙِي، طعام نه طامائو،
سُن هنيائون سج ۾، پهر نه پينائو،
اور آسائو، اتي گوندڙ گڏيا.

مٿي ذڪر ڪيل چند مکيه درويش ۽ ساڌو هئا جن سان شاه صاحب روبرو هلي روح رهاڻ ڏيئي ۽ انهن جي صحبتن ۽ ملاقاتن مان فائدو حاصل ڪيائين. انهن ۾ غرقسم جا ماڻهو هئا. ڪي فلسفي ۽ محدث عالم هئا ته ڪي صوفي لاکوفي هئا. ڪي رند بي ریا هئا ته ڪي ٺيٺ ملان ۽ فقيھ هئا. هندو مسلمان ٻنهي فرقن جا صحبتي هئس. ازانسواءِ هيٺين ٽن بزرگن هر هڪ ۱- مخدوم بلاول عليه الرحمة، ۲- مخدوم نوح عليه الرحمة، ۳- شاه عبدالڪريم جو به مٿس اڻ سڌيءَ طرح اثر پيو ٿو ڏسجي، تنهن ڪري انهن جي زندگيءَ جو ٿورو ذڪر ضروري ڄاڻي هيٺ بيان ڪجي ٿو.

(۹) مخدوم بلاول عليه رحمة:

مخدوم بلاول ذات جو سمون هو ۽ ٺٽي جي شاهي خاندان سان واسطو رکندڙ هو. ان ڪري کيس سمون سردار ڪري سڏيندا آهن. سندن ڄم جي تاريخ ملي ڪانه سگهي آهي، پر غالبن نائين صديءَ جي پوئين اڌ ۾ ڄائو هو. ابتدائي تعليم ٺٽي مان پرائي هوءَ وڌيڪ علم ٺٽيءَ جي گهٽ ۾ مخدوم عمر کان حاصل ڪيائين،

شادي به اتي ڪيائين ۽ اتي ئي رهي پيو. هو علم حديث ۽ تفسير ۾ ماهر ٿيو ۽ سندس هڪ چوڌاري پڪڙڻ لڳي، جنهن ڪري دور دراز پنڌ کان ماڻهو وٽس علم پرائڻ لاءِ اچڻ لڳا. هن کي سلسل طريقت ۾ به ڪمال هو. سندس طريقتو سهروردي طريقي جي شاخ ڪبروي جو هو. سندس شجره طريقت ملي نه سگهيو آهي، ليڪن هو انهي وقت جي مکيه بزرگن مان هو. ان جي شهادت مخدوم نوح عليه رحمت جي پوٽي ميان غلام رسول صديقي جي لکيل ڪتاب مان ملي ٿي. مخدوم نوح جي حياتيءَ جو ذڪر ڪندي هو صاحب لکي ٿو ”سند ۾ ان وقت تائين صرف ٽي هڪ وارا بزرگ هئا. هڪ مخدوم بلاول، ٻيو مخدوم شعبا، ٽيون مخدوم هئا. مخدوم صاحب جا ڪيئي خليفه هئا جن مان مکيه هيٺيان هئا:-

- ۱- مخدوم ساهڙ انجار انڙپور ۲- سيد حيدر عليه رحمت سن ۳- مخدوم رڪن الدين عرف مٺو ٺٽو ۴- مخدوم حسن عرف بلاولي پاٽوٺ ۵- مخدوم سعد عرف ساندسڪرنڊ ۶- مخدوم هنگورو نزديڪ مورو. مخدوم ساهڙ وٽان مٽياري ساداتن مان شاه رڪن الدين فيض ورتو، جنهن جو پوٽو سخي هاشم نامور ولي الله ٿي گذريو آهي، اڪثري مٽياري سادات ان جا معتقد آهن. سخي هاشم شاه شاه لطيف جي والد شاه حبيب جو دوست هو ۽ هو مٽيارين مان لڏي ڀٽي پور به انهي جي مشوري ۽ مدد سان وڃي ويٺو هو. (قاضي هدايت الله منعلوي) ان ڪري بلاولي فيض جو شاه صاحب تي ان سڌيءَ طرح اثر ٿيو هجي، ان کان انڪار ڪري نٿو سگهجي.

شاه بيگ ارغون جڏهن سنڌ تي ڪاهون شروع ڪيون هيون، ان وقت ڄام نظام الدين سمي جي وزير درياه خان جيڪا سنڌي اقتدار جي قائم رکڻ جي تحريڪ جاري ڪئي هئي، ان جو روح روان مخدوم بلاول هو. شاه بيگ جي حملن وقت مخدوم

صاحب خلیفہ سمیت ان جي مخالفت ڪئي هئي. سيد محمد ميران جوڻيجي جي تحريڪ جي سنڌ ۾ منظم طرح مخالفت مخدوم صاحب طرفان ٿي.

انهن سڀني ڳالهين ڪري شاھ حسن ارغون ڪن منصوعي عذرن تي ملن کان فتويٰ وٺي کيس گهاٽي ۾ پيڙائي ڇڏيو. اهو حادثو سن ۹۲۹ هجريءَ ۾ ٿيو. سندس عقيدن جو ذڪر اڳ اچي چڪو آهي.

(۱۰) مخدوم نوح عليه الرحمة:

مخدوم نوح جو اصل نالو ميان لطف الله هو، ليڪن نوح هوتزاني نالي هڪ درويش ڪامل جي وصيت جي ڪري سندس نالو بدلائي نوح رکيو ويو. هو مخدوم نعمت الله جو فرزند هو ۽ صديقي نسل مان هو، سن ۹۱۱ هجري ۾ تولد ٿيو. اهو آهو وقت هو، جو ان کان پوءِ ٽن سالن بعد سنڌ جو نامور حاڪم ڄام نظام الدين وفات ڪري ويو ۽ ان جي جاءِ تي ڄام فيروز سنڌ جو حڪمران ٿيو. جيتوڻيڪ مشهور ائين آهي، ته مخدوم صاحب ظاهري ذڪر ڪنهن کان حاصل نه ڪيو، ليڪن سندن خانداني طريقو سهروردي هو. پوءِ اهو طريقو شيخ بهاؤالدين ذڪريا جي معرفت مليو هجي يا سڌو پشت به پشت سندن خاندان ۾ هليو آيو هجي. هڪ دفعي جو ذڪر آهي ته مخدوم صاحب جو ڏهڻو ميان دوست علي ملتان طرف مسافريءَ ۾ ويو، غوث بهاؤالحق جي سڃاڻپ ٿي وڃي مهمان ٿيو جنهن تحفي طور کيس پنهنجي جي ٻڌل دستار ڏني. جا پاڻ وٺي ڪڇ ۾ جهليائون، غوث بهاؤالحق جي فقيرن کي اها ڳالهه پسند نه آئي ۽ اهڙو ذڪر غوث صاحب جي سڃاڻپ ٿيڻ سان ڪيائون، جنهن تي ان خليفن کي جواب ڏنو ته اسان مريد شيخ شهاب الدين سهرورديءَ جا آهيون ۽ هي اولاد شيخ ابونجيب جو آهن، جو خود شيخ شهاب الدين جو مرشد

۽ چاچو هو. ان ڪري سندن تعظيم ڪرڻ اسان تي واجب آهي“
(دليل الذاڪرين)

ان مان معلوم ٿئي ٿو ته مخدوم صاحب شيخ ابو نجيب
سهروردي بهلي سهروردي طريقي جي اولاد مان آهن. سندن استاد
مخدوم ديانہ عربي هو. سندن خليفا گهڻا ٿي گذريا آهن، جن
مان مکيه سيد ”ابوبڪر لڪياري“ ميان بهاؤالدين دلق پرش منو
فقير ۽ عثمان هئا. (دليل الذاڪرين)

پاڻ وقت جي سياست کان جدا رهي صرف خلق الله کي
روحاني فيض ڏيندا هئا. حڪومت وارن سان سندن تعلقات ٿيڪ
هئا. پاڻ ۲۷ ذوالقعد سن ۹۹۹ هجري ۾ وفات ڪيائون، انهيءَ
وقت سندن ڄمار ۸۷ ورهن جي هئي. سندن وفات وقت کين ڏم
فرزند هئا.

سندن طريقي جا ڏهر جي ڏڪر طور پڙهيا ويندا آهن،
سي ڪم وڌيڪ ملتان ۾ ڏهرن جي نموني جا آهن.

(۱۱) شاه عبدالڪريم:

شاه عبدالڪريم مٽياري سيدن جي خاندان مان هو. سن
۹۴۴ هجري ۾ مٽيارين جي شهر ۾ ڄائو هو. سندن والد جو نالو
سيد لعل محمد يا سيد لالو هو. هو به وڏو درويش هو. پاڻ
مٽيارين مان لڏي بلڙي جي ڳوٺ ۾ وڃي سڪونت اختيار ڪيائون.
سنڌيءَ ۾ عمده شعر چيو اٿس.

مخدوم نوح عليه الرحمته جي صحبت لاءِ وقت به وقت هالن
طرف ويندڙ هئا. حالانڪ مريد شاه ابراهيم بخاريءَ جو هو جو
سلسل قادريءَ جو طريقو رکندڙ هو. شاه ڪريم عدم تشدد، حلم
۽ صبر ۾ پنهنجو مت پاڻ هو. سندن ڪاند ۽ صبر جون گهڻيون
ڪالهيون ملڪ ۾ اڃا تائين مشهور آهن.

وڏائي ۽ فخر ته وٽن هوئي ڪونه سندن ڪرامات ۽
ملفوظات کي ميان عبدالواسع ٺٽوي بيان العارفين نالي ڪتاب ۾
هڪڻو ڪيو آهي. پاڻ ۱۲ فرزند ڇڏي سن ۱۰۴۴ هجري ۾ بلڙي
جي شهر ۾ وفات ڪيائون.

هي آهي مختصر احوال شاه صاحب جي زماني ۽ ان جي
ماحول جو، جنهن جي روشنيءَ ۾ ناظرين کي شاه صاحب جي
خيالات کي معلوم ڪرڻو آهي.

فصل ٽيون

شاهه صاحب سنڌ جو قومي شاعر

شعر اها خدائي ذات آهي جا ڪن ٿورن کي نصيب
ٿيندي آهي. باه جو مثال وٺو ته اها جيئن ساڙڻ جو ڪم ڏئي
ٿي، تيئن طعام پچائڻ ۽ گاڏين هلائڻ وغيره ڪيترن مفيد ڪمن
۾ به استعمال ٿئي ٿي. جيڪڏهن اها نقصان پهچائي ٿي ته فائدا
به منجھانس گهڻا آهن، مطلب ته جهڙي مقصد لاءِ کيس ڪتب
آڻڻ آهو حاصل ٿيندو، اهڙيءَ طرح شعر جي به حالت آهي، ان
کي جي قومن ۾ انقلاب ۽ بيداري آڻڻ، بهادري پيدا ڪرڻ،
اخلاق جي درستي ۽ خودشناسي پيدا ڪرڻ جي ڪم ۾ آڻي
سگهجي ٿو، ته ساڳيءَ طرح اخلاقن بگاڙڻ مستي ۽ ڪاهلي پيدا
ڪرڻ ۽ خيالن جي خرابيءَ جو ڪارڻ به شعر ٿي سگهي ٿو.
انهيءَ نقطو نگاهه ڪري شاعر به گهڻن ئي قسمن جا ٿي سگهن
ٿا. شعر جي لحاظ سان سندن جدا جدا قسمن کي پوريءَ طرح
سمجهائڻ لاءِ آءٌ ڪين هيٺ ٽن قسمن ۾ وراهيان ٿو.

(۱) ادبي شاعر:

هي اهي شاعر آهن، جي زبان تي پورو عبور هئڻ ڪري
ملڪ جي هر سامهون ايندڙ سوال تي شعر چون ٿا، جنهن ۾ پنهن
جي علمي قابليت، زبان جي خوبين، جذبات دل، فطرت جي مصوري،
قصن، ڪهاڻين، دوستن ۽ محبوبن جي تعريف، وڏن ماڻهن، بزرگن

۽ حاڪمن جي ثنا ۾ صرف ڪندا آهن. سندن ڪلام ۾ اگرچ
نفاست ۽ نزاکت گهڻي هوندي آهي، ليڪن مقصد ۽ مرادون
معمولي هئڻ ڪري ملڪ ۽ ماڻهن لاءِ انهن جي ڪلام مان
سواءِ ادبي فائدي جو ٻيو ڪو وڏو فائدو حاصل نه ٿي سگهي ٿو.

(۲) اخلاقي شاعر:

هي انهن شاعرن جو قسم آهي، جي تصوف جي رازن،
فلسفي جي پيچيده سوالن، انسان جي اعليٰ امنگن تي غور ۽ فڪر
ڪرڻ بعد پنهنجي خيالن کي نظم جي لڙيءَ ۾ پوئڻ جي
ڪوشش ڪن ٿا. پوءِ ڪڏهن اهي راز ۽ خيال مثنوي مولانا
روم وانگر قصن ۽ ڪهاڻين جي صورت ۾ بيان ڪن ٿا ته ڪڏهن
حافظ شيرازي ۽ سعدي وانگر غزلن ۽ بيتن جي جدا جدا طرز
۾ ظاهر ڪن ٿا.

(۳) قومي شاعر:

هن قسم جا شاعر، ملڪ ۽ قوم سان محبت رکڻ ڪري
ماڻهن جي سياسي، اخلاقي، اقتصادي حالتن جو غور سان مطالع
ڪرڻ بعد قوم جي ڪمزورين، خامين، مشڪلاتن ۽ خوين کان
بخوبي واقفيت حاصل ڪرڻ بعد انهن جي ڪارڻن ۽ اسبابن تي
فڪر ٿا ڪن. قوم جو ماضي، حال ۽ مستقبل سندن اڳيان رهي
ٿو. پوءِ هو قوم لاءِ ڪو نصب العين مقرر ڪن ٿا، ۽ انهيءَ تي
پهچڻ لاءِ جي خيال ۽ تجويزون سندن دماغ ۾ وهن ٿيون تن
سڀني ڳالهين کي هو پنهنجي ڪلام ۾ قوم اڳيان پيغام جي
صورت ۾ پيش ڪن ٿا.

مٿي ذڪر ڪيل شاعرن جي قسمن جي نقطہ نگاه کان
جيڪڏهن شاه صاحب جي ڪلام تي نظر ڪبي ته هن ۾ پوين
ٻن قسمن جي شاعرن جون خاصيتون خاص طرح ڏسڻ ۾ اينديون.
جنهن صورت ۾ شاه صاحب اخلاقي توڙي قومي شاعر جي
حيثيت ۾ پنهنجو مٿ پاڻ آهي ۽ انهي ٻنهي پهلوئن مان هر هڪ

تي جدا ڪتاب لکي سگهجي ٿو تنهن ڪري سندس شعر جي تصوفي ۽ اخلاقي ڪمالات جو بيان ڪرڻ تصوف جي ماهرن ۽ فلسفي جي عالمن لاءِ ڇڏي، آءٌ صرف سندس قومي شاعر جي پهلوءَ کي پنهنجي محدود معلومات ۽ وسائل مطابق بيان ڪرڻ جي ڪتاب الامڪان ڪوشش ڪندس.

منهنجو اهو پڪو رايو آهي ته شاه عبداللطيف سنڌ جو قومي شاعر آهي. سندس اڳيان سنڌ ملڪ جو خاص تخيل هو جنهن تي ايندڙ فصل چوٿين ۾ بحث ڪيو ويندو. اهڙيءَ طرح سان کيس سنڌي قوم جو به خاص تخيل هو جنهن جو احوال به جدا جڳهه تي آندو ويندو. هتي صرف هي ٻڌائڻ مقصود آهي ته کيس جنهن ملڪ ۽ قوم جو تخيل هو انهيءَ ملڪ جو گهڻو ڀاڱو هن پيرين پنڌ ڪري گهمي ڏنو. اتي جي ماڻهن سان گڏ گذاريائين، سندن عادت ۽ اخلاقن کان واقف ٿيو. سندن جهونا قصا ۽ ڪهاڻيون ٻڌائين، سندن رسم ۽ رواج، جو غور سان مطالعو ڪيائين. سندن سياسي، معاشرتي، اخلاقي، اقتصادي حالتن کي نظر مان ڪڍيائين. انهن جي ڏکڻ ۽ سورن کي محسوس ڪيائين. سندن خوين کي جانچيائين سندن ماضي ۽ مستقبل تي غور ڪيائين. انهن جي ڪمزورين ۽ خامين جي معلومات حاصل ڪيائين.

مطلب ته انهيءَ زماني جي سنڌ جي حالات جو کيس پورو پورو مطالعو ٿي ويو هو. ايتري ساري معلومات بعد هن پنهنجي شعر ۾ جيڪي چيو آهي انهيءَ تي جيڪڏهن قومي نقطه نگاه سان غور ڪبو ته هيٺيون ڳالهون نمايان طور ڏسڻ ۾ اينديون.

(۱) وطن جي حب:

شاه صاحب جي ڏينهن ۾ جيتوڻيڪ ڪلهوڙن جهڙن مذهبي خيالن جي حاڪمن جي حڪومت هئي ۽ اورنگزيبی سياست جو دور چالو هو ليڪن شاه صاحب تي نه اورنگزيبی سياست اثر ڪيو

۽ نه گهڻي قدر اڪبري سياست جو اثر ٿيو، بلڪ هن تي قديم سنڌي سياست جو اثر پيو. هن وطن جي حب کي عين اسلام جي احڪام پٽاندر ايمان جو جزو سمجهي سنڌ کي پيار ۽ محبت ڪئي ”پٺن اسلامزم“ جو خيال سندس وهم ۽ گمان ۾ نه آيو. هن بين الاقواميت کي ”پٺن اسلامزم“ کان جدا ٿي سمجهيو. سندس ڪلام ۾ ڪٿي به مسلمان ملڪ يا مسلمان قوم ڏي اشارو ڪونه آهي. سندس سڄو ڪلام وطن جي محبت، آزادي، ترقي ۽ اقتدار جي جذبات سان ڀريو پيو آهي.
چوي ٿو ته:-

”سائينم سدائين ڪرين مٿي سنڌ سڪاره“

بي هنڌ چيو اٿس ته:-

واجهائي وطن کي، جي ساري ڏيان ساه،
تبت منهنجو بند ۾، قيد ۾ ڪريجاه،
پر ڏيهيائي پرين ۽ ري ڌار ۾ ڌريجاه،
ٿڌي مٿي ٿر جي ولهي ۽ وسائجاه،
پويون ٿي پساه، ته نجاه مڙم ملير ڏي.“ (شاه)

(۲) ڏيسين جي محبت:

شاه صاحب جي ڪلام مان بي جا نمايان ڳالھ ڏسڻ ۾ ايندي سا سنڌ ڏيس جي رهاڪن جي اڪير ۽ محبت آهي. هن وٽ هندن ۽ مسلمانن جي تميز وطن ۽ قوم جي لحاظ کان ڪابه ڪانه آهي. جي سندس ڪلام تي نظر وجهندو ته:-

ڏيسي سين ڪجن، پرديسي ڪهڙا پرين.“

جو آواز هڪ طرف پٺڻ ۾ ايندو ته ”جيها جي تيهامون مارو مڃيا“ ٻي طرف ڪنن تي هوندو.
باوجود انجي ته هو محمد ڪارئيءَ جو مڃڻ ضروري

ڄاڻي ٿو. هو صاف چئي ڏني تو ته سڄي مسلمانن تي تڏهين ئي ماڻي سگهبي جڏهين دويينائي دور ڪري ”اشهد“ جي اک سان دنيا جي شين ۽ ماڻهن کي ڏسبو. هو پيغمبر اسلام کي رحمة العالمين سمجهي ٿو ۽ حق کي اسلام سمجهي چوي ٿو ته:-

”ڏسڻ ڏسين جي، ته هم کي حق چئين،
 شارڪ شڪ م نبي، انڌا انهيءَ ڳالهه.“

مسلمانن جي جداگانہ قوم جي نظرين کي اميرانه ذهنت جو نتيجو سمجهي ٿو. هن جي خيال موجب جهڙيءَ طرح سج جي روشني ۽ هوا کي چند شخصن ۽ طبقن جي ملڪيت تسليم ڪرڻ ۽ بنائن انسان ذات جي ڪثير تعداد سان ظلم ۽ دشمني ڪرڻ جي برابر ٿيندو اهڙيءَ طرح حق کي به محدود ڪري ڪنهن مخصوص گروه جي ملڪيت يا ورثو بنائڻ ساڳي ذهنت جو نتيجو ٿيندو. هو هندن ۽ مسلمانن جي موجوده معنوي تفاوتن تي جڏهين نظر ڪري ٿو ته بي اختيار ٿي چوي ٿو ته:-

”ان پر نه ايمان، جو ڪلمي گوڏو ڪوٺائين،
 دغا تنهن جي دل ۾ شرڪ ۽ شيطان،
 منهن ۾ مسلمان، اندر آذر آهن.“

✓ ساڳيءَ طرح هندن کي مخاطب ٿي چوي ٿو ته:-

”ڪوڙو تون ڪفر سين، ڪافر نه ڪوٺاءِ،
 هندو هڏ نه آهن، جڻيو تو نه ڄڳاءِ،
 تلڪ تنهن کي لاءِ، سچا جي شرڪ سين.“

ڪفر ۽ اسلام کي هوروحاني دنيا جون ٻه حقيقي منزلون يا حالتون سمجهي بحث ڪري ٿو. تنهنڪري ملن ۽ پنڌن جي انسان ذات جي وچ ۾ پيدا ڪيل بي معنيٰ فرقن ۽ تفاوتن کي هو حق جي سامهون پرڏا ۽ حجاب ٿو سمجهي.

آخر اهڙو اندر جو اجريل ۽ صاحب نظر اهي منصوبي فرق جا نظريا ڪنهن قبول ڪري ٿي سگهيو؟

(۴) ملڪ جي آزاديءَ فرخنده حالي ۽ ترقيءَ:

شاه صاحب جي ڪلام ۾ ٽي خاص ڳالهيون ملڪ جي آزاديءَ، فرخنده حالي ۽ ترقيءَ جو تصور، اميد ۽ آرزو آهي. اوهان جيڪڏهن سندس ڪلام تي غور سان نظر ڪندا ته ڪيترن جڳهن تي زنجيرن جي ٽٽڻ، قلعن ۽ ديوڻن جي ڪرڻ، قيدن ۽ بندن کان آزاد ٿيڻ لاءِ دعائون گهريل ڏسندا.

هڪ هنڌ چوي ٿو ته:-

”جسو زنجيرن ۾ راتو ڏينهان روءِ،“

”کڇيءَ ڳانا لوهه جا، زير يون ۽ زنجيره“

ٻي طرف چوي ٿو ته:-

”منهن جي آس اها ڏهين ڪيرائيندي ڏوٽ ڪي“

جڏهن سرتين، جيڏين ۽ ڀر وارين قومن کي آزاديءَ ۾ فرخنده حالي جي زندگي گذاريندو ڏسي ٿو ۽ پنهنجي ملڪ ۽ ماڻهن کي غلام ۽ پٺ تي پيل ڏسي ٿو ته بي اختيار زبان مان نڪريو ٿو وڃي ته:-

”مون جيڏيون ملير ۾ ٿيون چونڊن موڪ مهه“

شاه صاحب سنڌ جي سھڻين سينگارن، ڀلر جي ڀالوڻن، پٺن جي ڀاھن، ڪٿوري خوشبوءِ، مدائن مينهن جو ته شائق ٿو ڏسجي، سنڌ ۾ سڪار لاءِ خاص دعائون ٿو گھري. ڏڪارين ۽ موزين جي ڏيه مان پاڙ پٺڻ جي پٺيان آهي. جڏهن جڳ ۾ مانڊائڻ جو وار اتر ڀار ڏي ڪڪر ڪارونپار ۽ مدائن مينهن جي وسڻ جا ويس ڏسي ٿو ته هڪ انقلابي وانگر خوش ٿئي ٿو. کيس خبر آهي ته مهاڳو ميڙڻ ۽ پنجن مان پنڌرهن ڪرڻ وارا (چوربازاري) جلدي ختم ٿيڻ وارا آهن ۽ سگھوئي هاري هر جو مٺيو هٿ ۾ کڻي ملڪ جي سياسي جمود واري زمين کي ڪيڙي ان ۾ آزاديءَ جو ٻج ٻوڪڻ وارا آهن، جلدي مڪجي ساوڪ ٿيندي ڏولائي

جا ڏينھڙا ويندا سنگھار سکيا ۽ ستاڻا ٿيندا.
 شاه صاحب جي باريڪ بين نظر سنڌين جا عيب به سندس
 اڳيان پڌرا ڪري ڇڏيا هئا ۽ کيس انهن ۾ هيٺيون خاڪيون
 ڏسڻ ۾ آيون.

(۱) احساس ڪمٽري:

هن ملڪ ۾ هيءَ عام چوڻي آهي ته ”ولايت جي ڪنڀر سنڌ
 ۾ مينا“ سا حقيقت شاه صاحب هوبهو اکين اڳيان ڏئي. ان وقت
 سنڌ اندر هر صديءَ ۾ ڌرتيءَ جي ڏيڻ، سنڌو نديءَ جي ڦيرن
 گهيرن، ٻوڏن ۽ سوڪڻ جي واقعات، آياشيءَ جي ذريعن جي
 پوري انتظام نه هئڻ، بارش جي گهٽ هئڻ، اندروني ۽ بيروني
 ڌاڙيلن جي حملن (پوءِ اهي حاڪمن طرفان هئا يا ڊاڪن طرفان)
 حالتون غير تسلي بخش بنائي ڇڏيون هيون.

شهري زندگي تمام چٽي هئي. ماڻهن جو گهڻو تعداد مال
 تي گذران ڪرڻ ڪري خان بدوش زندگي گذاريندو هو. آبادي
 به سدائين ساڳي زمين تي نه هئڻ ڪري آبادگار ڀاڻ پٽ بدلائيندا
 هئا. ان ڪري علم ۽ بي ترقيءَ لاءِ سندن واسطي حالتون سازگار
 نه هيون. ان جي مقابلي ۾ دهلي، گجرات ۽ پنجاب طرف حالتون
 مختلف هيون. بارش گهڻي آبادي ڄام، خان بدوش زندگي گهٽ
 هئڻ ڪري امن امان وڌيڪ شهري زندگيءَ جي زياده هئڻ ڪري
 اتي جا رهاڪو علم ۽ آسودگيءَ ۾ سنڌين کان وڌيڪ هئا.
 نتيجو اهو نڪتو ٿي ته هر ٻاهران آيل ماڻهو سنڌ ۾ اچڻ بعد
 معتبر شمار ٿيڻ ۾ ٿي آيو. پنجاب جا پير، افغانستان جا حمل ڪندڙ،
 دهليءَ جا نواب تن جو ملڪ ۾ ڏاڪو ويهي ويو هو. اڪبر
 جي قومي سياست، اورنگزيب جي مذهبي پاليسي، مهدي طريقت،
 دهليءَ جي نوابن جو طرز معاشرت، مغلن جي فارسي سنڌ کي

ويڙهي ويل هئي ”ٽنڊيو مسوٻو ۽ سندس ننڍا دماغ (۱) ۽ ”گڏهن ۽ اٺن جي هلائڻ واري قوم (۲)” جا طعنا سنڌين کي صرف هن وقت ڪونه ٿا ڏيڻ ۾ اچن پر ان وقت به وڏيرن ۽ ملن جو ڪثير طبقو پاڻ وساري ويهي رهيو هو. سنڌي قوم جي تهذيب زبان آزاديءَ ۽ فرقي جو ڳالهائون وسري ويون هيون. شاه صاحب نهايت درد دل سان اهڙي حالتون محسوس ڪيون ٿيون ڏسجن ۽ انهن کي مدنظر رکي سنڌين کي خطاب ڪيو اٿس ته:-

”اڃا نه مارن ريت چئن سيڻ مٿاڻن سون ٿي.“

وري ٻي هنڌ جوي ٿو ته:-

”پڪين جي پريت، ماڙين سين نه مٽيان.“

(۲) ابن القوتي:

سنڌين ۾ ٻي وڏي خامي جا شاه صاحب ڏٺي هئي سا هئي سندس وڏيره ڪلاس جي ”ابن القوتي“ هتي مثال مشهور ٿي ويو آهي ته:-

”جيڪو واءُ لڳي ان کي سامهون ٽنڊي.“

هتي جا وڏا ماڻهو ڏڏي جي پڪين وانگر هميشه پاڻي يعني سڪ سان ٻڌل هئا جيڪو پاسو زور ڏسندا هئا وڃي ان جو طرف وٺندا هئا. اصولن ۽ مقصدن خاطر چڻ ۽ مرڻ جي سٽي ئي ڪانه پيل هيون.

جيئن اڄ ڪلهه جي حالت اها آهي ته جڏهن انگريزن جي حڪومت هئي ته سنڌي وڏيرن انهن جي غلاميءَ جا القاب ۽ عزتن حاصل ڪرڻ ۾ فخر ٿي سمجهيو. هاڻ جڏهن هوا بدلي

(۱) ۱۹۳۸ع ۾ سردار ٻَل جيو لباقت علي خان ۱۹۴۸ع

(۲) ۾ چيو.

آهي ۽ گورن جي جاءِ ڪارن والاري آهي ته اسان جا اهي ماڻهو وري هنن بدليل حاڪمن جي ڪنجڪ جهلڻ ۾ مشغول آهن. اهڙي ساڳي حالت شاه صاحب به ڏٺي ۽ ڏاڍو درد ٿيو ٿو ڏسجيس. اهڙي حالت ۾ چوي ٿو ته:-

هي منهن ڏيئي هن، قون وه، ڪاٺي نه مڙين؟
تان جي ملير ڄاڻيون، توسين سڱ نه ڪن،
تون ڪيئن منجهان تن، پاڻ ڪوٺائين مارئي!

ان وقت قحط الرجل ڏسي کيس سنڌين جي قديم بهادري ۽ غيرت جا ڪم ياد اچن ٿا، سوڀرن جو سرندي مري وڃڻ پر غير سنڌي اقتدار اڳيان ڪنڌ نه نمائڻ، دريا خان جو پٽن سوڌو فنا ٿي وڃڻ، ليڪن خوشيءَ سان ڌارين جي غلامِي قبول نه ڪرڻ کيس هن مرثيءَ چوان لاءِ مجبور ڪن ٿا:-

اڄ نه اوطاقن ۾، تازا پٿر ڪڪڙ
آڏيسي اٿي ويا، پٺي اڏامي رکڙ
سامي ڪٿي سنڪ، ويٺائي واٽ ٿيا.

اهو سٿين طبقي جي ماڻهن جو حال هو، ليڪن جڏهن هن ڳوٺن جو سير ڪيو، عام غريب ماڻهن سان مليو، مارئيءَ جي حب الوطني، مسٽيءَ جي وفاداري، سهڻيءَ جي سروچيءَ جا قصا ٻڌائين ٿي ته وري دل ٺي لوڙهيائين ۽ چئي ٿي ڏنائين ته:-

”اڃا سي آهن، جي سزا وار سنگتين جا
ويٺا وڃائين، جي سناسي سٿين“

(۳) خانہ جنگي:

سنڌين ۾ شاه صاحب ٽين وڏي خامي ”نفاق“ جي ڏٺي. بدويانه زندگيءَ جو اهو هڪ مکيه جزو ٿيندو آهي ته قبيلي قبيلن

۱. مائت مائتن ۾ حسد ۽ ان سڃاڻي ڪري وڙهيا وٺا هوندا آهن. خود مطلبي سندن زندگيءَ ۾ گهر ڪري ويهي وڃي ڪري منجهانن سڀڪو سياري جي سوڙ پيو پاڻ ڏي سور بندو آهي. جيتوڻيڪ بهادريءَ ۽ قربانيءَ جو مادو گهڻو هوندو اٿن پر ”شير شاه جو شڪرو گهر جا ڪڪڙ ماري“ وانگر سڀ ئي اوزار پاڻ تي پيا آزمائيندا آهن. پنهنجي تي آيا رهندا. ڌارين تي غمت ئي ڪانه ٿيندي اٿن ۽ انهن جي غلامي ڪرڻ تي فخر پيا سمجهندا آهن. انهيءَ ڪالهه سندن قومي شيرازو ٽڪرا ٽڪرا ڪري ڇڏيو هو. نه قوم ۾ اتحاد ۽ اتفاق رهيو هو ۽ نه وري متحد نصب العين ئي رهيو هون. قومن جي هستي مقصدن جي قائم رکڻ سان رهي سگهي ٿي. هڪ شاعر چيو آهي ته:

زندگاني را بقا از مدعاست
کار دانش داد از مدعاست
ماز تخليق مقاصد زنده ايم
از شعاع آرزو تابنده ايم

اهڙين نفاق وارين حالتن کي ڏسي شاه صاحب سنڌين کي هيٺين طرح مخاطب ٿئي ٿو:-

وڳر ڪيو وتن، ڀرت نه چنن پاڻ ۾،
پسو پڪيڙن، ماڻهٺان ميٺ گهڻو.
بڻي هنڌ فرمائي ٿو:-

”ڏڻ ڌارڻ ڌار رهڻ، اي نه سنگهارن ست“

وري جڏهن قديم اوج ۽ نفاق ياد پونس ٿا ته بي اختيار چيو وڃي ٿو:-

ڪٿا منجهه قراڻ هئا هيڪاندا سنگ ۾،
گاهي گاهه فراق جي، ڪيا ڌارون ڌار،
نچاڻا ڪيهاڻ ميلو ٿيندو سڄڻين.

(۹) آرام طلبی:

چو ٿين خامي جا شاه صاحب سنڌين ۾ ڏٺي، سا هئي مستي
 ڪاهلي ۽ آرام طلبي، جي هر ڪنهن مشڪلات کي منهن ڏيڻ
 کان پئي گسايو. ”سڪ جا سانگي“ ٿيڻ جي عادت منجهن ويهي
 ويئي هئي. گذر به سڪيو ملي، گهڻي تڪليف نه هجيس، ترقي به
 بنا مشقت جي حاصل ٿئي. آزادي به آسمان مان ڪڙڪي اچي،
 دوست به گهر ويئي ملي، باقي پاڻ ڪوشش ڪونه ڪندا. هن
 جڏهن چو طرف نظر ڊوڙائي ته دنيا جون ٻيون قومون ۽ ملڪ
 ترقي ڪندا وڃن ٿا. هتي اڃا مستي لڳي پيئي هئي، نڪو ٿا پاڻ
 سڃاڻن، نڪو ٿا نصب العين مقرر ڪن، نڪو جفاڪشي ڪرڻ
 تي پاڻ کي هيرين. ماڻهن جون اهي حالتون ڏسي ڏاڍو ڏک
 ٿي ٿيس ۽ چئي ٿي ڏنائين ته:-

جڏهن ستين جي، پتر پير ڊگها ڪري،
 تڏهن تنهن کي، ساڻ ستي ئي ڇڏيو.

ٻي هنڌ چوي ٿو ته:-

غافل غفلت چوڙ، تون ڪيئن اٿاسي اوجھرين،
 چپاتا چڙهي ويا، وڃي پهتا توڙ،
 نئين ننڊا ڪوڙ، جسم ورن ۾ واڪا ڪرين.

وري چوي ٿو ته:-

وهين ۽ ويلا ڪرين، اي نه اڪنڊ آه،
 سي لاڳاپا سڀ لاه، اوريان اڀارين جي.

هن جيڪڏهن مٽي ذڪر ڪيل عيب ۽ خاميون سنڌين
 ۾ ڏٺيون، ته منجهن کي خوبيون به محسوس ڪيائين جنهن
 ڪري خوش ٿي ٿيو ۽ اڀدون ۽ آسرا پيدا ٿي ٿيس.

سنڌين جون خاص خوبيون جي کيس ڏسڻ ۾ آيون سي
هيٺيون هيون.

(۱) حب الوطني:

شاھ صاحب سنڌين ۾ جي خوبيون ڏٺيون، تن مان پھرين
سندن ديس سان پيار ۽ محبت هو. هن عام ڀڻن ۽ مڱڻھارن کان
وطن لاءِ بهادريءَ سان ڪٽجي مرڻ وارو قصو ۽ ڪھاڻي دودي سومري
جو ماڻھن کي چام سان ٻڌندو ڏٺو هو، شادين ۽ خوشيءَ جي
موقعن تي مارئيءَ جي وطن ۽ مارن جي آڇ جا گيت گھرن
۾ زالن ۽ ڳائيندڙن کان دلچسپي سان ڳائيندي ٻڌا. عام سنڌين
جي ڳوٺن ۽ ڀٽن جي محبت جا داستان ٻڌائين ۽ ڏٺائين. هن
ڏٺو تہ سنڌ جا ماڻھو اڪثري وطن چڙي ٻين ملڪن ۾ وڃي گھڻي
وقت تائين رهڻ لاءِ خوشي سان تيار نہ هئا. جيڪڏھن ڪي
مسافرن ۾ ويندا هئا تہ سرم وانگر اکيون هميشه جبل (سنڌ)
ڏي کنيو پيا نھاريندا هئا ۽ سندن آس اميد هميشه اھا ڀٽي
رھي تہ ڪڏھين ٿو مولا واڳ وطن تي وارين. انھن ڳالھن
مٿس ڏاڍو اثر ڏيو ٿو ڏسجي. سارئي جي سر ۾ شاھ صاحب
جهڙي نموني وطن جي آڇ ۽ پيار کي ظاهر ڪيو آھي، سو
ڄڻ تہ سنڌي دھقاني زندگي جي حقيقي اکين ڏٺي تصوير چٽي
اٿس. هن تي ڌارين جي تهذيب، تمدن، پيسي، علم ۽ ترقي
وغيرہ جو ڪوبہ اثر نٿو ٿئي. هو ٻين جا بنگلا ڏسي پنھن جون
جهوپڙيون مٿان عيب سمجھندا هئا، هن وٽ ڌارين جي دنياوي
لباس (ٺاٺ) محلاتن (تمدن) کاڌن خوراڪن (شاھوڏاري) قلغن
۽ ڪوٺن (لشڪر ۽ سپاه) ۽ هارن سنگارن (طرح طرح جي سياسي
۽ مذهبي نظرين) کان پنھن جي ملڪ جي ماڻھن جي سادگي،
خانہ بدوشي، سڪيني، بي سرو ساماني، بي علمي، اڻوچھائي هزار
دفعہ وڌيڪ پسند هئي. هو ورور ڪريو عمر (حڪمران قوم) کي
چٽي ٿو تہ:-

پٽ نه پهريان مورا، جا نڪيتان جيان؛
آءُ ڪيئن لوئي لاهيان، ڪارڻ ٻن ڏينهان؛
جانسين ٿي جيان، ڪانڌن ڪنڊيس ڪويو.

(۲) قومي محبت:

ٻي خوبي جا شاه صاحب سنڌين ۾ ڏني، سا عني ديسن
۽ مارن جي پياس، هنن تي مسئل وحدت الوجود جو اثر قديم وقت
کان مختلف درويشن ذريعي پئي پيو آهي. تنهن ڪري هنن تي
اورنگزيبی سياست ۽ مسلمانن جي جدا ڪانه قوميت جي نظرين جو
گهڻو اثر نه پيو. سندن انهيءَ حقيقت کي ماريءَ جي وانان هيٺين
طرح بيان ڪري ٿو:-

”الست بربڪم“ جڏهن ڪن ڀيرو
”قالو بللي“ قلب سين، تڏهن تن ڇيو
تنهن وير ڪيو، وڃن ويڙهيچن سين

(۳) سرويچي:

ٽين خوبي جا شاه صاحب کي عام سنڌين ۾ خاص طرح
سان ڏسڻ ۾ آئي، سا سندن همت، قرباني ۽ سرويچيءَ جي مادي
جي هئي، اگرچ سندن وڏيرو ڪلاس خود مطلبي، بزدلي جي خراپن
۾ غرق ٿيو پيو هو، ليڪن غريب طبقو هر قسم جي مشڪلاتن،
مصيبتن ۽ تڪليفن کي منهن مقابل ٿيڻ جو عادي ٿي چڪو هو،
جنهن ڪري منجهن برداشت ۽ قربانيءَ جو عظيم الشان مادو موجود
هو. راءِ ڏياچ جو سخا ۾ سر ڏيڻ، سسئيءَ جا پنهنوءَ خاطر جهنگ
۽ جبل جهاڳڻ، مومل جون راڻي لاءِ راتيون وهائي ڏينهن ڪرڻ
ليلان جو چنيسر لاءِ ليلائڻ، سهڻيءَ جو ميهار لاءِ ڪاريءَ رات
ڪنن ۾ گهڙڻ، وڻجاري جي وٺيءَ جو ور لاءِ جر تڙ ڏيا ٻارڻ ۽
وڻ ٽڻ وائڻيون ٻڌڻ، سنڌين جي صداقت ۽ قربانيءَ جا مثال
سندس اکين اڳيان هئا. تنهن ڪري ساري رسالي ۾ اڪثر اعڙي

قسم جي واقعن کي پسند ڪري انهن جو ذڪر ڪيو اٿس. هن کي سر مڱڻ، سر گهرڻ، سر ڏيڻ جي ڪالهه راءِ ڏياچ جي آکاڻيءَ ۾ خاص اثر ڪيو ٿو ڏسجي. اهڙيءَ طرح سسئي جو گهر ٻار پنهن جي ور (مقصد) لاءِ قربان ڪري جبل جهاڳڻ کين پسند آيو آهي، چوي ٿو ته:-

وريتيون ورو، آءُ نه ورندي ور ريءُ،
جاڏي هن جبل جو، تانگهينديس ترو،
جتن ساڻ ذرو، نينهن نيرڻ نه ٿئي.

سومل جي قصي ۾ راڻي بنا ڪاڪ ڪڙهي، وڻ ٽڻ جلي وڃن ٿا. سومل جي جان پئي جهري، جيستائين راڻو تقو مليس. سهڻيءَ جي سر ۾ چوي ٿو ته:

”تر ٿڪڻ، تار گهڙڻ، اي ڪاٺارن ڪم“

۽ ٻئي هنڌ چوي ٿو ته:

جنهن کي ساڻ پريان جا سور،
تنهن کي ندي ٺاهه ننگام ۾.

وري چوي ٿو ته:-

ائين هوند سئي، پر ٻڌيءَ جا پيٽا ٿيا.

(۴) رواداري:

چوٿين خاصيت ۽ خوبي جا شاه صاحب سنڌين ۾ ڏٺي سا هئي مذهبي ڪمزورپڻي ۽ تعصب جي گهٽ هئڻ جي. هو پاڻ کي بهترين سنڌيءَ جو نمونو تصور ڪري انهن جي فلاسفي هيٺين طرح ادا ٿو ڪري:-

”پريان سنڌي ٻار جي مڙ پئي مٺائي“

ان ڪري هن جيڏانهن نظر ٿي ڪئي تڏانهن سڄڻ سامهون
 پئي آيس. هو چوي ٿو ته ڪر پلي جين، ۽ سندس پرين جي ملڻ
 جون اميدون ڏسي ساڙ ۾ سڙن، هن کي ڪر جي ڪارڻ جو ڏرو به
 خطرو نه هو، ڇاڪاڻ ته مگيس خبر هئي ته ڪراهي ڪاري سگهندو
 جن جو پرڻو مائو هوندو. هن ڏٺو ته سڌي دڙستي ۽ محبت
 جي بنياد تي هر ڪنهن سان سٺو برتاءُ ڪرڻ لاءِ تيار هئا، مذهب
 جو مطلب هنن وٽ پروت ۽ محبت هو ۽ نه ڪلفت ۽ نفاق.
 هن ڏٺو ته جيتوڻيڪ ڪيترا ڏسڻا وائسٽا مذهب جي نالي
 ۾ ظاهر داري ڪيو منهن آهين نياڻي اجرو رکيو اچن، پر دل ۾
 هچارا آهن ۽ وصال کي ويجهو نه آهن. تنهن ڪري هن هيٺين
 اصول کي پسند ٿي ڪيو.

”جيڏانهن ڪريان پرڪ، تڏانهن سڄڻ سامهون.“

مٿي ذڪر ڪيل ڳالهين مان اوهان پروڙي سگهيا هوندا
 ته شاه صاحب سنڌ ملڪ جي ماڻهن جي عادت ۽ حالتن جو غور
 سان مطالع ڪرڻ بعد قوم جي ڪمزورين ۽ خامين کان هڪ طرف
 واقف ٿيو ته انهن جون خاصيتون ٻئي طرف ڏنائين، جنهن تي ويچار
 ڪري هنن سنڌين لاءِ ڪي سنيها ۽ تجويزون سوچيون. جن تي
 تفصيلوار بيان ٻئي هنڌ ڪيو ويندو. جي خاصيتون هڪ قومي شاعر
 جون ٿينديون آهن سي سڀ شاه صاحب ۾ موجود هيون ۽ هو
 فقط نگاه ڪان سنڌ ملڪ ۽ قوم لاءِ نياپي ۽ پيغام ڏيڻ جو
 حقدار آهي.

فصل چوٿون

شاھ صاحب جي تخيل واري سنڌ

اسان شاھ صاحب جي سنڌ جي قومي شاعر هئڻ تي بحث ڪري آيا آهيون. هتي ان ڳالهه تي بحث ڪنداسون ته شاھ صاحب جي تخيل واري سنڌ جون حدون ڪهڙيون هيون. آيا اهي موجوده صوبو سنڌ واريون حدون هيون يا ان کان وڌيڪ وسيع هيون ۽ اهي ڪهڙيون هيون.

بھتر ائين ٿيندو ته اسان سندس ڪلام مان سندس تخيل واري سنڌ (جنهن جي آزاد، آسودي ۽ ترقي يافتہ هئڻ جا هن خواب پي ڏٺا) جون حدون ظاهر ڪري ڏيکاريون.

سنڌو درياءَ جي ترائيءَ وارو ملڪ گهڻي وقت کان سنڌ جي نالي سان پيو سڏبو هو. ان ڪري اڪثر مؤرخن سنڌ ۽ هند کي جدا ڪري ليکيو آهي. اٽڪل ڏيڍ هزار سالن کان وٺي سنڌ ملڪن ٻن حصن ۾ ورهاجي ويو. اتر ڀاڱو جنهن ۾ گڏيل پنجاب ۽ سرحدِي ضلعن هزارا ۽ ديره اسماعيل خان جا حصا به اچي وڃن ٿا سو پنجاب جي نالي سان سڏجڻ لڳو ۽ ملتان کان وٺي جهونا ڳڙھ جيسلمير ۽ سکران جي وچ وارو ڀاڱو سنڌ جي نالي سان سڏيو ويو. جڏهين عرب آيا ته انهن به اهو ساو ملڪ سنڌ جي حڪومت ۾ ڏنو ان کانپوءِ گهڻي وقت تائين انهيءَ ملڪ جا اکرچ جدا جدا حڪمران پئي ٿيا ۽ جڏهين به يڪي حڪومت ان تي

قائم نہ رهي ته به انهي ساري ملڪ جي ماڻهن جو پاڻ به ميلاب رهندو ٿي آيو. هندوستان جي ڏکڻ ۾ اڃان به ملتاني ۽ سنڌي ۽ ۾ تفاوت ڪونه ليکيو ويندو آهي.

موجوده سنڌ جا ڪيترا هندو ۽ مسلمان ملتان، بهاولپور، مظفر ڳڙهه ۽ ديري غازي خان جي طرف کان لڏي هيٺ آيا نا ڏسجن. سنڌ جي رهاڪن مان چانگ، لغاري، پرڳڙي، مري، ٽالپر، زرداري، جلباڻي، لشاري، برهماڻي، نظاماڻي وغيره قبيلن جا ماڻهو ديري غازي خان جي طرف کان لڏي آيا، جو سندن گهرو ٻولي اڃان تائين سرائڪي يعني اتر سنڌ يا سري جي ٻولي آهي. اهڙي طرح سولنگي، نول، ميراسي به بهاولپور جي طرف کان آيل ٿا ڏسجن. چوڻ ۾ اچي ٿو ته هندن جي لهاڻ قبيلي جا وڏا به ملتان طرف کان هيٺ آيا هئا.

شاه صاحب ملتان تائين ويل ٿو ڏسجي، هڪ دفعي شاه عبدالڪرم جي قبي لاءِ پيڙي رستي اتان ڪاڏي به آندي هئائين. سندس تعلق وارن ماڻهن مان ڪيترا سرائڪي ٻائيندڙ هئا. سهڻي ميهار جو قصو جو اصل موجوده پنجاب جي طرف جو ڏسڻ ۾ اچي ٿو تنهن تي خاص طرح سان ڪلام چوڻ ۽ هير رانجهي جي بيتن کي جي ٻين شاعرن جا هئا پنهن جي مجلس ۾ ڳائڻ جي اجازت ڏيڻ (جنهن ڪري رسالن جي قلمي نسخن ۾ انهي سر جو داخل ٿي وڃي) ۽ پيراڳ هنديءَ جا ڪي بيت سڪن جي گرن ۽ هندو ڀڳتن جا هئڻ ان ڳالهه جي ثابتي آهي ته شاه صاحب سنڌ ملڪ جي ان ڀاڱي کي وساريو ڪونه آهي.

ٻوليءَ جي لحاظ سان ڏسجي ٿو ته سنڌ آڳاٽي وقت کان چئن مکيه ڀاڱن ۾ ورهايل هئي. هڪ سرو جنهن ۾ سرائڪي طرز جي سنڌي ڳالهائڻ ۾ ايندي هئي جو حصہ ملتان، بهاولپور ۽ مظفر ڳڙهه ۽ ديري غازي خان کان سکر ضلع جي حدن تائين هو. ٻيو سنڌ جو مرڪزي حصہ جنهن مان سنڌي ڳالهائڻ ۾ ايندي هئي سو سکر کان موجوده ڪڇ رياست جي حصہ تائين هو. ٽيون

حصو قلات، لس پيلو، مڪران، سبي کان هيٺ بلوچستان جو حصو هو جنهن ۾ بلوچيءَ سان گڏ سنڌي به ڳالهائي ويندي هئي. چوٿون حصو ڪڇ، ڪاٺياواڙ ۽ جيسلمير جي ڀاڱن جو هو جن ۾ سنڌيءَ سان گڏ ڪڇي، ڪاٺياواڙي ۽ مارواڙي زبانون ڳالهائينون هيون. ليڪن انهن سڀني ملڪن جي حصن جا رهاڪو هڪ ٻين ۾ اهڙا گنديا پيا هئا جو سندن تواريخي واقعات قصا، ڪهاڻيون، رسمون رواج، مٿيون ماڻهيون، لڳ لاڳاپا هڪ ٻي سان گهرا ۽ گهاٽا هئا. شاه صاحب جي ڪلام ۾ به ٻولي خواه جاگرافي جي لحاظ سان هن وسيع ملڪ جي انهن مڙني ڀاڱن جي عشقي افسانن ۽ اتي جي رهڻي ڪهڻي جو پورو پورو نقشو نظر اچي ٿو مثلاً مڪران جو سسئي پنهنون جي آکاڻي وارو قصو خاص طرح سسئي جي ڪيترن سرن ۾ بيان ڪيو اٿس. چوي ٿو ته:-

ڪيچان آيسو قافلو، پليرو ڀانين،
پئي جا پيرن جي، لڱن کي لاهين،
چنبيلي چاين، جي مون نيو پاڻ سان.

ٻي هنڌ چوي ٿو ته:-

ڪاڏي منهن مڪران جو، ڪاڏي پريان ڀار،
ليڙن جو لطيف چئي، سونهون ٿيو سردار،
جو ملڪ جو مهندار، سو مولا مون کي ميڙئين.

اهڙي طرح لس پيلي جي نواب سپڙ جي سخاوت جي ساراھ ڪندي چيو ته:-

ڏات نه آهي ذات تي، جو وهي مو لهي،
آريون ابوجهن جون، سهرڙ ڄام سهي،
جوراءِ وٽ رات رهي، تنهن کي جيڪي جانڪٽيان نه ٿئي.

بي هنڌ چوي ٿو ته:-

ميرا پسي مڙيا، سپڙ سڏ ڪيا
سڄو جهن سڏا، اڀو جهن آسرو.

ڪڇ سان ۾ شاه صاحب جي دل ۾ سڀڻڌ آهي سندس
راجائن بابت ذڪر ڪندي چوي ٿو ته:-

لاڪا لڪ سڄن، ڦلاڻي ۽ ڦير ٻيو،
جهن پوراڻا راجيا، ڪوئن ڌڻي ڪنن،
جهن جو جاڙيجن، ستي سنجو نه لهي.

وري بي هنڌ چوي ٿو ته:-

پڇڻان پلي پير، وڏو راءِ رڪاب ۾،
ڪڇ رهندو ڪير، لاڪو لوڙائن سين.

جاڙيج قبيلي جي ڪڇ تي گهڻي وقت ڪمان حڪومت
هلي آئي آهي. هن وقت جا راجا به انهيءَ نسل مان آهن. انهن
مان لاڪو ڦلاڻي خاص طور تي مشهور سردار ٿي گذريو آهي.
لکي لاڪي ڦلاڻي جي مشهور گهوڙي هئي جنهن لاءِ پٽائي صاحب
چوي ٿو ته:-

لکي ۽ لاڪو، ٻئي مڙيا باجه ٿي،
قادر لاڻو ڪڇ تان، اديون اولاڪو،
واندين ۾ واکو، ريباڙي رهي ويا.

شاه صاحب جو ڪلام اڃا تائين ڪڇ جي گهڻي ڀاڱي
۾ ڳايو ويندو آهي. ڪاٺياواڙ رياستن مان جھونا ڳڙه ڪي خاص
طرح شاه صاحب سورٺ جي سر ۾ ياد فرمايو آهي. پيچل ۽ راءِ
جي قصي تي هيئن طرح چوي ٿو ته:-

جاڳڪ جهونا ڳڙه ۾، ڪو عطا ئي آهيو
تنهن ڪامل ڪڍي ڪينرو ويهي وڃايو
شهر سڄو ئي سر سان، تنهن تپايو
دايون در مانديون ٿيون، ٻاٽن پاڏايو
چارڻ ٿي چايو، ته ماري آهي مڙو.

بي هنڌ چوي ٿو ته:-

محلين آيو مڙو، ساز ڪئي سرندو
سر جي سدا سر ۾، گهور هڻي گهرندو
مٿي ري ملوڪ جي، چارڻ نه چرندو
جهونا ڳڙه جهرندي پوندي جهانءَ جهر وڪ ۾.

مومل ۽ راڻي جو قعبو جيسلمير جي طرف جو آهي. جيسلمير
جي شهر کان پري هڪ ڳوٺ ليورو نالي (جنهن جو نالو بگڙ جي
ليڏائو ٿي پيو) هو اهو هاڻ ويران ٿي پيو آهي. ان جي هيٺان
ڪاڪ نالي ننڍي وهندي هئي جنهن جي ڇنڌيءَ تي مومل ماڙي
ٺهرائي هئي. ڍٽ، ليڏائو، ڪاڪ انهيءَ طرف جا نالا آهن جن
جا نالا پٽائي گهوٽ پنهن جي ڪلام ۾ آندا آهن. هو چوي
ٿو ته:-

”نڍو ٿيا لوڏي ٿيا، وطن منجهه وصال.“

.....

”ڍاڻي گهڻا اچن، من سوڍي ونگسيو.“

.....

وري چوي ٿو:-

سوڍي سستي لوءِ، ڪاجامون سان ڳالهه ڪئي
سا جا پڌر پوءِ، ته سرتيون ڪانه سمهي.

✓
 گجر کي گجمل جون، تارن ۾ تپرون،
 هتي حاڪمن کي، زور ڀريون زبون،
 ڪاڪ ڪنڌيءَ قبرون، پسو ڀر ڏين جون.

.....

”ڊٽ م وڃڻ ڍول، ڪاٺياري ڪاڪ ڪري.“

اهڙيءَ طرح شاه صاحب هاڙهي جبل، ٻي جبل، هنگلاج
 وندر، ڄاڻو، حب، قلات، ڀر بندر، جيسلمير ۽ بڪانير جا نالا
 خاص طرح پنهنجي ڪلام ۾ آندا آهن، جنهن مان سندس تخيل
 واري سنڌ جي حدن جو پتو پئجي سگهي ٿو. انهيءَ وسيع سنڌ
 لاءِ ئي دعا گهري چوي ٿو تہ:-

”سائينم سدائين ڪرين، مٿي سنڌ سڪاره.“

شاه صاحب جو ڪلام وطن جي حب سان ڀريو پيو آهي.
 اهو وطن جنهن لاءِ دعا ٿو گهري سو سنڌ آهي. انهي ئي سنڌ
 جا قصا ڪهاڻيون ٻڌي ڪلام چيو اٿس. سواءِ ڪربلا جي واقع
 جي، جو بين الاقوامي شهرت حاصل ڪري چڪو هو ۽ سڀني صوفي
 درويشن جو مرڪزي نقطي ٿي ڪم اچي ٿو. باقي ڪوبه ٻاهريون
 قصو شاه صاحب نه واکاڻيو آهي. پنهنجي ديس تي خاص توجهه
 جو پتو سندس هيٺين بيتن مان پئجي سگهندو:-

✓ ”ديسي سين ڪجن، ڀر ڏينهي ڪهڙا ڀرين“

”ڌاريان ئي ڌاريان، ست مٿي جا نه ٿيا“

هن سنڌ ديس جا رهاڪو ملاڪي حالتن جي ڦير گهير سبب
 پئي بدليا سدليا آهن. ڪڇ ۽ جهوناڳڙھ، جي سمنڊ جا وڏا اصل
 سنڌ جا ويٺل هئا جي زماني جي هير ڦير سبب اوڏاهن لڏي ويل
 هئا ۽ هاڻ وري ڪيترا منجهان موٽي آيا آهن. اهڙيءَ طرح سان
 هاڻ ڪڇ جي ڪنڊلا بندر طرف لڏي ويل هندن جا ڪيترا وڏا

۾ ڪڇ کان هتي لڏي آيل هئا. سنڌ ديس کي شاه صاحب وطن، ملير ۽ لوءِ جي نالي سان ياد ڪيو آهي ۽ انهيءَ جي عوام کي ويڙهيجل، مارو، سنگهار، سين، مٽ وغيره جي اکر سان سڏيو آهي.

سندس حب الوطني جا اها حالت آهي جو ديس جي پکن ۽ پيھن، ٿرڻ ۽ ٻرڻ، ڏٺ ۽ پسڻ، پاروڙين ۽ لوڻن کي ڌارين جي ماڙين ۽ محلاتن، سبز زارن ۽ باغيچن ست رچين ۽ عمدہ طعامن، زري ۽ پٽ پٽيهرن کان هزار دفعا بهتر سمجهيو اٿس. اتي جي رهائڪن کي پست پيل، ضرور ۽ غلام ڏسي دل نتو لوڙهي کين سندن بدويانه تهذيب کي حقارت جي عيوض، فخر جي نظر سان ڏسڻ سيکاري ٿو ۽ چوي ٿو ته اها حالت سدائين ڪانه رهندي ڪو ڏينهن ضرور ايندو جڏهن آزادي ۽ فرخنده حوالي نصيب ٿيندو پر جيستائين غلام ۽ پٽ تي پيل آهيو پنهن جي روايات کي نه وساريو جو اوهان جي ڏڪر (نسل) جي اها خاصيت آهي ته هو ڪهڙي به تڪليفن جي حالتن ۾ پاڻ نه وساريندا آهن. فرمائي ٿو ته:-

ڪوڏينهن آهين ڪوٺ ۾، لوئي هڏ ۾ لاه،
ڪامن اوهان جي ڪمجي، اها آڏ وڌائي آه،
ستي سيل تباھ، ملير ويندڻن مٽائڻي.

شاه صاحب ديس ۾ انقلاب جي مينهن وسڻ، غلاميءَ جي زنجيرن ٽٽڻ، ترقي ۽ فرخنده حوالي جا گل ڦل ٿيڻ جا خواب ڏٺا آهن. بعد ۾ سونهن جو وڃڻ، ميرا اوڏڻ، تيل نه مڪڻ، ڪارا ڪراين ۾ پائڻ، سوڙهڻ ۾ نه سمهڻ جو ڪڍيل ڏڪر خاص طور غور ۽ فڪر جو لائق آهي.

غلاميءَ جي عيد لاءِ حڪمران کي مخاطب ٿي چوي

ٿو ته:-

جا عمر تو مل عید، ما اسان سوء ورتي سومرا،
وڻي ويچارن وسري، خوشي ۽ خريدي،
سڪڻ ڪيا شهيد، مارو ملڪ ملير جاءِ
بي هنڌ وري چوي ته:-

الله ائين ۾ هوءَ، جنن آڏَ مِراڻ پند ۾،
جسو زنجيرن ۾، راتو ڏينهان روءِ،
پهرين وڃان لوءِ، پوءِ ۾ پڄڻم ڏينھڙا،

.....

تصوف جي نقطہ نگاہ سان شاہ صاحب جي ڪلام کي ڏسڻ وارن مائٽيءَ کي روح سان، عمر کي نفس سان، ملير کي وحدانيت جي واديءَ سان، عمر ڪوٽ کي مادي دنيا جي بندن ۽ رڪاوٽن سان تشبيهہ ڏني آهي ۽ ظاهر ڪيو اٿن ته انهيءَ طريقي شاہ صاحب روحن جي اصليت ۽ انجام جو قصو ٻڌائي، ”ڪل شيءِ يرجع الي اصله“ جو تفسير بيان ڪيو آهي.

منهن جي نظر ۾ شاہ صاحب جي ڪلام مان صرف اهڙي معنيٰ ڪڍڻ ساڻس سراسري بن انصافي ڪرڻ جي برابر ٿيندو. آخر هن بزرگ جو ساري زندگي عوام جا ڏک ڏاکڙا ڏسي سائڻ گڏ گذاريو سو مٿس اثر ڪرڻ کان رهي نه سگهيو هوندو. مخدوم محمد معين ٺٽوي شاہ ولي الله جي مکيه شاگرد جي صحبت، شاہ عنايت صوفي جو لاڳاپو، مخدوم بلاول عليه رحمة جي سلسلي وارن سان واسطو به اثر ڪرڻ کان سواءِ رهي نه سگهيا هوندا. ان ڪري شاہ صاحب جي ڪلام ۾ وطن جي معنيٰ سنڌو ديش ڪڍڻ بي جاءِ نه ٿيندو.

شاہ صاحب ٺٽو راهب نه هوليڪن سياست ۾ حب الوطنيءَ جي نظريي جو حامي ۽ سنڌ جو خاص تخيل رکندڙ هو جنهن جون حدون هيٺيون ئي سگهن ٿيون.

اتر طرف جيسلمير رياست جو ڪجهه ڀاڱو- بهاولپور رياست
جو ڪڇ حصو دير غازي خان جو ضلع ۽ ملتان جي ڏکڻ وارو
ملڪ ضلعي مظفر ڳڙھ مقصود هئا.

الهندي طرف- بلوچستان جو سڀي تائين حصو موجوده قلات
لس ٻيلو ۽ مڪران ملڪ.

ڏکڻ طرف ڪڇ رياست، جهونا ڳڙھ ۽ ڪاٺياواڙ جا
ڪي ڀاڱا.

اڀرندي طرف ڪاٺياواڙ ۽ جوڌپور رياستن جا ڪي حصا.
انهيءَ وسيع سنڌ کي وطن ڪري ورتو اٿس ۽ انهي جي
آزاديءَ ۽ ترقي جا گيت گايا اٿس.

فصل پنجنون

شاه صاحب جي قوميت جو تڻيل

آءٌ ٻي فصل ۾ بيان ڪري آيو آهيان ته شاه صاحب جي وقت ڌاري سنڌ اندر ٽي مختلف قومي نظريا رائج هئا يعني:-

۱- سنڌ جي جداگانہ قوميت، انهي جو حق خود مختيارويءَ ۽ ترقيءَ جو نظريو.

۲- هندوستان جي متحدہ قوميت - آزاديءَ ۽ ترقيءَ جو نظريو.

۳- مسلمانن جي جداگانہ قوميت - نظامِ غلبہ ۽ ترقيءَ جو نظريو.

هيٺين دليلن جي بناء تي چئي سگهجي ٿو ته شاه صاحب پهرين نظريي کي مڃيندڙ هو.

(۱) مسئلي ”وحدت الوجود“ ۾ اعتقاد رکڻ ڪري دنيا جي جملي مذهبن جي بنيادي وحدت جو قائل هو. هن وٽ ”وحدت عمل“ جي عدم موجودگي ڪري ماڻهن اندر مذهبي ورهاستون مصنوعِي ۽ رسمي هيون.

هن جي نظر ۾ نه سڀئي مسلمان حقيقي طور مسلمان هئا ۽ نه سڀئي هندو حقيقي طور هندو هئا، انهن کي مدنظر رکندي چوي ٿو ته:-

”منهن ۾ مسلمان، اندر آذر آهڻين.“

”هندو هڏ نه آهڻين، جڏي تو نه جڳاء.“

هن انهن سمورن اختلافن کي بي معنيٰ ۽ ڏوڪو ڏيندڙ
تي سمجهيو جنهن کي اکين جا اندا پروڙي نٿي سگهيا.
انهيءَ ڪالهين کي هن هيٺين طرح بيان ڪيو آهي.

مٺي هاڻي ۽ لٽين مامرو، اچي پيو انڌن،
مٺاڙين هڻن سين، اکين ڪين پسن،
في الحقيقت ڦهل ڪي، سڄا سڄائين،
سندي سردارن، بصيرت پينا ڪري.

هن جي نظر ۾ مذهبي جهڳڙا انڌن جي اوند ۾ هٿوراڙين
ڏيڻ ۽ ڍونڍ تي ڪٽن جي لڙڻ جي برابر هئا. هن هميشه ائين
ٿي چيو ته:-

اڪيون اهي ڌار، جنهن سان پسين پرڪي،
بي ڏي ڪين نهار، رانجهن ريسارو گهڻو.
مذهبي معاملات ۾ سندس ساري خيالات جو مخزن جن هيٺين
بيتن ۾ سمايل آهي.

ايڪو قصر در لڪ، ڪوڙين منجهس ڳڙ ڪيون،
جيڏانهن ڪريان پرڪ، تيڏانهن سڄي سامهون.

پرين (حق) جي پسڻ لاءِ اکين مان ڪٽڻ جو ڪيڻ
وٽس لازمي امر آهي. مذهب مان هن وصل (سيلاب) جو مقصد ورتو
۽ نه فصل (جداڻي ۽ جو).

تان ڪا ڪاڻي پاء، ونن ۾ وصل جي،
دو پيڻائي دور ڪري، معرفت ملهائ،
سپيريان جي سونئين ۾، رخنو ڪونه رها،
اک اشهد چاء، تـ... مسداڻي ساڻس.

۾ سندس پورو ويسام هو. اسلام جي اصولن مطابق هن جملي پيغمبرن ۽ انهن جي ڪتابن کي مڃڻ ۽ ويسام آڻڻ کي ايمان جو جزو ٿي سمجهيو. هن مولانا روم جي چوڻ ته:-

ماز قرآن مغز را برداشتيم
استخوان پيش سگان انداختيم

مطالعت مذهب جي ماهيت سمجهي ورتي هئي، کيس سمجه ۾ نه ٿي آيو ته ”وطن ڄاوا“ ”هڪا اوڏرا اڏي ويٺل“ ”اباڻا“ ”جنم ۾ جن سان گذاريو ويو“ سي جدا قوم ڪيئن ٿي سگهندا، هن وٽ:-

پڙاڏو سوسڌ، ور وائيءَ جو جي لهين،
هئا اڳئين گڏ، ٻڌڻ ۾ نه ٿيا.

جو حال هو، هن جذبهين وطن وسڻ ۽ سنگهارن جي سڪڻي ٿيڻ جي دعا ٿي گهري ته سڀ ديسي بنا تميز مذهب جي ياد هئس.

(۲) هو انهيءَ ڪري مسلمانن جي جداگانہ قوم واري نظريي کي جا مسئلہ وحدت الشهود جي بنياد تي ٻڌل هئي قبولي نٿي سگهيو.

هن چيو ٿي ته:-

وحدت تان ڪثرت ٿي، ڪثرت وحدت ڪل،
حق حقيقي هڪڙو، ٻولي ٻي ۾ پل،
هو هلاچو هل، ابا الله سندو سچين.

هن جي وهم ۽ خيال ۾ به اچي نٿي سگهيو ته هڪ خدا جي خلائق بنادن، پاڙيسرين، هم نسل، هم ملڪ ماڻهن کي صرف چند رسمن ۽ عقيدن جي خيال کان، باوجود انهيءَ ڳالهه جي ته هرڪو پنهنجي ۾ ان ذات حقيقي کي مڃي رهيو هو، جدا قوم ڪري شمار ڪيو وڃي. انهي ڳالهه کي مدنظر رکي هن چيو ٿي ته:-

پریان سندي پار جي، مڙيني مٺائي،
ڪانهي ڪڙائي، چکين جي چيت ڪري.

هن هڪ جڳهه چيو ته:-

”سڀڪا پريان کي ٻوڇي.“

اهڙن خيالن رکڻ بعد هن کي ويري ۽ واهرو هڪ ئي
ڏسڻ ۾ آيا، جن ملن ۽ پنڊتن، انسانن ۾ مذهب جي نالي ۾
نفاق ٿي وجهڻ گهريا، تن لاءِ چيائين ٿي ته:-

حسن جو حق جو، سو خامي پائين خام،
اچي ٿيا اسلام، ڪفر ڪافر پاڻ ۾.

ڪڏهن جذبي ۾ اچي کين مخاطب ٿي چوین ٿو ته:-

ڏسڻ جي ڏسين، ته هم کي حق چئين،
شارڪ شڪ ۾ نين، انڌا انهيءَ ڳالهه ۾.

هن کي معلوم هو ته مسلمان سڌائين سوکو آهي، ليڪن
ان انساني ترقيءَ ۽ ڪمال جي درجي تي پهچڻ لاءِ خاص محنت
۽ قربانيءَ جي ضرورت هئي، خود پيغمبر ۽ ولي به خدا کان دعا
گهرندا رهيا ته ”شل مسلمان ٿي سرن“ مسلمانن جي موجوده تنزل
واري حالت ۾ جڏهن ”مسلماني در ڪتاب و مسلمانان درگور“
سندن لاءِ صحيح تشريح هون هن وٽ مذهب جو مطلب ۽ معنيٰ
محبت هئي جنهن کان بي خبر هئا. چوي ٿو ته:-

حوصلو حيرت جو، آهي نه مٿي عام،
سندي محبت مام، ڪور پروڙي ڪينڪي.

ملن مذهب کي جنهن ڪڙيءَ تي آندو هو ان کي معلوم
ڪري ارمان ٿي ٿيس، ڏٺائين ته انسان ذات کي خدا جي نالي
۾ ڪيئن نه فرقن ۽ اختلافن جي اوڙاهه، مسلمانن تي ٽڪرا ٽڪرا

ڪيو ويو هو ۽ ساري سماج جو وجود انهيءَ غلط زهريلي تعليم ڪري مريض ٿي چڪو هو ته، ته اهڙين حالتن کي ڏسي، چئي ٿي ڏنائين ته:-

ملي منو ماءُ، پتو ڦٽو پٽ ۾،

سڃاڻي الله، ٿي ڏنائين ڌوڙ ۾.

هن جي اڳيان مسلمانن جي تواريخ جا واقعات به سامهون هئا. شريعت ۽ اسلام جي نالي ۾ ملن ڇا ڇا نه ڪري ڇڏيو هو. منصور کي سنگسار ڪرائڻ، شمس تبريز جي ڪل لهرائڻ، بلاول کي گهاٽي ۾ پيرائڻ، سرمد کي سوريءَ تي ڇاڙهائڻ، شاه عنايت کي قتل ڪرائڻ جا واقعا سندس اکين اڳيان هئا. اهي سڀ شريعت اسلامي کي زور وٺائڻ خاطر انهن کان مرزد ٿيا، جن جي زندگيءَ جو سارو رڪارڊ سياه هو، اهڙن ڪارنامن اسلام جي وڌڻ ۽ ويجهڻ ۾ رنڊڪ وجهي ڇڏي هئي ۽ انهيءَ روش اسلام جهڙي دين فطرت کي ڪن اعتقادن، رسمن، طرز معاشرت جي دائري ۾ محدود ڪري ڇڏيو هو. هن جڏهن ڏٺو ٿي ته زاني، شرابي، ظالم، غريبن جي رت چوسڻ وارن، چورن، بداخلاق ۽ فرعونن جي حياتي گذاريندڙن کي هڪ اهڙي قوم جا فرد تسليم ڪيو وڃي ٿو جا عالم جي ماڻهن لاءِ مثال پنجن واري هئي ته هر ماڻهن جي ورهاست ڪسي قبولي ٿئي سگهيو ۽ صاف چئي ڏنائين ته:-

ان پر نه ايمان، جيئن ڪلم گو ڪوٺائين،

دغا تنهن جي دل ۾، شرڪ ۽ شيطان،

منهن ۾ مسلمان، اندر آذر آهين.

(۲) هندوستان جي متحده قوميت جو نظريو اڪرچ مسئلو وحدت الوجود جي پيدائش هو ۽ شاه صاحب جي صوفيان خيالن جي مطابق هو. ايڪن هن جي وسيع نظر ڏسي ورتو هو ته هندوستان

جیڏي برصغیر ۾ جتي مختلف عقیدن، معاشرتي معيارن، تهذيبي درجي، جدا جدا ٻولين، رنگن، نسلن، رسمن ۽ رواجن وارا ماڻهو رهن ٿا، تن کي مصنوعي طور ڪنهن پلٽڻ ۽ پروگرام مطابق هڪ ڪرڻ جو اصول سهڻو ۽ سٺو بیشڪ هو، لیکن عملي طرح ان جو عرصو دراز تائين حاصل ٿيڻ ناممڪنات مان هو. تنهن ڪري هن سنڌي قوميت واري نظريي بنسبت هندي متحده قوميت واري نظريي کي زياده آسان ۽ جلد عمل ۾ اچڻ وارو سمجهي اختيار ڪيو، جنهن لاءِ کيس هيٺين حقيقتن وڌيڪ آماده ڪيو.

(الف)۔ سنڌ جا هندو بنسبت هندوستان جي ٻين صوبن جي گذشتہ زماني ۾ ٻڌ ڌرم جي غير متعصب اثرن گرونانڪ صاحب جي تعليم، هندو سياستين ۽ يوگين جي سکيا مسلم صوفين جي غير فرقيوارانه ۽ غير متعصبانه وحدانيت جي طرز عمل ڪري تعصب ۽ ڪٽر پٽي کان خالي ۽ مسلمانن کي رهڻي ۽ ڪرڻي ۾ گهڻو نزديڪ هئا.

(ب) سنڌ جا مسلمان، صوفين جي محبتي پیغام، تنگ دل ۽ ڪٽر هندن سان واسطو نه پوڻ، ڪثرت تعداد ۽ گهڻي وقت تائين حڪمران رهڻ ڪري روادار ۽ غير متعصب هئا.

(ث) ملڪ ننڍو، ٻولي يڪي، عمدہ روايات، رزق جي گهڻائي، ماڻهو روادار، محب وطن، محبتي، مهاندار ۽ ڪس ڪاڻڻ وارا هئا. اهي اهڙيون ڳالهيون هيون جن هتي جي باشندن کي بنا تميز فرقي يا مذهب جي هڪ قوم بڻجڻ جو لائق ٿي ڪيو. ڏسڻ ۾ اچي ٿو ته انهيءَ نتيجي تي پهچڻ کان اڳ هن سنڌ جي گهڻي حصي جو سير ڪري حالتون بسر خود جانچي ڏٺيون. سنڌ ۾ خاص طور کيس ٻين نسلن جا گهڻا ماڻهو نظر آيا. هڪڙا آريه نسل جا هئا ته ٻيا سمات (سامائيت) انهن ٻنهي نسلن جي فردن ۾ کيس ڪي خصوصيتون ڏسڻ ۾ آيون، هن بلوچن کي آريي قوم جي نسل جو ڪري تسليم ڪيو ۽ سمن، سومرن ۽ ٻين مڪاني رهاڪن کي سمات ڪري سمجهيو.

شاه صاحب جن مڪاني قبيلن جو ذڪر پنهنجي ڪلام ۾ ڪيو آهي، تن مان ڪي هيٺيان آهن:-

(۱) **بلوچ** - جن کي آريائي، ڊيچي، جت، آريجن جي نالن سان ياد ڪيو اٿس. اهي مڪران، قلات جي سردارين، مظفر ڪوٽه، ديري غازي خان جي طرف کان آيل هئا.

(۲) **سمات** - (سما - سومرا) جن جا پاڙا اڀڙا، داسڙا، جاڙيجا، لاڪا، راهو، انڙ ۽ جڪرا هئا. اهي وچ سنڌ ڊيچي، ڪاٺياواڙ جي طرف جا رهائو هئا.

(۳) **عوام**: جن ۾ مارو، سنگهار، ويڙهيجا، پنوهاڙ، وڻجار، ملاح، منگتا، ڀان، سوڍا، ڍاٽي، گندرا، رڀاڙا، ڪاچي، ڏوهيار، اوڏ، مهاڻا، سهار شمار پئي ڪيا اٿس.

الف - کيس بلوچ قبيلي سان خاص محبت ٿي ويل ڏسجي ٿي. سندن بهادري، همت، وعده وفائي، ليڊري ۽ اڳواڻيءَ جا آثار شاه صاحب اڳيئي ڏٺا هئا. هو ڏلهوڙن جي مذهب جي نالي ۾ خود سر ۽ فسطائي حڪومت ۽ ان جي منافقان پاليسي مان پيزار ٿي چڪو هو. ان ڪري بلوچن ذريعي سنڌ ۾ تبديليءَ جا آسرا ۽ اسيدون رکڻ لڳو ۽ بلوچن جي زور وٺائڻ ۽ همت افزائي ڏرڻ لاءِ ڪم ڪشي ٿيڻو. سڄا سارا پنج سر سندن قصن، تهائين ۽ تعريف ۾ صرف ڏيا اٿس. بلوچن جي ساراه ۾ سندس ڪي مصرعون ضرب المثل ٿي ويئون آهن. انهن مان ڪي هيٺ ڏجن ٿيون:-

”بره آءِ بلوچ جي پيڙي ڪيس باند.“

”باروچائي ذات، منان مور نه وسري.“

”ڪو جو آيس ڪوڏ، باروچائي ذات سين.“

”ڀلي ڪري ٿيوم، هي سنگت باروچن سين.“

”آهيان ڪميٽي، ذات بلوچي نه جڙان.“

”ڏٺان جي بلوچ، مون جيئن اکين سين.“

”جيهي جي ٽيهي، ته به ٻانهين ٻاروچن جي“

.....

هڪ هنڌ سندن سياسي رهبري بنسبت چوي ٿو ته:-

”جنهنجو آري ڄام اڳواڻ، تنهنڪي ڪانهي باڪ بهير جي.“

سندس انيدون ۽ پيشنگوئي جلدئي پوري ٿي ۽ ڪلهوڙن جي حڪومت ختم ٿي، ان جي جاءِ تي بلوچ حڪمران ٿيا. هنن جي ساڻن محبت صرف ڪلهوڙن جي ڪڍڻ لاءِ ڪانه هئي، پر ان کي تواريخي روايت شامل هيون. جيئن ته هڪ هنڌ چوي ٿو ته:-

”جڏان ڪن فيڪون، چئي نيو آرياڻي ارواح“

هنن سان ملڻ يا تعلق رکڻ ۾ خوشي ٿي ٿئي، جيئن ته چوي ٿو ته:-

”اچي آري ڄام جو، وڻ وڻ منجهان واس.“

”پسنديئي پنهنون ڪسي، اکين ڪيو آرام.“

انهيءَ ڪري کين دعا ڪري چوي ٿو ته:-

”الله آريچن کي ڪوسو لڳي نه واءِ“

سندن جوان مردي ۽ بهادري جي ساراه ڪندي چوي ٿو ته:-

”ڪٽارو ۽ ڪوس، اڱڻ آري ڄام جي“

اهي صفتون سوليون هڪ ڪين اچي سگهنديون آهن. انهن کي ماڻن لاءِ لالچ ۽ لوپ چڙهي، لاڳاپو لاهي ننگو ٿي نڪرڻو آهي. انهيءَ منزل تي پهچڻ لاءِ ڪيئي ڪشالا ڪاٽڻا ۽ جبل

ٺاڪڻا ٿا پون. انهيءَ صفتن کي هٿ ڪرڻ ڪا راند نه آهي
جا گپرو کيڏيندا آهن.

(ب) شاه صاحب کي سمات ۾ به ڪي خاص چڱايون ڏسڻ
۾ آيون، جن مان سام ڪڻڻ، سخاوت، قديم روايات کي برقرار رکڻ
۽ سندن قديم تهذيب ۽ تمدن سندن اکين اڳيان هئا.

هيٺ ڪي مصرعون پيش ڪجن ٿيون جن مان مٿي ذڪر
ڪيل حقيقتن بنسبت روشني پئجي سگهندي ۽:-

”سمي سام ڪڻي، سرڻن جوسڪ ٿيو.“

.....

”سماتو سر چٽ، نات پاڳارا ڀرس پيا.“

.....

سمون سخاوت جي، ويٺو ٻچي ٻر،
ڪوٺيو ڪنگالن کي، ڏٺي دل ۾
مٿي ولهن وڻ، ڏيهائي ڏاتار جي.

.....

”سمي جي سهاڳ جي، ڪنهن پئي ڪل.“

سمات کي سنڌي ڪلچر ۽ تمدن جو يادگار ڪري ٿي
سمجھيائين پر کيس معلوم هو ته انهي قبيلي جا ماڻهو گهڻي وقت
تائين حڪومت ڪرڻ ۽ سڪي حياتي گذارڻ ڪري پنهنجو
انقلابي جذبو ۽ جنگي روح وڃائي ويٺا هئا.

(ت) سنڌي عوام:- شاه صاحب جنهن طبقي کي سڀ کان
گهڻو ساراهيو آهي سو هو سنڌي عوام جو اهو طبقو هو جنهن
جا افراد سنڌي ٻولڻا، خان بدوش مال چاريندڙ ڏٺ ٿي گذران
ڪندڙ، ٻلا ۽ مڇيون ماريندڙ، ڪٺا ۽ لويون پهريندڙ، اڏاگاهڙا
اڏ ڍڪيل، ٻيلن ۽ جهنگن ۾ رهندڙ هئا. انهيءَ عوام ۾ سنڌ جو

حقيقي روح سڀايل ڏٺو اٿس. انهن جي مفلسي، خان بدوشي، جهالت ۽ مصيبت ۾ گرفتاري ۽ قيد ڏسي هن جون هاريون ۽ نير وهايو اٿس. سنڌ جي مستقبل کي عوام جي آئنده سان وابسته ٿي سمجهيائين. انهن جي مشڪلاتن ۽ مصيبتن کي سنڌ جي تڪليف ڪري ئي ڄاڻائين. انهن جي آزادي ۽ ترقيءَ ۾ سنڌ جي ڀلائي ۽ بهتري ٿي ڏٺائين. هر قوم کي دنيا جي تعمير نو ۽ پنهنجن جو حصو پيش ڪرڻو آهي هن جي خيال موجب سنڌين کي به انهيءَ ڏس ۾ خاص پارٽ ادا ڪرڻو آهي. اهو مقصد تڏهين حاصل ٿي سگهندو جڏهن سنڌي پنهنجي هزارن ورهن جي تهذيب کي جا هنن صدين جي تجربن بعد حاصل ڪري ٿي آهي ترقي ڏياري اوج تي آئين. هن کي معلوم هو ته سنڌي دنيا جي ٻين قومن جي بنسبت ٻنهي پيل هئا. هنن جي سڀ حاصلات بدوياني نموني جي هئي ۽ ٻين جي مقابلي ۾ ٻنهي هئي. ليڪن هن باوجود ان جي هر پنهنجي شيءِ تي فخر ڪرڻ جي تلقين ڪئي ۽ سارا هيءَ کيس معلوم هو ته جيستائين قوم ۾ خودشناسي ۽ خودداري پيدا نه ڪئي ويئي آهي ان وقت هن ۾ پنهنجي پرن تي بيهڻ ۽ پنهنجي پيغام ڏيڻ جي طاقت پيدا نه ٿيندي. ۽ سنڌي ٻين سياسي، اقتصادي، ذهين غلامي ۾ ڦاٿا پيا هوندا.

مارئيءَ جي سر ۾ هن انهيءَ مضمون کي تفصيل سان ورجائي پيش ڪيو آهي. ان سر ۾ سنڌي عوام کي مارن سان تشبيهه ڏئي اٿس. ڌارين جي حڪومت کي عمرڪوٽ جو بند ۽ قيد ڪري شمار ڪيو اٿس. حڪمران طبقي کي عمر سومري جي نالي سان ياد ڪيو اٿس. آزاديءَ جي حياتيءَ کي ملير ۾ موڪلڻ ۽ چونڊڻ واري زندگي ڪري ليکيو اٿس.

سنڌي عوام جي سڄي عيوضين ۽ محب وطن کي جنهن کي آزاد زندگيءَ جو قدر، ۽ پنهنجن جي قوم جي پستي جو درد آهي، مارئيءَ جي نالي سان ڪري ظاهر ڪيو اٿس.

شاه صاحب خواه خواه پست پيل سنڌين کي ٻين قومن کان مٿي نٿو سمجهي. هن کي سندن پستي جو بخوبي احساس هو. ليڪن انهي کي هن عيب نٿي سمجهيو بلڪ حقيقت سمجهي ظاهر ٿي = يائين چوي ٿو ته:-

اسين تان آئون، جت ڪهنو ناهي،
جي وڃون = نهن وهانءِ، ته به مٿن لوڻيون.

هڪ هنڌ سنڌين جي دهقاني زندگيءَ جو ذڪر هيٺين طرح ڏري ٿو:-

گوليون گولاڙن جون، جهي سان جهپندي،
= و ڪڙڪو ڏيرن ۾، ڦوڪيو ڦڪ ڀريندي،
عیدن برادن تي، ڪيه ماڻڻا ڪيندي،
پسي ڪائي پيٽ ۾، ڏونرا ڏٽ آءُ ڏيندي،
سگر ساهيڙين سان، سائي ۾ سئيندي.

سندن لباس جو ذڪر ڪندي چوي ٿو ته:-

گولاڙا ۽ گگريون، اوچن اباڻن،
ويڙها گهمولئين، جهانگي منجه جهنگن،
مون کي ماروئڙن، سچ گڻائي سچ ۾.

سندن عام حالت جو بيان ڪندي هيٺين طرح چوي ٿو.

پلر پين، اوچن ان، جن جا پير مٿي پٽ پاڪ،
وهن وراڻن ۾، انسجي اڇوڪي اوطاق،
پاڻ نه پسن پاڻ کي، ويچارا بي پاڪ،
عمر اوءِ نه عاق، ڏکيا جرم ڏکوئين.

آئين ۽ ڇاڙهين، ڏٺ ڏهاڙي سومرا،
 سٿا ڪيو سيد چوي، سائون سڪائين،
 منجهان لنب لطيف، چوي، جانور ڪيو ڇاڙهين،
 پلاه نه پاڙين، عمر آراڙي سين.

مٿن ٽپڪ ٽپڪڙا، چڪندڙا اچن،
 ڪڙيون ڪيه بڪليون، پگهر سر پيرن،
 اي وڙ ويڙهين، مون لوڏائي لکيا.

انهيءَ طرح سان پنهنجي سنگهارن، مارن، ويڙهين ۽ پنوهارن
 يعني سنڌي عوام، جي غربت جا ماريل، ڌارين جا ستايل، پاڻ
 اگهاڙا رهي، ٻين لاءِ رات ۽ ڏينهن محنت ۽ مزدوري ڪندڙ هئا
 جي زندگيءَ جا مثال ڏيندي، سندن جاءِ رهائش، جو هيٺين طرح
 ذڪر ڪري ٿو:-

عمر انهي ڏيهه جا، ڏوٿين ڏنم ڏس،
 وليون وڻ ڦلاريا، لڙن ڳيون لس،
 آڻيو وجهن آهرين، سندا ٽوهن ٽس،
 سيوا، مڃر، ماڪيون، سڀڪا چڪن چس،
 ماڙي ۽ وهين، مس، مليرويندي مارئي.

.....

هن هنڌ مارو سرا، ڍنگر ڍار رهن،
 پاڻي پوڄ پتن ۾، پڪي پاند پين.

.....

ورسي ڪارا ڪوه، منجيم جي ساڻيه جا.

.....

ڪوه، ٽوه، ٿر، جت ساڻيڪا ۽ ستيون،
 چارين اتي چاه مان، ڦوڪن پاسي ڦر،
 ڪيئن لهندم ڪر، جئن مارو پاڻ اٻاريا.

نڪا جهل نه ٻل، نڪو رائر ڏيهه ۾،
آئيو وجهن آهرين، روڙيو رتا گل،
مارو پاڻ اصل، مليرون مرڪڻو.

ڌارين ۽ حڪمران طبقي جي ترقي، ڊڊپي، جوڙ ۽ جنسار
کي ڏسي مرعوب ٿو ٿئي، هن کي سنڌي عوام جي سادي ۽
بدويانه تهذيب سان خاص الفت آهي ٻنهي جي ڀيٽ ڪندي هيٺين
طرح چوي ٿو ته:-

پٽولا پٺو هاريون، مور نه مٿي ڪن،
ج لاڪرتائون لوٽيون، ته شالڻان سونهن،
ان ايلڇنئون اگري، بخمل بافتن،
مڪر پائين سومرا، ڪٿي کان ڪهنين،
جا ڏنم ڏاڏائن، سالا هيندي لڄ مران.

.....

ارمق هڏ نه اوڍيان، پٽولا پٽ چير،
ٻانڌڻا ٻن ڏيان، ارغچ ۽ غنڀير،
ماروءَ سين ماڻيان، ڪٿيون جهڙيون ڪير،
اندر اڃ اڪير، مونکي پرين ٻنهار جي.

.....

سون برابر سڳڙا، لون لون برابر لڪ،
رهو تنهن جو رد ڪيو، ڪوڙ تنهن کي ڪڪ،
مون ماروءَ جو مڪ، تيل نه لاهيان تنهن جو.

.....

ڪارا ڪراين ۾، سون اسانکي سوء،
ور جيڏين سان جوءَ، فاقو فرحت پائيان.

.....

هن سنڌي عوام يعني مارن جي ڌارين يا صاحب اقتدار
طبقي جي غلامي مان آزادي ماڻڻ، ذهني زنجيرن جي ٽٽڻ، سندن

سیاسی اقتدار جي ڪوٽن ڪرڻ، انقلاب عوام جي واهوندن ورن
لاءِ دعائون گهريون آهن. ڏولاهن جي ڏينهن گذاري، سک جي
سڪارن لاءِ دل کي دلاسا ۽ ڏي ڏنا آهن. هو چوي ٿو تہ:-

ميندا ڌوءَ نہ مارئي، محلين مارڻان ڌار.
ڀايو ميت ملير ري، منڌ نہ ويڙهي وار.
جا هتيجن هار، سا ڪيئن وهندي ڪوٽ ۾.

.....

عمر اڃا ڪپڙا ڪاٺياريون ڪيئن ڪن،
جنهن جا ٿرڻ ۾، ور ٿا ويڻ سهن.
هوءَ جي حق پيچن، سي ڪيئن ستيون سومرا.

.....

آءُ ڪئن سوڙئين سمهان، مون ور گهاري سڄ،
ور اباڻن سين اڄ، که شربت تنهن جو سومرا.

.....

ڪوڏينهن آهين ڪوٽ ۾، لوڻي هڏ نہ لاه،
ڪامن اوهانجي ڪر جي، ايءُ آڏ وڌائي آه،
ستي سيل نساھ، ملير وندڻن مارئي.

.....

”منهن جي آس اها، ڪڏهن ڪيرائيندي ڪوٽ کي.“

.....

زيرئين پيڙئين لوھ ۾، ڳٽن ڪيس ڳاھ،
سنڪي سنڌي سوري، هڏ نہ چاڙھيم ماھ،
سرتيون دعا ڪجاء، تہ ڀرم ڀاروڙيءَ رهي.

.....

وڇڙين ويس ڪيا، مٽي آئي منڊ،
اڪيون اباڻن ڏي، بس نہ ڪرين بند،
هيئن نہ ٿيس هنڌ، جي ڪرلڏائون ڪڏھين.

.....

شاه صاحب سنڌ جي جملي رهاڪن کي بنا هندو مسلم
 فرق جي سنڌي ڪري تصور ڪيو آهي. جن ماڻهن کي ساراهيو
 اٿس تن مان اڪثر هندو هئا. راءِ ڏياچ هندو راجا هو ۽ لاڪو
 ڦلاڻي ڪڇ جو هندو راجا هو، راڻو سوڌو هندو هو. مومل هندواڻي
 هئي، سسئي هندو نسل جي هئي. اوڏ، جاڙيجا، رنڀاڙا، جوڳي،
 بابو، سنڀاسي، آديسي جن جو ذڪر شاه صاحب پنهنجي ڪلام
 ۾ آندو آهي، مي سڀ هندو هئا. هن نڪو محمد بن قاسم جي
 تعريف ڪئي آهي نڪو محمود غزنويءَ کي ساراهيو اٿس. اورنگزيب
 يا ڪلهوڙن جي مذهبي سياست جو مٿس اثر پوي ها ته ضرور
 انهن جونالو به پنهنجي ڪلام ۾ آڻي ها، پر ڪٿي به اهو ڏسڻ
 ۾ نه ايندو. جي بلوچن کي ساراهيو اٿس ته اهي پهريان ئي حاڪم
 هئا جن شريعتي راج بدران ملڪ جي دستورن پٽاندر حڪومت
 ڪئي. رسالي ۾ نه ملن ۽ نه مولوين جي ساراه ڪيل آهي، بلڪ
 هنگلور جي هلڻ، گنگا تي گجڻ ۽ سنگين وڇائڻ وارن سامين ۽
 جوڳين کي ياد ڪري رنو اٿس.

فصل ڇهون

شاه صاحب ۽ ڊاڪٽر محمد اقبال جي
نظرين تي هڪ نظر

جهڙيءَ طرح سان شاه صاحب جي شعر جو سنڌين جي
دلين تي اثر پوي ٿو، اهڙيءَ طرح ڊاڪٽر محمد اقبال مرحوم به
اڄ پاڪستان جي اردو دان مسلمانن ۾ خاص طور مقبول آهي.
هنن ٻنهي کي قومي شاعرن جي لسٽ ۾ شمار ڪري سگهجي ٿو.
شاه صاحب سنڌين ۽ ڊاڪٽر صاحب پاڪستان جي اردو دان،
مسلمانن، جو قومي شاعر آهي.

هن فصل ۾ آءٌ ٻنهي جي خيالات ۽ نظرین بنسبت ڪجهه
حقيقتون پيش ڪري روشني وجهڻ جي ڪوشش ڪندس.
پڙهندڙ جيڪڏهن غور سان شاه صاحب ۽ ڊاڪٽر صاحب
جي ڪلام کي ڏسندا ته معلوم ٿيندڙ ته ٻنهي جي تعليم ۽ فيض
جو مرڪز گهڻو ڪري هڪڙوئي هو.

ٻنهي تي ۱- رسول عربي، ۲- قرآن شريف، ۳- مثنوي روم
جي تعليمات جو گهرو اثر پيل آهي. هيٺ ٻنهي جي ڪلام مان
انهي ڳالهه جي ثبوت ۾ ڪي حوالا ڏيئي پڙهندڙن کي ذهن
نشين ڪرڻ جي ڪوشش ڪندس.

(۱) شاه صاحب:

شاه صاحب جي ڪلام جي پڙهڻ مان پتو پوي ٿو ته
هن گدراهيءَ کان بچڻ ۽ هدايت حاصل ڪرڻ لاءِ محمد رسول الله
صلعم جي تعليم کي سمجهڻ ۽ مڃڻ ضروري ڄاتو آهي. هو
چوي ٿو ته:-

وحده لا شريڪ له، جڏهن چيو جن،
تن مڃيو محمد ڪارئي، هيڃان سان هنين،
تڏهن منجهان تن، اوتڙ ڪونه اوليو.

شاه صاحب قرآن کي حڪمت جو مخزن ۽ اسم اعظم
جو منبع سمجهي چوي ٿو ته جيڪڏهن غور ۽ فڪر سان ان ۾
نگاه ڪبي ته ٻين درن تي وڃڻ جي ضرورت ئي ڪانه پوندي.

فڪرسين فرقان ۾، اسم اعظم ڏور،
بيادر وڃي نه ووڙ، اي امل اباڻين سڃي.

اهڙيءَ طرح شاه صاحب حقيقت جي جوءَ ڏسڻ، انساني
معراج تي رسڻ، غير کان آڃو ٿي حق جو مشاهدو مائڻ، پرين
پسن بابت جڏهن گفتگو ڪري ٿو ته مولانا روم جو حوالو ڏيڻ
ضروري ڄاڻي ٿو، چوي ٿو ته:-

طالب قصر، سونهن سر اي رومي جي روءِ،
جنين ڏئي جوءِ، تنهن ڪچيو ڪين ڪي.

.....

طالب قصر، سونهن سر رومي جو آهي،
تاڙي جي لاهي، ته منجهن مشاهدو ٿئي.

.....

طالب قصر، سونهن سر، ايءَ روميءَ جي رهاڻ،
پهرين وڃائي پاڻ، پوءِ پسن پرينءَ کي.

.....

(۲) ڊاڪٽر محمد اقبال:

اهڙيءَ طرح ڊاڪٽر صاحب جي خيالات جو سرچشم فيض
به رسول عربي، قرآن شريف ۽ مولانا روم آهن. پيغمبر بنسبت
ڊاڪٽر صاحب فرمائي ٿو ته:-

بمصطفیٰ برسان خود، را که دین هم اوست،
اگر به اونه رسیدی، هم بولهبی است.

.....

مقام خویش اگر خواهی درین دیر،
بحق دل بسندو راه مصطفیٰ گیر.

.....

ڊاڪٽر صاحب جا خيالات قرآن بنسبت جيڪڏهن معلوم
ڪرڻ گهرندا ته انهن جو پتو سندس هيٺين اشعار مان پئجي سگهندو.

ميري اشعار مين پهنس ڪر نه ره جا،
اگر توسالک - راه يقين ھي .
گذر جا تو مري بزم سخن سر،
ره قرآن مين گام اولين ھي .
جو تو اس طرح قرآن تک پھنچ جائي،
تو حاصل دولت دنيا و دين ھي .
محيط ڪائنات دل ھي قرآن،
نظر کي آخري منزل ھي قرآن.

.....

جز بقرآن ضعیفی رو باهی است،
فقر قرآن اصل شهنشاهی است.

.....

داکتر صاحب مولانا روم لاء جا عزت ۽ عقیدت رکھی
ٿو ان جو پتو سندس ھٻڻن اشعار مان پئجي سگھندو ھو چوي
ٿو تہ:-

باز بر خوانم فیض پیر روم،
دفتر سر بسته اسرار علوم،
پیر رومی خاک را اکسیر کرد،
از غبارم جلوه ها تعمیر کرد،
جان اواز شعلہ ما سرمایہ دار،
من فروم یک نفس مثل شرار،
موجم و در بحر او منزل کنم،
تا در تا بندہ حاصل کنم.

.....

مٿي ذڪر ڪيل حوالن مان پتو پئجي سگھي ٿو تہ ٻئي
ساڳين چشمن فيض مان سیراب ٿيا. سندن ڪلام تي وڌيڪ غور
ڪرڻ بعد اهو بہ معلوم ٿيندو تہ ٻنهي جي سامهون انسان ذات
جي ترقي ۽ اصلاح جا مقصد هئا، گهري نظر وجهڻ بعد پڙهندڙن
کي اهو ضرور معلوم ٿيندو تہ انهي مقصد کي حاصل ڪرڻ لاءِ
ٻنهي جدا جدا رستا ۽ راهون ڏسيون آهن. مٿي ذڪر ڪيل
مماثلت ڏيکارڻ بعد آءٌ سندن اختلاف کي هيٺ پيش ڪندس.

شاه صاحب جو نقطہ نگاہ:-

(۱) وحدت مذاھب.

شاه صاحب مسئلہ وحدت الوجود کي معین ڪري وحدت

مان ڪثرت جي پيدا ٿيڻ جو قائل هو. هن ڪثرت جي علاحدہ هستي نہ ٿي معنيٰ ۽ ان کي صرف وحدت جو مظهر ڪري ٿي سمجھائين.

هن وٽ ”سو پرين سو پساه، سو ويري سو واهرو“ جو عالم هو. هن پڙاڏي ۽ سڏ کي ساڳي شي ڪري ٿي سمجھيو ۽ چيائين ٿي تہ:-

”هئا اکھين گڏ، ٻڌڻ ۾ بہ ٿيا.“

هو دو بينائي دور ڪري پيائي کي ٻارڻ جي هدايت ڪري ٿو ۽ چوي ٿو تہ:-

وحده لاشريڪ لہ، اي هيڪڙائي حق،
پيائيءَ کي پڪ جن وڌو، سي ورسيا.

ان ذات حقيقيءَ جون ڪوڙين ڪاڀائون ڏٺيون هئائين ۽ انهي جا ڌارو ڌار درس بہ ڪيا هئائين. هن کي نابوديءَ نيئي اهو اعليٰ ڪيو هو جو ڪر ۾ بہ پرين پي پاڻ پيس تنهن ڪري هو دنيا جي مڙني مذهبن جي بنيادي وحدت جو قائل هو ۽ مذهبن جي بنيادن تي انسانن ۾ اختلاف عين اسلام جي بنيادي اصولن جي خلاف ٿي سمجھيائين. هو ”صوفي لاکوفي“ هو ۽ صرف وصال جو ورق پڙهيو هئائين. پي لات ذري جيتري بہ ٻڌڻ لاءِ تيار نہ هو. هن مان جن جو وير هو، هي انهن جو واهرو ۽ مددگار هو. هن رب العالمين کي پيار ڪيو هو تنهن ڪري هن جيڏانهن ٿي نظر ڪئي تہ سچن ٿي سامهون آيس. هن وٽ شڪ ۽ گمان هئا ئي ڪونه. هن مذهبن جي نالي ۾ انسانن کي جدا ڪندڙ ماڻهن کي ڪو وڃ ڪري ڏکيو آهي. هن انسان ذات جي جملي مرضن جو علاج، محبت ۽ پيار جي نسخي ۾ ڏنو. چوي ٿو تہ:-

ڪنيس ڪوچن، نن طبيب نہ گڏيا،
ڏيني ڏنپ ڏين، سائان ڏيل ڏکيو.

(۲) سنڌين جي قوميت:

هن ساري انسان ذات کي قرآن جي آيت مطابق هڪ جماعت ڪري ٿي سمجهيو ”ڪان الناس امة واحدة.“

ليڪن سڃاڻپ ۾ سهوليت لاءِ گذ ٿي ترقي ڪرڻ لاءِ هو قرآن جي ٻي آيت مطابق ”وجعلناکم شعوبا و قبائل لتعارفوا.“

سنڌين کي جدا گانه قوم ڪري سڏڻ کي گناه نه سمجهندو هو. سنڌين جي جدا هستي قبول ڪرڻ مان سندس مقصد انساني تعريف جو نه هو، بلڪه بين الاقواميت تي پهچڻ جو ڏاڪو هو.

هن گهڻو ڪري ساري سنڌ گهمي ڏني هئي، ملڪ ۾ غربت، جهالت ۽ ڏک هر طرف گهڻو ڏٺو هئائين، سنڌي عوام جي حالت ڪسمپرس واري هئي، چوڌاري جڏهن نظر ٿي ڪيائين ته قومن جا قافلا ترقيءَ جي سفر ۾ اڳتي وڌي ويل هئا پر سنڌي اڃا نياڳ جي ننڊ ۾ مٿن جيئن منهن ويڙهي ستا پيا هئا. هو ”چوراندورا“ هئا جن جو مائٽ مٽ ڪونه هو. سندن پاڙي وارن کي پروڙ ڪانه هئي ته سندن رات ڪا رنج ۾ ٿي گذري، تنهن ڪري هن سڀني ”سورن وارين“ کي پاڻ ۾ بچار ڪرڻ، قوم ۾ ملڪ جا درد ۽ دک اورڻ، ”ڏکين جي مڙي پٺڻ ڪرڻ“ واسطي اتحاد سنڌي جو آواز اٿاريو. انهي خيال ۾ اهڙو مڃو ٿي ويو جو هن مذهبن جا مصنوعي ويڇا وساري ڇڏيا ۽ سڀني سورن وارن کي گڏڻ جي ڪوشش ڪئي ۽ سڪن وارن کي مخاطب ٿي چيو ته:-

اڻ ڏکيوئون ڏکن جي، ڪوه ٿيون پٿر پون،
 ناه اوراتو ان کي، ٿيون لوڪ رياتون رون،
 پٺڻ پيرڙيون هون، پيار تنهن جا پڌرا.

هن سنڌ جي مارئيءَ کي عمر ڪوٽ جي غلامي واري زندگيءَ کان آجو ڪري ملير جي آزادي واري دنيا ۾ وٺي وڃڻ

پنهنجو نصب العین مقرر ڪري ڇڏيو هو. پاڻ کي سنڌي عوام يعني مارن جو هڪ فرد سمجهي ويٺو هو ۽ چيائين ٿي ته ”جيها جي تيا مون مارو مڃيو.“ هن ور ور ڏيئي چيو ٿي ته

”اچو سورن وارن، ڪريون سورن جي پچاره“

اهڙيءَ طرح ”ديسي سين ڪجن، پر ديسي ڪهڙا پرين.“
 ٻه سندس تعليم جو مکيه جزو رهيو ٿي، ان مقصد يا هاڙهي ڏي هلڻ لاءِ هن جي نظر ۾ صرف اندر جي اڌ وارن کي هڻو هو.

(۳) حب الوطني:

شاه صاحب جي ساري فلاسفي وطن جي بنياد تي بيهاريل هئي. وطن جي حب کي هن ايمان جو جزو ڪري ٿي سمجهيو. هن کي ذاتي تجربي ۽ تواريخ جي معلومات مان پروڙ پئجي چڪي هئي ته اعتقاد جي بنياد تي قوم جو ٺهڻ انهيءَ وقت جي ماڻهن جي ذهني معيار جي مطابق نه هو ۽ انهي قسم جا خيالات هوا ۾ ڪوٽ اڏڻ جي برابر هئا، کيس معلوم هو ته ماڻهن جي چوڻ ۽ ڪرڻ ۾ هميشه تفاوت پي رهيو آهي. هڪ هنڌ اهڙي ڳالهين کي نظر ۾ رکندي چيائين ٿي ته:

اندر ڪوڙو ڪانءُ، ٻاهر ٻولي هنج جي،
 اهڙو ٺلهو ٿانءُ، پڇي چو نه پورا ڪرين.

هو وطن جي مرسبز ٿيڻ ۽ عوام جي سکئي ٿيڻ لاءِ دعا گهري چوي ٿو ته:

”وطن وسائج ته سنگهارن سک ٿي.“

پنهنجي ديس جي ماڻهن لاءِ کيس جيڪا محبت هئي ان جو اندازو هيٺين بيتن مان پئجي سگهندو

”بالهون ڪندي ڪاڪ جون، ڪوڙها پيس ڪڙي.“

”سندي سنگهارن، جوءَ جي جاري جڙڙن.“

”جيها جي تيه، مون سارو مڃيا.“

”تر ٿر اندر ٿانءُ، ونهين ويڙهيچن جو.“

هڪ هنڌ حڪمران قوم جي فرد کي مخاطب ٿي چوي

تو ته:—

آءُ ڪيئن ڇڏيان سوسرا، تن پنهورن پچار

جڙ جنهن جي جان ۾، لڳي ريءَ لهار

ميخون محبت سنديون، هنڙي منجهه هزار

پڪا ۽ پنهار، ڏٺي مون ڏينهن ٿيا.

هو ڪٿي به هوندو هو ته وطن ياد هوس چوي تو ته:—

”قسمت آنديون ۽ ونجڙيون وطن سندن روھ.“

”پري پنين جي پاڻ، پسان ملڪ ملير جو.“

”ڪريان ٻي نه ڪن، ويندس وطن سامهون.“

هن کي سدائين سنڌ تي سڪار ۽ سک جو اونو رهندڙ

هو. هن سنڌي عوام کي ويڙهيچا، وطن چاول، پنهار مارو

اباڻا وغيره جي نالن سان ڏوٽي سندن آزاديءَ ۽ ترقيءَ لاءِ دعائون

گهريون آهن. هن کي حڪمران طبقي ۽ ڌارين جي طاقت توڙي

علمي لياقت جو به حال معلوم هو ۽ پنهنجي عوام جي ڪمزورين

۽ بي سرو سامانين جو به پتو هو تنهن ڪري ظاهري حالتون اميد

افزا نه ڏسي هو قدرتي ۽ بين الاقوامي تبديلين ۽ انقلابن ۾ اميدون

۽ آسرا رکي پئي هليو، کيس هميشه اميد پي رهي ته ضرور

تبدیلی جي مند ایندي انقلاب جا منڊل وڃندا نئين تحریرکن جا
ڪڪر قلب جون ڪسون لاهيندا. ظلم ۽ ستم کان ستايلن دلين
۾ وري نئون روح پوندو، گوندل لهندا، موزي ۽ ڏڪاريا ڏيهن
مان ويندا، هاري همٿ ڪري ملڪ جي سڪل (ستل) ۽ سخت
زمین (دلین) کي انقلاب جو هر ڏئي حقيقي آزاديءَ جو ٻج وجهي
سک ۽ سلامتيءَ جو فصل لهندا.

(۴) دین ۽ سیاست جي علیحدگي:

شاه صاحب اسلامي تاریخ جي روشنیءَ ۾ دین ۽ سیاست
گڏي هلائڻ جا نقصان ڏسي چڪو هو. هن کي معلوم هو ته
مسلمانن جي ڪثرت وٽ نه صحيح اسلام جو تصور باقي رهيل
هو ۽ نه حڪمران طبقي ۾ خدا شناسي ۽ خدمت خلق جو جذبو
موجود هو. جو حڪومت کي اسلامي طريقي هلائڻ بلڪه دین
کي ذاتي ۽ طبقاتي مفاد لاءِ مروڙي ڪتب پي آندو ويو. دین
جي اثر هيٺ حڪومت هلائڻ وارا ماڻهو ئي گذر ڪري ويا.
هڪ هنڌ انهن حالتن کي نظر ۾ رکي چوي ٿو ته:-

ويا سي وينجھار، هيرو لعل ونڌين جي،
تئين سندا پويان، سيهي لهن نم سار،
ڪئين ڪت لهار، هاڻي انھين پيڻيءَ.

هن ڏٺو پئي ته دین ۽ ان جي شريعت کي حڪمران
طبقي جي سياہ ڪارين لڪائڻ، طاقت ۽ اقتدار قائم رکڻ لاءِ
اوزار ڪري پي ڪتب آندو ويو. هن کي ان وقت جي ملن جو
پورو پتو هو ته حاڪمن جي چوڻ تي، ڪيئن نه مذهب کي
مروڙي مروڙي ظاهر ڪيائون، اهڙن ماڻهن لاءِ چيائين ٿي ته:-

فريا پسي ڦيڻ، ڪرين کير نه چڪيو،
دنيا خاطر دين، وڃائي ولها ٿيا.

هن کي پتو هو ته شخصي ۽ طبقاتي مفاد عوام جي مفاد جي مخالف هئا تنهن ۽ ري وڏين ملڪيتن ۽ اقتدار رکڻ وارا حاڪم جڏهن مذهب جو نالو وٺندا هئا ته ان ۾ ۽ انهي سچائي کان هٽي، هو صرف عوام کي ڏو ڏيڻ لاءِ مذهب جي نالي ۾ آڙ وٺڻ جي نيت سان اهڙا آواز اٿاريندا هئا. انهي لاءِ شاه صاحب چوي ٿو ته:-

۽ ڏيڻ ماپندا من ۾، خودي ۽ خدا،
هن تراڙين جاءِ، ۽ انهي هڪ ميڻ ۾.

(۵) مدافعا ذهني:

شاه صاحب ڪڏهن به سواءِ پاڻ پڄاڻي ۽ غلاميءَ کان آزادي حاصل ڪرڻ جي تلوار کڻڻ جي صلاح نه ڏني، هو اگرائي ۽ ارم زورائي، پوءِ اها کڻي ڪهڙي به نالي ۾ هجي، جي برخلاف هو. هو جنگ جو-يا نه پاليسي جي مخالف هو. ان بابت ان جي خيالات جو پتو سندس هيٺين بيتن مان پئجي سگهندو:-

هو چوڻي تون ۾ چو، واتان ورائي،
اڳ اگرائي جوڪري، خطا سوڪائي.

ليڪن ان مان اها معنيٰ ڪڍڻ غلطي ٿيندي ته هو بزدليءَ جي تعليم ڏئي ٿو ۽ پاڻ پڄاڻي ۽ آزادي هٿ ڪرڻ يا قائم رکڻ لاءِ سر جي ست هنڌ کان ڪپائي ٿو ان لاءِ سندس هيٺيون بيت شاهد آهي:-

هٿن هڪلڻ، پيلي سارڻ، مانجهيان اي مرڪ،
وجهن ڪين نه فرق، رڪ وهندي راند ۾.

حق لاءِ لڙندڙن ۽ آزاديءَ جي پروانن جي باوي ۾ هڪ
هند چوي ٿو ته:-

آيا اجارين، تيغون تراريون تيورا،
سانگيون ساڻن هٿ ۾، ڪلهنون نالاھين،
اپائي آھين، مھائي مرڻ تي.

ميدان ڪارزار ۾ مخالف جي طاقت، لشڪر ساز ۽ سامان
جو ڪوبه اثر نٿو پوي، هو پڙ ۾ پڙا ٿيڻ واري سور کي شاباش
چئي بي همٿن ۽ ڀڄي ويندڙن کي ننڍي چوي ٿو ته:-

ڀڄي آئين ڀڄڻا، لڄائين مون سين،
وينون وجهن وين منهن مٿاها جناھ.

ڊاڪٽر اقبال جو نقطہ نگاہ:-

(۱) وحدت الشھود:- اسلام جي برتري مذاھب

عالم تي:-

ڊاڪٽر صاحب، برعڪس شاه صاحب جي، مسئلہ وحدت
الوجود کي قومن جي ترقيءَ جي راھ ۾ رڪاوٽ ٿو سمجھي. هن
جي نزديڪ انسان جو آخري ڪمال هن ۾ نه آهي، ته پنهنجي
هستي فنا ڪري هتيءَ مطلق ۾ جذب ٿي وڃي، بلڪ شرف
انسانيت انهي ڳالهه ۾ آهي ته آدي پنهن جي اندر خودي پيدا
ڪري خود ذات مطلق کي پنهن جي اندر جذب ڪري وڃي،
هو چوي ٿو ته:-

خودی کو کر بلند اتنا کہ ہر تقدیر سے پہلے،
خدا بندہ سے خود پوچھے بتا تیری رضا کیا ہے.

(بال جبریل)

ڊاڪٽر صاحب يورپ جي فيلسوف هيگل تي انهي واسطي
سخت نقظ چيني ڪري ٿو جو هو مسئل وحدت الوجود جو حامي هو
۽ سندس لاءِ چوي ٿو ته:-

طائر عقل فلڪ پرواز اوداني ڪم چيست،
ماڪيان ڪمزور و مستي خايه گيرد بے خروس.
(پيام مشرق)

انهي سبب ڪري يونان جي حڪيم افلاطون کي سندس
بي ثباتي دنيا جي رائن سبب ”راهب ديرينه“ ۽ ”از گزروه گو
سفندان قديم“ سڏي ٿو ڇاڪاڻ ته هن جي نظر ۾ اهڙا خيال
قومن ۾ زندگي ڏتا ٿو ڪين سورگو انهن کي موت جي ننڊ ۾
سمهارين ٿا.

ڊاڪٽر صاحب نابوديءَ جي برخلاف آهي شاه صاحب
وانگر ته:-

”نابوديءَ ڏيئي وڃي عبد کي اعليٰ ڪيو.“

کي ڏٺو مڃي هو خوديءَ ۾ سڀ ڪجهه ڏسي چوي
ٿو ته:-

پيڪر هستي ز آثار خودی ست،
هرچ مې بيني ز اسرار خودی ست،
وانمودن خویش راخوئے خودی ست،
خفته در هر ذره نیروئے خودی ست.

.....

قطره چون حرف خودی ازبهر کند،
هستيءَ بے مایه را گوهر کند،
کوه چون از خود رود صجرا شود،
شکوه سنج جو شش دریا شود.

ڊاڪٽر صاحب انسان جي انفراديت جو زبردست حامي آهي، ۽ بني نوع انساني جي ترقيءَ ۽ اصلاح لاءِ ”انسان ڪامل“ جي رهبري جي ضرورت محسوس ٿو ڪري، سندس نظر ۾ مذهب اسلام (جو دين فطرت آهي) جا پيرو مسلمان ٿي اها رهبري ڪوڻ جا لائق آهن. سندس خيال ۾ مسلمان دين فطرت جا پاسبان، فڪر ۽ عمل جي وحدت جا منبع آهن هن جي نگاه ۾ انسان ذات جي موجوده مصيبتن کان نجات صرف مسلمانن جي ذريعي حاصل ٿي سگهندي. ان ڪري هو چوي ٿو ته:-

تو نه مٽ جائیگا ایران کے مٽ جانے سے،
نقشہ مـمـے کو تعلق نہیں پیمانے سے،
چشم اقوام سی مخفی ہے حقیقت تیری،
ہے ابھی محفل ہستی کو ضرورت تیری،
زندہ رکھتے ہے زمانی کو حرارت تیری،
کب کو قسمت امکاں ہے صداقت تیری،
ختم کا ہے کوہو کام ابھی باقی ہے،
نور توحید کا اتمام ابھی باقی ہے۔

(بانگ درا)

(۲) مسلمانن جي جداگانہ قوميت:

ڊاڪٽر صاحب مٿي ڏيکاريل نظريي جي ڪري مسلمانن کي دنيا جي ٻين قومن کان مذهب جي بنياد تي جدا جدا قوم ڪري ٿو سمجهي. ملڪ، نسل، رنگ وغيره جي بنيادن تي قومن جو نظريو سندس اڳيان فرسوده ۽ نقصان ڏار آهي. سندس انهي خيالن جي شهادت سندس هيٺين بيتن مان پئجي سگهندي:-

قلب ما از هندو روم شام نيست،
مرز يوم او به جز اسلام نيست،

با وطن وابستہ تقدیر اہم،
 بر نسب بنیاد تعمیر اہم،
 ملت مارا آساس دیگر است،
 این اساس اندر دل ما مضمراست،
 مدعائی ما، مال ما یکست،
 طرز اندازو خیال ما یکست،
 ماز نعمتھائی او اخوان شدیم،
 یک زبان و یک دل و یک جان شدیم۔

(رموز خودی)

بی ہند بانگ درا ۾ ھینن طرح چوي ٿو:—

۴ ٻنی ملت پر قیاس اقوام مغرب سے نہ کر،
 خاص ہے ترکیب میں قوم۔ رسول ہاشمی،
 ان کی جمعیت کا ہے ملک و نسب پر انحصار،
 قوت مذهب سے مستکم ہے جمعیت تری،
 دامن دین ہاتھ سے چھوٹا تو جمعیت کہاں،
 اور جمعیت ہوئی رخصت تو ملت بھی گئی،
 قوم مذهب سے ہے، مذهب جو نہیں تم بھی نہیں،
 جذبہ باہم جو نہیں، محفل انجم بھی نہیں۔
 (بانگ درا)

(۴) وطن پرستی جي مخالفت:

ڊاڪٽر صاحب قوميت جي نظريي جو بنياد مذهب تي
 رکندي، حب الوطني کي بت پرستي سان تشبيه ڏياري، ان کي
 مذهب لاءِ زهر قاتل ٿو سمجھي. موجوده زماني ۾ دنيا جي قومن
 جي باهمي جهڳڙن جو بنياد انهي ڳالهه کي ٿو سمجھي تجارت
 جي فروغ واسطي ٻين ملڪن کي قبضي ۾ آڻڻ جو ڪارڻ به انهي

کي ٿو ڄاڻي، انسان ذات کي ڪن ملڪن ۾ محدود ڪري ان کي ٽڪرن ۾ وراهن جي برخلاف آهي مسلمانن کي مشورو ڏئي ٿو ته ڪنهن خاص ملڪ سان دل نه ٻڌن، بلڪ ساري دنيا کي پنهنجو وطن ڪري ڄاڻن. سندس انهيءَ خيال جي تائيد ان جي هيٺين بيتن مان ٿئي ٿي:-

ان تازو خدائون مين بڙاسب سڄي وطن هي،
جو پيرهن اسکا هي. وه مذهب کا کفن هي،
اقدوام جهان مين هي رقابت تو اسي سڄي،
تسخير هي مقصود تجارت تو اسي سڄي،
هو قيد مقامي تو نتيج هي تباهي،
ره بحر مين آزاد وطن صورت ماهي.

.....

رهي گا راوي و نيل و فرات ۾ کب تک،
ترا سفين ڪم هي بحر بيڪران ڪم لئ.

.....

جوهر مابا مقامے بستم نيست،
باده تندش بجائے بستم نيست.

.....

مسلم استي دل با قلمي مبند،
گرم مشواز جهان چون و چند.

.....

هي ترڪ وطن سنت محبوب الاهي،
دے تو بهي نبوت کي صداقت کي گواهي.

دنيا جي انهن قومن لاءِ جي وطن تي بنياد ٿيون رکن
هيٺين طرح فرمائي ٿو:-

ان چنان قطع اخوت کرده اند،
 بر وطن تعمير ملت کرده اند،
 تا وطن را شمع محفل ساختند
 نوع انسان را قبائل ساختند،
 مردمي اندر جهان افسانه شد،
 آدمي از آدمي بيگانه شد،
 روح از تن رفت و هفت اندام ماند،
 آدميت گم شد و اقوام ماند.

(موز خودی)

(۴) مذهب ۽ سياست جي اجتماعيت:

ڊاڪٽر صاحب دين کي دنيا جي ڪاروبار کان علحده
 ٿي رکڻ گھري، هو اسلام کي منظم دين ڪري هر مسئلہ زندگي ۽
 پر ان جي رهبري ضروري سمجھي ٿو، هو انهيءَ رستي زمين تي
 عدل ۽ انصاف قائم ڪري، امن ۽ سلامتي قائم ڪرڻ گھري
 ٿو، اڄوڪي دنيا جي دستور، جنهن ۾ سياست کي مذهب کان
 علحده ڪيو ويو آهي پسند نٿو ڪري.

هن جي نظر ۾ سياست ۽ حڪومت دين کان جدا ڪرڻ
 بعد بي روح ٿي پئي آهي ۽ ڪاغذي عهدنامن، قانونن ۽ قاعدن
 مان جان نڪري ويئي آهي انهي جي تائيد ۾ سندس هيٺيان بيت
 شاهد آهن:-

سري نگاهه ميں هي ۽ سياست - لادين،
 ڪنيز اهر من ودون نهاد، مرده ضمير،
 هوئي جو ترڪ ڪليا مے حاڪمي آزاد،
 فرنگيون کي سياست مے ديوي زنجير،
 متاع غير ۽ هوئي مے جب نظر انکي،
 تو هين پر اول لشکر ڪليسيا کي سفر.

(ضرب ڪليم)

پوئى دين و دولت ميں جس دم جدائى،
پوس کى اميرى، پوس کى وزيرى.

هو گذش اسلامي دور جي ياد مسلمانن کي تازه ڪرائي
ٿو ان وقت لشڪر جو سپه سالار ۽ مسجد جو امام ساڳيو هو
ان جي هڪ هٿ ۾ تلوار هئي ته گلي ۾ قرآن لنگيل هوندو
هوس، دين ۽ دنيا ٻنهي ۾ بورو هوندو هو. هو مسلمانن کي دنيا جي
امامت ڪرڻ جي تلقين ٿو ڏئي.

(۵) جراحانه ذهنييت:

ڊاڪٽر صاحب مسلمانن کي انسانن جي رهبري جو لائق
سمجهي غلبه اسلام آڻڻ ۽ خلافت ڪبري قائم ڪرڻ ٿو گهري.
مسلمانن کي دنيا ۾ دارالاسلام قائم ڪرڻ لاءِ جهاد جي تلقين
ٿو ڪري ۽ کين ياد ٿو ڏياري ته هو تلوازن جي پاڇي ۾ پلجي
جوان ٿيا آهن، خود سندن قومي نشان به انهي ڪري خنجر ۽
هلال ٺهرايو ويو آهي. سندس انهي خيالن جي شهادت سندس
هيٺين بيتن مان ملي سگهندي:-

ي نڪم سر گذشت ملت بيضا سے هے پيدا،
ڪم اقوام زمين ايشيا ڪا پاسباں تو هے.

سبق پهر پڙھ صداقت ڪا، عدالت ڪا، شجاعت ڪا،
ليا جائیگا تجھ سے ڪام دنيا کي امامت ڪا.

نہیں تیرا نشیمن قصر سلطانی کے گنبد پر،
تو شاہین هے بسیرا ڪر پہاڙوں کي چٽانوں میں.

در کف موسیٰ همین شمشیر بود،
کار او بالاتر از تدبیر بود،
پنچ حیدر که خیبر گیر بود،
قوت آواز همین شمشیر بود.

(رموز بی خودی)

سوچا بهی هے اے مرد مسلمان کبھی تونی
کیا چیز هے فنولاد کی شمشیر جگر دار.
(ضرب کلیم)

آ تجھ کو بتائون مین تقدیر اہم کیا هے،
شمشیر و سنان اول طائوس و رباب آخر،
(بال جبریل)

شاہ صاحب ۽ ڊاڪٽر صاحب جي نظرين جي هن مختصر
وضاحت مان ظاهر آهي ته ٻنهي پنهنجي نقطہ نگاہ کي انساني
ذات جي ترقي ۽ اصلاح ٿي گهري. انهي واسطي قومن کي بيدار
ڪري منجهن روح فوڪڻ ٿي گهريو. جيتوڻيڪ سندن طريقہ ڪار
لڳ ڀڳ هو! ليڪن ڪيترا نقطا ساڳيا ڏسيائون ٿي. مثلاً:-

(۱) عشق جي تلقين:

ٻنهي وٽ هر قومي مرض جو علاج عشق قرار ڏنو ويو
هي. سندن چوڻ هو ته عشق کانسواءِ انسان بي جان آهي جيستائين
ڪن قومن عشق جي شراب مان ڍڪ نه پيتو آهي ان وقت تائين
و ڪوبه وڏو ڪم ڪري نه سگهندا.

شاه صاحب فرمائي ٿو ته:-

جٿان وهي تٿان واٽ، ڪپر پڇن ۽ - وڙبون،
جن کي سڪ ساهر جي، سي گهيڙ پڇن نه گهاٽ،
جن کي عشق جي اسات، سي واهر ڀانئين وڪڙي.

.....

پاڻ ڪڇ پاڻ سين، وسيل وڃاء،
عشق ساڻ آڻاء، پير پريان جي پار ڏي.

.....

سڪن انئين نه سڏ، جيئن لڪيوليڪا پانئين،
بٺي پريان جي نه ٿئين، مٿي اڱڻ اڏ،
اي پڻ ڪوڙي سڏ، جيئن کليو کايو سمهين.

.....

ڊاڪٽر صاحب چوي ٿو ته:-

عشق ڪم ۽ بين معجزات سلطنت و فقر و دين،
عشق ڪم ۽ ادنيٰ غلام صاحب تاج و نگين،
عشق مڪان مڪين عشق زمان و زمين،
عشق سراپا يقين اور يقين فتح باب،
در جهان هم صلح و هم پيڪار عشق،
آب حيو، تيغ جوهر دار عشق،
جب عشق مڪهاتا هم آداب خود آگاهي،
ڪهلته هين غلامون پر اسرار شهنشاهي.

(۲) قرباني:

ٻنهي صاحبن جو چوڻ آهي ته خطرن کي منهن ڏيڻ ۽
تڪليف برداشت ڪرڻ کان سواءِ ڪابه قوم ترقي نڪري نه
سگهندي.

شاه صاحب فرمائي ٿو ته :-

سڪن ۽ سسوري ٻئي اکر هيڪڙي،
وهن واٽڙين تي ڪارڻ ضروري،
ٻنهي جي پوري، جي ڏني ريءَ نه جڙي.

.....

پهرين ڪاتي پاء، پچج پورو پريش
ڏک پريان جو ڏيل ۾ واچت جيئن وچاء،
سيخن مان پچچاء، ٻجي نالو گير ۽ ٻينهن جو.

ڊاڪٽر صاحب چوي ٿو ته :-

”ميٺا بزم بر ساحل ڪه آنجا.“

حيات بر ڪناره نرم خيز ست،
بدر يا غلط باموجش در آويز،
حيات مهاودان اندر ستيز است.

(۳) خود شناسي:

ٻنهي صاحبن هڪ مشهور حديث ته :-

”من عرف نفسه فقد عرف نفسه.“

مان سبق وٺي قوم کي پاڻ سڃاڻڻ جي تلقين ڪئي آهي.
شاه صاحب فرمائي ٿو ته :-

پيهي جان پاڻ ۾ ڪير روح رهائ،
ته ٺڪو ڏونگر ڏيه ۾ نڪا ڪيچن ڪاڻ،
ٻنهن ٿيس پاڻ، سسئي تان سور هئا.

.....

هوت تنهنجي هنج ۾، ٻجين ۽ وڏي پيڙهي،
 ”وفي انفسڪم افلا تبصرون“ سوچهي ڪر سهي،
 ڪڏهن ڪانه وٺي، هوت ڪولڻ هٿ تي.

.....

اسين سڪون جن کي، سي تان اسين پاڻ،
 هاڻ وڃ گمان، صحي سڃاتا سڀرين.

ڊاڪٽر صاحب فرمائي ٿو ته:-

ييني جهان را خود را نه ييني،
 تا چند نادان غافل نشيني.

.....

ڊهونڏهنن والا ستارون کي گذر گاهونڪا،
 اپني افڪار کي دنيا مين سفر ڪر نه سکا،
 اپني حڪمت کي خم و پيچ مين ايسا الجها،
 زندگي کي شب تاريڪ سحر ڪر نه سکا،
 جس نے سورج کي شعاعون ڪو گرفتار ڪيا،
 آج تک فيصله نفع و ضرر ڪر نه سکا.

انهن متفق نقطن جي علاوه ٻنهي جي تعليم جا ٻيا ڪي
 ٻڌلو بلڪن هڪ ٻئي جي برعڪس آهن. مثلاً شاه صاحب جي
 تعليم مساوات ۽ جمهوريت طرف ڇڪي ٿي مگر ڊاڪٽر صاحب
 فسطائيت ۽ قومي برتري جو سبق سيکاري ٿو.

شاه صاحب سنڌين کي دنيا جي قومن اڳيان بنا ڪنهن
 مذهب ۽ ملت جي تميز جي آزاد ۽ ترقي يافتہ ڪري هڪجهڙي
 درجي تي آڻڻ گهري ٿو ته ڊاڪٽر صاحب وري مسلم

شجاعت، عدالت وغيره جي ذريعي ٻين قومن جي ليڊرشپ ڪرائڻ گهري ٿو. جئن هٽلر، نسل جي بنياد تي جرمني جي ٻين قومن تي ليڊريءَ جو قائل هو تن ڊاڪٽر صاحب وري مسلمانن (پنجابي) کي مذهبي بنياد تي امامت ڪرائڻ گهري ٿو. ڊاڪٽر صاحب چن ته ”ان اکر ڪم عندالله اتفاق ڪم“ کي وساري ڇڏي ٿو، انهي جي برعڪس شاھ صاحب چوي ٿو ته :-

”ڪانه پڇي ٿو ذات جي آيا سي اگهياھ“

فصل ستون

شاه صاحب جا مذهبي رايا

مورڪ مام نه ٻجهڻا، هيڏانهن هوڏاهن ڪن،
سي ڪيئن پرين پسن، ڪٿر جي اکين ۾.

.....

انسان ذات جي پلائي ۽ بهتري، درستي ۽ ترقيءَ لاءِ
جي راهون ۽ رستا، طريقا ۽ تجويزون ابتدائي آفرينش کان وٺي
اڄ تائين نسل انساني جي خير خواه ۽ سمجهدار مفڪرن طرفان
سوچيا يا رٿيا ويا آهن انهن مان مذهب به هڪ مکيه رستو يا
طريقو آهي.

”واتون ويه ٿيون، ڪو جهان ڪيڏانهن ويا.“

جيتوڻيڪ مذهب جو اصل مقصد ۽ مراد انساني اتحاد ۽
ترقي هو:-

تان ڪا ڪاٺي ٻاءِ، وزن ۾ وصال جي،
دو بينائي دور ڪري، معرفت ملهائ،
سڀريان جي سونهن ۾، رخسو ڪونه رهائ،
اک اشهد چاءِ، ته مسلمانن مائين.

پر قدرت جون ۾ مکيه طاقتون-خير، ۽ شر، ڇڏائي ۽ مٿائي. هر جڳهه ۽ هر ڳالهه ۾ ڪٽارڪن تي اثر انداز ٿينديون نظر ٿيون اچن. تن جي زد کان مذهب به خالي نه رهيو آهي. جيڪڏهن غور سان ڏسبو ته معلوم ٿيندو ته هڪ طرف اگر مذهب انساني ترقيءَ ۾ مدد ۽ معاون ٿي ڪم آيو آهي، ته ٻئي طرف انساني فطري ڪمزورين ۽ خيالن ان کي ذاتي ۽ طبقاتي مفاد جي حصول لاءِ هٿيار بڻجي پئي ڪتب آندو آهي. جيڪڏهن مذهب هڪ طرف وحدت ۽ محبت انساني توڙي خدمت خلق جو ڪم ڏنو آهي ته ٻئي طرف ان جي نالي ۾ انسانن ۾ تفریق ۽ ڪلفت، ظلم ۽ استبداد، وهم پرستي ۽ جهالت کي به ڪافي تقويت پهتي آهي.

مذهب بذات خود مقصد ۽ مراد نه آهي ليڪن مقصدن کي حاصل ڪرڻ ۾ نتيجن تي پهچڻ جو آلہ ۽ اوزار آهي. جنهن جي افاديت جو سارو دارو مدار انهي کي ڪم آڻيندڙن تي آهي، ڇاڪاڻ ته ان کي خير لاءِ ڪم آڻين ڇاهين ته شر لاءِ.

جهڙي طرح بدن انساني کي تندرست ۽ توانا رکڻ، مرضن ۽ بيمارين کان آجي ڪرڻ لاءِ حاصل ڪيل تجربن، معلومات ۽ علاجن جي مجموعي کي علم طب سڏجي ٿو ۽ ان ۾ ابتدائي آفرينش کان وٺي آب هوا، ملڪي قومي حالتن، جدا جدا وقتن ۽ زمانن جي تجربن جي بناء تي مٿي ذڪر ڪيل مقصدن جي حصول لاءِ ڪيئي نظريا ۽ طريقا جهڙوڪ ”اٽلوي“ ”هوميوپٿي“ ”نيچرو پٿي“ ”يوناني طب“ ۽ آريويڊڪ وغيره پيدا، ٿي چڪا آهن ايتري قدر جر هر هڪ نظريه يا طريقا علاج ۾ به مٿي چوڻيون شاخون بنجي چڪيون آهن ۽ خود انهن شاخن اندر به تشخيص ۽ علاج ۾ ڊاڪٽريڪسان نٿا ٿين.

اهڙيءَ طرح سان ڌائنات جي پيدائش، بقا ۽ زوال جي سببن، مقصدن ۽ مرادن جي معلومات، ماده ۽ روح جي علم، انسان

جي ترقي، خوشحالي ۽ امن جي حصول لاءِ مذهب مکيه طريقو
ٿي ڪتبا آيو آهي.

طب وانگر مذهب به انواع ۽ تفصيلات ۾ پوڻ ڪري
جنهن جي اصل مقصدن کان دور ٿي پيو آهي. جنهن ڪري اهو
به لاتعداد ڀاڱن ۽ حصن ۾ ورهائجي ويو آهي.

ڪوڙين ڪاٺائون، تنهن جون لکن لک هزار،
جي سڀڪنهن جيءَ سين، درس ڌارون ڌار،
برسر تينن جا پار، ڪهڙا چئي ڏينن جوان.

نتيجو اهو نڪتو آهي ته مقصدن ۽ طريقي ڪار جي وجه
شناخت نه رهي آهي ۽ مذهب اتحاد جي بدران تفاق جو ڪارڻ
بي بنيو آهي، سچ ۽ ڪوڙ، صحيح ۽ غلط گڏجي پيا آهن.

هن مضمون ۾ آءٌ حتمي الامڪان اها ڳالهه واضح ڪرڻ جي
ڪوشش ڪندس ته جنهن زماني ۾ شاه صاحب پيدا ٿيو ان وقت
مذهب تي عام طرح ۽ اسلام تي خاص طرح ڪهڙا اثر پيل هئا،
مذهب جو ڪهڙو مفهوم پئي ورتو ويو، ان کي ڪهڙن مقصدن
لاءِ ڪتب پئي آندو ويو ۽ ان مان عام ماڻهن کي ڪيتري قدر
فائدو ٿي پهتو. ڇاڪاڻ ته شاه صاحب پنهنجي ڪلام ۾ جن رابن
جو اظهار ڪيو آهي انهن جي معنيٰ ۽ مطلب کي پوريءَ طرح
سمجهڻ لاءِ ان وقت جي مذهبي حالتن ۽ حقيقتن جو علم هئڻ
لازمي آهي.

شاه صاحب هڪ مذهبي گهراڻي جو فرد ۽ درويشن جي
اولاد مان.

سندس تربيت جنهن طريقي تي ٿي هئي ان موجب کيس
اسلام کي دهن مڪمل ۽ بهترين لائح حيات ڪري ذهن نشين
ڪرايو ويو هو. خدا شناسي، محبت انساني خدمت خلق انجام مکيه
جزا ڪري ٻڌايا ويا هئا.

پر وڏو ٿي آس پاس جي عملي زندگي تي نظر ڪري
ڏٺائين ته حقيقتون برعڪس ڏسجن ۾ ٿي آيس ۽ ٻڌل ڳالهين ۽
ڏنل حالتن ۾ گهڻو تفاوت نظر ٿي آيس.

ج. صرافن لڏيو، ته تون پڻ لڏج سون،
قدر لهندءِ ڪون، نئي گڏيندءِ گڏونءِ سين.

ان وقت هن کي مسلمانن جي مذهبي زندگي ۾ ڪم و
بیش هيٺين قسمن جون خاميون ڏسجن ۾ آيون.

(۱) مذهب جي نالي ۾ ڳالهائيندڙ حاڪمن، عملدارن،
مولوين ۽ پيرن جي قولن ۽ فعلن ۾ گهڻو تفاوت نظر ٿي آيس.
هو وڏيون ڳالهون ڪندا هئا عمل ان جي برعڪس هون.
مذهب اسلام کي ان وقت مٿي ذڪر ڪيل طبقي جي ذات ۽
طبقاتي مفاد لاءِ ڪتب پي آندو ويو. جن ڳالهين ان کي دنياڻي
عمل ۾ بين الاقوامي ۽ عالمگير شهرت ۽ حيثيت تان هيٺ
ڪيرائي ان جي ترقي پسندي، مفاد، علمي، انقلابي جذبي، وسعت
خيالي ۽ عوامي دلچسپي جي صفتن کي وڏو نقصان پهچايو هو.

اندر ڪوڙو ڏانءُ، ٻاهر ٻولي هنجھ جي،
اهڙو ٺلهو ٿانءُ، پڇي چو نه، پورا ڪرين.

(۲) ان وقت جي ملن ۽ پيرن ۾ بي علمي، جهل، حسد،
فخر، ڪوٽاهه، نظري ۽ تنگ خيالي گهڻي قدر پکڙيل هئي جنهن
ڪري سندن باهمي اختلافن ۽ جهڳڙن ڪري مذهب اسلام انسان
ذات جو اتحاد ته درڪنار پر خود مسلمانن ۾ گهر گهر نفاق ۽
نفرت جو ڪارڻ بنايو ويو هو ۽ مسلمان جدا جدا گروهن جي
مجموعي جو جم غفير بنجي چڪا هئا.

وگر ڏيو وتن، پرت نه چنن پاڻ ۾،
پسو پڪڙڻ، ماڻهڻان ميٺ گهڻو.

(۳) شاه صاحب کي محسوس ٿيڻ لڳو ته ان وقت جي گهڻن مسلمانن مان خدا شناسي محبت انساني، خدمت خلق جو مادو گهٽجي ويو هو، ۽ انجي عيوض شرڪ ۽ جهل، خودي ۽ خود مطلبي، ڪلفت ۽ نفرت سستي ۽ ڪاهلي جاءِ گزين ٿي چڪيون هيون جنهن جو نتيجو اهو ٿي نڪتو ته جو مذهب انسان ذات کي مسڪيني، جهالت، بداخلاقي، بدامني ۽ غلاميءَ جي قعر ذلت مان ڪڍي، ان کي فرخنده حوالي، صحيح سمجھ، بلند اخلاقي، امن ۽ آزاديءَ جي منزل مقصود تي پهچائڻ جو پيغام نمودار ٿيو هو سو خود چند افراد تي ذاتي ۽ طبقاتي مفاد خاطر مٿي ذڪر ڪيل اسراض جي زور وٺائڻ جي ڪم پي آندو ويو.

اچو پاڻي لڙ ٿيو ڪالوريو ڪنگن،
ايندا لڄ ڀرڻ، تنهن سر مٿي هنجھڙا.

اهڙين حالتن هيٺ جڏهن مذهب اسلام پنهنجي اوائلي قوت فروغ، ۽ انقلابي خاصيت وارو اثر گهڻي قدر وڃائي چڪو هو، تڏهن مسلمانن کي سياسي، اقتصادي ۽ اخلاقي زوال کان بچائڻ لاءِ ڪيترن عالمن کي مسلمانن جي جداگانہ قومي نظام قائم ڪرڻ، مذهب کي چند اعتقادي اصولن ۽ ڪن مخصوص عبادتن جي محدود دائره ۾ بند ڪرڻ جي ضرورت محسوس ٿي، جهڙيءَ طرح هڪ بيمار کي شفاخانو اندر تيمارداري ۽ علاج جي ضرورت ٿئي ٿي.

اهڙي طرح هنن ملت بيضا جي حفاظت ڪرڻ جي ضرورت محسوس پي ڪئي. ليڪن تجربن مان معلوم ٿي ٿيو ته ”مرض پڙهتا گيا جون جون دوا ڪي“.

شاه صاحب انهن خامين ۽ ڪوتاهين جي ڪارڻن معلوم ڪرڻ ۽ انهن جي دور ڪرڻ لاءِ صحيح حل ڳولا ڪرڻ واسطي سنڌ جي سير تي نڪتو، ۽ ورهن جي سياحت ڪرڻ بعد جن

نتیجن تي پهتو انهن جو پتو سندس ڪلاس مان پهجي سگهي ٿو.
 اهو بهتر ٿيندو جيڪڏهن ناظرين کي اسان ان وقت جي
 مسلمانن جي مذهبي رجحانات جي مختصر تصوير پيش ڪريون جا
 شاه صاحب پنهنجي سير ۽ سفر جي دوران ڏٺي هوندي ۽ ان
 مان شاه صاحب تي جي اثر پيا هوندا ان جو به اندازو ٿي سگهندو.
 سنڌ ۾ مسلمان ان وقت هاڻي وانگر ٻن طبقن ۾ ورهايل هئا.
 هڪ هو حڪمران طبقو ۽ ٻيو هو عوام جو طبقو. پهرين
 طبقي ۾ ڪلهوڙا حاڪم، پير ۽ سادات، زميندار ۽ جاگيردار، ملا
 ۽ مولوي هئا ۽ ٻئي طبقي ۾ غريب خان، بدوش ماڻهو (مارو)،
 هاري، مهاڻا، ڪاسبي وغيره هئا.

پهرين صاحب اقتدار طبقي جي مختلف گروهن جو مختصر
 احوال پيش ڪندس. ان کانپوءِ عوام جو ذڪر ڪيو ويندو.

(۱) ڪلهوڙا حاڪم:

ان وقت جا حاڪم ڪلهوڙا هئا، جي ڪنهن وڏي ۽
 بهادر قبيلي جا سردار ڪونه هئا، سندن اقتدار ۾ اچي مذهب ۽
 شريعت اسلام جي نالي ۾ ٿيو هو، سندن ابتدائي شهرت پير طريقت
 جي حيثيت ۾ ٿي.

اول ۾ جيتوڻيڪ سندن وڏن ۾ پرهيزگاري ۽ سادگي ڪئي
 رهي هوندي ليڪن حڪومت ۽ ملڪيت جي فراواني سندن علمي
 زندگي ۽ اخلاقن کي بگاڙڻ کان سواءِ نه رهي هي.

ظاهري بزرگي، تصنع ۽ حڪومتي رعب جي نمائش، عياش
 زندگي گذارڻ سندن طبيعت جا جزا ٿي پيا هئا، پنهنجي طاقت،
 حڪومت ۽ مذهبي اثر قائم رکڻ واسطي هر طرح جي منصوبن،
 دغا بازين، خونريزين، بزرگن ۽ درويشن کي تنگ ڪرڻ، ويندي
 قتل ڪرائڻ ڪسان به دريغ نه ٿي ڪيائون، سندن مارو توجهه

عوام جي ڀلي ۽ ترقي، ملڪ جي سڌاري ۽ واڌاري جي عيوض پنهنجي حڪومت ۽ ملڪيت وڌائڻ، بزرگي قائم رکڻ تي صرف ٿيڻ لڳو. مذهب کي انهي ڳالهين جي حصول لاءِ استعمال ڪرڻ شروع ڪيائون. جهڙي طرح پاڪستان ۾ موجوده صاحب اقتدار طبقو پنهنجي طبقاتي اغراض ۽ مقاصد حاصل ڪرڻ ۽ اقتدار قائم رکڻ لاءِ باوجود انهي ڳالهه جي ته ته نه وڌيڪ صحيح اسلام جو تصور موجود آهي ۽ نه سندن عمل اسلامي آهي ته به مذهب جو نالو وٺي اسلامي حڪومت، مسلماني اتحاد ۽ غلبه اسلام جا راڳ ڳائي هر طرح جا برا حڪم ڪري رهيو آهي ۽ هر آزاد خيال ۽ سندن نقطه چين کي اسلام پاڪستان مسلمانن جو دشمن سڏي ختم ڪرڻ گهري ٿو ۽ انهيءَ پاليسي کي سرانجام ڏيڻ لاءِ پنهنجي طرفدار گروهه کي مسلمانن جي جماعت (مسلم ليگ) سڏي ٻي ڪنهن به جماعت، گروهه، خيال يا نظريي کي زنده رهڻ نٿو ڏئي يعني ساڳي حالت ڪلهوڙن جي هئي.

موجوده حاڪم جيڪڏهن پنهنجي سموريءَ پاليسيءَ جو بنياد علامه اقبال جي پٺن اسلام جي تعليم تي رکڻ ٿا ته ڪلهوڙا وري سيد محمد ميران جونپوري جي مهديت واري نظريي تي رکندي هئا. تفاوت صرف مختلف زماني، حالتن، طريقي ڪار جو هو، ليڪن پنهين نظرين جي پويان ساڳيو روح حڪم ڪندي آهي. اگر هن وقت ”ليگيت“ جو دور دوره آهي ته ان وقت ”ميانواليت“ مشهور هئي.

(۲) پير طريقت ۽ سادات:

هي طبقو اهل طريقت جي اولاد مان هو. اگرچ انهن جي وڏن پنهنجي قول ۽ فعل جي بلندي ذريعي عوام جي اخلاقي حالت سڌارڻ، ماڻهن ۾ رواداري ۽ محبت پيدا ڪرڻ واسطي ڪجهه گهڻائي ڪانه ڪئي هئي. ليڪن وقت جي گذرڻ ڪري جيئن ٻين مذهبي ادارن ۾ تنزل جا آثار نمايان ٿيڻ لڳا، تن

هنن بزرگن جا پويان به انهي لهر ۾ لڙهي ويا. ان وقت جي درگاهن جا اڪثر سجاده نشين پنهنجي ملڪيتن وڌائڻ، عياشي جي زندگي گذارڻ، ڪن سان سوئرن جا شڪار ڪرڻ، ذاتي اقتدار رعب ۽ اثر وڌائڻ جي دري هئا ته ڪي وري نسلي امتيازن تان پاڻ به لڙڻ ۾ مشغول هئا. شريعت يا طريقت جي ڳالهين سان سندن ڪو گهڻو واسطو ڪونه هو. منجهان گهڻن جو مشغلو پنهنجي بزرگن جي مزارن ۽ مقبرن تي ميلالڳارائي انهن تي طرح طرح بدعتي ڪمن جو رواج وجهڻ، شراب پيئڻ، جوا ڪرائڻ، چڪلن کڻڻ جي اجازت ڏيڻ، راڳ ۽ ناچ جون محفولون گرم ڪرڻ، پاڻ کي محفلن ۾ ماڻهن جي ڪنهن تي ڪٽائي ڪرڻ، وڏي ٺاڻ سان مريدن وٽ وڃي مڪڙن وانگي انهن جي ملڪيت تباھ ڪرڻ، فيض پهچائڻ کان سواءِ ٺلهيون بيعتون مريدن کان وٺڻ، وارن خون چڱون ڪترڻ، ڏاڪا وٺي ڏيڻ، گانا ٻڌڻ، خاص قسم جو لباس چند مريدن کي پهرائي انهن کي خلافت جا لقب ڏيڻ، ماڻهن کان پيرن تي هٿ رکائڻ، ۽ هٿن کي چميون ڏيارڻ، ڪنهن ڪرامتن جي ڊپ سان جاهلن کي ڊيڄاري منطع ڪري ڏن ۽ نذرانہ وٺڻ، ٿي پيو هو.

(۳) زهيندار ۽ جاگيوار:

انهيءَ طبقي ۾ قبيلن ۽ پاڙن جا سردار ۽ وڏيرا، ارباب ۽ ڄام وقت جي حاڪمن جا عزيز، يا منظور-نظر اچي ٿي ويا.

انهيءَ طبقي جي ماڻهن کي زمين ۽ ٻي جائداد جي ذريعي جا طاقت ۽ ملڪيت هٿ آيل هئي. اهو باهمي جنگڙن، ذاتي اقتدار ۽ اثر وڌائڻ، عوام کي محڪوم رکڻ، شخصي عياشين، نشن، راڳن، ناچن، شڪارن، ملاڪڙن، ڪڪڙن، گهٽين ۽ تترن کي ويڙهائڻ، دعوتن ۽ ضيافتن تي خرچ ڪرڻ ۾ صاف ڪندا هئا. سندن مذهبي مشغلو پيرن کي نذرانہ ڏيڻ ۽ دعوتون ڪرائڻ.

مسجدون لهرائڻ، مسجدن ۾ قرآن وٺي رکڻ، پيرن ۽ فقيرن جي قبن ۽ مقبرن جي لهرائڻ ۽ سينگارڻ تي خرچ ڪرڻ، ملن ۽ مولوين جي پرورش ڪرڻ، يارهين، عرس، عاشوره، عيد جي موقعن تي پنهنجي نام ناموس وڌائڻ خاطر ماڻهن کي دعوتن تي سڏي طرح طرح جا طعام ڪارائڻ تي محدود هئا.

(۴) ملا ۽ مولوي:

انهن مان گهڻا پڙهيل ۽ ڪي تحصيل ٿيل مولوي هئا. سندن مذهبي مشغلا هيٺيان هئا. مسجدن ۾ ٻانگون ڏيڻ، نماز روح پڙهائڻ، مثلن کي ختم ڏيڻ، مينن کي غسل ڏيارڻ، نڪاح پڙهڻ، خيرات ۽ ختمن جون دعوتون کائڻ، پاڻ ۾ مذهب جي فروعاتي ڳالهين تان بحث مباحثو ڪرڻ، مخالفن تي ڪفر ۽ الحاد جون فتوائون ڪيڏن ۽ نيڪاليون جاري ڪرڻ، مذهب جي اعليٰ اصولن کي نه سمجهي يا ڄاڻي وائي وساري فروعاتي ڳالهين کي خاص اهميت ڏيڻ، اصولي ۽ بنيادي مسئلن کان بي التفاتي ڏيکارڻ، حاڪمن ۽ وڏن ماڻهن جي سهوليت خاطر مذهب کي سروي سروي ان ۾ قبرون گهيريون ڪرڻ، ظاهر داريءَ کي اندر جي اجارڻ تي ترجيح ڏيڻ، بنا مطلب ۽ معنيٰ سمجهڻ جي قرآن ۽ ڪتاب پڙهڻ، روزا رکڻ تي زور ڏيڻ ليڪن حلال جي ڪمائيءَ تي گذر ڪرڻ جي پرواه نه ڪرڻ، ظاهري پاڪيزگي کي اخلاقي پرهيزگاريءَ کان وڌيڪ سمجهڻ، عوام ۾ محبت پکيڙڻ بدران نفاق جي باهم ٻارڻ، اسلام کي رسم، رواجن، چند عبادتن ۽ اعتقادن جي مجموعي ۾ محدود ڪرڻ، رشوتون وٺي غلط فتوائون ڏيڻ، چلم ۽ حتي جي منع ڪرڻ، ناس کي جائز لهرائڻ، دهل وڄائڻ يا نه وڄائڻ کي جائز ۽ ناجائز لهرائي ماڻهن ۾ ڏقيڙ وجهڻ، راڳ چوڻ يا ٻڌڻ کي غير شرع لهرائڻ سرود وڄائڻ يا ٻڌڻ کي گناه سڏڻ، ڊگهي سڻ پائڻ

کي ناجائز قرار ڏيڻ، وار وڏا يا ننڍا روائع لاءِ جدا جدا رايو ڏيڻ، ڏاڙهي مٺ جيڏي يا خشڪي ڇڏائڻ تي بحث ڪري ڪاغذ ڪارا ڪرڻ، وارن کي رنگ ڏيڻي ڪارو يا ٻاڙهو ڪرڻ جي سوال تي سخت اختلاف رکڻ، مڃڻ ڪٽرائڻ يا ڊگهيون رکڻ تي سني ۽ شيعي ٿي پوڻ تي زور ڏيڻ، عاشورن ۾ ماتم ڪرڻ يا نه ڪرڻ، نماز ۾ هٿ ٻڌڻ يا چوڙڻ ۽ جي ٻڌڻ ته دن کان هيٺ يا مٿي تي وڏا مباحثا ڪرڻ، تيرهن سو ورهيه اڳي گذريل سياسي اختلافات جهڙوڪ خلافت جي حقدار هئڻ واري مسئلي تي ايتري قدر تڪرار ڪرڻ جو فساد ۽ جهڳڙا پيدا ٿي پون، سيدن کي ذات سڏڻ يا نور جي پيدائش سڏڻ تي جهيڙا ڪرڻ سجدہ تعظيمي جي جائز ۽ ناجائز هئڻ بابت لکيون لکيون اختلافي فتوائون ڏيڻ، مخالفن کي خارجي، رافضي، وهابي، ملحد، مشرڪ ۽ ڪافرجي لقبن سان مخاطب ڪرڻ، شيعي، سني، مالڪي، شافعي، اهل حديث مقلد ۽ غير مقلد جي تفاوتن ۽ فرقن ۾ ملت کي تقسيم ڪرڻ، پير پرستي ۽ قبر پرستي ڪرڻ، تعويذ، پليٽن ڦيٽن ۽ چنڊن ۾ اعتقاد رکڻ، ڪارڻ ڪڪڙن ۽ گهٽن جو چوراھن تي اڇلرائڻ، ميت جي ٽيجهي، ستين ڏينهن، يارھين، اڪيھين، چاليھن ڏينهن ۽ ٻارھين مھيني قرآن جا ختم يا بخش ڪري طرح طرح جا طعام انجي عزيزن وٽان کائڻ، هڪ کان وڌيڪ چئن تائين شادين کي سنت نبوي سڏي عياشي جي زندگي گذارڻ، ٻانھن ۽ ٻانھين جو جواز ثابت ڪرڻ، بادشاهيون، جاگيرداريون ۽ زميندارين کي جائز ٺھرائي انھن جي طرفداري ڪرڻ، سندن زندگي ۽ جا ادلي ڪرڻا هئا.

مختصر ته صاحب اقتدار طبقي جي ماڻھن جو اھو حال ھو وري جيڪڏھن ان وقت جي عوام جي مذھبي مفھوم ۽ اعتقادات تي نظر ٻوڙائي ته ڪم و پيش ھيٺين نموني سندن حالت ڏسڻ ۾ ايندي.

(۱) جهالت:

سنڌ هندوستان جي عڪسگوشي ۾ هئي ۽ منجهس آمدرفت لاءِ سٺا رستا نه هئا، اتي جي رهائڪن جو گهڻو حصو خانہ بدوش زندگي گذاريندو هو، شهري زندگي ڇڏي هئي، ويتر حڪومت طرفان تعليم لاءِ ڪو خاطر خواه انتظام نه هئڻ ڪري سنڌ جا عوام اڪثري علم کان بي بهره، ملڪ کان ٻاهر جي اثرن کان پري ۽ جهالت ۾ وڃوڙيل هئا. سواءِ ڪن ملڪي شهرن جي باقي جڳهن تي ڪي نير خوانده ملا صرف قرآن شريف معنيٰ کان سواءِ پڙهائيندا هئا ۽ ڪي ٿوري پارسي ۽ پڙهائي ويندي هئي. هزارن تي عڪ ماڻهو ۽ لکي پڙهي سگهڻ وارو مشڪل ملي سگهندو هو. اگرچہ ڪلهوڙا سنڌي خاندان جا هئا ليڪن مٿن ٻاهرين جي انڌا ڌنڌ پوئلڳي ڪرڻ جي عادت ويهي وئي هئي. مذهبي خيالن ۾ سيد محمد ميران جونپوري جي مهسوي طريقي جا پوئلڳ هئا جو طريقي اڄ ڪلھ جي پٺن اسلام جا جزا پاڻ ۾ رکندڙ هو. شريعتي ڳالهين ۾ هو قدامت پسند، ڪٽر ۽ تنگ دلي هئا. سولوين جا همدرد ۽ پوئلڳ هئا. سندن سياست ڪم و بيش اورنگزيب طريقي تي هلندڙ هئي. انهيءَ ڏن ۾ ايتري قدر ڦاٿل هئا جو سندن درباري زبان ۾ سنڌيءَ جي عيوض مغلن جو پوئلڳي ۽ پارسي هئي، پنهنجي سنڌي زبان جي جڙيل لاءِ ڪجهه نه ڪيائون. اگرچہ ان وقت ڌاري سنڌي زبان ۾ شعر ۾ شاعري رستي زبان کي جيئارڻ لاءِ تحرڪ پيدا ٿي چڪو هو. پارسي زبان صرف چند مٿئين طبقي جي ماڻهن جي زبان ٿي ڪتب آئي، جنهن ۾ چند درسي ڪتابن کانسواءِ تاريخ، تصوف، فلسفي وغيره تي ڪتاب عام پڙهيلن وٽ ڪو ورلي پهچي ٿي سگهيو. ڇاپي جو دستور سنڌ ۾ ڪونه پيو هو. ڪتاب ماڻهن وٽ گهڻو ڪري قلمي ڪم ايندا هئا. جنهن ڪري ڪتابن جي اڪثري قلت هوندي هئي. انهي وقت تائين دنيا ۾ ظاهر ٿيل عملن تي سنڌي ڪتاب ڏيڻا ناياب هئا.

مذہب جي واقفيت عام طرح چند عبادات، فقہ، اعتقادات، رسوم ۽ زنج جي طريقن تائين محدود ٿئي. مذہب کي هڪ طرف ملن ۽ مولوين جي بحث مباحثن ۽ طبع آزمائي جو ٻيٽ فارم بڻايو ويو هو، ته ٻئي طرف پير صاحبان کي ان ذاتي طاقت ۽ اقتدار وڌائڻ جو ذريعو ڪري ٿي هڪ تب آندو، تنهن ڪري عوام ان ڄاڻائيءَ جي اونهائيءَ ۾ پيل هئا جنهن جو لازمي نتيجو وهڻ پرستيءَ جي ڦندي ۾ ڦاسڻ ۾ ٿي نڪتو.

(۲) وهڻ پرستي:

انهيءَ وقت ڌاري عام ماڻهن جي وهڻ پرستيءَ جي اهڙا حالت هئي جو منجهن اڪثر ۾ جنن، پوتن، جادوءَ پٽ جو خليف ويهي ويل هو، جيڪڏهن ڪو بيمار ٿي پوندو هو ته ان کي اڪثر جن يا پريءَ جو آسپ يا لڳت ڪري تصور ڪيو ويندو هو ۽ انهيءَ جي راضي ڪرڻ يا ڪڍائڻ لاءِ ڪوششون ڪيون وينديون هيون. ڪن پيرن، فقيرن ۽ ملن کي انهيءَ ڪم ۾ مست ٿي وئي هئي جن وٽ پري پري کان ماڻهو ڪمي اچي گنڊو، قيمت تعيند، ڏاڳو، پليٽو ڪرائيندا هئا. ڪنهن پٽ، وڏي ماءُ جادو جو به خوف عوام ۾ وڌيل هو. جنجي ڪيڙ لاءِ پوپا، پڙهيا پنڊت ڪم ڏيندا هئا. پيرن جا پڙ ۽ شاد مانا باسڻ، وڻن ۾ بانڊيون ٻڌڻ، تڙن تي ڏيا ٻارڻ، ڪن جاين، مقامن، مسائن، وڻن (ڪرڙ ڪنڊن، نمڻ، پيرن، پيرن) کي اڱرو ڪري ليڪڻ جو عام دستور هوندو هو. جانورن جي قرباني ڪرڻ، ڪڪڙ، گيٽا، ٻڪر گهوري ٻاهر ڦٽا ڪرڻ، قبرن، مقبرن، ساون وڻن، درياءُ پير (خواج، خضر) کي ڪرامت يا شفا جي صفتن سان موصوف سمجهي اتي باسون باسڻ جو عام رواج هو.

انهيءَ وقت ڌاري هڪ جنازي فقيرن جو ٿيلو سڏا ته سو هو (جن مان اڃان تائين ڪي جبلن طرف هليا اچن) جي سڏندا

دنبورا وڃائي سرود سان ماڻهن کي ڏمالون ڪرائي جنن کي ريجيائي رام ڪندا وڌندا هئا. اهڙي طرح مذهب جي تعليم تي وهر پرستي ڇانئجي ويل هئي، جو ملن ۽ پرن کي عوام تي قبضي ڪرڻ ۽ اثر وهارڻ ۾ ڪا ڏکيائي ڪانه ٿي. ان جا حاڪم ڪلهوڙا به عام ماڻهن جي پيرپرستيءَ جو فائدو وٺي حڪمران ٿي ويٺا هئا.

(۳) خوف:

جڏهن عوام جون دنيون جهالت ۽ وهر پرستيءَ سان ڀريل هونديون آهن ته انهي ڪري خوف جو ماحول پيدا ٿيندو آهي، تڏهن چالاڪ ۽ هوشيار ماڻهو اهڙين حالتن جو ناجائز فائدو وٺي ملن قابض ۽ حڪمران ٿيڻ جي ڪوشش ڪن ٿا. تنهنڪري ماڻهو ٻن طبقن ۾ ورهائجن ٿا هڪڙا صاحب اقتدار طبقي جا ٿين ٿا ۽ ٻيا غريب ۽ محڪوم. پهرين طبقي جا ماڻهو عوام کي جهالت وهر پرستي ۽ محڪوميءَ مان ڪڍڻ جي عيوض انهن کي شخصي ۽ طبقاتي غرضن لاءِ استعمال ڪري هميشه کين محڪوم ۽ مسڪين رکڻ جي ڪوشش ڪن ٿا. دنيا جي تواريخ شاهد آهي ته مذهب کي ڪيئن نه انهيءَ طبقي پنهنجو اوزار ڪري پئي ڪتب آندو آهي. سنڌ به انهيءَ عام قاعدن کان مستثني نه رهي آهي. هنن ۾ برهمڻن ۽ اوج ذات وارن جا شوقرن ۽ گهٽ ذات وارن مٿان مظالم، يهودي مذهب جي اڳواڻن جون سنڌن مخالفن سان تڪليفون پراڻسنت ۽ رومن ڪمٽلڪ جا جهڳڙا ۽ ”انڪيوزيشن“ وارن جا وحشيانهي فيصلو انهيءَ مسئلي تي انتهائي روشني وجهن ٿا. غرملڪ ۾ سڪاني حالتن، ماڻهن جي طبيعتن وغيره جي بناء تي، چالاڪ ۽ هوشيار ماڻهن عوام جي وهر پرستي، جهالت ۽ خوف جو ناجائز فائدو وٺي مذهب کي جدا نمونن ۽ طريقن سان پنهنجي مفاد لاءِ پئي ڪتب آندو آهي، تان کان انڪار ٿي نٿو سگهي. جيڪڏهن اسان

مسلمانن جي تواريخ تي نظر ڊوڙائينداسون ته اتي به اهو دستور عام نظر ايندو.

مذهب اسلام اگرچ انسانن ۾ مساوات، اخوت ۽ آزادي پيدا ڪرڻ لاءِ وجود ۾ آيو ليڪن فطرت انساني جي ڪمزوري انجي مڃيندڙن کي به انهي اعليٰ اصولن جي پيروي کان بدلائي ڇڏيو ۽ انهن ۾ نسلي ۽ طبقاتي امتياز پيدا ٿي پيا ۽ مسلمان حاڪم ۽ محڪوم، شاهوڪار ۽ غريب، جاهل ۽ عالم، ڏاڍي ۽ هيٺي جي گروهن ۾ وراهجي ويا، اتحاد جي جڳهه تي نفاق پيدا ٿيو ۽ محبت جي جاءِ نفرت والاري.

اهو دنيا جو دستور آهي ته قومن جي تنزل سان سندن مذهبي اعتقاد ۽ خيالات ۾ فتور پيدا ٿي ويندو آهي. فطري ڪمزوري هر موقعي ۽ مهل تي پنهنجو ڪم ڪندي رهي ٿي، پيغمبر خدا حضرت محمد صلعم عرب جي ماڻهن کي اسلام جي روشنيءَ سان نوازيو ۽ گمنامي جي زندگيءَ مان ڪڍي ترقي ۽ اوج جي راڄ تي آندو، ان وفات ڪئي ته اڪثر اصحاب ۽ مسلمان خلافت جي فيصلن، جنهن ۾ حڪومت ۽ اقتدار سمايل هئا، ۾ اهڙو مشغول ٿي ويا جو سندن لاش مبارڪ ڪجهه وقت بنا دفن ڪئي پيو رهيو ۽ آخر چند ماڻهن انهي کي دفنايو. سندس چئن يارن مان ٽي خليفن جن کي خلفائي راشدين جي نالي سان سڏيو وڃي ٿو انهيءَ مذهب جي پوئلڳن هٿان مذهبي اختلافن ڪري شهيد ٿيا. رسول جي ڏهتن مان امام حسن عليه ڪي زهر ڏيئي شهيد ڪرائڻ، امام حسين عليه ڪي سختيون ڏيئي، عزيز اقرين سميت ميدان ڪربلا ۾ شهيد ڪري، سر نيزي، تي چاڙهي گهمائڻ، بني اميه، بني عباس حاڪمن جون امانت، بزرگان دين مٿان سختيون ۽ ظلم ڪرڻ ۽ هڪ ٻئي ۾ لڙي مسلمانن جو بي انتها خون هاري جا فعل ڪنهن کان مخفي ۽ ڪجهه نه هئا. منصور کي ڪربلا ۾ ڪرائڻ، شمس تبريز جي دل لهرائڻ، سر ۾ لهرائڻ، ۽

شاه عنایت جو قتل، بلاول رحمتہ جو گھائی ۾ ٻیڙجن اسلامي تواریخ جي لاتعداد مثالن مان چند مثال آهن جن مان پتو پئجي سگهندو ته سياسي ۽ ذاتي مقصدن حاصل ڪرڻ خاطر مذهب کي ڪيئن نه اوزار ڪري ڪتب ٻي آندو ويو هو. دين مڪمل جي پيرون جا اهي حال رجي ٿيا ته اسلامي اصول ۽ روايات کي ختم ڪري خلافت تي زوري قبضي ڪندڙ يـزید طرف اصحاب عالم، حافظ ۽ مسلمانن جي ڪثرت ٿئي ٿي ته رسول جي ڏهتي اسلامي اصولن جي علمبردار، صابر، شاکر، زور ۽ زبردستي اڳيان سر نه نواڻيندڙ امام حسين عليه السلام جي طرف سندس ڪتب سميت چند ماڻهو وڃي رهن ٿا.

در حقيقت دنيا ۾ گهڻو ڪري جاهل ۽ وهم پرستن جي ڪثرت پي رهي آهي انهي عام دستور کان ڪنهن به مذهب جا مڃيندڙ مستثنى نه آهن حقيقي اسلام اگرچ بهترين اصولن ۽ زرين تعليمات جو حامل آهي ليڪن جيڪڏهن تواریخ تي نظر ڪبي ته پتو پئجي ويندو ته ابتدا کان وٺي سموري وقت ۾ نه ڪثرت تعداد مسلمانن کي انجو صحيح مفهوم ۽ مطلب سمجه ۾ آيو آهي نه مٿس عمل ڪيو اٿن بلڪ هر وقت ۽ زماني ۾ چالاڪ ۽ خود مطلب ماڻهن انهيءَ جي نالي ۾ پنهنجا مقصد مرادون پوريون ڪرڻ لاءِ عوام کي پئي ڌوڪا ڏنا آهن.

شاه صاحب جي زماني ۾ به اچوڪي حالتن وانگر اورنگزيب متعصب ۽ تنگ نظر سياست جا آثار اڃان باقي هئا. سڀڻهه جا حاڪم ڪلهوڙا انهي نقش قدم تي علي ماڻهن جي سادگي ۽ جهالت جو فائدو وٺي مذهب جي نالي ۾ پنهنجو اقتدار قائم رکندا آيا. هنن جي طرفدارن ملن ۽ پيرن جو هڪ طائف پيدا ٿي پيو هو جو ساڳي پاليسي کي هلائيندو ٿي رهيو.

ڏسڻ ۾ اچي ٿو ته انهن حقيقتن تي معلوم ڪري شاه صاحب جي دل کي تسڪين نه حاصل ٿي آهي جنهن ڪري هيٺين قسم جا بيت چيا اٿس:-

ويا سي وينجھار، هيرو لعل و نئين جي،
تئين سنڌا پويان، سيني لهن نه سار،
ڪئين ڪت لھار، تئين سنڌي پيئين.

.....

اڃ نه اوطاقن ۾، طالب تنوارين،
آديسي اڻي ويا، مڙهيون مون مارين،
جي جي ڪي چارين، سي لاهوتي نڏي ويا.

.....

پڙهيون ٿا پڙهن ڪڙهن ڪين قلوب ۾،
ٻاڏان ڏوهه چڙهن جيئن ورق وارن وٽ.

.....

سا ست نه سارين، الف جنهن جي اک ۾،
ناحق نهارين، پٺا پٺا پرين لاءِ.

هن حق کي پروڙڻ لاءِ جر ۽ جبل جهاڳيا، درويشن ۽
بزرگن جون ملاقاتون ڪيون. قدرت جا نظارا ڏٺا، فن کي تسيا
ڏنا، اندر اجارڻ، پاڻ مارڻ ۽ سڃاڻڻ جي ڪوشش ڪئي. سندس
فڪر چڻ هيٺين سوالن جي جوابن ڳولڻ ۾ رڌل رهيو ته:-

(۱) اسلام باوجود مڪمل ۽ آخري مذهب هئڻ جي چو-
نه پنهنجي هيرون کي خاص طرح انسان ذات جي عام طرح اتحاد
۽ ترقي لاءِ رهبري ڪري سگهيو آهي ۽ انجا ڪهڙا ڪارڻ هئا.

اسلام دين مڪمل:

دين اسلام مڪمل ۽ آخري پيغام هو ان ۾ هن کي
اهل طريقت جي تربيت ۽ تعليم هيٺ پلجڻ ڪري ڪوبه شڪ
نه هو.

لیکن ان جو کمال هیئین ڳالهین ۾ سمایل هو:-

(۱) ان جي وسيلي دنیا تي اهو راز معلوم ٿيو ته زماني جي ابتدا کان وٺي خدا شناس، اتحاد ۽ ترقي انسان جي لاءِ هڪ ”قانون فطرت“ ڪم ڪندو پي رهيو آهي، جنهن جي سمجھائي جدا جدا زمانن، حالتن انساني ضرورتن ۽ سمجھ مطابق مختلف زبانن، ادائن ۽ نمونن ۾ برگزیده اشخاص پي ڏني آهي لیکن انهيءَ جو بنيادي مقصد ۽ مراد ساڳيو ئي هو. ”اسلام“ ان قانون فطرت جو پيو نالو آهي.

(۲) اسلامي تعليم ذريعي اهو به ظاهر ٿيو ته هر ملڪ زماني ۽ قوم ۾ ان قانون فطرت جا شارح وحدت انساني لاءِ محبت ۽ ترقيءَ جو پیغام وٺي جنهن صورت ۾ انهن سڀني جي تعليم جو مقصد ساڳيو هو تنهن ڪري سندن تعليمات ۾ فرق ڪرڻ يعني انهن کي هڪ ٻين جي متضاد ۽ مخالف سمجھڻ ئيڪ نه نه هو. اهي سڀئي قانون فطرت جا پیغامبر ڪري سڀني اسلامي اصولن جو بنيادي جزو هو.

(۳) جهڙيءَ طرح سج جي روشني يا هـوا، چند ماڻهن، قومن ۽ ملڪن جي ملڪيت ٿي ٿئي سگھي بلڪ ان کي ڪن سان مخصوص ۽ محدود ڪرڻ مفاد انساني لاءِ نقصان ڪار آهي. اهڙي طرح اسلام (قانون فطرت) کي ڪنهن گروهه جو ورثو يا ملڪيت بنائڻ يا چند ماڻهن تائين محدود ڪرڻ منشاء فطرت ۽ اسلامي اصولن جي خلاف آهي.

لیکن ان وقت شاه صاحب کي حالتن مطابق جنهن مروج اسلام جو نقشو نظر جي سامهون آيو تنهن ۾ کيس مٿي ذڪر ڪيل لیاقتون ۽ خاصیتون عدم موجود ڏسڻ ۾ آيون نه انجي ذريعي خدا شناسي ٿي سگھي ٿي ۽ نه انساني اتحاد ۽ ترقيءَ لاءِ ڪو خاطر خواه نتیجو ٿي نڪتو. انجا مچیندڙ هر انسان کي محبت ۽ خدمت خلق ذريعي پاڻ ڏي چڪي ٿي سگھيا، بلڪ خود سندن قومي شیرازو پرزه پرزه ٿي چڪو هو.

جيڪڏهن ناظرين انهي ساري خامين لاءِ سبب ڳولڻ جي ڪوشش ڪندا ته کين عييان مڪيه ڏارڻ معلوم ٿي سگهندا.

(۱) مذهب ۽ سياست جو گڏجڻ.

(۲) دين کي منظم ڪري مسلمانن جي روزانه زندگيءَ جي هر معاملي تي قانون شريعت کي زوريءَ مسلط ڪرڻ.

(۳) اسلام جي بنيادي اصولن کي وساري ان کي چند اعتقادات ۽ عبادت جي دائري ۾ محدود ڪري ڇڏڻ.

(۱) مذهب ۽ سياست جي گڏڻ جا نقصان:

جنهن اخلاق جو محرڪ جذبه مذهب کان حاصل ٿيل هجي تنهن جو ملڪ جي سياست مٿان اثر ۽ ضابطو هئڻ اصولي نقطه نگاهه کان صحيح آهي. ڇاڪاڻ ته جيڪڏهن ملڪي معاملات کي اخلاق جي اثر ۽ ضابطي کان آزاد رکيو ته خود مطلب ۽ حريص ماڻهو ۽ طبقا مفاد انساني جي خيال کي بالائي طاق رکي سياست کي پنهنجي ذاتي ۽ طبقاتي مفاد لاءِ مڪتب آڻيندا ۽ عام ماڻهو محڪوم ۽ مظلوم رهندا ايندا. تنهن ڪري سياست ملڪ کي اخلاقي اصولن مطابق هلائڻ نهايت ضروري آهي. اهڙي ڳالههون مذهب جو نچوڙ آهن ۽ مذهب جي سياست تي اثر ۽ ضابطي جي معنيٰ ۽ مطلب ۾ اهڙي ئي راز سمائل آهن.

ملڪن ۽ قومن جي ترقيءَ ۽ واڌاري جي راه ۾ خودمطلبي ۽ استعمال غرضي وڌيڪون رندڪون آهن، هر شهري عام طرح ۽ هر پبلڪ ورڪر کي خاص طرح پوءِ اهو سياسي ليڊر هجي يا حڪومت جي ڪاروباري مشين جي ترغيب ڏار خاد، اخلاق جي رسي هٿ مان نه ڇڏڻ گهرجي. جيڪڏهن قومي حڪومتن وزارت ۽ اسيمبلي ۾، جج فيصلن ڪرڻ ۾، پوليس عملدار بچاءُ ڪرڻ ۾ صحيح طريقي تي نه هلندا ۽ منجهن خود غرضي ريت، غرور،

رشوت، شراپخوري ۽ عیاشي ڀريل هوندي ته ملڪ جو ڪاروبار خراب، نظام بگڙيل، حالتون فساد وارون هونديون ۽ ازانسواءِ ملڪ مسڪيني، جهل ۽ بد اخلاقي ۾ گهٽيل هوندو.

انهي ڪري ئي ملڪي معاملات هلائڻ لاءِ اصولن، پاليسي ۽ پروگرام جي صحيح ۽ ٺيڪ هجڻ سان گڏ انهن جي سربر آوري لاءِ امانتدار، با اخلاق، خلق خدا جي محبت ۽ خدمت جي جذبي رکڻ وارن ڪارڪنن ۽ عملدارن جي لامحالہ ضرورت محسوس ٿئي ٿي.

سياستداتي مذهب جي اثر ۽ ضابطي جو صحيح مفهوم ۽ راز اهوئي آهي. ليڪن انساني تواريخ ان اسر جي شاهد آهي ته ابتدائي آفرينش کان وٺي اڄ تائين هر دور ۽ زماني ۾ ماڻهن جو ڪثير تعداد روحاني ۽ اخلاقي ترقيءَ جي ان بلند معيار تي نئون پهتو آهي جو خود مطلبي ۽ استعمال غرضي جي خواهشن کي ڇڏي، پنهنجي شخصي ۽ طبقاتي مفاد کي عوام جي نفع لاءِ قربان ڪري وسيع النظري کان حڪم وٺي، قبول ۽ فعل ۾ عڪسان ٿي سگهي. پيغمبرن، درويشن، فيلسوفن ۽ امتن جي حڪيمن جا قول ۽ فعل يڪسان هئڻ ڪري، ابتدا ۾ البت سندن تعليمات مان عوام کي فائدو پئي پهتو آهي. ليڪن جيئن سندن ذاتي اثر ٿڌو ٿيندو ويو تيئن ماڻهو وري پنهنجي فسطحي ڪمزورين ۽ خامين سبب انهن جي تعليمات کي ناجائز فائدين لاءِ ڪتب آڻڻ لڳا ۽ اهي ڳالهون جي ڪنهن وقت باعث خير هيون سي انساني ڪمزورين جي ڪري شر جو ڪارڻ بنجي پيون.

عوام کي سوچي سمجهي پوندڙي ڪيترن جي طاقت ڪانه هوندي آهي، هڪ دنعي جيڪڏهن انهن کي ڪن ڳالهين يا ڪارڪنن بابت چڱو ويسامو، ويجهي ويو ته پوءِ گهڻي وقت تائين انڌا ڌنڌ پوئلڳي ڪيو خوش اعتمادِي سان انهن اصولن جي نالي ۾ ناجائز فائدو وٺندڙ، چالاڪ ۽ خود مطلب جي پٺيان پيا هلندا

آهن. جيسين تائين ڪم ڪافي وقت گذري ۽ تجربو کين معلوم ڪرائي ته سائنس سنڌ ۽ سھڻن ڳالهين، دلاويز ۽ دلڪش نظارن جي دلبي ۽ دلآسبي تي ڌوڪو ڪيو وڃي ٿو ۽ انهيءَ ظاهري ھمدردِي ۽ بلند لفاظي جي آڙ ۾ کين ڦاسائڻ لاءِ چار وڇايل آھي.

تواريخ عالم جي عام واقعن کي ڇڏي اگر صرف تواريخ اسلام جي واقعات تي نظر ڪبي ته انهي انساني ڪمزوري جا ڪارناما اتي به نمايان نظر ايندا.

سياست ۾ مذهب کي گڏڻ ۽ ڪارڪنن جي قول ۽ فعل جي يڪسان نه هئڻ ڪري مذهب کي عوام ۾ اتحاد ۽ ترقي پيدا ڪرڻ جي عيوض نفل ۽ رجعت جو ڪارڻ بنايو ويو آهي. پيغمبر خدا صلعم جي وفاتي بعد جي اختلاف خلافت لاءِ پيدا ٿيا انهن جي اثرن کان مذهب به بچي نه سگهيو.

ڪربلا جي واقعات، بني امير ۽ بني عباس جي سياسي اختلافن ۾ مذهب کي ڪتب آڻڻ ڪري مذهب فرق بنديءَ ۽ وراهجي ويو. شيعي، سني، خارجي، رافضي وغيره فرقا انهن اختلافن جي ڪري پيدا ٿيا. مذهب مسلمانن ۾ اتحاد آڻڻ جي عيوض ڪمزوريءَ ۽ نفاق جو ڪارڻ ٿي پيو. اسلام جنو فرقي بندي ۾ وراهجن، مسلمانن جو هڪ ٻي کي ڪثرت تعداد ۾ قتل ڪرڻ، منجهن طرح طرح جي بدعات جهڙوڪ بادشاهي، زمينداري، جاگيرداري عدالتي معاملن ۾ انتظامي ڳالهين جو اثر انداز ٿيڻ، نسلي ۽ طبقاتي امتيازن جي پيدا ٿي مساوات جي ٽٽڻ، آزاد راءِ ۽ جماعت بندي تي رٿائون جي پوڻ، بيت المال کي چند شخصن، قبيلن يا طبقن جي ذاتي طبقاتي مفاد لاءِ ڪتب آڻڻ، حاڪم، قاضي، عالم وغيره جي چونڊ لاءِ علمي، اخلاقي، انتظامي لياقتن جي عيوض نسلي، خوشامندي، پيسي وغيره جي لياقتن کي ترجيع ملڻ، وغيره اهڙا معاملا هئا جي مذهب، جي نالي ۾ چالاڪ سياستدانن جي هٿان

سر زد ٿيا. حڪومت اڳڇ مذهب جي نالي ۾ ٿي ڪئي ويئي
ليڪن حڪمران طبقي ۾ نه اخلاق باقي رهيل هو نه اصول، هنن
جا قول ۽ فعل هميشه جدا پئي رهيا نتيجو اهو ٿي نڪتو ته
سياست تي مذهب جو اثر ۽ ضابطو مٿس جي عيوض خود مذهب
چالاڪ سياستدانن جي اثر ۽ ضابطي هيٺ سندن خود مطلبين ۽
منصوبي سازين جي آڻو ٿي پي مذهب آيو. انهن حالتن ڪري
عوام تان مذهب جو اخلاقي اثر گهٽ ٿيڻ لڳو ۽ مذهب ڪن
اعتقادات ۽ عبادات جي دائري ۾ محدود ٿي پيو ۽ دين مڪمل
جو انساني ڪمزورين ڪري اهو حال ٿيو جو دنيا جي ٻين مذهبن
جو ٿيو هو.

اڄوڻن حالتن هيٺ مذهب جي تجديد ۽ نظام جي ضرورت
محسوس ٿي.

(۲) نظام دين:

تاريخي تجربي موجب شريعت جي حڪومت ۽ ديني نظام
جو لازمي نتيجو اهو نڪرڻو آهي ته زندگي ۽ جي هر شعبي تي
مذهب جو ضابطو ۽ اثر هڪ باقاعده شرعي نظام جي ماتحت
ڪرڻو پوي ٿو. جنهن جو سمورو اختيار ۽ ضابطو ملڪي حاڪمن
عالمين ۽ قاضين جي هٿ ۾ رهي ٿو ان جي سلائي ۾ عوام ٿي
آواز ڪونه هوندو آهي. خدا تعاليٰ، قرآن، سنت نبوي جي تشريح
جي نالي ۾ حاڪم ۽ مذهبي مهتدار حڪومت ۽ طاقت کي پاڻ
۾ ونڊي وراهي ڪم آڻيندا آهن. اهڙا حالتون جن جي ساري
زندگي فرعونن جي نموني گذري ٿي، غريبن جي پڪڙ جي ڪمائي
تي رنگ رليون ڪرڻ، ڪوڙ، لڳيون، دونهن، منصوبن، بازبون ۽
ظلم جن جو روزمره جو ڏٺو ٿي ٿو سي خود ملن ۽ قاضين
کي خوش رکڻ سان ”محي الدين وملت“ جي القابن سان اسلام
جا علمبردار بنجيو پون. ديندارن خدا پرست، بااخلاق عالم ۽

قاضی گوشه نشینی جي زندگي اختيار ڪن ٿا يا جیلن جون هوائون کائين ٿا. راشي، خوشامدڙيا، خود مطلب، جاهل مولوي ۽ قاضي انهن حاڪمن جي دوالي بندي ڪري مذهب کي سروي سروي گهر جي ڪچي بنائي ڪم پيا هلين ٿا.

تواريخ اسلام اهڙن مثالن سان ڀري پئي آهي. انهيءَ طريقي سان مذهب کي استعمال ڪرڻ جي ضرورت تڏهن پوي ٿي جڏهن ڪي ماڻهو طاقت ۽ اقتدار کي برقرار رکڻ ٿا چاهين، انهن ڳالهين جو نتيجو اهو ٿو نڪري ته هڪ طرف مصنوعي طريقن سان صبح شام مذهب کي زور وٺائڻ جي گفتگو ٿيندي رهي ٿي ته ٻي طرف صاحب اقتدار طبقي جي قول ۽ فعل جي يڪسان نه هئڻ جي مظاهرو ڏسي عوام تان مذهب جو اخلاقي اثر ۽ رسوخ گهٽجڻ لڳي ٿو، ڪن مذهبن جي ختم ڪرڻ جو ڪارڻ به اهوئي سبب ٿيو آهي.

ان ڳالهه کان انڪار ڪري نٿو سگهجي ته دنيا جي هر ڪاروبار لاءِ هڪ حد تائين نظام ۽ ضابطي جي ضرورت محسوس ٿئي ٿي.

تجارت، مالي ڪاروبار، زمينداري، حڪومت، سياست جي هلائڻ لاءِ نظام ۽ ضابطي جو هئڻ ضروري آهي، خود ڪائنات جو ڪاروبار به ڪنهن نه ڪنهن ضابطي ۽ پروگرام مطابق هلي رهيو آهي اهڙيءَ طرح سان مذهبي تعليم ۽ اصولن جي پکيڙڻ لاءِ به ڪنهن حد تائين نظام جي ضرورت ٿئي ٿي.

جيڪڏهن قدرت دنيا جي ڪاروبار واسطي نظام، ضابطي، شريعت ۽ قانون کي حد تائين ضروري ٺهرايو آهي ته ان جي ارتقا ترو تازگي، خوبصورتي واسطي تبديلي ۽ انقلاب، آزادي ۽ تجديد کي به لازمي قرار ڏنواڻس. جيتوڻيڪ وڻن، ڪيت، جانورن، ماڻهن ۽ نظارن جي نشوونما ڪن بنيادي قوانين فطرت مطابق ٿئي ٿي ته انهيءَ قانون جو هڪ اهو جزو به آهي ته ڪنهن

به شيء کي ساڳي نموني مقررہ ميعاد کان وڌيڪ گهڻي وقت تائين رهڻ نه ڏئي چاڪاڻ ته ان ڪري ان جي ردي ۽ بيڪار ٿيڻ جو امڪان آهي ساڳيو قانون مذهبن جي شريعتن، قومن جي جماعت سازين ۽ ٻين پروگرامن سان لاڳو آهي. ملڪن ماڻهن ۽ زمانن جي حالات بدلجڻ ڪري هر شيء ۽ ڪالھ جي تجديد يا تبديل جي ضرورت محسوس ٿئي ٿي.

مذهب اسلام جيتوڻيڪ دين مڪمل چيو ويو ٿي ۽ بين الاقوامي اتحاد ۽ ترقيءَ جا جزا رکي ٿو ليڪن سياست جي مذهب تي اثر، عالمن ۽ قاضين جي فطري ڪمزورين ۽ خامين، طبيعت انساني جي حرصن ۽ سڌن، دنياوي حالات جي تبديل، مذهبي مهندرن جي اصولن تي فروغ کي ترجيح، مقصد ۽ ذريعي جي تميز کي وسارڻ، سندس فروغ ۽ تجديد جي ماده کي ڪوهي ڇڏيو هو، جنهن ڪري انسان ذات کي پنهنجي هم ڳير آغوش ۾ آڻي ان جو اتحاد ۽ ترقي ڪري نه ٿي سگهيو. باوجود مجددن، مهدين، صالحن جي ڪوشش ۽ پرهيزگار ۽ عادل حڪمن جي جدوجهد جي انجو وڌڻ ۽ ويسجهڻ گهٽجي چڪو هو. ان کسي زندہ ڪرڻ جا ٻه رستا رٿيا ويا هئا، هڪڙو نظام دين ۽ شريعتي راج جو رستو هو ٻيو ان کسي سياست جي اثر ۽ ضابطي مان ڇڏائي، شريعت، جي تنگ دائري مان ڪڍي عوام جي اخلاقي ۽ روحاني ترقي لاءِ ڪتب آڻڻ جو رستو هو. پهرين جا مهندار عالم ۽ ملان هئا ته ٻي جا مهندار اهل طريقت ۽ صوفي هئا.

ملن جي زور ظاهر داري، عبادات، لباس، زهد ۽ فقهي فيصلن طرف گهڻو ٿيو جنهن لاءِ کين حڪومت جي مدد جي ضرورت ٿي ٿي. ٻي طرف صوفي صاحبن جي ساري تعليم جو بنياد وحدت ڪائنات محبت انساني ۽ خدمت خلق تي ٻڌل هو هنن جو زور تزڪيم نفس، قرباني ۽ سادگيءَ جي زندگي گذارڻ تي هو. هنن جي تعليم ۾ مذهب جو جوهر سمائيل هو، پر انهن اصولن

جي پرچار ۽ عمل لاءِ انهن کي به نظام ۽ گروه سازي ۽ جي ضرورت پئي. اهو قدرت جو قاعدو آهي ته جيڪڏهن قاعدا ۽ ضابطو ڪاروبار کي ترتيب ڏيئي راه کڻي سھل هڪ طرف بنائين ٿا ته انهن جي ڪثرت سختي ۽ عادت زندگيءَ مان اجتهاد ۽ انقلاب جا جذبا ختم ڪيو ڇڏين.

تصوف اسلام کي شريعت جي تنگ دائري مان آزاد ڪري مذهب جي روح حقيقي سان روشناس ڪرڻ جي ڪوشش ڪئي. ليڪن وقت جي گذرڻ ڪري ان جا ڪارڪن به ساڳي مرض جو شڪار ٿي پيا. هنن سلسلو طريقت کي فروغ ڏيڻ لاءِ پيري، مريدي، ذڪر، اشغال، ورد و ضائف جاري ڪري خانگانه ۽ سجادن کي وجود ۾ آندو. هنن وٽ تزڪيه نفس، محبت ۽ خدمت خلق جي عيوض ظاهري تقدس ۽ بزرگي، حسد ۽ خودي، قدر نياز تي گذر ڪرڻ، بدعتن، عياشين، دنياوي اقتدار ۽ شخصي ملڪيت گڏ ڪرڻ جاءِ ورتي. جنهن ڪري هي گروه به پنهنجي سشن ۾ ناڪامياب ٿيو. ملا ۽ مولوي شريعت اسلامي کي تنگ دائري ۾ آڻي ان کي پنهنجي شخصي اقتدار ۽ دماغي طبع آزمائي جو اڪاڙو بنائي چڪا هئا ته پير صاحبن وري عوام جي وهم پرستي ۽ جهالت جو فائدو وٺي تصوف کي مذاق کڻي بنايو هو. اهڙي حالتن هيٺ اسلام چند اعتقادات ۽ عبادات جي دائره ۾ محصور ٿي پيو هو. ۽ ان جي پيرون ۾ تنگ نظري ۽ نفرت گهر ڪري ويئي هئي. منجهن سون فرقن کان به مٿي گروه پيدا ٿي پيا هئا.

درهڪ فرقي پاڻ کي ”ناجي“ ۽ ٻين کي ”ناري“ ڪري

پئي سمجهيو.

اهو حال هو اسلام جي پوئلڳن جو، ليڪن ٻين مذهبن جن کي قرآن حق تي ۽ بنائڻي الاهي مطابق موڪليل ظاهر ٿيو هو انهن جي سڃاڻپ ڪرڻ کي به گناه

پئي سمجهيو.

نتیجو اهو نڪتو ٿي ته دنيا جي ٻين مذهبن جي مقابلي ۾ سندس پوئلڳن جو قومي وقار، اقتدار، شيرازي، علمي واقفيت، رواداري ۽ عوام ۾ مرغوبيت گهٽ ٿيڻ لڳي ۽ مسلمان دين مڪمل جي پيرون جي عيوض ٽن سون لک ڏنڊ ۽ جهڳڙنڊڙ فرقن جي ڄم غنيمت، فرسوده، تنگ نظر، رجعت پسند ۽ دقيانوسي خيالن جي ماڻهن جو مجموع بنجي پيا، جن کي دنيا جي ترقي ۽ تعمير ۾ رڪاوٽ وجهندڙ ڪري ٿي سمجهيو ويو. اهي ”بیمار قوم“ آزادي ماڻڻ جا نا اهل ڪري ٿي سمجهيا ويا. هنن وٽ هر قسم جو آرٽ (هنر) گناه، هر نو ايجاد شي بدعت هئي. هو رواداري کان نامانوس پيار ۽ محبت کان نا آشنا هئا.

هنن وٽ راک ۽ سرود ٻڌڻ، ڏاڙهي مڇون ڪوڙائڻ، تصويرون ڏسڻ ۽ ڪيڻڻ، غير جي زبان سکڻ ۽ لباس پائڻ، سڀ گناه جي لسٽ ۾ داخل هئا. مطلب ته مسلمانن جي دنيا کي جن ڪفر، الحاد ۽ گناه لهيڻجي ويل هئا کين خير ۽ برڪت ڪنهن به طرف ڏسڻ ۾ نٿي آيا. هر سخت هوا، هر مخالف آواز، هر اختلاف ۽ هر نئين شي مان خطرو ٿي محسوس ٿيڻ اسلام کي تنگ ڪوٺريءَ جي شفاخاني ۾ محفوظ رکڻ کان سواءِ بچائي سگهڻ محال پئي نظر آين.

شاه صاحب جي زماني جي مسلمانن ۽ مروج اسلام جي ڪم و پيش اها حالت هئي، هن ان کي چٽائي ڏنو درويشن مان مليو، سیر ڪيائين غور ۽ فڪر بعد هيٺين نتيجن تي آيل ٿو ڏسجي.

- (۱) وحدت وجود.
- (۲) وحدت مذاهب.
- (۳) پيار مذهب جو روح آهي.
- (۴) عبادت يعني صحيح معنيٰ خدمت خلق آهي.

(۵) ارتقا انساني جو راز امن ۽ سلامتي ۾ آهي.

(۶) صحيح تعليم پاڻ سڃاڻڻ ۾ آهي.

(۷) حصول مقصد قرباني سان حاصل ٿئي ٿو.

(۱) وحدت الوجود:

هن کي عالم ناسوت جي مختلف شين، نظارن ۽ خيالن اول ۽ حيران ڪيو ٿو ڏسجي ليڪن آخر هو هن نتيجي تي پهتو ته جسمي هستيءَ جو حقيقي بنياد ”هستيءَ مطلق“ يا ”وجودڪل“ آهي. انهيءَ ذات حقيقي کي ٻن نقطا نگاهن سان ڏسي سگهجي ٿو. هڪ ”حق“ جو جملي عالم اظهار جو جوهر آهي ۽ ٻيو ”خلق“ يا ”عالم صفات“ جو ان ذات حقيقي جو مظهر آهي. اهي ٻئي شيون هڪ آهن ليڪن ٻڌڻ ۽ ڏسڻ ۾ ٻه پيشون معلوم ٿين.

ظاهري دنيا جون ٻي شمار ۽ لاتعداد شيون حادث ۽ عارضي آهن ۽ پنهنجي وجود جو مدار، قائم دائم ذات مطابق ۽ واحد تي رکڻ ٿيون. ”هستي مطلق“ ساڳي وقت هر مظهر کسي پنهنجي وحدت جي احاطي ۽ تسلط ۾ رکي ٿي. ”والله بڪل شيءٍ محيط“ انهيءَ نظريي مطابق ڪائنات قديم، غير فاني ۽ دائمي آهي ڇاڪاڻ ته اها قديم، قائم ۽ دائم بالذات جو ظهور آهي.

آخرت ۾ سدائين ٺهندي رهي ٿي. دنيا جي پوري طرح ڀڄائي نه ٿيئي آهي نڪا ڪا ان جي آخري حد آهي جنهن کي آخرت چئجي ٿو سا سدائين پيشي هلي. هي دنيا ۽ ٻي دنيا صرف هر وقت ۽ هر زماني ۾ پيدائش عالم جي جدا جدا ۽ نئين نئين مظهرن جا جدا جدا نالا آهن ۽ شڪلين بدلائڻ جا مظهر آهن. جي هڪ شڪل گر ٿئي ٿي ته اها ٻي شڪل اختيار ڪري ٿي ۽ اها تبديلي هميشه جاري آهي. هر نئين شيءِ بـرائـي شـڪـل جو مسلسل مظهر آهي.

شاه صاحب جا ڪي يت سندس انهن خيالن جي ثبوت ۾ بيشڪ
ڪن ٿا.

وحدت تان ڪثرت ٿي، ڪثرت وحدت ڪل،
حق حقيقي هڪڙو، ٻولي ٻي ۽ ٻيل،
هو علاج مل، باله سندو سڃڻ.

.....

سوئي هيڏاهن، سوئي هوڏاهن، سوئي من وسي،
سوئي سو ٻي، تنهن سندي سوجهري.

.....

ٻڙڏو سوڏو، وروائيءَ جو جي لهين،
هئا اڳئين گڏ، پر ٻڌڻ ۾ نه ٿيا.

.....

ڪورين ڪاٻائون، تنهن جون لکن لک هزار،
جي سڳنهن جي سين، درسن ڌارون ڌار،
پر تنهن جا ٻار، ڪهڙا چئي ڪيئن چوان.

.....

(۲) وحدت مذاهب:

جهڙيءَ طرح خلقت اشيءَ ۾ ڪثرت ٿي نظر اچي اچي
طرح ابتدائي زماني کان وٺي هر ملڪ، هر قوم جي رهبري ۾
۽ عدايت لاءِ ڪيئي پيغمبر، حڪيم، فيلسوف پيدا ٿيا آهن
انهن جون سمجهائون ۽ تعليمات به جدا جدا نموني ۽ طريقن تي
جون ڀينون ڏسڻ ۾ اچن جو مٿاڇري نگاهه ڪندڙ منجهي پوي ٿو.
صحيح ۽ غلط، حق ۽ ناحق، مفيد ۽ نقصانڪار جو ڌو
ٻڌڻ به مشڪل ٿيو پوي. ڏسڻ ۾ اچي ٿو ته شاه صاحب ٿي

پر ان خيال ستابو ٿو ڏسجي. پر معلوم ائين ٿئي ٿو ته وحدت وجود جي راز معلوم ڪرڻ بعد کيس مذاهب جي وحدت جو پتو به پيو آهي. آخر جيڪڏهن جملي اشياءَ هستيءَ ۾ وحدت سمايل آهي ته انهن جي قانون فطرت يا مذاهبن ۾ اختلاف ڪيئن ٿي سگهي ٿو.

جهڙيءَ طرح شين جي شڪلين ۾ اختلاف جي باوجود انهن ۾ بنيادي وحدت موجود آهي اهڙيءَ طرح کيس معلوم ٿيو ته مذاهب عالم جي ظاهري ڪثرت جي پويان باطني وحدت چيل آهي.

مذهبن جا بنيادي مقصد گهڻو ڪري ساڳيا آهن. شاه صاحب جا چند بيت سندس اهڙن خيالات جي تائيد ۾ پيش ڪجن ٿا.

سني هاڻيءَ سين مارو اچي پيو انڌن،
ننڍن هٿن سين، اکڙين ڪين پسن،
في الحقيقت فيل ڪي، سجا سڄاڻن،
سنڌي سـردارن، بصيرت پينا ڪري.

.....

ڏسڻ جي ڏسين، ته هم کي حق چئين،
شارڪ شڪر نه ٿي، انڌا انهيءَ ڳالهه ۾.

.....

ڪيو مطالع مون، هو جو ورق وصال جو،
تنهن ۾ تون هين تون، بي لات نه لحظي جيتري.

.....

قرب ڪبرياءَ، ماءُ ملاقي نه ٿي،
پورو اي پرياءَ، صوفي جي صلح ۾.

.....

(۳) محبت (پیار) مذهب جو روح آهي:

جي مذهب اتحاد ۽ ترقيءَ انسان لاءِ راهبر آهي ته ان جي ساري تعليم جو نچوڙ جنهن بنيادي شئي تي رکيل آهي اها آهي ”محبت“ هي هڪ قسم جي کشش آهي جا ميلاب يا وصال طرف انسان کي ڇڪي ٿي. دنيا جي ڪاروبار ۾ قدرت طرفان ۾ مکيه طاقتون ڪارڪن نظر اچن ٿيون هڪ آهي قوت جذب ٻي آهي قوت رد.

پهرين ميلاب، محبت، وصال، اتحاد تعمير ۽ ترقي طرف ڇڪيندڙ آهي. ٻي جدائي، نفرت، فراق، نفاق تخريب ۽ تنزل ٺاهين ٻهڃائي ٿي. مذهبي زبان ۾ ان کي سوائِي ملڪوتي ۽ شيطاني سڏين ٿا.

روح کي ٻن درجن مان لنگهڻو پوي ٿو هڪ اعليٰ مڪان مان هيٺ لهي عالم ناسوت ۾ اچڻ جو درجو آهي ٻيو ناسوت مان وري اصل ڏي وڃڻ جو درجو آهي. پهرين ٿي صوفي زبان ۾ نزول ۽ ٻي ئي عروج سڏس ٿا. جڏهين ماڻهو مذهب جي نفس تي غور ڪري ٿو ته کيس ٻيو پوي ٿو ته نزول جي رستي کي ڇڏي عروج ڏي هلڻ، شيطاني رجحانات تي ڦٽو ڪري ملڪوتي رجحان طرف لاڙو ڪرڻ، تخريب کي ڇڏي تعمير طرف خيال رکڻ نفرت کان پاسي ٿي محبت ۾ محو ٿيڻ ئي مذهب جو حقيقي مطلب آهي تنهن ڪري سڀ بزرگ ۽ صوفي عشق ۽ محبت کي حقيقي مذهب سمجهي ان جي ساراه ڪندا ويا. شاه صاحب به انهي راز جي رمز پروڙي آهي ۽ چوي ٿو ته:-

مون کي اکرڙين، وڏا ٿورا لائيا،

ته ٻن ٻرين پسڻ، ڪٿان جي ڪر ساهيون.

ڪر ڪاريندو سيءَ مانو جن پريستو
جوش جلايا جيءَ ماري تنهن مات ڪيو.

.....

حوصلو حيرت جو آهي نه مٿي عام،
سندي محبت مان ڪور پروڙي ڪينگي.

.....

لوڪان نجو صرف مون مطالع سپرين،
سوئي سو حرف پڙهيو پڙهان من ۾.

(۴) عبادت جي صحيح معنيٰ خدمت خلق آهي:

شاه صاحب ڏٺو ته مذهب جي معنيٰ چند عبادتن جو مجموعو ورتي وڃي ٿي ۽ قرآن شريف جي آيت ته ”ما خلقت الجن والانس الا ليعبدون“ جي عام طرح معنيٰ نمازون، روزا، ذڪر، فڪر وغيره ڪڍي وڃي ٿي نتيجو اهو وڃي نڪتو ٿي ته هرڪو ماڻهو نماز پڙهي روزا رکي انساٺ ذات جي خدمت جي بدران پنهنجي خود غرضيءَ ۾ محو ٿي رهيو هوندو.

ملا ۽ مولوي غلط فتوائون ڏئي، فساد ڪرائي، مفت جا مال کائي صرف نماز ۽ روزي کي ڪافي ذريعي نجات سمجهي حقوق العباد کان پاڻ کي هڪ طرف آزاد سمجهي رهيا هئا ته پيران طريقت زهد، تقويٰ، ذڪر، فڪر ڪرڻ کي صحيح عبادت سمجهڻ لڳا هئا ۽ خلق خدا جي خدمت ڪرڻ بدران پنهنجي خدمت ڪرائڻ ۾ مشغول هئا، شاه صاحب انهي ڳالهه تي به غور ڪيو ٿو ڏسجي ۽ هن نتيجي تي پهتل هو ته سڄي عبادت جي معنيٰ مخلوق خدا جي بنا غرض جي خدمت ڪرڻي ئي آهي.

ماڻهو هن دنيا ۾ صرف روزا نمازون پڙهڻ لاءِ پيدا ڪيون ٿيون آهي پر انهي جي زندگي جو مقصد هن دنيا ۾ مڪمل سلامتي

آئن، انسان کي جانوري خواهشات کان آزاد ڪري روحاني ترقي، تعمير عالم، حسن اخلاق جي صفتن سان مجسم ڪرڻ لاءِ خدمت خلق ئي آهي. جڏهين ڏٺائين ٿي ته ماڻهو ظاهري عبادت کي ئي ذريع نجات سمجهي صرف ان طرف مشغول آهن ته کيس عجب ٿيو ٿي. سندس انهي قسم جي خيالن جو پتو هيٺين بيتن مان پئجي سگهي ٿو.

پڙهيو ٿا پڙهن، ڪڙهن ڪين قلوب ۾،
پاڻا ڏوھ ڇڙهن، جيئن ورق ورائين وٽراءِ.

.....

روڙا ۽ نمازون، اي پڻ چڱو ڪم،
اوڪو پيو فھم، جنهن سان پسجي پرين کي.

.....

اڪر چئي هيڪڙي، بهون جي نه بجهن،
ڪوھ ڪبو کي تن، سڄي مٺائي ڳالهڙي.

.....

تھڙا چاليها نه چاليھ، جھڙو پسڻ پرين جو،
ڪھڙو ڪاتب تون ڪرين، مٽي پٺن پيه،
جي ورق وارين ويھ، ته اڪراھو ئي هيڪڙو.

.....

(۵) ارتقا انساني جو راز امن ۽ سلامتي ۾ آهي:

شاھ صاحب غور ۽ فڪر بعد انهي نتيجي تي پهتل هو ته دنيا جي تعمير ۽ انسان ذات جي ترقي سواءِ امن ۽ سلامتي جي حاصل ٿي ڪنهن سگوندي. هو هر انهيءَ ڳالهه جي مخالف هو

جنهن مان انسانن جي وچ ۾ فساد پيدا ٿيڻ جو امڪان هوندو هو. اسلام کي فتح ۽ حڪمراني جو مذهب ڪري ڏئي سمجهيوندڪو مسلمانن کي قومن جي امامت ڪرڻ جي تلقين ٿي ڪيائين. هن مولن ۾ منهن پائي غربت ساڻ گذارڻ جي تلقين هڪ طرف ڪئي ته ٻئي طرف صاف چيائين ته:-

هو چوڻي تون ۾ چوڻ، واتان ورائي،
اڳ اڳرائي جو ڪري، خطا سو ڪائي.

هو سڏڻ کي مارڻ، طمع کي ترڪ ڪرڻ، ويرين جو واهرو ٿيڻ، گولن جي گولي ٿيڻ، ڪيني کي قتل ڪرڻ، ڪر ۾ پرين پسڻ، خوديءَ کي ڪاٺڻ، سچ جي سين هڻڻ، تن کي تسيا ڏيڻ، لنگ ۽ لانگ ڪرڻ، من ماري مات ڪرڻ، سڀ ۾ پرين پسڻ جي تعليم ڏني ٿو. هو دشمن يا مخالف کي حملي کان روڪڻ لاءِ هيٺين قسمن جا الفاظ ڪتب آڻي ٿو:-

ڪشي کان ڪمان مان، متان هٿين مون،
مون ۾ آهين تون، متان تنهن جوئي توکي لڳي.

(۶) صحيح تعليم ڀاڻ سڃاڻڻ ۾ آهي:

شاه صاحب کي معلوم ٿي چڪو هو ته انسان اشرف المخلوقات آهي. هن ۾ نور الاهي جو جلو نمايان نظر ٿي آس، هن کي انسان جي زندگيءَ جي مقصد ۾ پروڙ هئي، هن ساري ڪائنات جي خلق کي بيڪار ۽ بنا مقصود جي پيدا ٿيل نه ٿي سمجهيو. هن کي احد ۽ احمد، جز ۽ ڪل، پڪي ۽ بچري، ٻنهي ۽ سسئي، فرد ۽ قوم جي تفاوتن ۽ بنيادي وحدت جو سمورو راز معلوم هو. هن نابوديءَ جي وسيلي اعليٰ ٿيڻ جو مطلب

سمجھي ورتو هو، تنهن ڪري پنهنجي ڪلام وسيلي هن جز کي
ڪل ۾ فنا ڪرڻ، فرد کي قوم لاءِ قربان ٿيڻ جي تلقين ڪندي
چيو آهي ته اهو درجو تڏهين حاصل ٿي سگهندو جڏهين حقيقي
پاڻ سڃاڻڻ جي پروڙ ماڻهو ۾ پوندي. هن جو چوڻ آهي ته
انسان جو اعليٰ درجي تي پهچڻ صحيح تعليم ذريعي ئي حاصل
ٿي سگهندو ۽ صحيح تعليم جي تشريح ان ڳالهه ۾ ڪئي اٿس
ته انسان پنهنجي صحيح حقيقت سڃاڻڻ جو ماهر ٿئي، ان وقت ئي
سندس خوف ۽ خطرا، وهم ۽ گمان، ڪفر ۽ شرڪ، بياني ۽
عبدیت دور ٿي سگهندي ۽ ماڻهو ترقي ڪرڻ جو لائق ٿي سگهندو
سندس هيٺيان بيت ان جي اهڙي خيالات جو ثبوت پيش ڪندا.

اسين سهڪون جن کي، سي تان اسين پاڻ،
هاڻي وج گمان، اسان صحيح سڃاتا سپرين.

.....

هڪر هٿن ڇڏ، تنهن اوڏي ٿين عجيب ڪي،
”مارابت شيئا الله وراڻ الله“ نيني اجها اوڏانهن اڏ،
ته هوت توهين ڪان هڏ، پرن پاسي نه ٿئي.

.....

هو پن ڪونهي هن ريءَ، هي نه هن هان ڌار،
”الانسان سري وانسا سره“ پروڙج بچار،
ڪندا وبا تنوار، عالم عارف اهڙي.

.....

پاڻ پردو پاڻ ڪي، طالب منج تون،
نڪا هان نه هون، پردا سڀ پاسي ٿيا.

.....

سو پکي سو پڇرو، سو سر سوئي هنج،
 بهي جان پروڙيو، مون پانهن جو منجه،
 ڏيل جنهنجو ڏنجه، سو ماري ٿو منجه ڦري.

.....

(۷) مقصد جو حصول قرباني سان حاصل ٿئي ٿو:

شاه صاحب هن نتيجي تي پهتو هو ته جيڪڏهن صحيح تعليم جو راز پاڻ سڃاڻن ۾ ڇپيل هو ته صحيح عمل سواءِ قرباني جي ڀيٽا جي وسيلي حاصل ٿي نه سگهندو. هن جڏهن چوڻ لڳو ته ڏٺائين ٿي ته هر ننڍي شئي وڏيءَ ۾ سمجهاڻي لاءِ پاڻ قربان ڪري رهي آهي، هر مٽيءَ جو داڻو زمين ۾ گڏجي عالم جمادات جي ٺاهڻ ۾ مدد ڏيئي رهيو آهي اهڙيءَ طرح جمادي جزا نباتات جي عالم پيدا ڪرڻ لاءِ وقت به وقت پاڻ کي قربان پيا ڪن. نباتات وري حيوانات جي زنده رهڻ لاءِ قوت جو ڪم ڏئي رهي آهي. وري جي غور ڪندا ته انهي مادن مان وري هر هڪ جزو ٻئي جي بقا لاءِ مدد ۽ معاون آهي جا معاونت قرباني کان سواءِ حاصل نٿي ٿي سگهي. اهو سلسلو ڪائنات جي هر مظهر ۾ نظر ايندو.

ماڻهو به انهي قانون فطرت کان آزاد نه آهي. هيءُ ۽ ماءُ کي اولاد لاءِ قرباني ڪرڻي پوي ٿي، فردن کي قبيلن لاءِ ۽ قبيلن کي قومن لاءِ ۽ قومن کي انسان ذات جي ڀلائي ۽ بهتريءَ لاءِ ڪي ذاتي قربانيون ضرور ڪرڻيون آهن. تنهن ڪري فلسفي عمل تي نظر ڪري ٿي ته ان جو جوهر قرباني ئي ڏسڻ ۾ ايندو.

شاه صاحب جي بيان ڪيل مذهبي رابن کي جيڪڏهن سان اختصار ڪري پيش ڪريون ته ان جو لب لباب هيٺين لرح ٿيندو.

ساري ڪائنات ۾ گوناگون مظهرن جي باوجود به بنيادي
وحدت قائم آهي.

انهي بنيادي وحدت جي راز کي معلوم ڪرڻ ۽ سمجهڻ
لاءِ رستو ۽ طريقو مذهب آهي.

مذهب ابتدا کان وٺي باوجود ظاهري اختلافن جي
هڪ ئي آهي.

انهي مذهب جو روح يا جوهر محبت يا عشق آهي.
محبت ۽ عشق ترقيءَ انسان ۽ تعمير عالم لاءِ خدمت خلق
امن ۽ سلامتي جو سبق ڏئي ٿو.

انهيءَ سبق جي پڙهڻ ۽ سمجهڻ لاءِ پاڻ سڃاڻڻ
ضروري آهي.

سڃاڻڻ سواءِ صحيح عمل جي بي ڪار آهي،
صحيح عمل جو راز قرباني ۾ سمايل آهي.

شاه صاحب جي اهڙن خيالات جي ثبوت ۾ سندس هيٺيان
بيت پيش ڪجن ٿا:-

سوريءَ سڏ ٿيو، ڪا هلندي جيڏيون،
وڃڻ ت پيو، نالو نهن ڳڻن جي.

.....

پهرين ڪاٺي پاء، ٻچچ پوءِ پرڻو،
ڏک پريان جو ڏيل ۾، واچت جيئن وڃاء،
سيخن ماه پچاء، جي نالو ڳيڙ ۽ نهن جو.

.....

پڇ پتنگن کي، سندیون کاہن خبرون،
 آئیو وجھن آگ ۾، جي پنهنجو جي،
 جيري جنھن جي، لڳا نيزا نيھن جاء.

.....

سرھا ڏنم سي، جنھي ساڃاء سرائين سين،
 تيغ تنھن جي کي، ڪٽ نہ لڳي ڪڏھن.

.....

سڪن ۽ سوري، ٻئي اڪر ھيڪڙي،
 وھڻ واٽڙين تي، ڪارڻ ضروري،
 پنهني جي ۽ پوري، جي ڏني ريء نہ ڇڙي.

.....

گندي ۽ گراه، جن سناسين سانڍيو،
 انھن کان اللھ، اڃان اڳاھون ٿيو.

فصل اٺون

شاه صاحب جي ڪلام جون خصوصيتون

شاه صاحب جي ڪلام جون خاص خصوصيتون هيٺيون آهن :
(۱) اهو سنڌي قوميت جي جذبي سان ڀريل آهي، وطن ۽ ان جي هر شيءِ جي پریت ان جو مکيه جزو آهن.
ساري ڪلام جون اڪثر آکاڻيون، سواءِ ڪربلا جي واقع جي سنڌي ڪتب آنديون اٿس.

(۲) سندس ڪلام ۾ ڪتب آندل ٻولي به سواءِ چند حوالن جي صفا چند سنڌي آهي. ايتري قدر جو ڪي لفظ جنجو رواج اڄ ڪلهه نڪري ويو آهي سي به سنڌي نٿا ڪري سمجهڻ به ڏکيا پيا لڳن.

(۳) ٽي خاصيت شاه صاحب جي ڪلام ۾ اها آهي ته اصل هندي شاعري جو تتبع ڪندي هن زال کي عاشق ۽ مرد کي معشوق بنايو آهي جو دستور پارسي ۽ عربي شاعري ۾ ڪونه آهي.

(۴) شاه صاحب جي ڪلام جي اها به خصوصيت آهي ته ڪلام ۾ قصا سڀ افسوسناڪ پڄاڻي ۽ جا بيان ڪيا اٿس، سندس ڪلام جلد نفع ۽ وقتي ڪاميابيءَ ڏي ماڻهوءَ کي ڪونه ٿو چڪي عارضي نفعي دائمي مقصد جي حصول لاءِ قربان ڪرڻ سندس ڪلام جو روح آهي.

(۵) مثنوي روم وانگر سارا قصا ۽ ڪهاڻيون بيان ڪري پوءِ ان مان نصيحتون نٿو ڏئي بلڪ هن جي خيال موجب اهي ڪهاڻيون زبان زد عام هئڻ ڪري ان جو دهرائڻ ضروري نه ٿاڻي صرف انهن ڪهاڻين يا بيان ڪيل شين مان ڪي نتيجا ڪڍي سورن جي جذبات ۽ شين جي صفتن جو بيان ٿو ڪري. شاه صاحب مختلف مڪاني ڪهاڻين ۽ شين بنسبت جڏهن ڪجهه چوڻ گهري ٿو ته انهن جون خاصيتون اکين اڳيان اٿس ۽ سندس هر هڪ بيت جدا معنيٰ ۽ نصيحت رکي ٿو.

(۱) سر ڪلياڻ:

هن جي پهرين فصل ۾ وحدت وجود جو ذڪر ڪري ٻين فصلن ۾ هو انهن عاشقن ۽ نيهن وارن جو ذڪر ڪري ٿو جنجي اڳيان وڏا مقصد ۽ مرادون آهن، جنجي حاصل ڪرڻ لاءِ هو هر طرح جي قرباني ڪرڻ واسطي تيار آهن. نيهن وارن کي هو ٻن گروهن ۾ ورهائي ٿو هڪڙا سچا ۽ سرويچ آهن جي ڪڏهن به سسي نٿا ساندين، ڪڙي ۽ قتل جا هيرا ڪڍيو وڃن، ڇاڪاڻ ته به نٿا سلين، وه ڏسيو وسهن پيا، ڪاٽيءَ پئي ڪنجهن ڪين ٿا، سيخن ۾ ماه پچائڻ لاءِ تيار آهن، جن کي سوري سينگار آهي. نيزي تي سر چاڙهي نروار ٿيڻ لاءِ تيار ويٺا آهن جن کي مقصد ۽ معشوق جي راه مان موٽڻ ۽ مرڻ ميهڻو آهي. سوري ۽ سچ برابر اٿن. تن جو ذڪر ڪري چوي ٿو:-

سوري آهي سينگار اصل عاشقن جو،
 مڙڻ موٽڻ ميهڻو ٿيا نظاري نروار،
 ڪسڻ آه اقرار، اصل عاشقن جو.

پيا سڌڙيا آهن جي ڪات ڪلان جا ڏسيو موٽيو وڃن
 ٿوه ٿاريو شراپن جون سڌون پيا ڪن، هنن وٽ هي هڏو ۽

چم پيارو آهي، مٿو ماڻي وٽ لاهي رکڻ کان پيا چوڪن.
انهن لاءِ چوي ٿو ته:-

سڌڙيا شراب جون، ڪڏهه پچارون ڪن،
ڪاٺ ڪلالن ڪڍيا، ته موٽيو پوءِ وڃن،
پڪون سي پين، سر جنين جا ست ۾.

(۲) سر يمن ڪلياڻ:

هن سر ۾ هو عوام جي مصيبتن ۽ تڪليفن، اهنجن ۽
ايڏاون جو ذڪر ڪندي ملڪ جي خدمت جي خواهش رکندڙن
کي مخاطب ٿي ڪي هدايتون ۽ نصيحتون ڏئي ٿو.
چوي ٿو ته:-

سگهن سڌ نه سورجي، ته گهايل ڪيئن گهارين،
پتل پاسو پٽ ٿي، وايوڙيل نه، وارين،
پر ۾ پچم پرنءَ لاءِ، هي هنجھون هارين،
سڄڻ جي سارين، تن رويو وهامي راتڙي.

کين وري صلاح ڏئي ٿو ته جي سچ پچ اوهان ملڪ ۽
ماڻهن جي محبت رکو ٿا ته:-

اگهاڻي سگهاڻيا جي ويٺا وٽ ويڃن،
ترسي طبيبن، چيني هونءِ چڱا ڪيا.

.....

وهڻ ويڃن وٽ، جي سگهن ته سگهو ٿين،
اڳين عادتن مٽ، ته اگها عاجز نه ٿين.

ليڪن ساڳئي وقت خود مطلب ۽ جاهل ڪارڪنن ۽

ملڪي ليڊرن جي ڦندي ۾ ڦاسل کان منع ڪندي چوي ٿو:-

ڪنيس ڪوريجن، جو تن طيب نه گذيا،
ڏيئي ڏنپ ڏڏن، پائان ڏيل ڏکوئيو.

پوءِ کين پتنگن جا مثال ڏيئي مقصد ۽ مراد لاءِ مرڻ
۽ قربان ٿيڻ جو سبق انهن کان سکڻ جي هدايت ڪري ٿو
چوي ٿو:-

پڇ پتنگن کي، سنديون ڪاسڻ خبرون،
آئيوجهن آگ ۾، جي ۽ پنهنجو جي،
جيري جنهن جي، لڳا نيزا نيهن جاءِ.

هڪ هنڌ کين خبردار ڪري چوي ٿو:-

سڪڻ ائين نه سڏ، جيئن اڪيلو لياڪا پائين،
پني پريان جي نه ٿين، مٿي اڳڻ اڏ،
اي پڻ ڪوڙي سڏ، جئن کليو ڪايو سمهن.

(۲) سر ڪنڀات:

هن سر ۾ مقصد يا معشوق، جو صوفي وٽ وحدت جي
ادي آهي ۽ محب وطن وٽ ملڪ ۽ قوم جي آزادي ۽ ترقي
هي. سا هڪ جاءِ تي چنڊ جي حسن جي ڀيٽ ڪئي اٿس
وي ٿو:-

چوڏهين چنڊ اپرين، سهسين ڪرين سينگار
پلڪ پريان جي نه پرين، جي حيلن ڪرين هزار
جهڙو تون سڀ چمار تهر ڏم دوست جو.

بي جاءِ تي ان کي پرڻ ۽ ڏي پيغام نين لاءِ قاصد ڪري
ٿو اٿس ۽ چوي ٿو:-

ناسیندي نگاه، بهرين ڪڇ پرين ۽ ڏي،
احوال عاجزن جاءِ آڪڇ لڳ الله،
روز نهارين راه، اڪيون اوهانجي آسري.

هڪ جاءِ تي اٺ کي قاصد ۽ پرين وٽ پهچائيندڙ ڪري
ورتو اٿس. مقصد کي پهچڻ ڪنن مفر سمجهي اٺ کي منت ڪري
کيس چوي ٿو ته حالتون سٺيون اٿئي مون کي جلد نڀي محبوب
سان ملاء.

رات سهائي پون سنئين، پتن وڏو پنڌ،
هلندي حبيب ڏي، ڪرها موڙ م ڪنڌ،
پنڌن سوئي پنڌ، جو پهچائي پرين کي.

.....

اٺ جي مشابيهت هڪ جاءِ تي خادم ملڪ يا سالڪ
راع سان ڪندي ان کي دنيا جي ڪنن مسافرين ٿي ڪرڻ
واسطي همنائين لاءِ ننگ وجهي چوي ٿو ته:-

ڪرها ڪر سڄاڻ، پيڪو ۽ پانهن جو،
اصل آهي اوهان جو، ناليرو نڌان،
ڪرها اسان سان، ڪي چانگا ڪڇ چڱايون.

(۴) سر سراڳ:

هن سر پر حياتيءَ کي سٺائي سمند جي مسافريءَ سان
مشابيهت ڏني ويئي آهي جتي ڪيئي لڙ، لهرين، لس ۽ ليٽن سان
مسافر کي منهن مقابل ٿيڻو پوي ٿو، جتي آب جوات نه آهي،
جڪڻ چاڙم ۽ ڪپر ڪارونپار آهن ان پر محب وطن يا صاحب
اخلاق کي سچ جي سوداگر سان تشبيه ڏنل آهي، ان پر سندن

رهبري ۽ هدايت لاءِ ڪي تجويزون پيش ڪيل آهن جن مان توڪل، توبه، ٻانهپ، سچي دل سان شيوا ڪرڻ يعني پنهنجي مقصد سان محبت رکڻ، غفلت کي ترڪ ڪرڻ يعني جاڳڻ اونهي ۾ غوطا هڻي امل ڪرڻ، بائيٽ پرڪڻ، ابتدا ۾ ترهو ٿاڻي ٻڌڻ ملا معلم ٻيئي خبرون پروڙڻ، مکيه آهن چوي ٿو ته:-

ڪوها ڪالهه ڪٿي، ان وڏا اتر آهري،
الا جهري ۾ انجي، اولي جي اٿي،
وئجارن وٺي، سو وڪر وڌو پيڙئين.

.....

لڙ لهريون لس ليت، جتي انت نه آب جو،
الله اول ۾ ان جاءِ، پيڙا مٽي پيت،
جوڪو ٿئي ۾ جهاز کي، ڦرمي اچي ۾ ڦيت،
لڳي ڪام لپيت، هن غاريبي غوراب کي.

.....

جنين سودو سچ سين، وڪر وهائيو،
”بخرو لهم البشري“، جو اانهي لٽي آيو،
ان کي لالن لنگهائيو، ساندارو سمنڊ جو.

.....

توڪل- ”ڏيئي توڪل تڪيو آر لنگهيا آسان.“
توبه- ”توبه جي تاثير سين تيري ويا طوفان.“
ٻانهپ- ”ٻانهپ جو پيڙئين وڪر وڌاءُ.“
شيواڪرڻ- ”شيواو جن سبحان، وير نه وڙهي تن سين.“
غفلت- ”جاڳو جي يار، ته تڙ توائي نه ٿئي.“

غوطم زني۔ ”آندائون عمیق مان جوتي جـواهرن۔“

”اي گيت خواصن جيئن سمند سوجهيائون۔“

موتين جو پاڻي پوکڻ۔ وڃن ۽ وينجھار، پاڻي جي پرکڻا۔

ڪنير پايو اکين ۾، لهن سڀ ڪنهن سار،

موتيءَ جي مزاج جو، قدر سمجه ڪنار،

صراڻون ڌار، ماڻڪ ملاحظه نه ٿي۔

ترهو ٿاڻي ٻڌڻ۔ تانگهي ۾ ٿاڻي، ٻڌ پئسجو ترهو،

اونهي ۾ آڻي، ڏونڊ ڏيسءِ ڪو پيو۔

معلم پڇڻ۔ ”ملان معلم خبرون، ڇي پروڙيڇ۔“

هن سر ۾ هڪ هنڌ زندگيءَ جي بهترين ڌارنامن بابت
ذڪر ڪندي فرمائي ٿو ته:-

وڪر سو وهاءِ، جو ٻئي پراڻو نه ٿي،

ويچيندي ولات ۾، ڌرو ٿي نه ڌاءِ،

سا ڪا هڙ هلاءِ، آڻهه جنهن جي اڀسين۔

ڇڳن عملن ڪرڻ لاءِ چوي ٿو ته:-

دنگيءَ ۾ داڻا، وٺي وجهه وڪر جا،

ويسر وڙهندي ويسرا، ويجهه ۾ ويجهڻا،

هي ننڊ نه ڄاڻا، ڪڏهن ڪڏهن ڪن ۾۔

(د) سر سامونڊي:

هن سر ۾ هن انهن محب وطن جو ذڪر ڪيو آهي

جي قوم ۽ ملڪ خاطر گور ڇڏي بي گهر ٿين ٿا ۽ ورهين جا

ورع به قيدن ۽ جلاوطنين جي سزا پوئڻ ٿا، سدائين مسافري ۾

آهن جنهن ڪري سندن وهون پيئون واجهائين، وڻ ٿي وائڻيون

ٻڌن ڏيا ٻارين ۽ سڪائون باسين، انهن جي درد ڀرئي داستان جو
ذڪر ڪندي چوي ٿو ته:-

سامونڊي ڪوسنگ، آهي گوندڙ گاڏئون،
انگن چاڙهي انگ، ويو وڻجارو اوھري.

.....

سامونڊي ساري، مٽي تر گذاريان،
مون کي ٿي ماري، انهي سندي ڳالهڙي.

.....

لاھندا ۽ ڪن، ڳالهيون هلن سنديون،
ڏيندا مون ڏڪن، وهه وجهندا جندڙو.

.....

جر تر ڏيا ڏي، وڻ ٿي ٻڏي وانڻيون،
الا ڪانڌاڇي، آسائيتي آھيان.

.....

پيڙي ۽ جبي پڻ، نيهن نه ڪجي ان مين،
ايا ڏنڀ ڏمن، ڄم سڙم ڏيئي سڄر ٿيا.

.....

وڃيئي وسري شال، جو تون سودو سڪئين،
اڃان آئين ڪالھ، پڻ ٿو سفر سنڀرين.

(۶) سهڻي:

هن سر ۾ شاه صاحب مقصد (معشوق سان) حقيقي نيهن

جي ناتي جو ذڪر ڪري ٻڌائڻ گهري ٿو ته مطلوب کان سواءِ طالب بيڪار آهي، انهيءَ کان سواءِ ناپاڪ، اڌوتو ۽ نجس رهي ٿو ۽ انهيءَ جي حصول سان پاڪ، صاف ۽ سٿرو ٿئي ٿو. ليڪن اعليٰ مقصد کي پهچڻ سولي ڳالهه نه آهي اتي درياءَ جي دهشت، ڪاريون راتيون، ڪنن جا ڪڙڪا ۽ دلين جا ڌڙڪا رانرو کي پيش اچن ٿا. اتي سندس رهبر راه صرف يار يا مقصد جي محبت رهي ٿي جنهن جي ڪشش کيس لنو لايو ڇڏي، جتي ڪڙڪن جا ڪڙڪا سندس رهبري ڪن ٿا. مرڻ ته هر ڪنهن لاءِ ائين ئي آهي ليڪن مقصد جي راه ۾ قربان ٿي سر ڏيڻ ڪري ٻڌيءَ جا پيٽا ٿين ٿا.

مقصد سان محبت لاءِ چوي ٿو ته:-

تو ڏي بي نه تات، ميهار ٿي من ۾،
جه پڻ پس رات، هوساهڙ هو سهڻي.

مقصد کان سواءِ زندگي بيڪار آهي واسطي چوي ٿو ته:

ساهڙ ڌاران سهڻي، آڌوتسي آهي،
ڪڍيون جوڪاهي، پاسي تنهن پاڪ ٿئي.

مقصد تائين پهچڻ ۾ جي مشڪلاتون سامهون اچن ٿيون

تن بابت چوي ٿو ته:-

دهشت دوم درياءَ ۾، جت لڙلهرين لس ليت،
آڻيو اويارن ۾، ٻانڌي ٻوڙي ٻيٽ،
جت چڪڻ جي ڇپيٽ، ات سيد سير لنگههءَ تون.

مقصد جي محبت ڪيئن نه کيس ڪشش ڪري ٿي ان

ري ٿو:-

ادیون سڀ اندام، منهنجا چڙن چوویا،
لارن جا لتو لائي، سا کيئن آڇيان عام،
لڳس جنهنجي لام، سولاهست دلاسا منجي.

اعليٰ مقصد جي راه ۾ قربان ٿيڻ لاءِ چوي ٿو ته:-

ته ڪر کيئن سٺي جي، سير نه ڪهڙي سهڻي،
هت حياتي ڏينهنڙا، هڏ هن تان نه هڻي،
چڪي تنهن چري ڪئي، جوڏنس ان ڏهي،
سهڻي ڪي سيد چوي، وڏو قرب ڪهي،
هنئين هوند مٺي، پر ٻڏي جا پڻا ٿيا.

مقصد کي پهچڻ لاءِ مسلسل ڪوشش جي درڪار آهي
ڪا حد مقرر ڪري نٿي سگهجي، چوي ٿو ته:

نڪو سنڌو سور جو نڪو سڙهو سڪ،
عدد ناه عشق، پڄاڻي پاڻ لهي،
جي قیام مڙن، ته ڪر اوڏا سپرين،
نهان پوءِ سڄڻ، واڌايون وصال جون.

.....

مقصد جي حاصل ڪرڻ ۾ جي شيون رنڊڪون ٿيون وجهن
انهن لاءِ چوي ٿو ته:-

ڪنڌيءَ جهليو ڪانهن، عاشق آيو آهون ڪري،
تو کيئن ٻوڙي سهڻي، بيلي منهنجي ٻانهن،
دريا، توتي دانهن، ڏيندس ڏينهن قیام جي.

.....

واهڙ ڀريون نه ٻاءُ، تو ٻن ليڪو ڏيڻو،
سندا سائون ڏينھڙا، هميشه نه هونداءُ،
وهائيءَ ويندءَ، اوڀر اتساهان لهي.

(۷) سر سارنگ:

هن سر ۾ ملڪ مان غلاميءَ جي ان هوند ٽارڻ، عوام
جي خوف ۽ ڊپ کان ڏهڪايل دلين کي همت واري آب
اڳوندري سان تر و تازه ڪرڻ، مهاڻو لهي ميڙڻ ۽ پنجن مان
پندرهن ڪرڻ وارن ڏڪارين ۽ موڏين جي مرڻ، لوڪ مٿان ڪوند
گنوائڻ، جو ڏڪر ڪيو اٿس وطن جي مرده هوا ۾ انقلاب جي
مانڊاڻ جي اميد ۽ آسرو رکندي، اتر پار کان وڃڻ جي وسڻ،
پهلون جي هر سباهي، ملڪ کان ڏولائي جي ڏينھڙن لهن، سنگهارن
جي سرهو ٿيڻ، ان جي ارزان ٿيڻ، مينهن جي موڪ ڇرڻ، ٻٽ
۾ ٻاهن جي ٿيڻ، ماڻهن ۾ مڪن جي اچڻ جو بيان ڪري ٿو.
هي سارو سر انقلابي رنگ سان رنگيل آهي. ان ۾ غلاميءَ
مسڪيني جي ستايلن کي همت ۽ دلداري ڏياري ويئي آهي ۽
چيو ويو آهي ته سدائين اڃ اسات ڪانه هوندي سگهوئي جهڙ
ڦڙجهات ڏيئي ٻٽ پسايندو ۽ قلب جون ڪسون لاهيندو:-

سارنگ سار لهيج، الله لڳ اچين جي،
ٻاڻي ٻوڇ پٽن ۾، ارزان ان ڪريج،
وطن وسائج، ته سنگهارن سڳ ٿئي.

.....

اڳيو آهي، لڳه ٻس لطيف چئي،
وٿو مينهن وڏ ڦڙو، ڪڍو ڏن ڪاهي،
چن چڙهي ٻٽ پٿو، سر سباهي،
وهو ۾ لاهي، آسرو الله مان.

مند ٿي متبدل وسيا، تاڙي ڪي تنوان
 هارين هر منجهان، سڙها ٿيا سنگهار،
 اڃ پڻ منهن جي يار، وسڻ جا ويس ڪيا.

.....

حڪم ٿيو بادل کي، تہ مارنگ ساڻ ڪجن،
 وڃون وسڻ آڻيون، تہ تہ مينهن ٽنن،
 جن مهاڻگو لهي مڙيو، سي ٿا هٿ هنن،
 پنجن منجهان پنڌرهن ٿيا، اٺن ٿا ورق ورن،
 ڏڪاريا ڏيه مان، شال موڙي سڀ مڪرن،
 وري وڙي وس جون، ڪيون ڪالهين ڪنوارن،
 سيد چئي سڀن، آه هي تنهنجو آسرو.

(۸) سر ڪيٿارو:

هن سر تي اڪثر عالمن جو اختلاف آهي تہ انهي جا
 گهڻا بيت شاه صاحب جي عام اصول جي برخلاف آهي تہ ٻاهر
 جو قصو بيان ڪري، ليڪن آڏ ۾ هيٺين سببن ڪري ان راءِ جو
 آهيان تہ هن قصي تي شاه ضرور ڪي بيت چيا آهن.

(۱) شاه صاحب جي ڏينهن ۾ عالمن اندر محرم ۾ ماتم
 ڪرڻ ۽ نه ڪرڻ جي سوال تي جو اختلاف هو ان ۾ شاه صاحب
 ماتم جي جواز وارن عالمن جي گروه سان واسطو رکندڙ هو.
 (۲) شاه صاحب جا پويان ماتم ڪندا اچن ٿا ۽ خود
 شاه صاحب جي رکيل دستار جو رنگ ۾ ڪارو آهي ۽ فقيرن ۾
 خليفن جون دستارون ۾ ڪاريون آهن.

(۳) شاه صاحب اڪثر اهي قصا پنهنجي ڪلام ۾ آندا
 آهن جنجي پڇاڻي افسوسناڪ آهي، جنهن صورت ۾ هي هڪ
 اسلامي تواريخ جو غير معمولي افسوسناڪ واقعو آهي ان ڪري

ان کي پنهنجي ڪلام ۾ جاءِ ڏيڻ سندس عام اصول جي برخلاف نه آهي. هن قصي ۾ جي خاص خصوصيتون هيون تن شاه صاحب تي اثر ڪيو ٿو ڏسجي، ماڻهن جي ڪثرت جو ناحق تي گڏ ٿيڻ امام کي مرعوب نه ڪري سگهيو، حڪومت ۽ طاقت اڳيان باوجود بي سرو ساماني جي سر نه نمايائين. حق لاءِ لڙندڙن جي ساراهه ۽ بزدليءَ کي ننڍڻ سچن ۽ با اصول ماڻهن جو سچ جي راه ۾ سختيون سهڻ ۽ اوج حاصل ڪرڻ، خاص ڪالهين آهن جنجو بيان هن سر ۾ آيل آهي:

سختي شهادت جي، نسورو ٿي ناز،
ڪي رند پروڙين راز، قصي ڪربلا جو.

.....

جنهن جهيڙو اڃ، عليءَ جي اولاد سين،
پئي ٿين کان پڇ، جي جماعتي يزد جا.

.....

ڪلي وير ڪٽڪ ۾، ساڻو سڀ نه هون،
پڙ تي سڀي پون، موٽڻ جنهن ميهڻو.

.....

دوست ڪهائي دادلا، محب سارائي،
خاص خليفن کسي، سختيون سهائي،
الله الصمد بي نياز سا ڪري، جا چاهي،
انهيءَ ۾ آهي، ڪا اونهي ڪالهه اسرار جي.

.....

مرمرین، آءِ روئین، موٽي ڪانڌم آءِ،
مچڻ تو پٺڻ، ڪڇا ڪنم جيڏيون.

.....

کجهن ويئي گهاري، ڏنجهي ڏک گهٽ،
تنکي لئين توڻ جي، سوره ساماڻ،
ڪندا رامائ، ڪونئر ڪلي جا ڪوڏيا.

.....

مٿن هڪڻ، پيلي سارڻ، مانجهيان اي مرڪ،
وجهن ٿان نه فرق، رڪ وهنديءَ راند پر.

.....

منهن مٿاهان جن جا، سي پٽيو ڪلين ٻار
جيڏيون هن جهونجهار، سڀ اجاري اڇا ڪيا.

.....

پڇي آئين پڇڻا، لڄايئي مون سين،
وينيون وجهن وين، منهن مٿاهان جنجا.

(۹) سر سسئي آبري:

هن قصي ۾ شاه صاحب سسئي پنهنون، ڪڇي جي ملڪ،
جلن ۽ جهنگن، ڏيرن، سورن جو خاص طرح ڏڪر آندو آهي.
جيڪڏهن انهن اکرن جي سياسي معنيٰ وٺي ته سسئي هڪ ڪمزور
۽ مظلوم عامي آهي. پنهنون پهلوان ۽ باهمت قوم جو ليڊر آهي.
ڪڇ آزادي ۽ ترقيءَ جو ملڪ آهي، ڏير مخالف طاقتون آهن
جي عوام جي ترقيءَ جي راه ۾ رڪاوٽون ٿيون وجهن، جهنگ

۽ جبل مقصد جي حصول جي راھ ۾ رنڊڪون ۽ مشڪلاتون آهن. سور ۽ ڏک رهبر راھ آهن. جهڙيءَ طرح مائڪرين مٺاڻ جو جوهر آهي انڙيءَ طرح ڏک ۽ سور محبت جو جوهر آهي ۽ منجهن انتهائي خوشي ساييل آهي. مقصد کي پهچڻ لاءِ ماڻهوءَ کي تڪليف ۽ مشڪلاتن، ڏکڻ ۽ ڏاکڻن جو عادي ٿيڻو آهي صحيح سلامت بنا تڪليف جي مقصد کي پهچڻ ڪوڙي سڌ آهي اتي صرف اندر جي اڌ وارا ڏونگر ڏوري پهچندا.

جڏهن نااسيدي نبي تڏهن اسيد کي اوڏو ٿيو. البت اتي ٻاروچائي ٻاجھ جي ضرورت پوي ٿي. انهيءَ پنڌ ۾ نه صرف ظاهري جدوجهد جي ضرورت آهي، پر اندر ۾ نيشن کي نانتي نهارڻو آهي، عمل سان گڏ عقل به ضروري آهي اتي هيچ جو هنڌ ضروري آهي نه ته صرف سڌن وارا وچ ۾ وهي رهندا. سکن ۾ سنڪتي گهڻا هوندا آهن ليڪن چور ۾ چلڻ لاءِ ڪو چٽوسائي ملي ٿو. جن کي وندر يعني ڏکڻ جي واديءَ مان لنگهڻ جي قوت هجي سي مسافريءَ جا ڀلي سندرا ٻڌن پون جي ڏک جهلي نه سگهن سي سڌڻي ڪانه ڪن. البت محبت سان مقصد جي پٺيان جي پون ٿيون اهي وڏي طالع واريون آهن انهن سان جهڙيءَ تهڙيءَ جي جاءِ نه آهي. مقصد کي وساري وهڻ ٿيڪ نه آهي ان کي هلندائي هٿ ڪري سگهندا.

هل هئين سين هوت ڏي، پيرن پنڌ وسار
قاصداڻي ڪار، ڪين رسائي ڪيچ کي.

.....

سڀني ساري سسئي، کهر ڪنڊون تون گهرو
وڃي ڏور ۾ ڏور، دران منجه دوست ٿيو.

.....

هیچ نه هوندو جن، می کڻن وندر ویندیون،
وهو وچ رهبن، سهین سڌن واریون.

.....

سکن واری سڌ، متان ڪا مون سان ڪري،
اندر جنهين اڌ، ڏونگر سي ڏوریندیون.

.....

عمر سڀ عشق سین، پنهنون جي پڄن،
ریس ریزالیون تن سین، ڪچاڙي کي ڪن،
مارگه جي مرن، وڏو طالع تن جو.

.....

تکياڻي ٿر ٿیله، چڙه چکياڻي چوڻین،
هلندي هوت پنهنون ڏي، پو مڙئي پیل،
اڻي راڻو ریل، ویسمن تان واری وری.

.....

هیکلیاڻي هیل، پوریندیس پنهنون ڏي،
آڏا ڏونگر لکيون، سوریون سڄن سیل،
تم ڪریلی آهن پیل، جي سور پریان جاساڻ مون.

.....

مند نه منجهان تن، پسي لک لڏن جي،
جا پر ڪاهوڙین، سا پر سکي سسئي.

(۱۰) سر معذوري:

هن سر مرید ذکر سسئي ۽ پنهنون جو آهي لیکن جذبات
جدا بیان ڪمیل آهن. مقصد کي ڪهڙيءَ طرح پهچي سگهيو.

ان مان فائدا ڪهڙا آهن، همت جو اظهار مرڻ کان اڳي مرڻ،
 ٿڌيءَ تتيءَ هلي، ”جهلي نه رهڻ ڌاران پسن مقصد جي“ ڏکڻ
 واريون ٻين کي به ڏکيو ڇڏين، پرين کي نه گڏجڻ ڪري
 افسوس ڪرڻ، عشق جو آواز ۽ ٻيا اهڙا جذبات بيان ڪيل
 آهن جنهن مان حد درجي جو سوز پيدا ٿئي ٿو:-

هلندي هوت پنهنوءَ ڏي، ڪهجن کي ڪوٽيون،
 پاهڻ تن ٻٽ ٿئي، جي ليءَ لالڻ لوليون،
 سڀ سهيليون سڱ کي، چنجهون ۽ چوٽيون،
 ٻانڀڻ ٿي پوٽيون، ته ڪٿا ڪاٺيئي ڪيچ جا.

.....

سڌر سين سڱ ڪري، ٻرڪنڊين پياس،
 ڪير برهمڻ ڪنجي، ڪير چاڻي ڪيٿاس،
 هوند نه سنڌ سياڻس، هن پڙئين ڪيس ٻڌري.

.....

ڪهي جا ڪين ڪٿي، پرينءَ ٻهتي سا،
 وهي ويڙهي جا، وصل تنهن وڃائيو.

.....

مر ته موچاري ٿين، ويهي وجهه م وير،
 دل ۾ آڻ م دور تون، ڦسڻ سندو ڦير،
 توڻي لهين نه پير، توءَ راحت آهي رڙهڻ ۾.

.....

ٿڌيءَ ٿڪي نه وهي، تتيءَ ڪري تان،
 وڌائين وٺڪار ۾، سسئي پاڻ سڪائڻ.

هچي بهم پکين کسي، ٻيئي منڌ ٻريان،
ڏنس ڏيه وٺن جا، الله لڳ اهڃان،
مان هرچي پاڻ، اچي آريائي وري.

.....

ڪو جو وڏيءَ وڏ، جيئن ور وڏيائين وڏسين،
ڏک ڏکيءَ کي ڏي، جن ڏئي سي ڏکيا ٿيا.

.....

آءُ نه گلي پرينءَ کي، جوين ويو جاڙ،
آڏا آريجن کي، چاڙهڪا ۽ چاڙه،
مون مٺيءَ کان نه ٿي، وڏين منجهه ولاڙ،
عمر سڀ آواز، ويس ٿي واڪا ڪريان.

.....

رجن ۾ رڙ ٿي، ڪر سارنگي ساز،
اي عشق جو آواز، ماڻهور ڪن منڌ تي.

(۱۱) سر ڏيسي:

هن سر ۾ سسئي پنهنون جي نالي مختلف جذبات جو اظهار
ڪيل آهي. هڪ هنڌ انهن شين جو ذڪر ٿو ڪري جن کيس
رنج رسائيو آهي چوي ٿو ته:-

ڏاڳهن، ڏيرن، ڏونگرن، تنهي ڏنر ڏک،
سي سڀ پانيم سک، هيڪاند ڪارڻ هوت جي.

ٻي هنڌ طالب کي خبردار ڪندي چوي ٿو ته مخالف
طاقتن کي جڏهن اول ۾ ڏٺي ته ڇو نه ٿي خبرداري ڪئي.

جي ائين ڪرين ها ته هي تڪليفون درپيش نه اچن ٿي ها.

اڳڻ مٿي اوڀرل جڏهن ڏٺي تڏا،
ونگيئي نه وارن سين، تن گورن جا گوڏا،
ته لڪن جا لوڏا، هوند نه سٺي سٺي.

غير جنس ۽ مخالف طاقتن جو ذڪر ڪندي چوي
ٿو ته:-

ڌريان ٿي ڌاريان، مٿ مٿي جا نه ٿيا،
مدي ڏيرن من ۾، ڪليو ڪينڪاريان،
ميوچ ٿي ساريان، ته اٺ نه اوطاقن ۾.

هڪ جاءِ تي سٺي پنهنجي مخالفن جو ذڪر ڪندي
انهن جو شمار ڪري ٿي:-

اٺ ويڙي، اوٺار ويڙي، ويڙي ٿڙم ڏير
چوٿون ويڙي واڙ ٿيو، جنهن لٽيا پنهنون جا پير،
پنجون ويڙي سج ٿيو، جنهن الهي ڪٽي اوڀر،
ڇهون ويڙي چنڊ ٿيو، ڪڙيو نه وڏي ۽ وير،
واهيري جي وير، چلون ڪريان ڇهرين.

ڪيچ مان آيل ڪافلي جنهن جي تشبيهه آزاديءَ جو پيغام
پهچائيندڙ گروه سان ڪري سگهجي ٿي بابت چوي ٿو ته:-

ڪيچان آيو قافلو، طرح موچاري تڏا،
سينگاريائون سيد چئي، ڪرها منجهان ڪوڏا،
لڪ لهي ٿي لوڏا، جيچان تن جتن جي.

مقصد جي راه ۾ طرح طرح جي رنڊڪن ۽ مشڪلاتن جو
هينن طرح ذڪر ٿو ڪري:-

ڪرڙا ڏونگر ڪه ڪهڻي، جت پرپٽ سڄن پيان،
 ڏاهن ڏاهپ وسري، ٿيا حريف ٿي حيزان،
 سسئي ننگهيو سيد چڻي، محبت سين ميدان،
 جنهن جو آريائي اکوان، تنهن کي ڪانهي باڪ بهير ۾.

زندگيءَ جي ڪنن سفر اندر همراهن ۾ اعتبار ڌارڻ اکرڄ
 ڪنهن حد تائين ضروري آهي ليڪن گهڻو ڀرو سو رکڻ به ٿيڪ
 نه آهي.

شاه صاحب چوي ٿو ته:-

متان ڪا پڙي، ٻول ٻـاروچي وسهي،
 هوند نه ستيس سرتيون، ويهي رهيس وري،
 جت پنهنجي جوءَ ۾، گهارين مان گهڙي،
 ڪيچن آڏن ڪڙي، ڪنهن ڏکيءَ ڏانون ڏاڻيو.

(۱۲) سر ڪوهياري:

هن سر ۾ به سسئي پنهنون جي نالي ۾ جذبات جو اظهار
 ڪيل آهي پهرين فصل ۾ غفلت ۽ سستيءَ کي ڇڏي ترقيءَ
 جي راه ۾ هلڻ لاءِ نصيحت ڪيل آهي:

غافل غفلت چوڙ، تون ڪيئن اٿاسي اوجهرين،
 چپاتا چڙهي ويا، وڃي پها تـوڙ،
 نيشن نڊا ڪوڙ، جر ورن ۾ واکا ڪرين.

ٻئي فصل ۾ مشڪلاتن ۽ مصيبتن کي مغاڻپ ٿي ڪين
 چوڻ ٿو ته:-

ڏونگر ڏکون ڪسي، دل لاسا ڏجن،
 گهڻو پڇجي تن کي، جن وٽان هوت وڃن،
 تون ڪيئن سندا تن، پهن پير ڏکونين.

ٺٺي فصل ۾ پنهن جو تعلق ڪيچن سان ظاهر ڪندي
چوي ٿو ته:-

اصل آريءَ ڄام جي پليءَ آءُ پئي،
هوءَ جا پائين پير ۾، تنهن جتيءَ نه جيهي،
وساري ويهي، تن ڪيچن کي ڪيئن رهان.

هڪ هنڌ ان ڏکون جو ذڪر ڪندي ظاهر ڪري ٿو
ته اهي جدا ڪلاس جا ماڻهو آهن انهن جو ڏک، دود ۽ مصيبت
وارن سان ڪهڙو واسطو:-

ان ڏکون ڏکن جي، ڪوھ ٿيون پٿر پون،
نام اوراتو ان کي، ٿيون لوڪ رياتون رون،
پنڇ پڙيون هون، پار تنهن جا پسترا.

پنهنجي تڪليفن ۽ ڏکن جو ذڪر ڪندي چوي ٿو ته:-

ڪنهن پر رٿان پرينءَ کي، اندر نام آسا،
لوهوڪا لکن تي، ويري مٿي واٽ،
چير ۾ چونڇاٽ، ڏٺم ڏکون جا.

(۱۲) سر حسيني:

هن سر ۾ به سسئي ۽ پنهن جي آڪاڻي ۾ سسئي کي
جي تڪليفون پنهن جي طرف کان هلڻ ۾ آيون تن جو ذڪر
ڪندي چوي ٿو ته:-

سرتون سڄي سڄي، متان ڪا سونين هلي،
پاڻي نام پنڌ گهٽي اڳيان راڻو رڄ،
متان مري اڄ، ڪا ڏئي ٻاراتو پرينءَ کي.

بي جاءِ تي سسئي جي عزم ۽ استقلال جو بيان ڪندي
ظاهر ٿو ڪري ته:-

مري ٿيندس سچ، جتن ڪارڻ جيڏيون،
ڪري ڪوهيارو سچ، ويو چلائي چهرين.

اهڙيءَ طرح سسئي کي جو پنهنجي محبوب ڌاران فراق
آهي ۽ رستي جون تڪليفون آهن تن لاءِ چوي ٿو ته:-

ڪي ڌرتي ماءُ، ڪي ڄر سندي سڄڻين،
هلي ۽ واجههءَ، پنهني چيرن وچ ۾.

ماءُ سان گفتگو ڪندي گهر جي ڪم ڪار بابت جو
ذڪر سسئي ڪري ٿي ان کي هن نموني ادا ٿو ڪري.

پهي ڪام پچاءِ، امڙ منهنجي آسري،
ڏيئي لت چرخي کي، پوڻيون پاڻيءَ پاءِ،
ڪٽم جنهن لاءِ سو ڪوهيارو ڪيچ ويو.

پنهون يا اعليٰ مقصد جي قدر ۽ قيمت جو ذڪر ڪندي
چوي ٿو:-

جنهنن ديکيو دل سين، پئيءَ سي پيئون،
ته پڻ ٿي وينون، جي پنهنون پاڻ لڪائون.

هڪ جاءِ تي سسئي کي مخاطب ٿي چوي ٿو ته:-

ڪيئن اڙايئي پاند، پاڻو پير ڏيهن سين،
مٽيون موڙهيئي سسئي، ڪيئي ڪوهيارو ڪٽاند،
رلي پائيئي راند، پائين عشق پـروچ جو.

مشڪلاتن ۽ تڪليفن ڌاران مقصد کي پهچي ڪين سگهيو
ان لاءِ چوي ٿو ٿو:-

ڏيکاري ڏکن، گوند ڳس پرين جو،
سونهائي سورن، ڪي هيڪاندي هوت سين.

ڪنهن وڏي مقصد لاءِ حقيقي طرح ڪا انقلابي جماعت
نهي نه سگهندي جيسين تائين سڀ مهيت رزم ۽ درد دل وارا
اچي گڏ ٿيا آهن ان نبي چوي ٿو ته:

ڏکيون جان نه سڙن، تان تان پنه نه ٿئي،
پڻ واريون پڌريون، ڳاڙها گل سندن،
پيون هنئين هٿ هين، رهنديون رهن واريون.

هڪ هنڌان اعليٰ مقصد جي لاءِ جدوجهد جو بيان ڪندي
چوي ٿو ته:-

جيڪا ڪندي نينهن، مون جيئن ٻاروچن مين،
سڪن سارو ڏينهن، چڙهن چاڙهيڪن تي.

اعليٰ مقصد طرف ويندڙ ماڻهن جي گروه کان جدا ٿيڻ
بابت چوي ٿو ته:-

چڄ م قطاران، ساڻ چڙهندو لڪين،
مڃڻ ٿين پٺان، وڳ وائي نه لهين.

هڪ جاءِ تي پڙ م پرزا ٿيڻ ۽ مقصد واسطي جدوجهد ۾
فنا ٿيڻ جي تعريف ڪندي چوي ٿو ته:

تون جي ڪالهه سئي، نه ڪالهه ٿي گڏين ۽ پرين ڪي،
ڪڏهن ڪانه سئي، ته ڪا سگهي گڏي سڃڻ.

اڳي پوءِ مران، مر مران مارڳ ۾،
مٽي پوءِ پريان، خون منهنجو جيڏيون.

مصيبتن زدن جي دنياڻي الڳ آهي هو سڀڪجهه پاڻ تي
پيا سهندا آهن، جيئن پاڙي وارن کي ان جي خبر به نه پوندي
ان خيال کي هيٺين طرح ادا ٿو ڪري.

پاڙي ٺاه پرون ته ڪا رات رنجائيل گذري،
ٻانڀڻ پرون جي، گهاٽي وڏو گهور،
هڪ مٽي پيا سور، ويا پٽيندا پاڻ ۾.

سڪن ۽ ڏڪن جي ڀيٽ ڪندي هيٺين طرح چوي ٿو.
ڏڪ سڪن جي سونهن، گهوريا سڪ ڏڪن ري،
جنهن جي ورونهن، سڄڻ آڏيو مان گهرين.

اعليٰ مقصدن وارن کي تڪليفون اچن ٿيون ۽ عارضي نفع
حاصل ڪرڻ وارا ۽ خود مطلب سڪ ۾ رهن ٿا تنهن حقيقت
جو ذڪر ڪندي چوي ٿو:-

اوجھڙ وتان آئون، ٻيون سڀ سڳڙ ماڻ جي،
جانينهن گهندي نانءُ، سا مون جيئن پوندي ماري.

.....

وڙ لڪن جي لوڏ، گهوريا سڪ پنهور جا،
امر جي تون آچين، سي ڪم نه اچن ڪوڏ،
هٿين منهنجي هوڏ، ٻڏي ٻاروچن سين.

سڄڻ درد دل وارن ۽ حقيقي خادمن جو ذڪر ڪندي
چوي ٿو:-

ذڪوین اهڃاڻ، ڪلهي ڦاٿو ڪنجرو،
وڃن گوندڙ گڏيون، لوڪ نه آچين ٻان،
سورن اسان سان، ننڍي نينهن ڪيو.

(۱۴) سر سورٺ:

هن قصي ۾ پنج مکيه نالا ڪٽب آيل آهن. ۱- راءِ ڏياچ
راجا جو. ۲- جهونا ڳڙھ جو. ۳- سندس راڻي سورٺ جو
۴- ٻيجھل مشهور ساز وڃائڻ واري جو. ۵- انراءِ نزديڪي
راجا جو.

اهل طريقت وارن انهي جو مطلب اهو ڪڍيو آهي ته
ٻيجھل مرشد حقيقي آهي جو جڏهين حق جو ذڪر ٿو تنواري ته
سندس سچو مرید راءِ ڏياچ سر سوڌو قربان ٿو ٿئي، ان ۾ سورٺ
نفس اماره آهي جو ان ڪم ڪرڻ کان کيس روڪي ٿو ۽ انراءِ
الستي آواز آهي جنهن جي اشاري تي ٻيجھل تند تنواري کيس
آزمائڻ ٿو گهري، جهونا ڳڙھ هي سڏڻ واري دنيا آهي. اڳر
انهيءَ آکاڻي جي سياسي رنگ ۾ تعبير ڪبي ته راءِ ڏياچ حقيقي
خادم ملڪ سان مشابهت ٿو رکي. جهونا ڳڙھ ملڪ جي حڪمراني
سان تشبيهه رکي ٿو. سورٺ خود مطلبي جو آرزو آهي. ٻيجھل
پبلڪ جي عام راءِ آهي انراءِ عام راءِ کي غلط استعمال ڪرائڻ
وارا خود مطلب سياسي ليڊر انهيءَ سر ۾ شاهه صاحب مٿين مفهوم
مطابق هڪ سچي قومي ليڊر جو مثال پيش ڪندي ظاهر ٿو
ڪري ته ان وٽ عام راءِ کي ڪيڏو نه وزن آهي جو ان جي
اڳيان باوجود ان علم جي ته ان کي ڪي نا اهل ماڻهو خودمطلبي
۽ طبقاتي مفاد لاءِ ڪٽب آئي سندس مخالفت ڪري رهيا آهن
ته به هو ان جي اڳيان سر نڪائڻ لاءِ تيار ٿيو وڃي ۽ ان آمرن
وانگر ريتي طاقت هٿ ۾ رکڻ نٿو گهري. قرباني ۽ سخاوت (پراڻڪار)
سندس مکيه خاصيتن مان آهن. ٻي طرف وري صحيح عام راءِ جي

طاقت ظاهر ڪري ٿو. پيچھل کي هڪ ايماندار، هوشيار ۽ چالاڪ مقرر ۽ نمائنده سان تشبيہ ڏيئي ٻڌائي ٿو ته هو سواءِ سندس اڳيان رکيل مقصدن جي حاصل ڪرڻ جي ڪيتري قيمت تي به راضي نٿو ٿئي راڳ سان عام راءِ جي ڪافي متابعت ۽ مشابھت آهي. ٻنهي ۾ وڏو اثر آهي. ٻنهي کي موثر نموني ۾ پيش ڪرڻ سان ڪافي هيٺان پيدا ڪري سگهجي ٿو.

رواجي راڳ راڳيندڙن يا پبلڪ جي نمائندن جي قيمت ٿي سگهي ٿي ليڪن پٺاڻي صاحب جي نظر انهن راڳيندڙن ۽ نمائندن تي آهي جن جو مقصد بلند ۽ اخلاق اعليٰ آهي. هو مال تي راضي ڪونه ٿيندا آهن پر سر مڱڻ، سر گهرڻ جا سوال ٿي هوندا آهن. هنن جي نظر غريبن طرف ڪانه ويندي آهي پر هو امير مارڻ تي هريل آهن. ڇت پٽن سان هڻڻ سندن ڪم آهي اهڙن پبلڪ ورڪرن بابت شاه صاحب فرمائي ٿو ته :-

سو سرن پاڻي، جي تند - برابر توربان،
اٿل اوڏانهن ٿئي، جيڏانهن پيچل پرائي،
سڪڻو هڏ آهي، سر ۾ سڄڻ نام جي.

انهي آواز ۾ ايڏي طاقت آهي جو نوابن کي ٺاڻي، سندن سامهون سوري ڪري ٿو. جهروڪن ۾ جهان ۽ وجهي ٿو. جنهن جي اثر سان جهونا ڳڙهه، جهريو پون. هنڌين ماڳين هوءَ مڇيو وڃي ۽ ڪوٽ ڪريو پون. اهو تڏهين ٿي سگهندو جڏهن راجا ۽ راڳاڻي يا حاڪم ۽ پبلڪ هڪ هوندا ٻنهي ۾ اخلاق ۽ ايمانداري هوندي هڪڙا پٽ ڪئن، تازي گهوڙن ۽ هائين ۽ روح رچندن دانن تي راضي ڪونه ٿين ٻيا اهڙا سخي ۽ پراڻڪار ٿين ٿا جو چون ٿا ته :-

مٿي اتي منهن جي، هوا سرن سو هزار،
تي تنهنجي ساڻ تنوار، هر هر وڏيم هيڪڙو.

(۱۵) سر ڀروو سنڌي:

هن سر ۾ مختلف جذبات جو اظهار ڪيل آهي مثال خاطر
ان مان هيٺيان بيت پيش ڪجن ٿا جن مان پتو پئجي سگهندو.

اڄ پڻ اڪڙين، سڄڻ پنهن جا ساريا،
گئل تان ڳوڙهن جون، بوندون بس نه ڪن،
سنڌي سڱ پرين، لوڪ ڏٺي نه لهي.

.....

ڪي اوڏائي ڏور، ڪي ڏور به اوڏا سپرين،
ڪي سپرجن نه ڪڏهين، ڪي نه وسرن مور،
جئن مينهن ڪنڍيءَ پور، تئن دوست وراڪو دل سين.

.....

ماڙهو گهرن مال، آءٌ سڀ ڏينهن گهران سپرين،
دنيا تنهن دوست تان، فدا ڪريان في الحال،
ڪيو نام نهال، مون ڪي محبوبن جي.

(۱۶) سر مومل راءِ:

هن سر ۾ مومل نالي هڪ شهزادي، ان جي طلسمي باغ
محلات ۽ محلات ۽ راڻي مينڌري بنسبت هڪ آکاڻيءَ تي شاه،
صاحب ڪلام چيو آهي روحاني معنيٰ ته ڪهڙي به نڪري،
سياسي نقطه نگاه سان ان کي جيڪڏهن ڏسڻ جي ڪوشش ڪبي
ته مومل جي هڪ هوشيار ۽ چالاڪ سياستدان سان تشبيهه ٿي
سگهندي جو پنهنجي طلسمي باغ ۽ محلات جي ڌوڪيبازين ۽
انڪلن سان عوام کي منجهائي سندن مال ۽ ملڪيت هٿ ڪري
ٿو ۽ پاڻ حڪومت جا مزا پيو مائي. ان جي اڳيان وڏا ماڻهو

پنهن جي خود مطلبيءَ ڪري گهڻو ڦاسن ٿا. ليڪن راتو جنهنجي
 مشابهت هڪ عقلمند ۽ مخلص قومي خادڪ سان ٿي سگهي ٿي
 سو پنهنجي مستقل مزاجي ۽ هٿياري سان وڃي ان کي مطيع
 ڪري ٿو. سياست ملڪ تي قبضي ڪرڻ بعد گلاب جي گلن
 جي رنگن وارا ويس، پائن جي پنن جهڙيون شالون، عطر ۽ عنبير
 سون ۽ ڀڄو مطلب ته طرح طرح جون نعمتون نصيب ٿين ٿيون
 ۽ عام طرح خود مطلب وڏا ماڻهو ان ڪري انهي جي طلسم ۾
 وڃي پاڻ ڦاسائيندا آهن ليڪن قومي خادم ان تي قبضي ڪرڻ
 بعد به ان جي دام ترويج ۾ نه ڦاسندو آهي ۽ موٽي پنهنجي مقصد
 کي لڳي ويندو آهي دنيا جي عياشي ۽ فرحتن جو ان تي ڪوبه
 اثر ڪونه پوندو آهي. سياست وڏن ماڻهن کي ڦاسائي ٿي ان لاءِ
 شاھ صاحب چوي ٿو ته:-

مومل ماري مير، آهيڙين کي آڪري،
 سويءَ گهڻا سجھائيا، پڙھيا پنڊت پير،
 هڻي تن کي تير، مٿيان جن مٿن ۾.

سياسي طلسمات ڪيئن پاڻ ڏي وڌن ماڻهن کي ڪڍڻ
 ڪري ٿي ان لاءِ چوي ٿو ته:

سورن ورتيون سوڍيون، رهي رانديون ڪن،
 اڱن اوطاڪن ۾، ڪٽوري ڪٽن،
 اوتياڻون عنبير جا، مٿي طاق تڙن،
 پاڻن پلهون ٻڏيون، پسيو سونهن سڙن،
 ٿيا لاهوتي، لطيف چئي، پسڻ لاءِ ٻرين،
 اجهي ٿاڇن، ڪاڪ ڪڪور يا ڪاٻڙي.

خوب مطلب سياستدانن ۽ هڪ مخلص قومي ڪارڪن جي
 پيٽ ڪندي چوي ٿو ته:

روء راڻي جي تاه ڪو، سوڍو ۽ پني سونهن،
لاڻاڻن لطيف چئي، مٿان دلين دونهن،
ڪانهي پي ورونهن، ٿيو مـروڻي ميندرو.

مخلص قومي خادم کي صبر سان ميدان مارڻو آهي ان لاءِ
چوي ٿو ته:

سوڍا صبر تنهنجو، ٻي عقل آڻي باز،
سندي صبر سان توبه ڪاريم تڪڙي.

سچي قومي خادم تي حڪومت جي عياشي ۽ نعمتون اثر
ڪري نٿا سگهن. ان لاءِ چوي ٿو ته:

ڌاڪ نه جهليا ڪا پڙي، موها نه محلن،
ٻاڻن ۽ ٻانهن جي، ٻنڌڻ ڪين ٻجهن،
لکين لاهوتين، اهڙيون اوريسان ڇڏيون.

سچا قومي خادم سياست ملڪ ۾ هڪ ان لپ ۽ وڏي
قيمتي سوکڙي ٿيندا آهن. اهي سياست ۾ ڪنهن لالچ ۽ لوپ
ڪري دلچسپي ڪونه وٺندا. آهن پر ملڪ ۽ ماڻهن جي سڌاري
۽ نفع لاءِ ملڪي سياست ۾ حصو وٺڻ لڳندا آهن، هو نازڪ
مزاج ۽ نه ٽڪر وارا هوندا آهن منجهن ذرا شڪ جو پوڻ پوءِ
اهو ذاتي طمع جو هجي يا عوام جي گهٽ محبت ٿيڻ جي خيال
جو هجي هنن کي ميدان سياست مان نڪرڻ لاءِ ڪافي سبب
ڏئي ٿو، پوءِ ورهن تائين ملڪي سياست ۽ ماڻهو انهن کي
باد ڪريو پيا رهندا ۽ هنجهون هاريندا آهن، شاه صاحب ان لاءِ
چوي ٿو ته:-

راڻو ڀانيو راند، وڃين ڪيئن ٻيا ور رانيئن،
 وروڏوڙيو اينهين، جيئن پر پڄتوءَ پاند،
 هي ڀڳيئي هڪاند، سوڍو ساريندين ڪهڻو.

.....

راڻي ڌاران راڄ ۾، مون نه گهرجي مال،
 سوڍي ڪي سوال، ڪريان ٿي قرب ۾.

.....

ڍولي ڍڪي آهي، هيس اگهاڙي اڳ،
 جوڙي وڇان جڳ، ڪڪرڪيائينم ڪاڪجوه.

.....

سوڍي ڌاران سرتيون، ٿيو پتن ۾ پنگ،
 اڀائجي اڃ ويو، راڻا تولي رنگ،
 هنئين سان هاجو ٿيو، پيو اوسيڙي انگ،
 مون توهين سين سڱ، پڇايو پڇان ٻهي.

(۱۷) سر ڪاهوڙي:

هن سر ۾ شاھ صاحب انقلابي ڪارڪنن جي پاڻ پڄاڻ،
 هلت چلت، عادات ۽ اطوار، خاصيتن ۽ صفتن جو ذڪر ڪيو
 آهي. انهن جي ساراه ڪندي چوي ٿو ته:-

مون مسي ڏنا ماءُ، جن ڏٺو پرين ڪي،
 ڪري نه سگهان ڪا، انهن سنڌي ڪاهوڙي.

انهن جي اعليٰ مقصدن ۽ ڏکين پنڌن پيچرن جو ذڪر
 هيٺين طرح ڪري ٿو:

ڏوٽي سا ڏورين، جا جوءُ سٺي نه ٻڌي،
پاسا مٿي پاهين، ڪاهوڙي ڪوڙين،
ويا ات ووڙين، جت نهايت ناه ڪاه.

سندن شڪل شباعت ۽ عادات جو هن طرح بيان
ڪري ٿو:-

سڪا منهن سندن، پيرين پراڻا ڪيٿرا،
سا جوءُ ڏوري آيا، سونهان جت منجهن،
گجها ڪجهيون ڪن، تهاڻ پراهن پنڌ جون.

سندن سر ۽ ملڪيت مال جو ذڪر ڪندي چوي ٿو:-

مون ڪاهوڙي لنگهيا، سمن ڪين پئي،
سر ڪيائون سچ جو ڏوري ڏٺ لهي،
ويا آت وهي، جت نهايت ناه ڪاه.

انهي سر ۾ جيڪي بيان ٿيل آهي انهيءَ جو اختصار هي
آهي ته انقلابي ڏٺ تي گذارو ڪندڙ آهن، ڏونگر ڏورن ڪم
اٿن، سندن پير لکن سين لڳيو چڄيو چيهون ٿيو پون ٿا، هنن
سمهي سڪ نه ماڻيو آهي، جهنگلن ۾ جهڻڪن ٿا، سندن سر سچ
آهي ۽ جاءِ رهائش راڻو رج آهي، ڏکن ۾ ڏيل هئي وڃيو مقصد
ماڻين جيتوڻيڪ پنڌ پراهن اٿن ته به پيرن ۾ ڪرڪڻ به ڪونه
اٿن. سندن اهڃاڻ اهو آهي ته انگ تي سڄي اڳڙي ڪانه اٿن
۽ سدائين اوسيڙو انهيءَ پنڌ جواڻن، پيرن ۾ پراڻا ڪيٿرا پايو
انهي جوءُ تي هلن ٿا جتي سونهان به منجهيو وڃن. انقلابي طريقي
جي ساراه ڪندي چوي ٿو:-

ويجهو وڃ ۾ واٽ ڪي، ڪهڄ ڏنهن ڪوٽ،
آجهي منجهان آت، اوسي ٿي آڱ ٿسون.

ڪپيريءَ ۾ پيس، ڪنهن ڀاتو پيرئين،
جيان منجهن مارهين، سڄن تيائين سیر،
ان پون سندو پیر، ڪوڙن منجهان ڪولهي.

(۱۸) سر رامکلي:

هن سر ۾ مذهبي ۽ اخلاقي رهبرن جو ذڪر ڪندي انهن
کي ٻن قسمن ۾ وراهي ٿو هڪڙا نوري ۽ ٻيا ناري چوي ٿو ته:

نوري ۽ ناري، جو ڪيڙا جهان ۾،
پري جن ٻاري، آڏ نه جيندي ان ري.

پوءِ ٻنهي قسمن جي ماڻهن جون وصفون بيان ٿو ڪري،
سندس خيال موجب نوري اهي يوگي آهن جن ۾ هيٺيون وصفون
هونديون آهن. آرام کي اوڏا نه آهن، وٽن ڪال ڪونهي حال
آهي، خودي کي ڪائين ٿا. پائنن پڇي ڇڏيو اٿن، ”نڪي ڪن
ٻاڻ سين نه ڪو ساڻ اٿن“.

جڙو وڃائي ڪل سين ڪم رکن ٿا، لوڪ ۾ لڪا پڻ
ٿا، ڪامن جون خبرون اٿن، گجهه ظاهر نٿا ڪن، محبت جي
ميدان ۾ لهي پيا آهن. پنج ڪٿي پئٽو لڪا وٽن. اهي ڪاڙهي
به سدائين صاحب پٽي ڪنهن ٿا، ”سدائين سفر ۾ راه مٿي رهن
ٿا“ ”تسيا ڏيئي سرير کي ساڙي ڇڏيو اٿن“ جن جي ڪٽ خاڪ
آهي، جي نڪو ڏوه ڪي، نڪو ڪن ثواب ڪي ڏسن ٿا،
سڀئي سنگ چنن ٿا، طمع سڀ ترڪ ڪن ٿا، گولن جا غلام
ٿين، صبر جي شمشير سان ڪيني کي قتلام ڪن ٿا، وجود کي
وڃائي پاڻان پاسي ٿين ٿا. جا ڳالهه ماڻهن لاءِ مصيبت آهي سا
سندن لاءِ راحت آهي، نينهن جو دل ۾ دود ڊڪائين ٿا، بغض
ڪونه اٿن سندن اوچن راز جي چادر آهي، ناسراڊي ۾ نجهروائين،
طعام جا طامائو ڪونه آهن، سچ جي سٺن هٿن ٿا، پٽ ڪٿي

ڪين پنن ٿا، ”بک مرندي بکڻا، ڪنهن کان ڪين گهرن ٿا“
جشن لاءِ پنهنجا پيٽ نه هيريا اٿن. سڌون ساڻ نٿا کڻن، پنهن جي
پوڄا نٿا ڪرائين. ”جهڙا جڳ ۾ اچن ٿا تهڙا موٽي وڃن ٿا“
”جا بتن جي براد آهي، سا آديسن اڃ آهي“ جنهن مان لوڪ
کي لڄ ٿئي ٿي سو روپ اختيار ڪن ٿا.

نه ڪلن، نه ڪسين، لڪي ڳالهائين،
ڪنهن جنهن ۾ آهين، سا پروڙڻ ڏاڪڙو.

اهڙا رهبر ان لپ ۽ وقت جا مهمان هوندا آهن جيڪڏهن
هٿ اچن ته هر گهڙي انهن جي صحبت مان فائدو وٺڻ گهرجي جي
جيڪر ويا هليا ته ٻئي پيري ملڻ مشڪل آهن.

تان ڪي سائڻ اور، جان ڪي آهين اوطاقن ۾،
ڏم ڏم پيرا ڏينهن ۾، پاڻ مٿان گهرو،
وٺا جي هنگلور، ته ڪرم ملندڙ ڪاپڙي.

اهڙن بزرگن بابت جي گذر ڪري ويا آهن هيٺين طرح
ذڪر ٿو ڪري:-

اڄ نه اوطاقن ۾، سنڌي جو ڳين ذات،
ساري سناسين ڪي، ر-نم ساري رات،
مون تن جنين جي تات، سي لاهوتي لڏي ويا.

پيو گروه ان قسم جي مذهبي مهندارن جو آهي جن کي
ناري ٿو سڏجي انهن جا اهڃاڻ هيٺيان آهن:-

گولا جي گراه جا، جونا سي جوگي،
ڦٽل او ڦوگي، جنين شڪم سانڍيا.

هر هر اميس ڪن ٿا ۽ ڏيهائي ڌوتيا ڏون ٿا پر نڪي
 رام ريجهائين ٿا ۽ نه ميس ٿا، پنهن جي پوڄا ڪرائين ٿا،
 گندا، گهريون ۽ لانگوئين تي زور ڏين ٿا، پنڌ پچڻ جي عيوض
 ان جي پڇا ڪن ٿا.

جنهن سناسي سانڍيو، گندي ۽ گرام،
 انهن ڪان الله، اجا اگاهون ٿيو.

.....

جيئن ٿا پچن ان کي، تنهن جي پچن پنڌ،
 ته رڙهي لڏائون رند، ائين لڪ لطيف چئي.

(۱۹) سر رپ:

هن سر ۾ شاه صاحب غم ۽ اونڌم جا جذبات نهايت
 رقت انگيز نموني ۾ پيش ڪيا آهن چوي ٿو ته:

گوندر ڪيو غرق، ماءُ منهنجو جندڙو،
 ڏڪوڻين مرڪ، مٿي سڳر پنڌڙو.

.....

جاءِ نه سڄو ڏينهن، هنڌڙو اولي وڳ جيئن،
 مون پريان سين نينهن، چنڻ ڪارڻ نه ڪيو.

.....

نهن نه نڌون ڪن، پڳو آرس اڪئين،
 اجها ميو پرن، توکي ساريو سپرين.

.....

نھائينءَ کان نينهن، سڪ منهنجا سپرين،
سڙي سارو ڏينهن، ٻاهر ٻاق نه نڪري،

(۲۰) سر ليلان چنيسر:

هن آکاڻي ۾ چار مکيه شيون آهن جن پڙهندڙ جو ڌيان
لهڻو. چنيسر، ليلان، ڪونرو ۽ هار. اهل تصوف وارن چنيسر
کي ذات حقيقي، ليلان کي طالب، ڪونروءَ کي شيطان ۽ هار
کي حرص هواسن سان تشبيه ڏني آهي.

جيڪڏهن انهي آکاڻي کي سياسي نقط نگاه سان ڏسبو
ته چنيسر جي اعليٰ مقصد، ليلان جي خادم ملڪ ڪونروءَ سان
خود مطلب سياستدان ۽ هار مان نفع سان مشابھت ٿي سگهندي.

خادم ملڪ کي اعليٰ مقصد جي حصول کان ڪيئي
خود مطلب سياستدان ۽ ظاهر جون لالچون، لقب ۽ سڌون مانع
ٿين ٿيون بعضي هو اکين جي ڍوڪي پيارو ڪري حقيقي مقصد
کان غافل يا غير ملتفت ٿيو وڃي جنهن ڪري کيس ڪيئي
صدمه سهڻا ٿا پون. اهڙن ماڻهن کي مخاطب ٿي چوي ٿو ته:

مٿيو ناه مٿيون، جو تون ٻسي هار هرڪئين،
اصل آهي اڳهين، منديون ڪوڙ ڪڙيون،
ان گهوڙن هنئي گهڻيون، دوستان دور ڪيون.

سياسي دنيا ۾ ڪيترائي ڪارڪن اصولن کي ڇڏي عارضي
نفع شخصي فائدي ۽ اقتدار کي منو ڪن ٿا، جيتوڻيڪ انهن کي
وقتي فائدو حاصل ٿئي ٿو ليڪن تاريخ ان جي شاهد آهي ته،
انهن جي پڇاڙي اڪثر خراب ٿئي ٿي، انهن واسطي شاه صاحب
چوي ٿو ته:-

مٿي تو. وهجي، هاري ڪپڙءَ هار،
ڪوڙين ڪيا ڪيترا، انهيءَ ڪر خوار،
پري ويو پٿار، آئيني ڏن ڏهاڳ جو.

اهڙن ماڻهن کي نصيحت ڪري چوڻ ٿو ته انهي وقتي
نفع حاصل ڪرڻ جي ڳالهين مان ڪجهه به هڙ حاصل نه ٿيڻو
اٿو. جيڪي اصولن خاطر مشڪلاتن کي منهن ڏينهن ٿا آخر ته
نيٺ انهن جي چڱي ٿيڻ واري آهي:-

گهروڙو سو سهاڳ، جنهن ۾ پسڻ پياڻ ڪي،
ڏوري له ڏهاڳ، جنهن ڪر لاهو داسڙو.

هڪ هنڌ انهن ماڻهن جو ذڪر ڪري ٿو جي عارضي
فائدي خاطر اصولن ۽ اعليٰ مقصدن کي ترڪ ڪن ٿا جنهن
ڪري سندن عزت خاڪ ۾ مليو وڃي ۽ دنيا ۾ به جٺ ٿي
ٿيڻ ٿي.

ٽڙڪي پسي ٿوڪ، ترڪي ٽڪر پٺي،
اچيو اچيو اگلي چئي، ليلان کي لوڪ،
اندر اويالسنين، ساڙي ڪيائين سوڪ،
بالا پڻ جو ٻوڪ، ويو ويڄاريءَ وسري.

اهڙا ماڻهو اڪثر پاڻ کي چالاڪ ۽ هٿيار سمجهي دنيا
کي بي وقوف بنائڻ جي ڪوشش ڪندا آهن ليڪن آخر سچ ۽
ڪوڙ پترو ٿيو پوي ۽ ماڻهن کي سندن حرفت جي خبر پئجيو
وڃي. انهن لاءِ چوي ٿو ته:-

هٿين گهڻي هٿيار، ڪل به هٿي ڪانڌا هي،
تو پانيو موچاري ٿيان، ڪچرو ۽ پائي هار
ڪانڌا ڪوڙي جو نه وٺي، سٺن پتين سينگار
وهم لهي وينجهار، دليون ٻه رڪسي داسڙو.

اهڙن ماڻهن کي چوي ٿو ته ان ڏاهپ کان پورائي بهتر
آهي جو ان مان رنج رسي ٿو ۽ صفا دل واريءَ پورائيءَ مان
جيتوڻيڪ ابتدا ۾ ڪي تڪليفون به رسن ٿيون ليڪن آخر ڪاميابي
ان مان حاصل ٿئي ٿي.

الله ڏاهي ۾ ٿيان، ڏاهيون ڏک-ڏسن،
مون سين مون ڀرين، پورائي ۾ پال ڪيا.

هن کي معلوم هو ته گهڻائي هوشيار ۽ چالاڪ ماڻهو
سياسي دنيا ۾ اخلاق ۽ اصولن کي ڦٽو ڪري، دولاڻ ۽ ٺڳيءَ
رستي عارضي طرح وڃي اوج تي رسيا هئا ليڪن ان ۾ ڪنهن
کي دائمي ڪاميابي نصيب نه ٿي هئي ۽ گهڻن جو ڏهاڳ هن
اڪين سان ڏٺو هو:-

چنيسر مين ڇاڳ، متان ڪا منڌ ڪري،
جا مون پوءِ پروڙيو، ته هي نه مائي ماڳ،
ڏمريو ڏهاڳ، سگهو ڏسي سهاڳئين.

ڪين مخاطب ٿي چوي ٿو ته اوهان جنهن کي هوشياري
۽ چالاڪي ٿي سمجهو سا در حقيقت مصيبتن جو بچ هڻي پر
اوهان کي خبر نه هئي:-

تو جو ڀانيو هار، سو سورن جو سڳڙو
چنيسر، ڇت ڪٽي، ٿيو پورهيت جو ڀار،
اوڻت جو آچار، ڪانڌ ڪنهن سين ۾ ڪري.

.....

(۲۱) سر بلال:

هن سر ۾ ڪي بيت قديم سنڌين جا ساراھ جا آهن ۽ ڪي
سنڌس نوڪر وڳند بابت مذاق ۾ آهن مثال لاءِ هيٺ ڏجن ٿا:-

ڏمري ته به ڏٺي، پرچي ته پاڻ ڀري،
جنگ جگري کي، ٻئي چڱيون ڇٽ ۾.

.....

اسور سنڌي آسري، ويٺو آه وڳند،
هڏن ڇڏيندو هنڌ، آيس بوءِ بهار جي.

(۲۲) سر ڏهو:

هن سر ۾ جدا جدا موضوعن تي بيت چيل آهن پهرين
فصل ۾ ڪنڊي جي وڻ ۽ ڪنهن تلاءُ سان مخاطب ٿي سائن
قديم واقعن جي ياد تازي ڪئي ويئي آهي ۽ هڪ هنڌ مڇ کي
وقت وڃائي ٿانگهي پاڻيءَ ۾ ملاجن جي مهميزن ۾ ڦاسڻ تي
تنبيه ڪيل آهي:-

ڪنڊا، تون ڪيڏو، جڏهن ڀريو ڏورو وهي،
جسودن جيڏو، تـ و ڪو گڏو پيوڙو.

.....

جان جر هڙو جال، ٿان تون مڇ نه موٽيو،
پوندي اڃ ڪ، ڪال، سانويون مانگن جـون.

ٻئي فصل ۾ مناجات ۽ مدح ۾ بيت ڪيل آهن مثلاً:

ستر ڪر ستار، آئون اگهاڙي آهيان،
ڍڪج ڍڪهار، ڏيئي پاند پناه جو.

.....

مديني جا مير، سن منهنجا سڏڙا،
سڙڻ تنهن جي سير، تون پار لنگهائين پيڙا.

ٽٽي فصل ۾ طالب يا خادم ماڻگي سستي ڇڏي هوشيار
ٿيڻ لاءِ نصيحت ٿو ڪري:-

ڪڍي سمهه، ڪڍي جاڳ، نند نه ڪجي ايتري،
اي مانجهاندي جو ماڳ، جو تو سائيه ڀانيو.

.....

سمهڻان ساڙو، جيڏيون جيڏو ٿي ٿيو،
هوت لنگهيا هاڙهو، تون اناسي اوجهرين.

چوٿين فصل ۾ ڪونجن جو قصو ڪري قومي محبت تازي
ڪرڻ گهري ٿو:-

وڳر وساري، ويٺن ڪئن ماڻ ڪري،
ڪ تو نه ماري، رڻ جهڻ سندي سڄڻين.
قوم جي دشمن کي مخاطب ٿي چوي ٿو ته:-
ماري مرين شال، ڀپ وجھڻي ڀڀيون،
جئن تو اچي ڪالهه، وڏو وچ ورهن ڪي.

وري ڪڇ ملڪ جي تواريخي واقعن جو ذڪر ڪندي
اتي جي قديم دهقاني قبيلن جو ذڪر ٿو ڪري:-

چنل ڇچ هٿن ۾، ڪلهن ڪوڏارا،
پورهئي ڪارڻ پيت جي، ائين سوارا،
لوڏ به ويچارا، وڃن لاڪا لڏيو.

(۳) سر ڪاپائتي:

هن سر ۾ بي عمل زندگيءَ کان پرهيڙ ڪرڻ، نيت سچي ۽ خلوص دل سان عمل صالح ڪرڻ جي تلقين ڪيل آهي، قابليت ۽ هوشياري سواءِ خلوص جي بي ڪار سمجهي اٿس، عمل تي فخر ۽ هٿ ڪرڻ جي به مخالفت ڪئي اٿس، هڪ هنڌ سنڌيءَ کي چوي ٿو ته پنهنجو قيمتي وقت اجايو خراقات ۾ پيو وڃائين. تنهن جي زندگيءَ جا ڏينهن مختصر آهن دنيا جون ٻيون قومون ترقي ڪري رهيون آهن ۽ تون خواب غفلت ۾ ستو پيو آهين جلد هڪ ڏينهن پيتر ٿيڻ واري آهي اتي توکي شرڪان ڪنڌ هيٺ ڪرڻو پوندو تنهن ڪري جلد ملڪ ۽ قوم لاءِ ڪا خدمت ڪري وٺ:

ڪٿن جي ڪانه ڪرڻ، ستي ساهڻين هڏ،
صبح ايندڙي اوچتي، عيد اگهاڙڻ گڏ،
جت سرتيون ڪنديون سڏ، اتي سڪندڻين سينگار ڪي.

بي هنڌ چوي ٿو ته زندگيءَ جون بهترين گهڙيون جاه طلبي، ناپائدار شين ۽ اجاين مشغلي ۾ ويهي وڃايا اٿئي جلدئي جواني گذاري پوڙهيڻ ايندءِ پوءِ وڃايل وقت لاءِ هٿ هڻدين پر ويل وقت موٽي ڪونه اچڻو آهي:-

مي تو ويهي وڃائيا، جي ڪٿن سندا ڏينهن،
ارٿ اوڏي نه ٿئين، ڀوري ڀوري سين،
تند پسنڌڻ ڪئن، هاڻي تون وڏي ٿيئن،

پر وري به چوي ٿو ته جيڪڏهن عمر جو گهڻو حصو تو اجايو وڃائي ڇڏيو آهي ته به اميد نه لاه ۽ عمل جي ميدان ۾ گهڙي پڻ پوءِ جيڪڏهن پيو ڪجهه هڙ حاصل نه ٿيندءِ ته به خادمن جي لسٽ ۾ ته نالو داخل ٿي ويندو:-

توڙي تون وڏي ٿينءَ، نون اٿئي آٿن آءُ،
 ٿي پيڙي پير وارين، ٻي هڏ ڪرم ڪا،
 ته صراف تو صباح، ڪوئي ڪا تارن سين.

هڪ جاءِ تي چوي ٿو ته جيڪڏهن توکي ڪاميابي سان
 ڪم ڪرڻ جو موقعو نٿو ملي ته ان جي پرواهه نه ڪري هر حالت
 ۾ خدمت ملڪ ڪندو رهه. ويٺي کان وٺي بهتر آهي ۽ بيڪاري
 سان پاڻ هيرڻ ليڪ نه آهي:-

پڳوڻي پير جانسين، رتو راس ٿئي،
 بريءَ بيڪاريءَ سين، هاري پاڻ م هير،
 ڪٽ ڪئنڊيون ڪير، نئين سين نيزاري ڪري.

جيڪي ماڻهو خود مطلبي جي غرض سان سياسي ميدان ۾
 گهڙي ڪم ڪن ٿا انهن کي آخر ڪوبه فائدو حاصل ٿيڻ نه
 آهي پوءِ ڪهڙي به هوشياري ۽ جفاڪشيءَ سان بهترين ڪم
 ڪيو هجي، انهن واسطي چوي ٿو ته:

چاٽ چٽ ۾، سنهو ڪٽيو جن،
 تن جو صرافن، دڪو داخل نه ڪيو.

پر جن خلوص دل سان خلق خدا جي ڀلي خاطر ذرو به
 ڪم ڪيو هجي ۽ اهو ڪم بدنيتي وارن جي معيار کان ڪيترو
 به گهٽ هوندو ته به آخر اهوئي قبول ٻوڻو آهي:-

محبت پاڻي من ۾، رنڊا روڙيا جن،
 تن جو صرافن، اڻ توريو اگهايو.

جن ماڻڪ جي خادمن ۾ دنيا جي ڪا ظاهري قابليت ۽

لياقت نه آهي ليڪن خلوص دل سان ڪم ڪرڻ گهرن ٿا انهن
لاءِ چوي ٿو ته:-

جا سنهو نه سگهي، سا سر رندائي روي،
ست تين جو سڦرو، وٺا ترازِي توري،
ٿلهي ۽ ٿوري، ويچاريءَ سان وڙ ڪيو.

(۴۴) سر ڀرياتي:

هن سر ۾ لس پيلي جي سخي سردار سڙ ڄام جي نالي ۾
بخشش الاهي جو ذڪر ٿو ڪري:-

جيڪي ڏڏن ڏي، گجهيان ٿي گجه ۾،
سو جي سڻ ڪڏهن، ڪرت وارا ڪي،
ته ساز مڙوئي سي، هند هٿون ڪن پلڪ ۾.

.....

ڏات نه آهي ذات تي، جو وهي سولهي،
آريون اڀوجهن جون سڙ ڄام سهي،
جوراءِ وٽ رات رهي، تنهنڪي چڪي جانڪيٿان نه ٿئي.

.....

ميرا پسي مڱئا، سڙ سڏ ڪئا،
سڀوجهن سٺا، اڀوجهن آسرو.

.....

ڏاتار ته تون، ٻڻا مڙيئي مڱئا،
مينهن منڊاٿا وٺا، سدا وسين تون،
جي گهر اڇين مون، ته ميرائي مان لهان.

(۲۵) سر گهاٿو:

هن سر ۾ شاه صاحب ڪلاچيءَ جي ڪن واري مگر مچ،
ضعيف مورڙي مچي ماريندڙ، ان جي ڇهن ٿلهن متارن پائرن جي
فصي تي بيت چيا آهن، تصوف وارا ان جي معنيٰ ڪهڙي به
ڪڍن ليڪن هي ته صاف تواريخي واقعا آهن ته ڪلاچيءَ جي
ڪن واري جاءِ جتي هينئر ڪراچيءَ جو شهر ٻڌل آهي، مان
گهڻي وقت کان سنڌين کي نقصان پئي پهتا آهن، انگريزن به
ان رستي کان اول سنڌ تي قبضو ڪرڻ شروع ڪيو هينئر به اتي
جي سياست ڪري سنڌ جي آزاديءَ ۾ رخنو پيو پوي، تنهن ڪري
هتي ڪلاچيءَ جي ڪن مان ٻاهرين سياست جو مرڪز مراد
آهي، مگر مچ ڌاريان حڪمران آهن مورڙي جا ٿلهه متارا پائر
سنڌ جي صاحب اقتدار طبقي جا رڪن آهن ۽ مورڙو غريب سنڌي
قومي ڪارڪن مان مشابھت ٿو رکي:

ڪوجو ڦٽو ڪلاچ ۾، گهڙي سونئي،
خير ڪونه ڏئي، ته رڇ ڪڇاڙي رنڊيا.

سنڌ جا ٿلهه شڪاري يا سياستدان سڀ انهيءَ ڪن ۾
گم ٿي ويندا وري به مگر مچ کي غريب سنڌي (مورڙو) ماريندو
پر ان لاءِ خاص تيارين جي ضرورت آهي شاه صاحب چوي
ٿو ته:-

جيئن جهنگا پاڻين جهول ۾، ائين نه مرن مچ،
سڄو ڌار سمنڊ جا، ڪي راڻو رڱي رڇ،
هي چاڙون ۽ ڇچ، اڃا اوڙاهه اگاهون ٿيو.

(۲۶) سر آسا:

هن سر جا بيت چئین فصلن ۾ چيل آهن پهرين ۾
وحدت الوجود جي مسئلي جي تشريح آهي چوي ٿو ته:

هو پڻ ڪونهي هنري، هي نه منجهان ڌار،
الانسان سري وانسا سره، پروڙج پچار،
ڪندا ويا تنوار، عالم عارف اهڙي.

.....

صورت سوجه م تنهن جي، تون پي پڇين جو،
سخن آهي سو، جو منهن مقابل نه ٿي.

ٻئي فصل ۾ اکين جي عجب جهڙين عادتن جو ذڪر
ڪندي چوي ٿو ته جي ڪر سامهون ڪٿان ٿو ته ٻه پرين پسن
ٿيون، جيڪي هڪ دفعي ڏسي آيون آهن، اوڏانهن پيئون پاڻ
مراديون تائين، اهي ”سور پراڻي ساڻ جا وڃيو وهائين“ اها بت
پاڻ سان پاڻهي ڪئي اٿن، جو اتي وڃي لڳيون آهن جتي جيءَ
ڏني کانسواءِ ٻيو چاروئي ڪونه آهي آخر ۾ چوي ٿو ته:

اڪيون اهي ڌار جن سان پسين پرينءَ کي،
ٻئي ڏي ڪيم نهار، گهڻو ريسارا سپرين.

ٽي فصل ۾ سچي محبت ۽ سڳ جو احوال ڪندي چوي
ٿو ته حق جي راهه ۾ خلق خدا جي خدمت ڪرڻ وارن کي ڪر
ڪاري ڪين سگهندو ڪر صرف انهن کي ڪاريندو جن جو پريڻو
مانو هوندو:-

ڪر ڪاريندوسي، مانو جن پريڻو،
جوش جلايا جي، ماري تن مات ڪيو.

بي اصول ۽ ظالم جي حق جي آواز کي دٻائڻ جي
ڪوشش ڪن ٿا تن لاءِ پيشنگوئي ڪري چوي ته اهي پاڻ ختم
ٿي ويندا:-.

ڪر جا ڪڏ ڪنهي، پوڻ خاطر پڙئين جي،
تنهن ۾ پاڻ پئي، غيبي گسار ٿيو.

چوٿين فصل ۾ وري وحدت جي واديءَ جو ذڪر ڪندي
چوي ٿو ته:

پاڻ پردو پاڻ کي، سڻي ڪر سنڀال،
وڃان جو وصال، سو تان هٿ هن جو.

.....

پاڻ پردو پاڻ کي، طالب سڻج تون،
نڪا هان ته هون، پردا سڀ پاسي ٿيا.

(۲۷) سر مارئي:

شاه صاحب جي ڪلام ۾ مارئي جي سراندر حب الوطني،
عوام جي محبت، آزاديءَ جي تمنا، قديم روايات کي برقرار رکڻ
دارين جي لالچن کان پرهيز ڪرڻ، غير جي ڏاڍائي اڳيان سر
نه نمائڻ، جا جذبات پريا پيا آهن، جيڪڏهن ان جي سياسي
معنيٰ وٺي ته مارئي کي محب وطن، عمر کي ظالم حاڪم عمرڪوٽ
کي غلاميءَ جي زندگي ۽ ملير کي آزاديءَ جي دنيا سان تشبيهه
ڏيئي سگهجي ٿي. شاه صاحب مارو سنڌي عوام کي سمجهي ٿو
۽ ملير مان سندس مراد آزاد سنڌ آهي ملير طرف مينهن جي وسڻ
مان سندس مقصد ان جي ترقيءَ جي اميد جو پيدا ٿيڻ آهي. هن
کي سنڌين جي بدويانه تهذيب تي فخر آهي سنڌين کي چوي
ٿو ته ٻين جي محلاتن، ٻلنگن، سڃڙن، نرم وهائڻ، زري ۽ ريشم
جي ڪپڙن، طرح طرح جي طعائن، عطارن، عنبيرن وغيره کان پنهنجي
جون جهوپڙيون، کٽا، لوڙيون، ڏٽ ۽ پيسرون هزار دفعو وڌيڪ
بهرهه آهن. عوام (مارن) سان گڏ آزاديءَ جي زندگي گذارڻ،

لوئي نه لڄائڻ، عمر جي ڏاڍائي اڳيان سر نه نمائڻ، بند ۾ خوشي نه ملهائڻ، آزاديءَ ماڻڻ کان اڳ بند ۾ مرڻ کان پناه گهرڻ، ڪوٽن جي ڪرڻ، ۽ زنجيرن جي ٽٽڻ جي آس رکڻ هن سر جا خاص جزا آهن.

سنڌي عوام لاءِ پڇوي ٿو ته:-

چئي ڪن فيڪون، جڏهين خلقيا روح خدا،
گڏ جت گذران هو، جڙ لڳي تنهن جاءِ،
مون توهين سين آهي، اها ساڃاه سپرين.

پنهن جي مارڻ لاءِ ڏاڍي محبت اٿس، انهن سان آزادي جي زندگي گذارڻ پنهن جي وس کان ٻاهر ڏسي رت روئي ٿو:-

ري اعرابين هت، گهنگر گهارڻ مون ٿيو،
”بعت العينين في هوا ڪدما“ پڄان ساڻ پڙت،
من اڪيون تن تن، جتي جنم جيڏئين.

پنهن جي وطن سان جا کيس محبت آهي ان جو پتو سندس هيٺين بيت مان پوي ٿو جنهن ۾ وطن جي مٽيءَ کي ڪٽوري جي برابر سمجهي ٿو.

پهيءَ سڪ، پيرن کيه، ڪونهن نياپو ماروئين،
ات اڪڙي آهيان، تن آڻڻ، تن ڏيه،
سنڌي جا ساڻيه، کيه ڪٽوري پسانيان.

پنهن جي وطني ڀائرن جي محبت ۽ پيار کي ههڙيءَ طرح ادا ڪري ٿو:-

ٿر ٿر اندر ٿاڪ، عمر ماروڙن جا،
لاٿائون لطيف چئي، مٿان لوئيءَ لاک،
عمر ڪريو آڪ، پهريو ٿي پن چران.

سنڌين جي بدويانه تهذيب ۽ سندن خسانه بدوش زندگي،
جهنگن ۽ ٻرن ۾ رهڻ، کي فخر جي نگاه سان ڏسي ٿو ۽ انهي
کي عيب سمجهي سڏائي ٿو:-

اسين تڏان آئيون، جت ڪهنبو ناه،
جي وڃون ڪنهن وهان ۽ تہ پڻ مٿيون لوئيون.

.....

آئين ۽ چاڙهين، ڏت ڏهاڻي سورا،
ستا سڳيو سيد چئي، سائون سڪائين،
منجهان لب لطيف چئي، چانور ڪيو چاڙهين،
پلاه نہ پاڙين، عمر، آراڙي سين.

هڪ جاء تي چئي ٿو تہ اڳچ مسڪيني ۽ غلاميءَ جي
زندگيءَ سنڌي عوام جو حال هيٺو ڪري ڇڏيو آهي پر هنن جو
ست ايڏو آهي جو آزاديءَ جي آسري تي ڪيڏي بہ قيمت تي
پنهن جي روايت کي نہ وساريندا:-

سھين سيا ڪنجري، لوئي ليڙ ٿيام،
باڏن جي آسري، ڪتي ڪان قيام،
جا ڍٽ ڍڪيام، تنهن جو پرورين رهائين.

سنڌي عوام کي اغربت ۽ غلاميءَ جي قيد ۾ ڏسي ارمان ٿيس
ٿو پر دل مضبوط ڪري کيس دلاسو ۽ ڏيڏ ڏيئي، دلداري ڏيندي
چئي ٿو تہ پنهنجي روايت کي نہ وسارجو اهي ڏکيا ڏينهن جلد
گذري ويندا آخر آزادي ۽ ترقي نصيب ٿيندو:-

قسمت قید ڪیو، نا ته ڪیراچی هن ڪوٽ ۾،
لکئي آئي لوح جي، هنڌ ڏیکاریم هيءُ،
پرچی ڪین پنوهار ري جان، جسو ۽ جيءُ،
راجا راضي ٿي ته مارن ملي مارئي!

.....

ڪو ڏينهن آهين ڪوٽ ۾، لوئي هڏم لاه،
ڪامن اوهان جي ڪر جي، اي آڏ وڌائي آه،
ستي سيل نياھ، ملير ويندن مارئي.

سند جي عوام جي مشڪلاتن ۽ تڪليفن واري زندگيءَ
هوندي ۾ هنن ۾ ست ۽ همت آهي تنهن جو ذڪر ڪندي هن
طرح چئي ٿو:-

زيرين پيرين لوه ۾، ڳٽن کيس ڳاه،
سنڪي سندي سوري، هڏن جاڙهيم ماه،
سرتيون دعا ڪجهه، ته ڀرم پاروڙي رهي.

ملڪي حاڪم ۽ سندن حواري حڪمران طبقا جڏهن ملڪ
جي سموري پيداوار تي قبضو ڪري رنگ رليون ملهائين ۽ خوشيون
ڪن ٿا تڏهن شاه صاحب عوام جو عيوضي ٿي انهن کي مخاطب
ٿي چوي ٿو ته اسان مظلوم، محڪوم ۽ مسڪين آهيون ان
حالت ۾ اسان ڪهڙيءَ طرح خوشي ملهائي سگهنداسون جيستائين
اسان جو عوام آزاد نه ٿيو آهي:-

جا عمر تومل عيد، سا اسان سوء ورتي سورا،
وڻي ويچارن وسري، خوشي ۽ خيريد،
سڪن ڪيا شهيد، مارو ملڪ ملير جا.

.....

عمر اڃا ڪڪڙڻ، ڪاٺياريون ڪيئن ڪن،
جنهنن جيسا ٿڙن ۾، ورتا ويٺن ستن،
هوءَ جي حق ڀڄن، سي ڪئين ستيون سوترا.

.....

آءُ ڪيئن سوڙهين سمهان، مون ور گهاري وله،
ڪٿيريءَ تان ڪل، عمر ڪڇ ۾ اعڙي.

وري غلاسيءَ جي زندگيءَ عوام جو جهڙو حال ڪيو آهي
ان جو ذڪر هيٺين طرح ڪري ٿو:-

سونهن وڃاير سسومرا، ميرو منهن ٿيوم،
وڃن تن پيوم، جت هلن ناه حسن ري.

ملڪ ۽ قوم جي ترقيءَ جي سوال کي هو چوي ٿو ته
تيستائين نه ڇڏيندو جيستائين سرير ۾ ساه اٿس:-

م پير نه ڇڏيان پرين جو، جانسين ٿي جيان،
ڪيرون ڪٿين ڪي، وڃي ڏيه ڏيان،
ڪارڻ ٻن ڏينهان، آءُ ڪيئن لوئي لاعيان.

حڪمران طبقي ۽ ڌارين جي ساز ۽ سامان، حڪومت ۽
دڀڀي، علم ۽ عقل کي ڏسي جي ماڻهو عارضي نفع خاطر پنهن
جي روايات کي ڇڏي سندن انڌي تقليد ڪرڻ لڳن ٿا ۽ ملڪي
معاملات سان غداري ڪن ٿا تن کي مخاطب ٿي چوي ٿو ته:

س هي منهن ڏيئي ٻن، تون وه ڪاٺي نه مرين،
تان جي ملير ڄاڻيون، توسين سڱ نه ڪن،
تون ڪيئن منجهان تن، پاڻ ڪوٺائين مارئي.

ڪنهن وقت وجد ۾ اچي دعا گهري ٿو ته خدا ڪري
اهو ڏينهن نه ٿئي جو ملڪ ۽ قوم کي غلاميءَ کان آزاد ۽
مسڪيني کان ٻاهر ڏسڻ کان اڳي سري وڃي، شل عواءَ جون
مرادون پوريون ٿينديون ڏسي پوءِ مري:-

الله ائين ۾ هوءَ، جنن آءُ مران بند ۾،
جسو زنجيرن ۾، راتو ڏينهان روءِ،
پهرين وڃان لوءِ، پوءِ سر پڄنم ڏينھڙا.

ڪڏهين عواءَ جي ملڪي معاملات طرف ڪم توجهي
ڏسي چوي ٿو ته جيڪڏهين انهن ۾ قومي احساس هجي ها ته
غلامي گهڻو وقت ڪانه رهي سگهي ها ۽ نه کيس ئي ايتري
اذيت ٿئي ها:-

جي ڪر لڏائون، ته بنديءَ بند نه ساريو،
ماروئڙن آءُ جيڪس ويس وسري.

هن جڏهين ڏٺو ٿي ته حڪمران طبقي يا ڌاريان حاڪم
سنڌي عوام بنسبت گلا ڪن ٿا ته ”هو جاعل، بزدل ۽ اڻ سڌريل
آهن“ ته هن جي حب الوطني عود ڪريو ٿي آئي ۽ چيائين ٿي ته:

جيها جي تيهه، مون مارو مڃيا،
مون جيڏيون ملير ۾، چونڊين موڪلها،
منهنجي آساهه، ڪڏهين ڪيرائيندي ڪوٽ ڪي.

(۲۸) سر پورب:

هن سر ۾ به فصل آهن پهرين ۾ ڪانگ کي محبوب جو
قاصد سڏي ان سان دل جا حال اوريا اٿس چوي ٿو ته:

ڪانگل سڀئي ڪوٺ، ڀرين جي پرڏيه ويا،
جنهنين ريءَ جهان ۾، آڪريڻ اروڻ،
الله لڳ لطيف چئي، ڪڇ ڳاراڇو ڳوٺ،
جي ڏمر يا ڪنهن ڏوٺ، سي اڏامي آن ڀرين.

بي فصل ۾ خادم ملڪ کي مخاطب ٿي ڪي نصيحتون
ٿو ڪري:-

سامي چائين، سڪ طلبين، تسا ڏئين نه تن،
ماڙهن کان منهن ڪيو، پنين اٿا ۽ ان،
ڪاپڙين تو ڪن، ڪ چيرايا چشن لئي.

.....

سامي چائين سڪ طلبين، سڪئين نه سامي،
اجان اورائين پنڌ ۾، وينين وسامي،
گر ڪي تون نه، گڏئين، چائين انعامي،
دائم مدامي، پورو رهڻ پهرين ۽ سين.

.....

(۳۹) سر ڪاموڏ:

هن سر ۾ ڄام تماچيءَ ۽ نوري مهاڻيءَ جي قصي جو
يان ڪندي ڄام تماچيءَ جي غريب مهاڻن سان محبت کي ساراهيو
اٿس:-

انهيءَ مان شاه صاحب جي سياسي رجحان جو پتو پوي
ٿو ته سياسي ليڊر شپ لاءِ هون ڪن خاصيتن کي پسند ٿو ڪري:-

ڪڪيءَ هاڻيون ڪاريون، چچيءَ هاڻيءَ چچ،
ڀاند جنجي پاندسين، لسڳو ٿئي لڄ،
سمو ڄام سهڄ ايسو ڪري ان سين.

.....

گند جنه جي رگوڏ ۾، ٻسا پوڙا پوڙاڪ،
انهين جي اوڻاڻاڪ، راجا ريجهي آيو،

.....

ڪوٽ سميون، ڪوٽ سومريون، جي اچن اوچي ڳاٽ،
ورسي ڪنجهر ڄاڻيون، جن تماچيءَ جي تات،
رائن ملان رات، ساڻڪ مٺي پرائيو.

.....

ڪاريون، ڪوڇهيون، ڪوڙيون، مور نه موچاريون،
وٺي ويٺيون وات تي، ڪڪيءَ جون ڪاريون،
انهن جون آريون، سمي ري ٻيو ڪير سهي.

.....

(۳۰) سر ڪارايل:

هن سر ۾ به فصل آهن بهرين ۾ سنڌ جي تهذيب ۽ امن
کي جو ٻاهرين اثرن اچي خراب ڪرڻ جي ڪوشش ڪئي هئي،
ان جو ذڪر ڪندي سنڌين جي بي چارگيءَ جي حالت تي
مرثيه اٿس:-

اچو پاڻي لڙ ٿيو، ڪالوريو ڪنگن،
ايندا لڄ سرن، تنهن سر مٽي هنجهڙا.

.....

سر ۾ پڪي ٻيڪڙو، پاريهڙن پنجاه،
سنڌي آس الله ٿو لڏي لهن وڃو.

اها حالت سنڌين جي ڪيئن ٿي ان بنسبت چوي ٿو ته
هو پنهنجي سادگيءَ ڪري ڌارين جي چڪمي وارين ڳالهين تي
پلجي پيا ۽ پاڻ وساري ڇڏيائون، جنهن ڪري ڦاسي پيا:-

دلبو منجه درياه، ڀسي پکي آيا،
ويچارا وساه، آئي ات اڙاڻيا.

وري ٻئي فصل ۾ سنڌي عوام بنسبت حاکمن کي چوي
ٿو ته هو اهڙي نسل ۽ روايات جا آهن جو سدائين محڪوم
رهي نه سگهندا اگرچ ظاهرِي ڪمزور ڏسڻ ۾ اچن ٿا.

سَنهان پانءِ ۾ سڀ اٿي ويا ۽ واسينگن جا،
جنهن جي جهڙپ، هاڻي هنڌائين نه چري.

فصل نائون

شاه صاحب جو سنڌين لاءِ سنهيو

هن کان اڳي به هڪ ٻن جڳهن تي هن ڪتاب ۾ مون لکيو آهي ته آءُ شاه صاحب جي ڪلام جو سياسي مفهوم سمجھائڻ جي ڪوشش ۾ هي ڪتاب لکي رهيو آهيان تنهن ڪري سندس سنڌين لاءِ سنهيو جو به سياسي پهلوئي بيان ڪندس:-

شاه صاحب جي ڪلام کي هن وقت تائين گهڻو ڪري تصوف جي روشنيءَ ۾ ٻئي ڏٺو ويو آهي ليڪن ان جي ڪلام کي هر پهلوءَ کان ڏسي سگهجي ٿو.

منهن جي سمجه موجب شاه صاحب جي ڪلام ۾ سنڌين لاءِ ڪي خاص پيغام ۽ سنهيا ڏنل آهن، جي انهن جي پوري کوجنا ڪبي ته اهي اڄ ڪلھ جي گهڻن سياسي مسئلن جي حل لاءِ سنڌين جي رهبري ڪري سگهندا.

شاه صاحب جي ڪلام مان جي پيغام نڪري سگهن ٿا تن مان مکيه هيٺيان آهن:

(۱) حب الوطني:-

شاه صاحب جي ڪلام ۾ حب الوطنيءَ کي خاص جڳهه آهي، هن جي ڪلام جو نچوڙ آهي اهو ته سچن (ديسي) ۽ ماڻه (وطن) ڪنهن به غيرت کي وسري سگهندا. مارئي جو سر

سڄو انهي جذبات ۽ خيالات سان ڀريو پيو آهي. شاه صاحب حب الوطني کي ايمان جو جزو ۽ مذهب جو بنياد ٿو سمجهي. شاه صاحب جي زماني ۽ موجوده وقت جي حڪام جي سياسي پاليسي گهڻو ڪري ساڳي آهي. هو به اسلام ۽ شريعت جو نالو وٺي ڪتا ڌارڻ، شڪار ڪرڻ، ملڪي خزاني جو گهڻو حصو ذاتي عياشين ۾ خرچ ڪرڻ ۽ پنهنجي طاقت کي برقرار رکڻ لاءِ خرچ ڪندا هئا ۽ سندن قول ۽ فعل يڪسان نه هئا. هي به ڪم و پيش ساڳئي رستي تي هلي رهيا آهن.

انهن ڏينهن ۾ به اسلامي برادري جي نالي ۾ عوام کي آزاد رائی ۽ خيالي کان محروم رکيو ويندو هو. هن وقت به ساڳي حالت آهي.

تنهن ڪري شاه صاحب جو سڄو ”سرمارئي“ انهي مضمون تي صرف ڪرڻ بغير ڪنهن مطلب جي نه آهي. آءٌ اڳي به لکي آيو آهيان ته مسلمانن ۾ قديم وقت کان ٻن خيالن جا ماڻهو پي رهيا آهن. هڪڙا وطن جي محبت جي بنياد تي انسان ذات جي ترقيءَ لاءِ ڪوشش ڪرڻ جي رائی جا پي رهيا آهن ته ٻيا مسلمانن کي هڪ جدا گروه بنائي انهن کي انسان ذات جي رهبري ڪرائڻ جا طرفدار پي رهيا آهن. ٻنهي خيالن جي طرفدارن کي پنهنجا دليل آهن جن جو مختصر احوال به اڳيئي ٻڌايل آهي. هتي صرف هي ٻڌائڻ ڪافي ٿيندو ته شاه صاحب پهرين خيال جو هو جنهن ڪري حب الوطني کي ساراهيو اٿس. موجوده وقت جي زبان ۾ انهي ٻنهي نظرين کي نيشنلزم ۽ پٿن اسلامزم سڏي سگهجي ٿو.

شاه صاحب نيشنلزم جو حامی هو، نيشنلزم ۽ حب الوطني ساڳي شي آهن. اهو صاف سمجهڻ گهرجي ته جيڪي سنڌي شاه صاحب جا به مداح آهن ۽ ڊاڪٽر اقبال جا به پوئلڳ ٿيڻ گهرن ٿا تن يا ته ٻنهي جي خيالات جو مقصد سمجهيو نه آهي يا ڄاڻي

واڻي ائين ڪن ٿا. مطلب ته شاه صاحب جو پهريون پيغام سنڌ جي سياسي، اقتصادي، ذهني آزاديءَ ۽ ترقيءَ جي مقصد سان محبت رکڻ آهي ۽ حب الوطني جي صحيح معنيٰ به اهڙي ئي سگهي ٿي.

(۲) پاڻ سڃاڻڻ:

شاه صاحب جي ڪلام ۾ پاڻ سڃاڻڻ تي به گهڻو زور ڏنل آهي.

اڪثري معنيٰ ڪندڙ پاڻ سڃاڻڻ مان صرف روحاني ۽ صوفيانو مطلب ڪڍندا آهن، وحدت الوجود جي نقطه نگاهه کان هو چوندا آهن ته ”تو ۾ تنهنجو معشوق يا محبوب ڇهيل آهي، ٻاهر نهارڻ ويسود آهي“ ”ٺاڻي نيڻ نهارڻ“ ”اندر اچارڻ“ سان انکي ڏسي سگهندين. شاه صاحب چوي ٿو ته:-

وجين چو وٽڪار، هت نه ڪولين هوت کي،
لڪو ڪين لطيف چئي، ٻاروچو ٻي ٻار،
ٿي ستي ٻڌ سندرو، ڀرت پنهنون سين ڀار،
ٺاڻي نيڻ نهار، ته تو ۾ ديرو دوست جو.

ان جي هي به معنيٰ ٿي سگهي ٿي ته ٻين يا ڌارين جي درن چو رلين ٿو، هوت (مقصد) تنهن جي هٿ ۾ آهي رکو همت جي درڪار ائين ٿي ته پاڻ وٽان ئي هٿ اچي ويندءَ.

پنهنجو قومي نالو، نشان، اصل، نسل ۽ قديم روايات جي واقفيت قدر ۽ قيمت سڀ پاڻ سڃاڻڻ جي معنيٰ ۾ اچي وڃن ٿا. دنيا ۾ انسان ڪنهن خاص مقصد لاءِ پيدا ٿيل آهي ۽ ان کي خاص فرض پورا ڪرڻا آهن، انهيءَ مقصد، مراد ۽ فرض ادين لاءِ هر هڪ ماڻهوءَ ۽ قوم کي پنهنجو ڀارت ادا ڪرڻو آهي.

اهڙيءَ طرح سان سنڌين لاءِ به نصب العين آهي ۽ انهي جي سڃاڻپ ۾ ئي سنڌين جي پاڻ سڃاڻڻ جو راز لڪل آهي.

سنڌين جو نصب العین اهو آهي ته جڏهن اقوام عالم کي پنهنجي ”ڪٽيل ست“ جي پرک لاءِ صرف عالم وٽ سرتين جي سامهون سڏ ٿيندو تڏهن انهن کي ڪجهه هجي جو ڏيکاري سگهن ۽ شرم کان ڪنڌ هيٺ نه ڪرڻو پوين.

ان جو سڃاڻ تڏهن حاصل ٿي سگهندڻ، جڏهن هر ڪو سنڌ جو رهاڪو پنهنجي شخصي ۽ طبقاتي نفع کي قوم جي گڏيل مفادن لاءِ قربان ڪرڻ سکندو، پاڻ سڃاڻن ۾ شخصن جي فنا آهي ۽ قومن لاءِ بقا آهي. قوم جي نفع لاءِ پاڻ کسي ماري يا فنا ڪري هڪ قطرہ کي قومي قلزم ۾ فنا ڪرڻ پاڻ سڃاڻن جو بنيادي سبق آهي. شاه صاحب فرمائي ٿو ته:-

مر ته موچاري ٿين، ونهي جيءَ ۾ جوءَ،
منڌ پڙا پوءِ، پهچندءِ پنهنوءَ کسي.

شاه صاحب جو سمورو ڪلام غور سان پڙهي ڏسو ته مستند، محبوب، منزل، مارڻ وغيره کي پهچڻ لاءِ لاڳن ۽ ڏاڪڻن، ڪشان ۽ مصيبتن جو موهڻ ۽ برداشت ڪرڻ ضروري اسر آهي گهر وٺي، بنا محنت ۽ تڪليف جي ان درجي تي پهچڻ ڪوڙيون سڏپڻ آهن.

(۳) بي خوفِي ۽ همت:

شاه صاحب جو سنڌين لاءِ ٽيون پيغام همت ڌارڻ جو آهي. جنهن ماڻهوءَ يا قوم کي خوف جي بيساري ويڙهي ويل هوندي هي نه آزاد ٿي سگهندا ۽ ترقي ڪري سگهندا جتي ايمان آهي اتي خوف نه آهي جتي خوف آهي اتي ايمان نه هوندو. سون ايمان مان سواءِ ٿي نه سگهيو. بزدلي، جهالت، احساس ڪمترِي ۽ بي اتفاقي ڪتري خوف پيدا ٿئي ٿو.

جڏهن ڪي خود مطلب مڪاني حاڪم عوام کي ڪمزور ۽ بزدل بنائي پنهنجو شخصي اقتدار قائم رکڻ گهرندا آهن ته ٻيا وري خود مطلبي ۽ خاندان جنگيءَ جو فائدو وٺي ساري قوم کي غلام بنايو ڇڏين ٿا. مقصد ان راند وانگر سولو ڪم نه آهي جا گهرو کيڏيندا آهن هتي ته سسي نيزي جي پساندڙ تي اچي اڏ ڪري آهي.

دهشت جا درياه لنگهڻا آهن جت لڙ لهريون لس ليت هوندا آهن ۽ جن درياهن جو سنڌو سڙهو ڪن ٿو. هوندو آهي اتي سڄا پيڙا سير ۾ هيٺ هليا ويندا آهن، جن مان ٻرڙو به پيدا نه ٿيندو آهي، جتي بحر جا سٽاڻا سيار ۽ هيٺ ٽاڪ واکيون هزار هوندا آهن. اتي ان تارن کي صرف ساهڙ جي صلاح پار لنگهائي سگهي ٿي جا اها آهي ته:-

جنان وهي تڏان واپ، ڪپر پڇڻ ڪوڙيون،
جن کي سک ساهڙ جي، سي گهڙ نه پڇڻ گهاٽ،
جن کي عشق جي اسات، سي واهڙ پائين وڪڙي.

شاه صاحب سنڌين ۾ جنات، احساس ڪمري، بي اتفاقي ۽ سستي ڏئي ۽ انهن جملي مرضن لاءِ هڪ واحد علاج همت ۽ بنيادري جو ڏسائين.

(۴) قرباني:

سنڌين لاءِ چوٿون منيهو شاه صاحب ڏنو آهي اهو قوم ۽ ملڪ جي آزاديءَ ۽ ترقيءَ جي رستي ۾ هرڪ سنڌيءَ کي پنهنجي شخصي ۽ طبقاتي مفاد کي قربان ڪري عوام جو ڀلو گهڙو آهي. ڪا به قوم يا ملڪ ترقي ڪري نه سگهندو جنهن جي افراد ۾ قرباني جو مادو نه هوندو آهي.

شاه صاحب فرمائي ٿو ته:

تون جي ڪالهه مٺي، ته ڪالهه ئي گڏڻن ڀرين ڪي،
ڪڏهن ڪا سٺي، ته ڪا سگهي گڏين سڄڻين.

شاء صاحب چوي ٿو ته انهي فنا في القوم جي درجي کي
پهچڻ لاءِ سرجي ست ڏيئي پوي ٿي. ڪامن سنڊيون خبرون
پتنگن کان پڇي ڏسو جي پنهنجي جيءَ کي آڻيو آڱ ۾ جلائين.
هو ٻه. پهچايو مچ تي مڙن ٿا ۽ لهس ڏسي لچڪن ڪين ٿا،
سچ مٿي سڙيو وڃن ۽ ٻچين سندا ڪڇ وڃايو ڇڏين. جڏهن باه
ڀري ٿي ته هو چڙهيو پيا چڪاسين ۽ ڏسيو پيا وهن ۽ پاڻ
کڻيو ڪوري ۾ وجهن. ڪنهن جاءِ تي اڱرن جو مثال ڏئي
چوي ٿو ته:-

هيءُ پر اڱارن، ۽ ڏاهين ڀرن جي،
هڪ ڪوري کانئيا، ٻڌو ڌوڌي منجه ڏگن،
ٻاڻ لهارن، ميڙي رکيا سچ ۾.

انهن کي لهار ٻاريو اجهائين وري اجهايو ٻارين ٿا ته به
هو پنهنجي ڪم ۾ پورا آهن، وري ملڪ جي خادمن کي مخاطب
ٿي چوي ٿو ته:

جان وڌيو هئين تان ويهه، نات وٺيو وات ونءُ تون،
هي تئين جو ڏيهه، ڪاٿي جنين هٿ ۾.

انهن کي وري وري چوي ٿو ته ”جي تون سڪڻ سڪيو
آهين ته ڪاٿيءَ پئي ۾ ڪنجهه“ ۽ سڪلائڻ جي ماڻيءَ وٽ
پنهنجو مٿو ڪاٿي رکڻ لاءِ تيار ٿي وڃ ۽ سرمست ۾ ڏيئي پوءِ
انهي محبت واري مڌمان ڪي پيالون سئج. اڳتي هلي وري
فرمائي ٿو ته:-

اصل عاشقن جو، سر نه سانڍڻ ڪم،
 سومستان اڳرو، سندو دوسان دم،
 هي هڏو ۽ ڄم، ڀڪ پريان جي نه پڙي.

سوريءَ چڙهن جو بيان ڪري چوي ٿو ته:-

سوري آهي سينگار، اصل عاشقن جو،
 سڙڻ، موٽڻ، ميهڙو، ٿيا نظاري نروا،
 ڪسڻ جو قرار، اصل عاشقن جو.

وري چوي ٿو ته هڪ ٻن عاشقن ٿيڻ مان ملڪ ۽ قوم
 جو چوٽڪارو نه ٿيڻ وارو آهي اتي ته ڪيئي ڪوڙيون عاشق
 جون پيدا ٿيڻ ضروري آهن ڇاڪاڻ ته ڪلاڪي گهر ڪسڻ
 جو ڪوپيو وهي، اتي وڍڻ، چيڻ، چچڻ انهن جي بهت ۽ پر ٿي
 ويئي آهي ۽ عاشقن کي وري سڙڻ ۾ مشاهدو پيو ٿي.

.....

(۵) ستايلن جي سنگت ۽ حمايت:

’شاه صاحب جا مٿي ذڪر ڪيل پيغام رواجي طرح ته عر
 سنڌيءَ لاءِ آهن، پر کيس خبر هئي ته انهن ڳالهين تي عمل
 ڪرڻ اهو آهي ۽ انهن ذريعن جي وسيلي قومي آزاديءَ ۽
 ترقيءَ جي مقصد کي پهچڻ جو پنڌ اٿانگو آهي.

جتي باري پر ۽ ٽڪائڻ وارا ٿر جهن ٿا، اتي جبل جلدائي
 ڪري ٿڪ جو تاءَ ڏيکارين ٿا، ڪڪرا ڪوسا ٽپن ٿا ۽ رڻ ٿتو
 راتو آهي، جو راڻي جبل جو سفر سٿائو آهي، وٽڪار جي وڏن
 وڻن ۾ نيلا نانگ رهن ٿا، جت ڪڙم قبلا ساڻ نٿا ڏين. اتي سڀ
 ڪا سد ڪانه ڪندي صرف جن جو اندر اڌ هوندو سڀني ڏوگر
 ڏوري سگهنديون، انهيءَ ڪري سندس خطاب پڪن ۾ رهن وارن

پنوهارن، ڏينھن جي ڏوٿين، مالن چارڻ وارن سارن، هرڪاهڻ وارن هارين، ٿون ۽ برن ۽ رهندڙ منگهارن، پيار پريل سيڻن ۽ سرتن، ڪارن ۽ چارن وارن مڇي مارڻ وارن مهاڻن جن جي پاڻوڙا پوشاڪ آهي، ويڙي جون واڙيوڙن ٻاروچين ٻارن، سڪا سنب ڪچن ۽ پرائڻ ڪيترن ۽ فيڻ ٽمائيندڙ ڪاهوڙين، پڳهه پاسي گهاريندڙن ۽ سڙه سنڀاهيندڙ سامونڊين، گوندن ۾ گذاريندڙن، پھڻن تي پاسا ڪوڙيندڙن، سچ جي سمر وارن، نه ٻڌي ۽ نه سڻي جوءَ جي ڏوريندڙن، جت پکي ۽ جو پير نه هجي آتي باهڙي ٽمڪائيندڙن طرف آهي. انهيءَ کي خبر هئي ته سندس پيغام ۽ سنيهن تي عمل، لوڪ جي لياڪن رکڻ وارن، نام نشان پويان هلندڙن مال مڏيون گڏ ڪندڙن، سک جي سانڍيندڙن، گندي ۽ گراه جي گولن پٽ ڪٽي پندڙن، منجهي سمهي رهندڙن، پاڻ جي پوڄا ڪرائڻ وارن، گندي، ماني ۽ ماڳ سوچاري پٺيان هلڻ وارن، جس ۾ جڏا، پرڪين ۾ ڪون، مٿي تي مائڪ وڪڻندڙن، ماڻهن کان منهن ڪيو اٿا ۽ ان پندڙن، جن کي اڄ ڪلھ جي زبان ۾ لقبن ۽ لالچن تي ضمير وڪڻڻ وارا، ميمبرين ۽ وزيرين خاطر ملڪ ۽ قوم قربان ڪرڻ وارا، رشوتن مان مال ۽ ملڪيتون ڪٽي ڪرڻ وارا، ٿوري جوف خاطر ڌارين جا جوتا صفا ڪرڻ وارا، چاڻي سڃاڻي ناحق کان ڊڄي ماڻ ڪرڻ وارا، بداخلاقيءَ جو اڏو هئڻ جي باوجود دين جو نعرو لڳائڻ وارا، مسڪينن، خان بدوشن ۽ جاهلن جي ڪمائي تي عيش عشرت ڪرڻ وارا، ظلم ۽ ستم ذريعي پنهنجي طاقت رکڻ وارا سڏي سگهجي ٿو. کان ڪين ٿي سگهندو تنهن ڪري اهڙن ماڻهن کي مخاطب ٿي چوي ٿو ته:

اڻ ڏکيوون ڏکن جي، چو ٿيون پٿريون،

ناه اوراتو ان کي، ٿيون لوڪ رياتون رون،

پن پيڙيون هون، پار تئين جدا پڌرا.

هوسنڌ جي مظلوم ۽ مسڪين عوام کي غربت، جهل،

بداخلتي، ظلم ۽ ڏاڍائي کان آزادي ڏيارڻ واسطي گڏ ڪرڻ
گهري ٿو، ڇاڪاڻ ته کيس خبر هئي ته ملڪ ۽ قوم جي آزاديءَ
۽ ترقيءَ جو موڪ به انهن وٽان ٿين وارو آهي ۽ چوي ٿو ته:-

اچو سورن واريون، ڪريون سورن جي پڇاڻ
ڪن گهڻا ڪن ٿورا، ڪانهي سورن ڌار
ڏنا جي ڌاتار، سي مون جهولي پائي جهليا.

هن کي بنگلن ۽ محلاتن ۾ رهندڙن، ڀت پٽيهه پهريندڙن،
پوڙ ٻلاءَ، ڪاٺيندڙن، موٽرن ۾ چڙهندڙن ۾ عوام لاءِ اٿي ڪا
جفاڪشي ڪرڻ جي ٿوري اميد هئي! آخر ڇا ڄا ڄاءِ ٻرندي اها
جلندي، تنهن ڪري چوي ٿو ته:-

مگهن سڏ نه سور جي، ته گهايل ڪيئن گهارين،
ٻٽل ٻلسو ڀت تي، واڌوڙيل لسه وارين،
هر ۾ ٻيچي ٻرين لاءِ، هي هنجون هارين،
سڄڻ جي سارين، تن رويو وهامي راتڙي.

هو محبان وطن کي صلاح ٿو ڏئي ته جهوڙين ۽ ڪڪائڻ
منهن، ٿرڻ ۽ ٻرن، جيلن ۽ اسپتالن وغيره جاين تي جي دڪي
حياتي گذاري رهيا آهن تن جي خبر لهن انهن جا ڏک ۽ سور
ٻڌن، انهن جا مسئلا سمجهن، ملڪ مان بڪ، اگهاڙ، بيماري ۽
مصيبتي ڪڍڻ لاءِ رٿون ۽ مشورا ڪن پوءِ ئي هو سچا خادم
سڏائڻ جا حقدار ٿي سگهندا. چوي ٿو ته:-

رهي اچي راتڙي، تن واڌوڙين وٽان،
جن کي سور سرير ۾، گهٽ منجهاراڻ گهاءَ،
لڪائي لوڪان، پائين ٻڌن ٻيون،

ان وقت ان زماني جي صاحب اقتدار طبقه جي ماڻهن (جن ملڪ ۽ قوم جي ليڊريءَ جي واڳ پنهنجي حوالي ڪئي هئي ۽ باوجود وڏين دعوائن جي ملڪ ۽ طبقاتي مفاد لاءِ ماڻهن کي مسڪين، بي علم، مظلوم ۽ ڪسم پيرس حالت ۾ رکيو ويٺا هئا) جي حالت کي ڏسي انهي طبقي مان قطعاً نا اميد ٿيو هو ۽ ظاهر ڪيائين ته:-

ڪنيس ڪوٺجن، تن طبيب نه گڏيا،
ڏٺي ڏٺي ڏڏن، پاڻا ڏيڏل ڏکوئيو.

هو ساڳي طرح متعصب، تنگه نظر، خود مطلب ۽ دنيا خاطر دين وڃائيندڙ ملن ۽ مولوين سان به راضي نه هو. هن کي خبر هئي ته:-

پڙهيو ٿا پڙهن، ڪڙهن ڪين قلوب ۾،
پاڻان ڏوه چڙهن، جيئن ورق وارين وترا.

ملڪ ۽ قوم جي خادم ٿيڻ لاءِ هو ڪي شرط ٿو مقرر ڪري جيڪي انهن پٽاندر هلندا سي ئي ان ڪم لاءِ لائق ٿي سگهندا. چوي ٿو ته:-

سڀ ننگيون ٿي نڪرو، لالچ ڇڏي لوپ،
سڀريان جي سوپ، ننڍون ڪندي نه ٿئي.

جن ماڻهن ۾ اهي ڳالهون موجود نه آهن مستقبل تي حال ۽ عوامي فائدي تي شخصي فائدو مٽائڻ لاءِ تيار آهن. ۽ قوم جي مجموعي نفع کي پنهنجي طبقاتي مفاد تي قربان ڪن ٿا تن لاءِ چوي ٿو ته:-

وصل تنهن وڃائو، سينڌ سـرمي سـمين،
سالوني ليلان جيئن، مٿو جنهن مٽ ڪيو.

هن سنڌ جي صاحب اقتدار طبقي جي خامين جي باوجود
سنڌي عوام مان اميد ڪانه لائي هئي ۽ انهن مصيبت زده ستايل
غريب ۽ جاهل ماڻهن کي دلداري ڏني هن طرح مخاطب ٿي ٿو:-

ڏکي ڏک مٿي ڪر، وڌ ۽ ڇپر پيهي،
گڏ ٿي، ڏيهي، سوڌيون ڏهنهه خبرون،
وري چوي ٿو ته:-

پيڙي ٻڌ پهار، سوراڻي سندر،
ڏونگر توهان ڌار ڪانه ڏوريندي ڏک سين.

هو تڪليفن ۽ مصيبتن سان عادي ٿيڻ ضروري ٿو سمجهي.
ڇاڪاڻ ته جيسين ماڻهو انهي جو عادي ۽ هيراڪ نه ٿيو آهي
ان وقت تائين هن کان ڪوبه بلند خيال ۽ اعليٰ مقام وارو ڪم
پورو نه ٿي سگهندو تنهن ڪري چوي ٿو ته:-

سو سکن ڏيئي، وره وهائيم هڪڙو،
مون کي تنهن ٺيئي، پير ڏيکارو پرين ۽ جو.

سورن جا هيراڪ ٿيڻ بعد ملڪ جي خادمن جو جيڪو حال
ٿئي ٿو انهيءَ جا هيٺيان اهڃاڻ ٿو ڏئي:-

ڏکون اهڃاڻ، ڪلهي ڦاٽو ڪنجرو،
وڃن گوند ڳڏيون، لوڪ نه آچين پاڻ،
سورن اسان سان، ننڍي نينهن ڪيو.

فصل ڏهون

شاه صاحب جا سياست تي نظريا

شاه صاحب جي سياسي نظرين بابت ڪجهه ذڪر آءٌ ٻئي فصل ۾ اڳيئي ڪري آيو آهيان ته ان زماني جي ماحول جا شاه صاحب تي ڪهڙا اثر پيا جنهن صورت ۾ انهي زماني جا تفصيل وار تواريخي احوال ملي ٿا سگهن ان ڪري جيڪو به تواريخي احوال ملي سگهيو اٿم ان تي ڳوڙهو ويچار ڪرڻ، شاه صاحب جي ڪلام کي پڙهڻ ۽ هن وقت جي سياسي حالات کي مدنظر رکي قوي دليلن جي بنياد تي آءٌ جن نتيجن تي پهتو آهيان تن جو ذڪر هن فصل ۾ ڪندس. ممڪن آهي ڪي تواريخدان يا اهل علم منهنجي هيٺ ذڪر ڪيل نتيجن سان شامل راءِ نه ٿين، پر آءٌ جن نتيجن تي پهتو آهيان انهن لاءِ مون کي ڪافي دليل ۽ ثبوت آهن ۽ جيڪي ان کان وڌيڪ قوي دليلن سان انهن نتيجن کي ڪنهن رد نه ڪيو آهي مون کي پورو حق آهي انهن خيالات جي اظهار ڪرڻ جو. اهو ته دنيا جو دستور آهي، هڪ مريض جي تشخيص ۾ به ڪو ڇڏو به ڊاڪٽر متفق ٿيندا آهن، تنهنڪري ممڪن آهي ڪي صاحب مون سان به متفق نه ٿين. ان زماني ۾ دنيا جا سياسي نظريا اڄ ڪلهه وانگر صاف ئي ڪن بنيادي اصولن تي ظاهر ٿيل ڪونه آهن. سنڌ ۾ ان وقت شخصي راج هو، تعليم گهٽ هئي، مغربي دنيا جي تهذيب ۽

تمدن سان هتي ماڻهن جي واقفيت ڪانه هئي. اسيمبليون، وزارتون، چونڊيون، ووٽن وٺڻ لاءِ ڪن پروگرامن جي بنياد تي ماڻهن کي اڀلون، ڪن اصولن جي بنيادن تي سياسي پارٽين جو ٺهڻ، سوشلزم، نيشنلزم، پڻ اسلامزم، ڪميونزم، نئشنلزم، ڪميونزم وغيره جا نظريا موجوده صورت ۾ ڪونه هئا. سنڌ ۾ جاگيرداري نظام ۽ مذهبي نالن جي هيٺ حڪومت جو ڪاروبار هلندڙ هو. انهيءَ وقت جي سياسي نظام ۽ ڪاروبار جي، هاڻوڪي وقت جي معاملات سان مشابھت ليکڻ نه ٿيندي ليڪن ان ڪالهه ۾ وڌاڪ نه ٿيندو ته مٿي ذڪر ڪيل نظريا جيڪڏهن سندن موجوده صورت ۾ ان وقت نه هئا ته به انهن نظرين جا ابتدائي جراثيم ته ضرور موجود هئا. جيڪڏهن جاگيردارن ۽ هارين جو وجود ان وقت ثابت ٿئي ٿو ته ان مان سوشلزم جي لاءِ مواد موجود هئڻ جو ثبوت ملي ٿو.

سنڌ تي ڌارين جي ڪاهن، تسلط ۽ اقتدار جا واقعا ۽ سنڌين طرفان مقابلا، آزاديءَ لاءِ جدوجهد واسطي ڪوششن جا مثال تواريخ ۾ موجود هوندي سنڌ اندر نيشنلزم جي جذبي يا تحريڪ جو بنياد ڪهڙي به شڪل ۾ هئڻ کان انڪار ڪرڻ بي سود ٿيندو. سومرن ۽ سمن جي گهراڻن جون ڌارين سان جنگيون ۽ مڪاني شاعرن جا انهن جي ساراهه ۾ قصيدا چون مان قوم پرستيءَ جي بوءِ اچي ٿي.

سيد محمد ميران جونپوري ۽ ٻين مسلمان مذهبي ليڊرن جي تحريڪن ۾ پڻ اسلامزم جا صفا ۽ صريح آثار نمايان نظر اچن ٿا. انهي وقت جي مثالن مان قاضي قاضن جي شاه بيگ ارغون پنهنجي پير پاڻي سان حمايت ڪرڻ به ان ڪالهه جو ثبوت ڏئي ٿي. البت ڪميونزم پنهنجي موجوده منظم صورت ۾ موجود نه هو ليڪن اهو ته اڃا تائين به سنڌ ۾ مغربي نموني ۾ پيدا ڪونه ٿيو آهي. جنهن صورت ۾ فسطائيت جا بنيادي مٿا هي

آهن، ته چند ماڻهو پنهنجي شخصي يا طبقاتي مفاد خاطر عوام جي آزاديءَ کي ختم ڪري طاقت جي زور تي انهن تي قابض ٿي عوام جي زندگيءَ جي هر معاملي ۾ دست اندازي ڪن ۽ انهن کي پنهنجي مخصوص نقطي نگاه مطابق زبردستي هلائين، ته اهڙي فسطائيت جا آثار ڪلهوڙن جي طريقه حڪومت ۾ عام جام ڏسجن ٿا.

مخدوم صاحب هاشم ٺٽوي جي فتوائن کي حڪومت طرفان نافذ ڪرڻ، ڪهڙن واري بزرگ ميان عبدالرحمان ۽ شاه عنايت صوفيءَ جون اختلاف راءِ جي ڪري شهادتون ڪرائڻ انهيءَ ڳالهه جو ڪافي دليل آهي. مسلمانن کي هڪ خاص نموني جون ڏاڙهيون رکائڻ، سڻ پارائڻ، پاڻيءَ جي ڪرڻ ڪڍڻ تائين مجبور ڪرڻ، هندن جي مذهبي رسوم تي ڪي پابنديون لڳائڻ جي واقعن مان ”فئسيزم“ جا پڌرا آثار نظر اچن ٿا.

ڪميونزم جو نظريو ان وقت موجوده صورت ۾ نه هوليڪن ان جي پيدائش لاءِ مواد موجود هو. جيئن ڪاٺ ۾ باهه هميشه موجود هوندي آهي ليڪن اها ظاهر تڏهين ٿيندي آهي جڏهين ان جي دڪائڻ لاءِ ڪاٺ پيدا ٿئي ٿو. ڏڪايل، ستايل، بي گهر ۽ بي ڪپڙي ماڻهن جو موجود هئڻ ان ڳالهه جي ثابتي آهي ته ان وقت به جماعتي نظام جي خرابين ڪري انقلاب جي شديد ضرورت موجود هئي.

تنهن ڪري شاه صاحب جي ڪلام مان هيٺين نتيجن ڪڍڻ لاءِ مون کي ڪافي سبب آهن. منهنجي خيال موجب شاه صاحب:-

- ۱- نيشنلزم جو حامي هو.
- ۲- جمهوريت جو طرفدار هو.

۳- سندن رجحان طبع سوشلزم طرف مائل هو.

۴- هو پڻ اسلامزم جو حامي ڪونه هو.

۵- ڊڪٽيٽرشپ يا فئسيزم جو مخالف هو.

۶- شاهوڪاري نظام جو مخالف هو.

۲ هيٺ سندس ڪلام مان حوالا ڏيئي ثابت ڪرڻ جي ڪوشش ڪندس ته مٿي ذڪر ڪيل نتيجا ڪيتري قدر صحيح آهن.

(۱) نيشنلزم (قوم پرستيءَ) جي حمايت:

قوم پرستيءَ لاءِ ٻن ڳالهين جي ضرورت ٿئي ٿي. هڪ جاگرافي ۽ لساني لحاظ سان ملڪ جو تصور ۽ ٻيو انهي وطن جي بنياد تي قوميت جو تخیل.

هن ڪتاب جي چوٿين ۽ پنجين فصلن ۾ مون شاه صاحب جي سنڌ ملڪ بابت خيالات ۽ سندس قومي تصور بابت گهڻو ڪجهه لکيو آهي تنهن ڪري ساڳين دليلن کي هتي دهرائڻ ضروري نٿو سمجهان. جن ماڻهن کي ان ۾ شڪ هجي سي شاه صاحب جي ڪلام مان مارئيءَ جو سر محب وطن جي نگاه مان پڙهي ڏسن ته پتو پئجي ويندو.

(۲) جمهوريت جي طرفداري:

انهيءَ ڳالهه کان انڪار ٿي نٿو سگهي ته شاه صاحب عوام جي اتفاق جو حامي ۽ ستايل، مسڪينن، ڏکيوين جي گڏجڻ ۽ ٻڌيءَ جو طرفدار هو. هن کي عوام ۾ نا اتفاقي ڏسي ڏاڍو ارمان ٿي ٿيو ۽ پڪين جو مثال ڏيئي کين سرمايائين ٿي ته اي ماڻهو! اوهان ۾ پڪين جيترو به شعور نه آهي:

وگره ڪيو وقتن، ڀرت نه چئن ٻان ۾،
پسو پڪيڙن، مائهون ٿان مپت گهڻو.

هڪ جاءِ تي سنڌ جي عوام کي پنهن جي مشهور لقبن
مان هڪ جي نالي چئي ٿو ته اي سنگهار، قوم جي ترقيءَ ۽
بهتريءَ جو خيال ڌاري وري جدائي ڪرڻ سچن قوم پرستن جو
ڪم نه آهي. چوي ٿو ته:

ڌڻ ڌارڻ، ڌار رهڻ، ايءُ نه سنگهارن سٺ،
ڪاهي ايندا ڪڏهن، مٿي وانڍ وه سٺ،
جي هاڻو هونئي هٺ، ته به ٿوڍ لاه ۾ ان جو.

سنڌ جي عوام ۾ گذر جي ٽنگيءَ، جاگيردارن جي پاليسيءَ،
ملن جي تڪسب ۽ پيرن جي خود مطلبيءَ ڪري، جو نا اتفاقيءَ
جو ٻج چڻجي ويو هو ۽ ساري قوم جو شيرازو ٽڪرائڪرائي ويو
هو ان تي اومان کائيندي ظاهر ٿو ڪري:-

ڪٿا منجهه قرار، هوا هڪاندا سنگ ۾،
ڳاهي ڳاهه فراق جي، ڪيا ڌارون ڌار،
نجانان ٻهار، ميلو ٿيندو سڄڻين.

هڪ هنڌ اتفاق ۽ ٻڌيءَ جا فائدا بيان ڪندي چوي

ٿو ته:-

جي پائڻين ته وس چران، ته سنگهارن سان لڏ،
ته هاڃي سنڌي هڏ، ڪوڪ نه سڻين ڪڏهن،

سورٺ جي سر ۾ راءِ ڏياچ ۽ پنجل جي قصي ۾ هن
ٻڌايو آهي ته ڪيئن نه عام راءِ بادشاهن جا به ڪنڌ
نمارايو ڇڏي:-

”ٺاپو نوابن جا، سوريو ڪري ساهه.“

.....

محلين آيسو مگهڻو، ڪڍي ساز سري،
لڳي تند تبير جسي، پيا ڪوٽ ڪري.
هنڌين ماڳين هو ٿي، تنهن جي پيچل دانهن پري،
جهونسا ڪڙم جهري، پوندي جهانءِ جهروڪ ڀر.

وري هڪ گوش نشين يا ملڪ کان ٻاهر وطني ڀاءُ کي چوي
ٿو ته:

وڳر وساري، ويٺين ڪيئن ماڻ ڪري،
ڪه تو نه ماري، رڻ جهڻ سنڌي سڄڻين.

سندس ڪلام جا اهي اشارا سندس جمهوريت پسنديءَ لاءِ
ڪافي دليل آهن.

(۳) سوشلزم جي طرف رجحان طبع:

شاه صاحب غريبن جو طرفدار هو ۽ ستايلن کي گڏ
ڪرڻ جي ڪوشش ٿي ڪيائين انجا مثال اڳيئي پيش ڪيا ويا
آهن، هتي سندس ڪلام مان پيا مثال ڏيئي ان ڳالهه کي واضع
ڪرڻ جي ڪوشش ڪندس ته جيتوڻيڪ شاه صاحب سموري وطن
جي آزاديءَ ۽ ترقيءَ لاءِ بارش (انقلاب) جي دعا پي گهري آهي
پر سندس انهيءَ مان مقصد غريب عوام جو سک هو ۽ نه شاهوڪار
طبقي جي سک جو مطلب هو. هو صاف چئي ٿو ته اي سارنگ
(انقلاب) اچين ۽ بکين جي سار لهيج ۽ ان (رزق) گهڻو ڪج
جو سنگهار (عوام) سکيا ٿين.

سارنگ سار لهيج، الله لڳ اچين جي،
پاڻي ٻوڏ پٽن تي، ارزان ان ڪريج،
وطن وسائيج، ته سنگهارن سک ٿئي.

انهي سوسائتي جي انقلاب مان جو ملڪ جي اقتصادي
آزاديءَ جي بارش بعد پيدا ٿئي ٿو سندس مقصد هاري ڪلاس
جي خوشنودي هئي. چوي ٿو ته:

مند ئي منڊل وڃيا، تازي ڪي تنوار،
هارين هر سنڀاها، سرها ٿيا سنگهار،
اڄ منهنجي يار، وسڻ جا ويس ڪيا.

شاه صاحب ڏڪارين، مهانگو ميڙڻ وارن، پنجن مان
پنڌرهن ڪرڻ وارن، ظالم زميندارن جي سخت برخلاف
هو انهن جي ختم ٿيڻ لاءِ دعائون گهريون اٿس. سندس چوڻ
موجب سڄي اقتصادي آزاديءَ جي بارش (انقلاب) اهي سڀ آفتون
ملڪ تان ٽاري ڇڏينديون.

حڪم ٿيو بادل ڪي، ته مارنگ ساڻ ڪجن،
وڃون وسڻ آنيون، ٿه ٿه مينهن ٿمن،
جن مهانگو لهي ميڙيو، سي ٿا هٿ هڻن،
پنجن مان پنڌرهن ٿيا، اٺن ٿا ورق ورن،
ڏڪاريا ڏيه مان، ٿال موذي سڀ مرن،
وري وڏي وس جون، ڪيون ڳالهون ڳنوارن،
سيد چوي سڀن، آه توه تنهن جو آبرو.

پنهنجي سنڌڙي جي عوام کي جذمن ڌڙيل ٿي ڏنائين
ته دعائون ٿي گهريائين ته شل اهي سڪيا ستابا ٿين ۽ گهر اڏي
تمدن جي حياتي گذاريندين، فرمائي ٿو ته:

ونهيان ٿين وٿاڻ، ڏوڪا هي هٿان جي،
اوڻ پيشيون ۽ پيان، موٽي مارن اڏيان.

غريب مڇي مارن، اڌ اگهاڙن ۽ اڌ بکين کي به نه وساريو
اٿس ۽ دعا گهري چوي ٿو ته:

گند جن جي گوڏ ۾، ٻاٻوڙا پٺاڻ،
انهن کي انعام، مچر ميڙيوئي ٿيو.

شاه صاحب وٽ ڄام تماچي عوام جو حقيقي ليڊر آهي
جنهن وٽ وڏ ماڻهپ جي شيخي نه آهي ۽ ڄارو ڪلهي تي ڪڍو
جبرن جي وچ ۾ جهلي رهيو آهي، جنهن جي اڳيان سميون ۽
سومريون جي اوچي ڪاٺ اچن ٿيون سي ياد نه آهن ان کي
صرف ڪنجهر ڄاڻن جي تات آهي ۽ وٽس گند سان گوڏين ڀريل،
مٿي تي ڪڪيءَ هائون ڪاريون ۽ هٿن ۾ چچيءَ هائون چچ سان
ڪري ڪاريون، ڪوجهيون مهاڻيون، صبح ۽ شام اچن وڃن
ٿيون. راتين ۽ سمين حڪمران قوم جي وڏن ماڻهن جي لاءِ ڪا
ڄاءُ نه آهي هن گندرن کي کاڌيءَ ڇاڙهي ڪٿي نوازبو آهي.
هن انهن کي سڃاڻي سندن ٻانهن ۾ پنهنجي محبت جو پيڙو ٻڌو
آهي ۽ کين مڏ، مياڻيون، مڪڙا سڙئي معاف ڪري ڇڏيا اٿس.
شاه صاحب چوي ٿو ته:

ٿيا تماچي ڄام سين، مهاڻا محروم،
نڍي وڏي گندري، مٿي ماڙي ڏور،
جي ڪنجهر جي رو، سي سڀ انعامي ٿيا.

.....

ڪاريون، ڪوجهيون، ڪوڙيون، مور نه سوڃاريون،
وئي ويٺيون واٽ تي، ڪڪيءَ جون ڪاريون،
انهن جون آريون، سمهي ريءَ ڪير سهي.

(۴) پٽن اسلامزم جي طرفداري ڪانه:

آءُ هن ڪتاب ۾ ٻين جاين تي ٻڌائي چڪو آهيان ته
ابتدا کان وٺي مسلمانن ۾ عڪڙو گروهه اهڙو به ٻي رهيو آهي
جو مسلمانن کي دنيا جي بهترين ۽ انسانن جي رهبريءَ جي لائق

دوم سمجھي، ساري دنيا تي غلام اسلام جي نال تي ۾ خلافت جي حڪومت قائم ڪرڻ جي فائدي ۾ پي رهيو آهي. خليفن ۽ مهدين جو وجود به انهيءَ اصول جي بنياد تي رهيو آهي ”پن اسلامزم“ انهي نظريي جو جديد نالو آهي. انهي نظريي مطابق جهاد، مسلمانن جي برترتي ۽ غلبي جو معن لازمي شيون ٿيو پون، جيڪڏهن انهن ڳالهين جي صداقت ۾ ويساه رکبو ته اسلام جا بنيادي اصول امن ۽ سلامتي، مساوات ۽ جمهوريت جا رد ٿي پوندا، هر صوفي اسلام جي اهڙي تخيل جي برخلاف پي رهيو آهي. شام صاحب وحدت الوجودي ٿي ڪري اهڙا خيال رکي نٿي سگهيو، ازانسواءِ هن کي معلوم هو ته هزار کان به مٿي ورهيه گذري چڪا هئا ته انهي نظريي جي پوئلڳي ڪندڙن جي طرز عمل مان اسلام کي فائدي بدران نقصان پي رسيو هو. اسلام کي هڪ محدود دائري ۾ بند ڪري ان جي فروغ کي نقصان پي بهجايو ويو.

شام صاحب جڏهن:

پريان مندي پار جي، سڙئي مٺائي،
ڪانهي ڪڙائي، چڪين جي چيٽ ڪري.

جي اصول کي مڃيو ٿي ته اهڙي بزرگ کان پن اسلامزم جي نظريي کي معن جو ”فسيزم“ جو هڪ قسم هو - اجائي اميد ٿيندي:

(۵) بگڙيل ترشپ جي مخالفت:

جنهن سوسائٽيءَ ۾ شخصي آزادي نه هجي جتي حڪومت جي واڳ چند ماڻهن جي هٿ ۾ هجي جي ان کي پنهنجي شخصي ۽ طبقاتي مفاد لاءِ ڪتب آڻين ۽ پنهنجا خيال، حڪم، طريقا، روي ۽ ماڻهن مٿان مڙهين. اهڙي طريقو حڪومت کي فساد

یا ڊڪٽيٽرانہ حڪومت سڏبو آهي، اهو طريقو جمهوريت جي مخالف آهي. شاھ صاحب جو ستايلن جي سنگت ڪئي ڪرڻ جو حامي هو سو اهڙي دستور جو حامي ٿي ڪين ٿي سگهيو. ازانسواءِ هر صوفي، شخصي آزاديءَ جو ايترو دلدار آهي جو منجهان ڪي ته وڃي ”انار ڪزم“ جي اصول جا قائل ٿين ٿا، هو هر ظلم ۽ زبردستيءَ جي مخالفت ڪرڻ گهرن ٿا پوءِ ڪٿي اها زبردستي مذهب يا سوسائٽيءَ جي نالي ۾ ڇو نه هجي. اهڙن ماڻهن کي مخاطب ٿي هڪ هنڌ چوي ٿو ته:

ساري مڙين شال، ڀڄ وڃئي ڏيئون،
جي تو اچي ڪالھ، وڌو وڃر ورهن ڪي.

اهي ڊڪٽيٽر جڏهن تمام طاقتور ٿي ڪنهن جي پرواهه نٿا ڪن ۽ جذبات کي نوڪر هڻي پيرن هيٺان لتاڙڻ جي ڪوشش ٿا ڪن ته انهيءَ وقت شاھ صاحب سندن لاءِ چوي ٿو ته:

متو آهين مڇ، ٿلهو ٿو ٿونا هڻين،
تو جا پٺائين اچ، تنهن پاڻي پٺي ڏينھڙا.

.....

(۶) شاھوڪاري نظام جي مخالفت :

آءٌ مٿي لکي آيو آهيان ته شاھ صاحب جي طبع جو رجحان سوشلزم طرف هو تنهن ڪري ان جو لازمي نتيجو اهو آهي ته هو هر اهڙي نظام جي برخلاف هجي جنهن مان سندس مارو ۽ سنگهار بکيا، آجيا، آگهارا ۽ ٻي گهر خانہ بدوش زندگي گذارين ۽ چند شاھوڪاري طبقي جا ماڻهو پيا مزا مائين، مارئي جو مثال ڏيئي هو ٻڌائين گهري ٿو ته اها ڪيڏي به قيمت تي سواءِ مارن جي سگهي ٿين جي پنهنجي شخصي حالت بدلائڻ لاءِ تيار نه آهي، هوءَ باوجود عمر جي هزار آڇن جي مارن کانسواءِ

ٻاڻ کي سڪي نٿي سمجهي، جڏهن هن جا مارو ولھ ۾ سمھن
ٿا ته هي ڪيئن سوڙھن ۾ سمھن برداشت ڪندي. هڪ هنڌ
هو چوي ٿو ته:

ايءَ نه مارن ريت، جو مين مٿاڻين سون تي،
اچي عمرڪوٽ ۾، ڪنديس ڪانه ڪريت،
پڪن جي پريت، ماڙن سين نه، مٿيان.

.....

فصل يارهون

اسان جون شاه صاحب ٿانه جو ابداريون:

هر قومي شاعر جي ڪلام جي اها شخصيت هوندي آهي جو اڳواڻي کان وٺي شهري ۽ جاھل ڪمان وٺي عالم تائين تي سندس اثر پوندو آهي.

اسان جي قومي شاعر شاه صاحب کي اڪرچ ٻن سون ورهين کان به مٿي زمانو گذري چڪو آهي ۽ ملڪ جي ماڻهن ۽ حالات ۾ ڪهڙي تبديلي اچي ويئي آهي ايتري قدر جو سندس ڪم آندل سنڌي زبان جا ڪيترا لفظ به اڄ ڪلھ غير مروج آهن جنهن ڪري ڪيترن بيتن کي سمجهڻ واسطي معنيٰ لاءِ لغتن کي ڏسڻ جي ضرورت پئي ٿي. اڄ ڪلھ وڏن شهرن، ريلن، هوائي جهازن، تارن وغيره ملڪ جي اڳواڻي زندگيءَ کي گهڻو بدلائي ڇڏيو آهي ليڪن باوجود انجي به جيڏانهن نظر ڪندا ته اڃا تائين شاه صاحب جو ڌاڪو ساري سنڌ تي ويٺل آهي ڪي تر وڃائي انجا بيت ڏيئي قلب کي سرور پهچائي رهيا آهن ته ڪيترن عالمن ۽ اهل دل وارن جي مجلسن جي رونق به شاه صاحب جي ڪلام سان وڌي ٿي.

جيئن سون مان حاڪم سکا ناهي ملڪ جي ڌرتي لپي لاءِ ڪتب آئي ٿو، ته واپاري پنهنجي مٿا سٽا لاءِ ان کي استعمال ڪري ٿو، امير ماڻهو ان مان برتن وغيره جو ڪم وٺن ٿا ته خوبصورت ۽ شاهوڪار عورتون ان کي پنهنجي حسن کي وڌائڻ لاءِ زيورن جي ڪم آڻين ٿيون، حڪيم صاحب ان مان ڪشتو

بنائي دل جي قوت، خون جي گهٽائي ۽ بدن جي طاقت لاءِ ڪتب آئي ٿو. تئين هڪ بهترين شاعر جي ڪلام کي مختلف ڪمن لاءِ ڪتب آئي سگهجي ٿو.

شاه صاحب جو ڪلام جيڪڏهن عالمن جي وعظن جي مجلسن جي رونق هڪ طرف پنهنجي ٿو ته ٻي طرف اديب انجي باريڪ نڪتن، سلاست ۽ بلاغت ۾ سنڌي ٻوليءَ جي سونهن محسوس ڪن ٿا، اگر صوفي صاحب ان ۾ روحاني رمزون ۽ لدني نڪتا ٿو ڏسي ته ڳوٺاڻو ان جي ٻڌڻ مان غير معمولي دل جو سرور يا درد ٿو محسوس ڪري، مطلب ته جنهن جهڙيءَ نظر سان ان کي ڏٺو اهو فائدو حاصل ڪيائين.

منهنجي خيال موجب وقت اچي ويو آهي جڏهن هن سون جي ڪشتي کي قومي بدن جي صحت ۽ قوت لاءِ استعمال ڪجي، انهيءَ مقصد کي حاصل ڪرڻ لاءِ شاه صاحب جي ڪلام کي سياسي نقطه نگاهه کان سمجهڻ جي سخت ضرورت آهي. آءٌ انهي نظر سان ڪلام ڏسڻ جي شروعات ڪريان ٿو ممڪن آهي ته علم جي ڪوتاهي، وقت جي تنگي ۽ معلومات جي ڪمي سبب انهيءَ نئين مهم کي پوري طرح وقت جي ضرورتن جي مطابق ادا ڪري نه سگهيو هجان ليڪن مون کي اميد آهي ته ٻيا عالم ۽ فاضل هن منهنجي ادنيٰ ڪوشش مان اشارو حاصل ڪري انهي مضمون کي زياده واضح ۽ نادر طريقي سان ادا ڪندا. مون کي پنهنجي خامين ۽ ڪوتاهين جي پوري پرورڻ آهي پر هي ڪتاب صرف سندن علمي غيرت ۽ جذبي کي تازيانه هڻي چست ڪرڻ جي نيت سان لکيل آهي، اگر اردودان حضرات ڊاڪٽر اقبال ۽ ٻين شاعرن تي سوها شرح لکي ان کي هر مجلس ۽ موقع لاءِ ڪتب آڻي سگهن ٿا ته اسان سنڌي ڇو نه بجا طور شاه صاحب جي ڪلام کي پنهنجي نوجوان طبقي ۾ قومي بيداري ۽ سياسي شعور پيدا ڪرڻ لاءِ ڪتب آڻيون ۽ اهڙيءَ طرح سان سنڌين ۾ قومي احساس پيدا ڪري پنهنجي قوم کي دنيا جي ٻين قومن

اڳيان منهن مٿي کڻي ميدان عمل ۾ بيهڻ جو لائق ڪرڻ جي
ڪوشش ڪريون.

اهو ڪم پوريءَ طرح سان تڏهن پورو ٿي سگهندو جڏهن
اسان پنهنجون جوابداريئون سنڌ جي قومي شاعر شاھ صاحب جي
طرف محسوس ڪريون.

شاھ صاحب جي راڳ جون مجلسون سڏائڻ يا انهن ۾
وڃي قلب کي سرور پهچائڻ، سندن ٻارها ملهائڻ، عرس جي موقعي
تي سندس درگاه تي حاضر ٿي زيارتون ڪرڻ، مضمون ۽ ڪتاب
لکي شاھ صاحب جي پيغام کي ملڪي يا غير ملڪي ماڻهن تائين
پهچائڻ به چڱا ڪم آهن. پر سندس ڪلام جي حقيقت معلوم
ڪرڻ جي ٻي ڳالهه آهي. اها آهي پنهنجي قوم جي سڃاڻپ ۽
ان سان گڏ انهيءَ مقصد کي ڪشالا ڪاٽي، جبل جهاڳي
حاصل ڪرڻ آهي. اهو ماڻهو، جو پاڻ منو ڪري، سنڌي قوم
۽ سنڌ ملڪ جي آزاديءَ ۽ ترقيءَ لاءِ قرباني نٿو ڪري سو
حقيقي طرح شاھ صاحب سان محبت نٿو ڪري. شاھ صاحب
فرمائي ٿو:

سڪڻ ائين نه سڏ، جيئن لکيو لياڪا پائين،
پئي پريان جي نه، ٿين، مٿي اڱڻ اڏ،
ايءَ پڻ ڪوڙي سنڌ، جيئن لکيو لياڪا پائين.

اهو ماڻهو جو پنهنجي قوم جي سڃاڻپ نه ڪري ملن وانگر
دانھون ڪري ٿو ۽ ٻين جا در پيو ڳولي تنهن ۾ شاھ صاحب
جي ڪلام کي صحيح طرح نه سڃاتو آهي:

پاڻيءَ مٿي جنھوڙا، مورڪ اڄ مرن،
سرهان اوڏو سپرين، لوجي تان نه لھن،
در نه سڃاڻن، دانھون ڪن ملن جنھن.

اهو ماڻهو کليو کايو سمهي ٿو، پاڙي ۾ رنج رسيل جي پروڙ نه اٿس سورن وارن جي پچار ڪانه اٿس، سندس راتيون رويو نٿيون وهائن، سگهو آهي گهايل نه آهي، گندي ۽ گراه گڏ ڪرڻ جو اونو اٿس، سچ جو سمرساڻ نه ڪنئو اٿس انهيءَ کان به شاه صاحب جي حب اڃان اڳاهين آهي، منهنجي خيال موجب هر هڪ سنڌيءَ تي جوابداري آهي ته تيسين تائين آرام نه ڪري جيسين تائين هيٺيان مکيه ڏهن پورا نه ٿيا آهن:

(۱) شاه صاحب جو جملي ڪلام مستند نموني ڏنو ڪرائي ان جا بهترين شرح لڪارائي سٺي ۽ سستي ڇاپي ۾ ڇپرائي جيئن هر سنڌي وٽ اهو پهچي سگهي:

(۲) درگاه عبداللطيف جي ٻاهر واري ميدان کي فرش ٻڌرائي چؤطرف سيلي جي وقت ايندڙ فقراء جي رهڻ لاءِ هجڻ جو انتظام ڪرڻ جيئن شاه صاحب جون ٻارهي، ماهي مجلسون، ختم ۽ سندس يادگار شين جو ڏيکارڻ سهڻي ۽ عملي نموني ٿي سگهي.

(۳) ڪرار جي ڍنڍ جي چؤطرف پڪو فرش چاڙهين، جو ڏڪن سان ٻڌرائي، پارڪ بنارائي انجي چؤطرف سنڌي تهذيب ۽ فن جي زندهه ڪرڻ لاءِ هڪ درسگاه کولي جنهن ۾ هڪ بهترين ڪتب خانو به هجي.

(۴) ڀٽ جي ڳوٺ کي صفائي سنائي جو ماڊل ڪري اڙسرو تعمير ڪرائجي جيئن ٻاهريان هلي اچي ان کي ڏسن.

(۵) سنڌ يونيورسٽي ۾ شاه صاحب جي ڪلام جي کوجنا وغيره لاءِ هڪ ڪرسي (صيف) کولي جو سنڌ جا بهترين عالم ان تي وقت بوقت نئين نموني کوجنائون ڪندا رهن.

(۶) سنڌ جي جملي بهترين شاعرن جو ڪلام ڪنو ڪري ڇپرائي پوءِ شاه صاحب جي ڪلام تي انهن جي اثر يا شاه

جي ڪلام جو انهن تي اثر بابت مطالع ڪجي.

(۷) ڪليد شاه جي رسالي جي تياري ڪرائي ڇپائي پڌري ڪرائڻ.

(۸) شاه صاحب جي مکيه بيتن جي عصومي ڪري (خيام) جي ٿيل مصوري نموني تي ڇپائڻ.

(۹) شاه صاحب جي جملي ڪلام کي عمدہ آواز ۾ ٽيپ رڪارڊ ڪرائڻ.

(۱۰) شاه صاحب جي سورمين جا ناٽڪ لکائي، اسٽيج ڪرائڻ.

(۱۱) شاه صاحب جي سنڌ کي غيرن جي غلاميءَ کان آزاد ڪرائڻ.

(۱۲) شاه صاحب جي زبان کي زندهه رکڻ ۽ قومي زبان بنائڻ.

.....

فصل ٻارهون

شاه صاحب جا چونڊيل بيت مختلف مضمونن تي

شاه صاحب جو جملي ڪلام سرن ۾ ڪنو ڪيل آهي ۽ هر هڪ سر ۾ وري ڪيئي فصل يا داستان آهن، جيئن ته اهو بحر ذخاري آهي جتي ڪيئي موتي پيا آهن انهيءَ مان آڻ ٿي هڻي چند موتي سنڌي زندگيءَ بنسبت پيش ڪريان ٿو:

۱- ڪلالڪو هٿ: (ملڪ جي خادمن جي سنگت)

جي ائيني مڌ سر ۾، ته ونءُ ڪلالڪي هٿ،
لاهي رک لطيف چئي، مٿو مائيءَ وٽ،
سسر ۾ ڏيئي ست، پيچ ڪي پيالين.

.....

۲- طبيب جو گهر: (خادم جي مجلس)

اڄ پڻ ڪنجهو ڪجهه، واڍوڙوڪي منهن،
ڄم پڻ پيڻ منجهه، هو پنيون هو پنيون.

.....

۳- گزڙيو: (خطاب غدار ملڪ)

ڪشي ڪان ڪمان مان، مٿان هڻي مون،
مون ۾ آهين تون، مٿان تنهنجوئي توکي لڳي.

.....

۴۔ پتنگ ۽ مڇ: (قومي خادم ۽ خدمت)

پتنگن بهه ڪيو، مڙيا مٽي مڇ،
پسي لهرس نه لهڪيا، سڙيا مٽي سڇ،
سندا کڇين کڇ، ويچارن وڃاڻيا.

.....

۵۔ لهار جو گهر: (انقلابي جماعت)

سر مانداڻ ڪري، پڇڇ گهر لهار جو،
ڏڪن هيٺ ڌري، مان گڏيئي رک سين.

.....

۶۔ صوفيءَ جي هڪ جلس: (سچا خادم)

ڏني ڏکونيا، ان ڏني راضي ٿيا،
صوفي ٿيڻ ٿيا، جيئن ڪين ڪنڀائون پاڻ سين.

.....

۷۔ هڪ ڪتب: (اڄ ڪلهه جا سياستدان)

پڙهيو ٿا پڙهن، ڪڙهن ڪين قلوب ۾،
پاڻان ٽوھ چڙهن، جيئن ورق وارين وٽرا.

.....

۸۔ چوڏهينءَ جو چنڊ: (منڊو ماتا جو ديدار)

چوڏهين چنڊ اڀرين، سهسين ڪرين سينگار،
پلڪ پريان جي نه پڙين، جي هिला ڪرين هزار،
جهڙو تون سڀ ڄمار، تهڙو ڊر دوست جو.

.....

۹- تارن هيٺ:

هن تاري، هن جاء، هت منهنجا سڀرين،
سڄڻ ماڪيءَ ساء، ڪوڙا ٿين نه ڪڏهن.

.....

۱۰- اونداھي رات:

اونداھيءَ اڌ رات ۾، پرين پسايو پاڻ،
چنڊ ڪٽين سان، پيهي ويو پڙلاءِ ۾.

.....

۱۱- سنڌي (آڻ):

(سنڌي قوم)

ڪرھا ڪر سڃاڻ، پيڪو ۽ پانهنجو،
اصل آھي اوهانجو، نباليرؤ نڌاڻ،
ڪرھا اسان سان، ڪي ڇانگا ڪڇ ڇڳايون.

.....

۱۲- سمنڊ جي سيوا:

(اعليٰ مقصدن جي محبت)

سيوا ڪر سمنڊ جي، جت جر. وهي ٿو جال،
مڙين سڄڻ سمنڊ ۾، ساڻڪ سوتي لال،
جي ماسو ملڻي مال ته به پوچارا پر ٿئين.

.....

۱۳- سمنڊ جا ٻوٽا:

(مفڪر قوم ۽ ملڪ)

اي گت غواصن، جيئن سمنڊ سوجهيائون،
پيهي منجهه پاتار جي، ماڻڪ-ميڙيلئون،
آئي ڏٺائون، هيرا لعل هٿن سين.

.....

۱۴- پراڻي ٻيڙي :

(سنڌين جي موجوده حالت)

ٻيڙي پراڻي، وکر پاءُ ۾ وترو،
تري ۾ تن پيا، ۽ پاسن ۾ پاڻي،
هيءَ هڏ وهائين، ڪڙھ ڪالھوڪي ڏينھن کي.

.....

۱۵- صرافڪو دڪان :

(حقيقي خادم)

ٿا صراف سڄن، پاڻ ڪونائين جوھري،
ماڻڪ ڪري ماڻ ۾، وٺن وٺي وٽ تن،
پائيني پرڪن، ڪي ڪنڇن گڏين ڪڇ سين.

.....

۱۶- وڻجاري جي وٺي :

(انقلابي جي زال)

جر تڙ ڏيا ڏي ڏي، وڻ ٽن ٻڏي وائڻيون،
الا ڪانڌ اچي، آسائڻسي آهيان.

.....

۱۷- درياءَ جي دهشت :

(مخالفت جون ميدان)

دهشت ڌوڌ درياءَ جي، جت ڪڙڪا ڪن ڪري،
ڀڄل ٻانڊي پار ۾، لهريون لوڏا ڏين،
سناور ساميا، جت سيٺاھنا ن، سنڊين،
ويريون واٽ نہ ڏين، اتي ساھڙ سير لنگھائين.

۱۸- واهڙن جون ڀريون پاڻڻ: (غير سنڌي اقتدار)

واهڙ ڀريون نه ٻاءِ، تو ٻڻ ليڪو ڏيئو،
سدا سانوڻ ڏينھڙا، هنئين نه هونداءِ،
وهائيءَ ويندءِ، اوڀر اتاهان لهين.
.....

۱۹- بيان جا چڙا: (حب الوطني)

چوڌاري چڙا، ٻرن پيلاين جا،
سٽي سنڀارن جو، پيم ڪن پڙاءِ،
وهن مون نه وڙاءِ، سڻو جهانءَ جهجهي هيون.
.....

۲۰- ميهار جي مهي: (صحيح سياسي تعليم)

ميهاران مهي، پيٽائين پريم جي،
ارڪ سرڪ سيد چئي، لکس ڏوت ڏهي،
سگهي تان نه سهي، ملي جان نه ميهار کي.
.....

۲۱- ڪچو گهڙو: (جذباتي خيالن جون جماعتون)

پيلي پلائي، پسي چٽ چري ٿي،
پر پر ٻڏي سڻي، ويرن پر وائي،
ڪچي ڪيرائي، لعل لهرن وچر.
.....

۲۲- ميهار ۽ سندس مينهنون: (سنڌي ۽ سنڌ)

مينهنون هن ميهار جون، الا سپ چين،
ڪاريون ڪڪريون ڪنڊيون، وارا ڪيو وهن،
جوءِ جا جا نارن جي، پيلا به به ڪن،
اچي ريل رهن، مون سانڀارين سپرن.
.....

۳۳۔ سارنگ جي سار : (انقلاب جي اڪير)

سارنگ کي سارين، مانهو، سرگ، مينهيون،
 آڙيون آبر آسري، تارا تنوارين،
 سڄون جي سمنڊ ۾، نئين سڄ نهارين،
 پلر پيارين، تم سنگهارن سک ٿي.

.....

۳۴۔ پٽ ۽ قرار جو ڪن :

پري پٽ تي آيو، سارنگ سهج منجهان،
 کڙيو ڪٽڻ هار جيئن، وڃون اتر واءِ،
 سرها سبزا ٿيا، ڏاسڻ ڊٺ ڪيا،
 بهري پٽڻان، پريائين ڪن ڪرار جاءِ.

.....

۳۵۔ بادلن جا برج : (انقلاب جا رنگ)

اڄ رسيلا رنگ، بادل ڪڍيا برجسين،
 ساز سارنگيون سرنڊا، وڃائي برجنگ،
 صراحيون سارنگ، پلٽيون رات ٻڌام تي.

.....

۳۶۔ تاڙي جي تنوار : (انقلابي آواز)

مند ٿي منڊل منڊيا، تاڙي ڪي تنوار،
 هارين هر سباهيا، سرها ٿيا سنگهار،
 اڄ ٻن منهنجي يار، وسڻ جا ويس ڪيا.

۲۷- جهونجهارڪو جهڳڙو: (اصولن خاطر مخالفت)

ڏٺو ڪانه ڪنهن، جهونجهارڪو جهڳڙو،
 مائين مٿي مڇائيا، ريلورٽ نئين،
 پائين سا سنئين، جيان جي جوڪو ٿئي.

.....

۲۸- ڳجهڙين جو ڳارو: (محب وطن جو موت)

ڳجهڙين ڳارو، رواتو ڏينهان رڻ ۾،
 پيو ڀڄن پائين، ڪنهن منهن ڪيڏارو،
 ڪاٺن ڪڳ مارو، ڪاٺر پيو ڪنو ٿئي.

.....

۲۹- وٽڪار جا وڻ: (آزادي جو سفر)

وڏا وڻ وٽڪار جا، جت نانگ سڄن نيلا،
 اتي عبداللطيف چئي، ڪيا هيڪلن حيل،
 جت ڪڙم ڏي، قبيل، ات رسج رهبر راه ۾.

.....

۳۰- ڏونگر جا ڏکا: (مخالفت جون شڪلاتون)

ڏوڪا ڏونگر ڏاهي، آءُ اڳ مٿي آهيان،
 آريائي سين آهي، ذاتي سڱ ضعيف جو.

.....

۳۱- گس ۽ گسي: (قديم روايات)

هي گسي، هي گس، هي ٻڌڻ، هي ٻڄرو،
 ويڄاريءَ وڏو ڪيو، ويندن پٺيءَ وس،
 نيرن جو لطيف چئي، ڏونگر اٿي ڏس،
 جڳ ۾ رهيس جس، سڳر ٿئي سردار جي.

.....

(سنڌي مخالف)

۳۲- جنڊور ڪٿو:

جا کيس جنڊور، ڪٿي قريبن جي،
 بهي پونڪي اٿيو، گهڙي منجهان گهور،
 سڀ لاهيندو سور، گري هن غريب تان،

.....

۳۳- هاڙهو جبل: (سنڌ جي ترقيءَ جي راھ جون رڪاوٽون)

هلندي هاڙهو هڻي، گسان تان م گسان،
 لکن تان لطيف چئي، رڙهي مان رساڻ،
 پنهنون شال پسان، وهان تان نه وس ٻيو.

.....

(سنڌو ديش جو آواز)

۳۴- رجن ۾ رڙ:

رجن ۾ رڙ ٿئي، ڪر سارنگي ساز،
 اي عشق جو آواز، ماڻهو رکن منڌ تي.

.....

(غير سنڌي اقتدار)

۳۵- اوڀرا آت:

اڳن مٿي اوڀرا، جڏهن ڏٺي اٿ،
 ڏاڻي نه ڏاڳهن کي، اوکي ساڻ اڳ،
 ته هوند ته تنهن جي هٿ، سور پرايا سسئي.

.....

(خادم قوم جي گوشه نشيني)

۳۶- آئن جو اوڳارڻ:

اوڳارين نه اٿڻا، ٻڌا چن نه پور،
 ليڙن کي لطيف چئي، هلن جو مذڪور،
 مين کي مامور، آهي اٿن اکئين ٻنڌ جي.

.....

۳۷- ڪيچ جو قافلو: (سنڌي نيشنلزم جي تحريڪ)

ڪيچان آيو قافلو، ساٿ ڏئي سرواڻ،
 وار وڌي واڳون ڪريان، پوان هوند پلاڻ،
 جهڙو پنهنون پاڻ، تهڙي سٿا ساٿ جي.

.....

۳۸- ٻريتن جو پاڙو: (موجوده سياست)

ٻريتن جي پاڙي، جاڙ گذاريم جيڏيون،
 جنهن مون کي ماريو، سورن سين ساڙي،
 ارادي آئي، سانگين سين سڱ ڪيو.

.....

۳۹- ڪانٻو ۽ ڪارو جبل:

چپر چمر پائيان، ڪانٻو ۽ ڪارو،
 پٺ وجهنديس ٻٽ تي صبح سوارو،
 وڃن سون وارو، ڪين وهنديس وچ ۾.

.....

۴۰- ڪرڙا ڏونگر: (ملڪ جي ترقيءَ جي رستي ۾ زندگيون)

ڪرڙا ڏونگر ڪه ڪهڻي، جت جبل گوناگون،
 ليرن جون لطيف چٽي، تنگ تنسوارون پتون،
 جن ڏٺو پير پنهونءَ جو، سي نه رن نه چون،
 هوندين مٽي هون، لاڳاپا هن لوڪ جا.

.....

۴۱۔ ڏکي ۽ ڏونگر: (خادم ملڪ ۽ مصيبتون)

ڪي جو ڪليا ٻار، ڏکيءَ ڏونگر ٻار ۾،
سٿي سا تنوار، مرون پيا ماري.

.....

۴۲۔ آتن ۽ چرخو:

امڙ وڃي آن، چرخو آتن وچ مان،
ڪٽيم جنهن ڪاڻ، سو ڪوهيارو ڪيچ ويو.

.....

۴۳۔ سچ جون وٺڻ مٿان راسيون:

ويو سچ وٺڻ تان، راسيون رٿائين،
مونکي ماربائين، آيل اونهامي ڪري.

.....

۴۴۔ ڪلهي ڦاٽو ڪنجرو مٿو اگهاڙو:

ڪلهي ڦاٽو ڪنجرو، مٿو اگهاڙو،
منهنجو ڪجاڙو، پير هن پيرور ۾.

.....

۴۵۔ سورن جو سانگهارو:

سورن سانگهارو، ڪڏهن تان ڪونه ڪيو،
آيل اويارو، ٻائڙ ٻڌو ٻوڙهي.

.....

۴۶۔ قطار مان نہ چچ: (قوم پرستی)

چچ ۽ قطاران، ساٿ چڙهندو لکڻين،
مڃو ٿيڻ پٿان، وڳ وائڻي نہ لهين.

.....

۴۷۔ سو سک هڪ ورهه برابر:

سو سکن ڏيئي، ورهه وهائي ۾ هيڪڙو،
مونکي تنهن ٺيئي، پير ڏيکاريو پنهنجو.

.....

۴۸۔ سرندي جو ساز: (صحيح قومي خادم)

محلين آيو مڱڻو، ساز کڻي سرندي،
سر جي سدا سر ۾، گهور هڻي گهرندو،
مٿي رڻي ملوڪ جي، چارڻ نہ چرندو،
جهونا ڳڙه جهرندي، پوندي جهانءَ جهرڪ ۾.

.....

۴۹۔ تند جي تنوار: (سنڌيت جو آواز)

سو سرن پائي، جي تند برابر توريان،
اتل اوڏانهن ٿئي، جيڏانهن پيچل پرائي،
سڪو هڏ آهي، سر سڄڻ ناهه ڪي.

.....

۵۰۔ نڪتن جو نٿي وڃڻ: (قيمتي وقت ۾ گذرڻ)

ايي ايسارياء، نڪت سڀ نٿي ويا،
هڪ ميو، ٻيو مينڌرو، سڄي رات سارياء،
گورڙا گل ڳاڙياري، سورج شاخون ڪڍيئون.

.....

۱۵- گلابي ويس: (سنڌي محبوب)

جهڙا گل گلاب جا، تهڙا مٿن ويس،
چوٽيا تيل چنبليا، ها ها هو هميش،
پسيو سونهن سيد چئي، نينهڻ اچن نيش،
لالن جي لبيس، آڻن اکر نه اچي.

.....

۱۶- چورين جا چال: (دنيا جون لالچون)

ڪنهن نه جهليا ڪاپڙي، موها ڪنهن نه مال،
جي چورين ڏنا چال، ته به لاهوتي لنگهي ويا.

.....

۱۷- گنجو ڏونگر: (تڪليفن جو سفر)

گنجو ڏونگر ڪاء، پيهي جن پروڙيو،
ڪر تن تمام، لوجي لاهوتي ٿيا.

.....

۱۸- جهنگل ۽ آهيڙي:

نه ڪٿا نه ڪوڪار، نه سي سڏ شڪارئين،
پتو ڪٿي ٻار، جهنگلي آهيڙين ڪي.

.....

۱۹- نانگا ۽ ناني: (اهل در)

نانگا نانيءَ هليا، لوڪان ڪري لڪ،
ويي مون وهڪ، آءُ نه جيئندي ان ري.

.....

۵۶- ٽي ٿڳا:

سنگيون، سيليون، گبريون، ٽيئي ٽول ٿڳو،
پٺ هڻي پٺ سين، پيري تن پڳو،
لاهوت جن لڳو، سي مڙهيان مور نه نڳيا.

.....

۵۷- گر جي گودڙي: (سچي سياست جي محبت)

جا گر ڏني گودڙي، سا ٿئي لاهيندي لڄ،
منڊا تنهن سهج، چيو چوندو ڪيترا.

.....

۵۸- نهائين ۽ نينهن:

(رازداري)

نينهن نهائينءَ جان، ڏکيو ڪو به نه ڏڪئين،
ڇر چيري ڇڏي، ته ڪئن ڇندا ٿانءِ،
سنڌي ڪنڀاران، ڪن ڪريجا ڪالهڙي.

.....

۵۹- سهاڳ ۽ ڏهاڳ:

(ڪاميابي ۽ ناڪامي)

گهوريو سو سهاڳ، جنهن ۾ پسين پاڻ کي،
ڌوري له، ڏهاڳ، جنهن ۾ ڏاهو ڏاڏو.

.....

۶۰- ڪلين ۾ ڪنڍي:

(محبت جي ميخ)

ڪنڍي ڪلين وڃي، جڏهن هٿين جن،
مونکي مون پرين، ڪيڏن جي ڪٿانه ڪٿي.

.....

۶۱- ڪونجڻ جي ڪڪڙ:

ڪونجڻ ٿيون ڪٽڪن، جيڪس هلڻ هاريون،
چا پوءِ اٿن، وڃن واندا ڪنديون.

.....

۶۲- ماري ۽ ميرا ڪپڙا:

بغل ۾ بندوق، ماريءَ ميرا ڪپڙا،
ماريو مير ملوڪ، لتاڙيو لڪ چڙهي.

.....

۶۳- اوڏ ويچارا:

چنل چنچ هٿن ۾، ڪلهن ڪوڏارا،
پورهيو ڪارڻ پيٽ جي، ائين سوارا،
اوڏ به ويچارا، وڃن لاڙڪا لڏيو.

.....

۶۴- ٽڪ ڏنگي: (انقلابي جا وسائل)

ٽڪ ڏنگي، ور گهٽ، ڪٽان ڪچاڙو،
ڪاهي مٿان ڪيترو، آئين اڌارو،
جي ور ڏئي وارو، ته سونهان سرتين وڃ ۾.

.....

۶۵- نيلن جي نيرن:

تن نيشن ڪي نيران، جن ساجهر سين سانڀيٽا،
جيءَ، جسي ۽ جان، هڪتر حضورِ حج ڪيو.

.....

۶۶- لوئيء جي لڄ: (روايات جو قدر)

سڀين سڀيا ڪنجري، لوئي لهر ٿيا،
 اباڻن جي آسري، ڪٽي ڪاٺ، ڪيام،
 جا ڀٽ ڏڪيا، تنهن جو پرور پت رهائين.

.....

۶۷- ڪارا ڪپڙ ڏيهه جا:

ڪارا ڪپڙ ڏيهه ۾، پيا واريءَ منجهه وٺاڻ،
 ساڻن ڪي، سيد چئي، ڀريو ڏين پياڻ،
 عمرات اماڻ، ثابت رکج سومرا.

.....

۶۸- سنهي سئي سان سڀيو:

(مارن جي محبت عمرڪوٽ جي غلامي)

سنهي سئي سڀيو، مون مارن سين ساھ،
 ويئي ساريان سومرا، گولاڙا ۽ گهاھ،
 هنئون منهنجو هت ٿيو، هت مٽيءَ ۽ ماھ،
 پکن منجهه پساھ، قسالب آهي ڪوٽ ۾.

.....

۶۹- ڏٺين پٺين:

(دعقائي زندگي)

ڏٺين پٺين ڏير، منهن ماروئڙن جا،
 پاڻر سڀ پڇي پيو، گهر گهار بندي ڪير،
 ڪوئڻين گهاري ڪير، محلين منجهي مون هنئون.

.....

۷۰- سپن جو سير: (انقلابي جي یتوکل)

سکو سپ سرتيون، سپن ملان سير،
پيو مٿئي نير، اڀيون ابر آسري.

.....

۷۱- ڊر جو ڊير (کوه): (مخالفت جو ميدان)

بهر ڪنڀائون بهر ۾، پيارين پهرئون،
جنهن ساڻيڪن تي، وڏي ۽ وير وهون،
پايو جر جنڊن ۾، ڪوڏان ڪن ڪهون،
ڏينهان ڏينهن نئون، مونکي وره ويڙهجن جو.

.....

۷۲- ڌڙا ڌڙاڙا: (عارضی نفعو)

ڪيئن ڌڙايان ڌڙا، وينديس ڪنهن نه وهان،
مون مل مارو ناه، اڃا اوڙيان ڪن ڪي.

.....

۷۳- ڪانگل نه ڪوڙو: (حق جو آواز)

پريان سنڌي پار جو، ڪانگل نه ڪوڙو،
اچي وڃي وڃ ۾، مٿي در ڏوڙو،
جو اندر اوسيڙو، سو لائين لطيف چئي.

.....

۷۴- جاريون ۽ ڪاريون: (عوام جي محبت)

جاريون، ڪاريون، چچ چيريون، جنجي محبت مچي ۽ ساڻ،
رهڻ، وهڻ، سر بانڌئين، سڀئي بدبوءِ هاڻ،
لڏڙن جنهن لطيف چئي، يائي ۽ وجهن پاڻ،
تنن ملاحن جو ماڻ، سمي سر ڪيو بانهن جي.

.....

۷۵۔ پکي ۽ جو قالب: (ڏاڍي جو خوف)

پکي جنهن پڄاڻيا، تنهن ۾ ساهه نه ماءُ،
منجهه ڪرنگهو ڪاڻ جو، مٿي پکن چاه،
ويچارن ويساهه، مٿي پکن آڻيو.

پلنامون

صفيحو ست	غلط	صحيح	صفيحو ست	غلط	صحيح
۱۴	اوناهين	اونهاين	۵۳	فقي	فقھ
۷	جي	هي	۵۸	خدا آباد	خدا آباد
۶	مئيڏنو	معيڏنو	۶۴	منصوعي	منصوعي
۵	ڏئيڏنو	ڏئيڏنو	۷۴	پکين	پکن
۶	ناظرين	ناظرين	۷۴	ابن القوتي	ابن القوتي
۷	موقعي	موقعو	۷۷	جي	جن
۷	پٺوري	بٺوري	۸۶	سستي	ستي
۱۰	نوع	نوح	۸۸	ٿيندو	ٿيندي
۱۱	امرء القيس	امرء القيس	۹۹	کٺا	کٺا
۱۰۱	مئي	مئس	۱۰۰	هن جون	هنجون
۱۷	شاهي	شاه	۱۰۰	ذهين	ذعني
۱۹	چڙي	چڙيو	۱۱۰	ڪو ويڄ	ڪو ويڄ
۲۱	طفرين	طفرين	۱۱۱	ڪسمپرس	ڪسمپرس
۲۱	لڳا	لڳي	۱۱۲	مجيو	مجيا
۲۲	وحد الوجود	وحد الوجود	۱۱۶	سور	سورھ
۲۴	علمي	علمي	۱۱۶	هتي	هستي
۲۵	انهيءَ	انھن	۱۲۰	لائح حيات	لائح حيات
۳۱	عاشانا	عاشانا	۱۳۳	ڪلاس	ڪلاس
۳۳	نسطائيت	نسطائيت	۱۳۳	علمي	علمي
۳۶	ظاهري	ظاهر	۱۳۶	تحصيل	تحصيل
۴۰	سنجزي	سنجزي	۱۳۶	نماز روح	نمازون
۴۳	ذڪري	ذڪريا	۱۳۶	مينن	مئلن
۴۸	پرس	ترس	۱۴۷	ترجيع	ترجيع
۵۰	۱۳۰	۱۱۳۰	۱۵۰	چي	جو

مفکوست غلط صکیع				مفکوست غلط صکیع			
مصبیتن زدن	۳	۱۸۷		مجموع	۶	۱۵۲	
مصیت زدن				لیبدن	۱۰	۱۵۷	
قال	۱۱	۱۹۵		چی	۱۹	۱۵۹	
اداین	۲۲	۲۱۹		تن	۱۷	۱۶۲	
اوکو	۱۶	۲۲۳		اکیلو	۱۱	۱۶۷	
خوف	۱۸	۲۲۴		کینکاریان	۸	۱۸۲	
هن	۸	۲۲۸		کیکاریان			
فاشت	۲۵	۲۳۶		قافلی	۱۷	۱۸۲	
شخصیت خصوصیت	۳	۲۳۹					

جي - ايم - سيد جا لکيل ڪتاب

جريان نمبر	ڪتاب جو نالو	ڇپيل يا اڻ ڇپيل
۱-	مجال مانجهندن جو تعليمي ۽ تنظيمي پروگرام	ڇپيل
۲-	انتظامي ڪاتي کان عدالتي ڪاتي جي جدائي	"
۳-	پاڪستان ۽ مسلمان (ترجمو)	"
۴-۵	ٽئين سنڌ لاءِ جدوجهد (سنڌي ۽ انگريزي)	"
۶-	پيغام لطيف	"
۷-	موجوده سياسي مسئلا	"
۸-۹	جيئن ڏٺو آھ مون (سنڌي، اردو)	"
۱۰-	جديد سياست جا نورتن (سنڌي)	"
۱۱-	سنڌ جا سورما	"
۱۲-	جنب گذاريم جن مان	"
۱۳-	رهاڻ - سيد ميران محمد شاھ جا خط	"
۱۴-	شاھ عبداللطيف جون ڇاڻيون ۽ وايون	"
۱۵-	سنڌ جي بيمئي کان جدائي	"
۱۶-	سيد علي محمد شاھ راشدي جا خط ۽ مضمون	"
۱۷-	ساهڙ جا سينگار - علامہ آء - آء - قاضي جا خط	"
۱۸-	سنڌي ڪلچر	"
۱۹-	بزم صوفياڻي - سنڌ جا خطبا	"
۲۰-	محترم جي - ايم - سيد جا چونڊ سياسي مضمون	"
	۽ تقريرون (۱۹۶۲ع)	"

جریان نمبر	ڪتاب جو نالو	ڇپيل يا اڻ ڇپيل
۲۱-	جديد سياست جا نورتن (اردو)	اڻ ڇپيل
۲۲-	مختيار جي - ايم - سيد جا مضمون ۽ تقريرون (اڄ تائين)	"
۲۳-	" " "	" ادبي مضمون
۲۴-	" " "	" جديد مشاهير عالم
۲۵-	ديارِ دل ۽ داستانِ محبت	"
۲۶-	جناح صاحب سان لکڻو	"
۲۷-	ورلڊ مسلم ڪانفرنس	"
۲۸-	سنڌ جي مکيه اديبن جا خط	"
۲۹-	سنڌ ۽ هند جي مکيه سياستدانن ۽ عالمن جا خط	"
۳۰-	سنڌو ديش ڇو ۽ ڇا لاءِ؟ (سنڌي)	"
۳۱-	" " "	" (انگريزي)
۳۲-	پنهنجي ڪهاڻي پنهنجي زباني (جلد پهريون)	"
۳۳-	" " " " "	" پيو
۳۴-	" " " " "	" ٽيون
۳۵-	" " " " "	" چوٿون
۳۶-	" " " " "	" پنجون
۳۷-	مٽياري جي ميدن جي تاريخ ۽ شجرا	"
۳۸-	مٽفرق مضامين (اخبارن ۾ ڇپيل)	"
۳۹-	مٽفرق پمفليت (مختلف نالن ۽ لکيل)	"
۴۰-	محمد امين ڪوسي سان لکڻو	"



پڙهندڙ نسل . پ ن

The Reading Generation

1960 جي ڏهاڪي ۾ عبدالله حسين ”اُداس نسلين“ نالي ڪتاب لکيو. 70 واري ڏهاڪي ۾ وري ماڻِڪَ ”لڙهندڙ نسل“ نالي ڪتاب لکي پنهنجي دورَ جي عڪاسي ڪرڻ جي ڪوشش ڪئي. امداد حُسينيءَ وري 70 واري ڏهاڪي ۾ ئي لکيو:
انڌي ماءُ جڻيندي آهي اونڌا سونڌا ٻارَ
ايندڙ نسل سَمورو هوندو گونگا ٻوڙا ٻارَ

هر دور جي نوجوانن کي اُداس، لڙهندڙ، ڪڙهندڙ، ڪڙهندڙ، پرنڊڙ، چُرندڙ، ڪِرندڙ، اوسيئڙو ڪَندڙ، پاڙي، ڪاڻو، ڀاڄوڪڙ، ڪاوڙيل ۽ وڙهندڙ نسلن سان منسوب ڪري سَگهجي ٿو، پَر اسان انهن سڀني وچان ”پڙهندڙ“ نسل جا ڳولائو آهيون. ڪتابن کي ڪاڳر تان ڪڍي ڪمپيوٽر جي دنيا ۾ آڻڻ، ٻين لفظن ۾ برقي ڪتاب يعني e-books ٺاهي ورهائڻ جي وسيلي پڙهندڙ نسل کي وَڌڻ، ويجهڻ ۽ هِڪَ ٻئي کي ڳولي سَهڪاري تحريڪ جي رستي تي آڻڻَ جي آسَ رکون ٿا.

پڙهندڙ نسل (پڻ) ڪا به تنظيم ناهي. اُن جو ڪو به صدر، عهديدار يا پايو وجهندڙ نه آهي. جيڪڏهن ڪو به شخص اهڙي دعويٰ ڪري ٿو ته پڪ ڄاڻو ته اهو ڪوڙو آهي. نه ئي وري پڻ جي نالي ڪي پئسا گڏ ڪيا ويندا. جيڪڏهن ڪو اهڙي ڪوشش ڪري ٿو ته پڪ ڄاڻو ته اهو به ڪوڙو آهي.

جهڙيءَ طرح وڻن جا پڻ ساوا، ڳاڙها، نيرا، پيلا يا ناسي هوندا آهن اهڙيءَ طرح پڙهندڙ نسل وارا پڻ به مختلف آهن ۽ هوندا. اهي ساڳئي ئي وقت اداس ۽ پڙهندڙ، ٻرندڙ ۽ پڙهندڙ، سُست ۽ پڙهندڙ يا وڙهندڙ ۽ پڙهندڙ به ٿي سگهن ٿا. ٻين لفظن ۾ پڻ ڪا خصوصي ۽ تالي لڳل Exclusive Club نه آهي.

ڪوشش اها هوندي ته پڻ جا سڀ ڪم ڪار سهڪاري ۽ رضاڪار بنيادن تي ٿين، پر ممڪن آهي ته ڪي ڪم اجرتي بنيادن تي به ٿين. اهڙي حالت ۾ پڻ پاڻ هڪٻئي جي مدد ڪرڻ جي اصول هيٺ ڏي وٺ ڪندا ۽ غير تجارتي non-commercial رهندا. پڻن پاران ڪتابن کي ڊجيٽائيز digitize ڪرڻ جي عمل مان ڪو به مالي فائدو يا نفعو حاصل ڪرڻ جي ڪوشش نه ڪئي ويندي.

ڪتابن کي ڊجيٽائيز ڪرڻ کان پوءِ اهم مرحلو ورهائڻ distribution جو ٿيندو. اهو ڪم ڪرڻ وارن مان جيڪڏهن ڪو پيسا ڪمائي سگهي ٿو ته ڀلي ڪمائي، رڳو پڻن سان اُن جو ڪو به لاڳاپو نه هوندو.

پڙهندڙ نسل . پڻ The Reading Generation

پَننَ کي گليل اکرن ۾ صلاح ڏجي ٿي ته هو وس پٽاندڙ وڌ
 کان وڌ ڪتاب خريد ڪري ڪتابن جي ليگڱن، ڇپائيندڙن ۽
 ڇاپيندڙن کي همٿائين. پر ساڳئي وقت علم حاصل ڪرڻ ۽ ڄاڻ
 کي ڦهلائڻ جي ڪوشش دوران ڪنهن به رڪاوٽ کي نه مڃين.
 شيخ اياز علم، ڄاڻ، سمجھ ۽ ڏاهپ کي گيت، بيت، سٺ،
 پُڪار سان تشبيهه ڏيندي انهن سڀني کي بمن، گولين ۽ بارود
 جي مد مقابل بيهاريو آهي. اياز چوي ٿو ته:
 گيت به ڄڻ گوريلا آهن، جي ويريءَ تي وار ڪرڻ ٿا.

... ..

جئن جئن ڄاڙ وڌي ٿي جڳ ۾، هو ٻوليءَ جي آڙ ڇڻن ٿا؛
 ريتيءَ تي راتاها ڪن ٿا، موتي منجهه پهڙ ڇڻن ٿا؛

... ..

ڪالهه هيا جي **سُرخ گُلن** جيئن، اڄڪلهه **نيلا پيلا** آهن؛
 گيت به ڄڻ گوريلا آهن.....

... ..

هي بيت اُتي، هي بم- گولو،

جيڪي به ڪٿين، جيڪي به ڪٿين!

مون لاءِ ٻنهي ۾ فرق نه آ، هي بيت به بم جو ساٿي آ،
 جنهن رڻ ۾ رات ڪيا راڙا، تنهن هڏ ۽ چم جو ساٿي آ -
 ان حساب سان اڻڄاڻائي کي پاڻ تي اهو سوچي مڙهڻ ته
 ”هاڻي ويڙهه ۽ عمل جو دور آهي، اُن ڪري پڙهڻ تي وقت نه
 وڃايو“ نادانيءَ جي نشاني آهي.

پَنَ جو پڙهڻ عام ڪتابي ڪيڙن وانگر رڳو نصابي ڪتابن تائين محدود نه هوندو. رڳو نصابي ڪتابن ۾ پاڻ کي قيد ڪري ڇڏڻ سان سماج ۽ سماجي حالتن تان نظر ڪڍي ويندي ۽ نتيجي طور سماجي ۽ حڪومتي پاليسيون policies اڻڄاڻن ۽ نادانن جي هٿن ۾ رهنديون. پَنَ نصابي ڪتابن سان گڏوگڏ ادبي، تاريخي، سياسي، سماجي، اقتصادي، سائنسي ۽ ٻين ڪتابن کي پڙهي سماجي حالتن کي بهتر بنائڻ جي ڪوشش ڪندا.

پڙهندڙ نسل جا پَنَ سڀني کي **ڇو، ڇا، ۽ ڪيئن** جهڙن سوالن کي هر بيان تي لاڳو ڪرڻ جي ڪوٺ ڏين ٿا ۽ انهن تي ويچار ڪرڻ سان گڏ جواب ڳولڻ کي نه رڳو پنهنجو حق، پر فرض ۽ اٽل گهرج unavoidable necessity سمجهندي ڪتابن کي پاڻ پڙهڻ ۽ وڌ کان وڌ ماڻهن تائين پهچائڻ جي ڪوشش جديد ترين طريقن وسيلي ڪرڻ جو ويچار رکن ٿا.

توهان به پڙهڻ، پڙهائڻ ۽ ڦهلائڻ جي ان سهڪاري تحريڪ ۾ شامل ٿي سگهو ٿا، بس پنهنجي اوسي پاسي ۾ ڏسو، هر قسم جا ڳاڙها توڙي نيرا، ساوا توڙي پيلا پن ضرور نظر اچي ويندا.

وڻ وڻ کي مون پاڪي پائي چيو ته ”منهنجا پاءُ
پهتو منهنجي من ۾ تنهنجي پَنَ پَنَ جو پڙلاءُ.“
- اياز (ڪلهي پاتم ڪينرو)

پڙهندڙ نسل . **پَنَ** The Reading Generation